





စိုင်ကော်လို့ ချုံပေါ် ရောက်

စိုင်သတ္တဝါ၏ ပင့်ကော် ဝှေ့ခတ်ခြင်း ခံရသော်လည်း အန္တရာယ်မဖြစ်ရုံမျှမက ဘေးလွတ်ရာ ချုံပေါ်သို့ပင် ရောက်သွားသူတဲ့သို့ ပျက်စီးကြောင်းနှင့် ကြုံရသော် လည်း နိမ့်ပါးခြင်းမရှိရုံမျှမက ပို၍ပင် အခြေအနေ ကောင်းမွန်သွားသည်။








ငါးလွန်မှ ကွန်စွန့် (စကားပုံ)

ငါးအဝေးသို့ရောက်သွားသောအခါမှ ငါးဖမ်းရန် ကွန်ပစ်သကဲ့သို့ အချိန်အခါကုန်လွန်သွားခါမှ အားထုတ်လုပ်ကိုင်သည်။

ငါးလွန်မှကွန်ပစ်-ဟူ၍လည်း အသုံးရှိသည်။







စိန်နားကပ် အရောင်ဟပ်မှုကြောင့် ပါးပြောင်ခြင်း ဖြစ်သကဲ့သို့ သူတစ်ပါး၏ ဂုဏ်အရှိန်အဝါကြောင့် လူလူသူသူ ဖြစ်နေသည်။






44

ငါးစာသာ မြင် ငါးမျှားချိတ် မမြင် (စကားပုံ)

ငါးစာကိုသာ မြင်၍ ငါးမျှားချိတ်ကို မမြင်သော ငါး ကဲ့သို့ ရရှိမည့် အကျိုးကိုသာ မြင်၍ ကြုံတွေ့ရမည့် အန္တရယ်ကို မမြင်နိုင်ဖြစ်သည်။









စာဥဒေါင်းအုပ်၊ ဒေါင်းဥစာအုပ်။

စာကလေးဥကို ဒေါင်းက လုံခြုံစွာ အုပ်နိုင်သည်။ ဒေါင်းဥကို စာကလေးက လုံခြုံစွာ မအုပ်နိုင်။ ထို့အတူ စီမံအုပ်ချုပ်ရာ၌ စီမံရသည့်တာဝန်နှင့် စီမံသူ၏ အရည်အချင်း လျော်ကန်မှုရှိမှ အောင်မြင်မှု ရရှိနိုင်သည်။









ငါးစိမ်း မြင် ငါးကင် ပစ် (စကားပုံ)

မြေခွေးသည် ငါးစိမ်းကို မြင်ကာမျှနှင့် မိမိ ပါးစပ်ထဲ သို့ ရောက်ပြီးသား ငါးကင်ကို စွန့်ပစ်သကဲ့သို့ အသစ် ကို မြင်ကာမျှနှင့် မိမိလက်ဝယ်ရှိသော အဟောင်းကို စွန့်ပစ်သည်။









စားရကံကြုံလို့ မှတ်ဆိတ်ပျားစွဲ

ပျားရည်၊ ပျားသလက်စားရရန် အခွင့်ကြုံသဖြင့် မိမိ ၏ ခံတွင်းဝအနီး မုတ်ဆိတ်၌ ပျားလာ၍ စွဲဘိသကဲ့ သို့ ကံကောင်းကြုံသဖြင့် မိမိလက်တွင်းသို့ အခွင့်အလမ်းကောင်းကြီးတစ်ခု တိုက်တိုက်ဆိုင်ဆိုင် ရောက်လာသည်။







စစ်မရောက်မီ မြားကုန်

စစ်မရောက်ခင်ကပင် အစိုးရိမ်ကြီးကာ ကြိုတင် စမ်းသပ်ရင်း မြားကုန်နှင့်သကဲ့သို့ လုပ်ရမည့် အလုပ် တစ်ခုကို မလုပ်မီကပင် အစိုးရိမ်ကြီးကာ အခက်အခဲ များကို တွေးတောရင်း အားကုန်နှင့်သည်။











စီးတဲ့ရေ ဆည်တဲ့ကန်သင်း

စီးဝင်လာသောရေကို လယ်ကွင်းထဲ၌ တည်နေအောင် ကန်သင်းဆည်၍ ပိတ်ထားရသကဲ့သို့ အိမ်ထောင် တစ်ခုတွင် လင်ယောက်ျား ရှာဖွေ၍ရသော စီးပွား ဥစ္စာကို မလေမလွင့်ရအောင် အိမ်ရှင်မဖြစ်သူက ထိန်းသိမ်းရသည်။









44

စိန်ကောင်းကျောက်ကောင်း ရောင်းဝယ်ရာ ဆေးရိုးသည်က ကန့်လန့်ကန့်လန့်

စိန်ကောင်းကျောက်ကောင်း အရောင်းအဝယ် ပြောဆိုရာတွင် ဆေးရိုးသည်က ကြားမှ ဝင်ဝင်ပြီး သူ့ဆေးရိုးကောင်းကြောင်း ပြောဆိုသကဲ့သို့ အရေးပါ သော စကားပြောဆိုကြရာဝယ် မသိနားမလည်သူက မဆိုင်သော စကားကို ကြားက ဝင်ရောက်





စိုသောလက် မခြောက်စေနှင့်

ခံယူသောလက်သို့ ရေသွန်းလောင်း၍ ပေးကမ်း လှူဒါန်းသော အစဉ်အလာ ရှေးက ရှိခဲ့ဖူးသည်။ အလှူရှင်၏ ကျေးဇူးတရားကို မမေ့ခြင်းသည် အလှူခံအဖို့ မိမိ၏ စွတ်သောလက်ကို မခြောက်စေ ခြင်းတည်း။ ထို့အတူ တစ်စုံတစ်ရာ ကျေးဇူးပြုသူအား မည်သည်အခါမျှ မမေ့အပ်။ (စကားပုံ)











စစ်ရောက်မှ မြားချွန် (စကားပုံ)

ရန်သူစစ်တပ် ချီတက်ရောက်ရှိလာမှ မြားချွန်သကဲ့သို့ ရင်ဆိုင်ရမည့် အရေးကိစ္စအတွက် ကြိုတင်ပြင်ဆင် ထားခြင်းမရှိဘဲ ပက်ပင်းပါ ကြုံတွေ့လာခါမှ ပြင်ဆင် မှ စတင်ပြုလုပ်သည်။











စုဠလိပ် ရေထဲလွှတ်

စုဠလိပ်ကို သေစေလို၍ ရေထဲသို့ ပစ်ချလိုက်ရာတွင် မသေရုံသာမက အကြိုက်ပင်တွေ့သွားသေးသကဲ့သို့ သူတစ်ယောက်ကို ဒုက္ခရောက်စေလိုသည့် သဘော ဖြင့် ပြုမှုလိုက်ရာတွင် ဒုက္ခမရောက်ရုံသာမက သူ့ အလိုကျပင် ဖြစ်သွားသည်။ ၂။ စူဠလိပ်ကို ရေထဲလွှတ်လိုက်သည့်အခါ ပြန်လည်၍ မပေါ် လာသကဲ့သို့ ကိစ္စဖြင့် စေလွှတ် လိုက်ရာတွင် ပြန်ပေါ် မလာတော့ချေ။





စိန္အေသိကိုမှ မကြံနိုင်ခင် ပုစ္ဆေသိ မေးပြန်သည်

ပထမပုစ္ဆာကို ဖြေဆိုရန် မစဉ်းစားရသေးခင် နောက်ထပ်တစ်ဖန် မေးပြန်သည်ဆိုသကဲ့သို့ တစ်စုံ-တစ်ခုကို ပြီးပြတ်အောင် မလုပ်ရသေးခင် အခြားတစ်ခု ပေါ် လာပြန်သည်။

(စတားပုံ)







မြန်မာစကားပုံ

စားရမှာလည်း သဲနှင့်ရှပ်ရှပ်၊ ပစ်ရမှာလည်း အဆီနှင့်ဝင်းဝင်း။

သဲအလူးလူး ဖြစ်နေသော အသားတုံးကို စွန့်ပစ်ရန် လည်းအခက်၊ စားသုံးရန်လည်းအခက် ဖြစ်နေသကဲ့ သို့ အပြစ်အနာအဆာရှိသော နှစ်သက်မက်မောဖွယ် အရာတစ်ခုကို ငြင်းပယ်ရန်လည်းအခက်၊ လက်ခံရန် လည်းအခက် ဖြစ်နေသည်။









မြန်မာစကားပုံ

ငါးကြင်းဆီနှင့် ငါးကြင်းကြော်

ငါးကြင်းမှရသောအဆီဖြင့် ငါးကြင်းကို ကြော်သကဲ့ သို့ ကိစ္စတစ်ရပ်မှရရှိသည့် အကျိုးအမြတ်ဖြင့်ပင် ထို ကိစ္စပြီးမြောက်အောင်မြင်စေသည်။











ငရုတ်သီးပိုး အစပ်မကြောက် (စကားပုံ)

၁။ ငရုတ်သီး၌ ခိုအောင်းနေသောပိုးသည် အပူအစပ် ကို မကြောက်သကဲ့သို့ ဆင်းရဲဒုက္ခနှင့် ကြီးပြင်းလာရ သူသည် ဆင်းရဲဒုက္ခကို မကြောက်တော့ချေ။

၂။ ငရုတ်သီး၌ ခိုအောင်းနေသောပိုးသည် အပူအစပ် ကို မကြောက်သကဲ့သို့ မကောင်းမှု၌ မွေလျော်သူ သည် မကောင်းမှုကို ပြုရန် မကြောက်တော့ချေ။







ဆူးပေါ် ဖက်ကျ ဖက်ပေါက်၊ ဖက်ပေါ် ဆူးကျ ဖက်ပေါက်။

ဖက်ပေါ် ဆူးကျလျှင် ဖက်ပေါက်၍ ဆူးပေါ် ဖက်ကျ လျှင်လည်း ဖက်သာပေါက်ရသကဲ့သို့ အားကြီးသူနှင့် အားနည်းသူ ရင်ဆိုင်ရလျှင် အားနည်းသူသာ နှစ်နာရသည်။

(p:ccoa)







မြန်မာစကားပုံ




ဆင်အိပ်ရာ ဆိတ်ရှိုး (စကားပုံ)

သူ့ဘာသာ အိပ်ပျော်နေသော ဆင်ကို ဆိတ်က သွားနှိုးသကဲ့သို့ သူ့ဘာသာ ငြိမ်ဝပ်နေသည့် ကိစ္စကို ပြဿနာပေါ် အောင် အစဖေါ် သည်။









ငှက်ကို ခွဲခြား၍ မသိပါက ချူးငှက်ကိုပင် ဆက်ရက် ဟု ထင်တတ်သကဲ့သို့ လူကို ကောင်းဆိုး မခွဲခြား တတ်သူသည် လူကောင်းကိုပင် လူဆိုးဟု ထင်သည်။







ဆပ်ပြာကောင်းလို့ ခေါင်းပေါင်းဖြူ

ခေါင်းပေါင်းဖြူသည်မှာ ဖွပ်လျှော်သူ တော်၍ မဟုတ်ဘဲ ဆပ်ပြာကောင်းသောကြောင့် သာလျှင် ဖြစ်သကဲ့သို့ ဟန်ကျပန်ကျ ဖြစ်နေခြင်းမှာ ပြုလုပ်သူ ၏ အစွမ်းသတ္တိကြောင့် မဟုတ်ဘဲ အထောက့်အပံ့ ကောင်း ရှိခြင်းကြောင့်သာဖြစ်သည်။










ဆန်စဉ်ရာ ကျည်ပွေ့မလိုက်နိုင်

မောင်း၌ တပ်ဆင်ထားသော ကျည်ပွေ့သည် ဆုံမှ စဉ်ထွက်သမျှ ဆန်စေ့များ၏နောက်သို့ လိုက်၍ မထောင်းနိုင် သကဲ့သို့ ပင်မကိစ္စကို လွှတ်ပြီး နှီးနွယ်ရာ အသေးအမွှားကိစ္စများနောက်သို့ လိုက်၍ မလုပ်နိုင်ချေ။











ငရဲပန်းကို ရွှေပန်းထင်

မိတ္တဝိန္ဒကမည်သော လူငယ်သည် မိမိအား ညဉ်းဆဲ သတ်ဖြတ်မည့် သင်တုန်းစက်ကို ရွှေပန်း ထင်မှတ်၍ လိုချင်တောင့်တမိသကဲ့သို့ မိမိအား ဒုက္ခပေးမည့် အရာကို အကောင်းထင်မှတ်၍ မက်မောသည်။









ဆင်ကန်း တောတိုး (စကားပုံ)

ဆင်ကန်းသည် လမ်းမှန်းမသိ၊ တောချုံမှန်းမသိ ဇွတ်တိုး၍ သွားသကဲ့သို့ ဉာဏ်အမြော်အမြင် နည်းပါးသူသည် အမှန်အမှားကိုမသိ၊ မိမိထင်ရာ မြင်ရာ ဇွတ်ပြောဆိုပြုမှုသည်။







ဆောက်ဖြစ်မှ ကျောင်းဒကာ

ကျောင်းဆောက်လှူဒါန်းဖြစ်မှသာ ကျောင်းဒကာ ဖြစ်ရန် ရေရာမည်။ ထို့အတူ လိုအပ်ချက် တစ်စုံ တစ်ရာ ပြေလည်မှသာ ဖြစ်မြောက်ရန် ရေရာမည်။









ဆရာများ သားသေ

ဆေးဆရာအမျိုးမျိုး၏ လက်တည့်စမ်း ကုသမှုကို ခံယူမိသဖြင့် သားလူနာ သေဆုံးရသကဲ့သို့ တစ်ယောက်တစ်ပေါက် ဩဇာပေးမှုများသောကြောင့် လုပ်ငန်း ပျက်စီးဆုံးရှုံးရသည်။

(p:ccoa)









ငါမွေးသည့် မျောက် ငါ့ကို ခြောက်

မိမိ မွေးထားသော မျောက်က မိမိကို ပြန်ခြောက် သကဲ့သို့ မိမိပြုစုစောင့်ရှောက်ထားခဲ့သောသူက မိမိ အား မလေးမခန့် ပြုမူပြောဆိုသည်။









ဆင်လိုက်မှ သစ်ပင်ရှာ

ဆင်လိုက်သောအခါမှ ပုန်းကွယ်ရန် သစ်ပင်ရွာသကဲ့ သို့ မရျှနိုင်မကယ်နိုင်ဖြစ်ခါမှ အားကိုးစရာရွာသည်။

(စထားပုံ)










ငရုတ်သီးနဲ့ပေါင်းမှ ကြက်သွန်အထောင်းခံရ

ငရုတ်သီးနှင့်အတူ တစ်ဆုံတည်း ကျခါမှ ကြက်သွန် သည် အထောင်းခံရသကဲ့သို့ မသူတော်နှင့် ပေါင်းမိ ခါမှ မိမိပါ ဒုက္ခရောက်ရသည်။






ငပိနဲ့လောက်။ ရွှေနဲ့ကျောက်။(စကားပုံ)



ငပိသည် လောက်နှင့် မကင်းနိုင်၊ ကျောက်သည်လည်း ရွှေနှင့်မကင်းနိုင်။ ထို့အတူ လောကတွင် တစ်ခုနှင့်တစ်ခု မကင်းနိုင်သော သဘောတရားများရှိသည်။

"ငပိနှင့်လောက်၊ ရွှေနှင့်ကျောက် ဆိုဘိသို့ လယ်သမားနှင့် မြွေတို့မှာလည်း မကင်းနိုင်ကြရှာပေ။"





ဆန်မရှိ အစားကြီး

ဆန်မရှိဘဲ အစားကြီးသူကဲ့သို့ မိမိ၌ အခြေအနေ မရှိဘဲ ကြီးကြီးကျယ်ကျယ် ပြုမှုပြောဆိုသည်။











ဆံထုံးထုံး ဆီစိုက် (စကားပုံ)

ဆံထုံးထုံး ကျွမ်းကျင်သူသည် ဆံထုံးထုံးပေးရာတွင် ခေါင်းလိမ်းဆီပါ စိုက်၍ထုံးပေးရသကဲ့သို့ အကူအညီ ပေးရာတွင် လုပ်အားသာမက ပစ္စည်းပါစိုက်၍ လုပ်ကိုင်ပေးရသည်။









ငါ့စကား နွားရ

မှန်သည် ဖြစ်စေ၊ မှားသည် ဖြစ်စေ။ ငါ့စကားကြောင့် သာ နွားရသည်ဟု တစ်ဖက်သတ် ဇွတ်တရွတ် ပြောဆိုသကဲ့သို့ ယုတ္တိရှိသည် ဖြစ်စေ၊ မရှိသည် ဖြစ်စေ ကိုယ်လိုရာကိုချည်း တစ်ဖက်သတ် ဇွတ်တရွတ် ပြောဆိုသည်။







ငါးရိုးမျက် လက်တို

လည်ချောင်း၌ စူးနေသော ငါးရိုးကို လက်ဖြင့် နိုက်ထုတ်ရန် ကြိုးပမ်းသော်လည်း လက်တိုသဖြင့် မရှိက်ယူနိုင်သကဲ့သို့ ဖြစ်မြောက်နိုင်သည့်နည်းလမ်း ကို သိ၍ ဆောင်ရွက်လိုပါလျက် မဖြည့်ဆည်းနိုင် သည့် ချို့တဲ့မှုကြောင့် မဆောင်ရွက်နိုင်ဖြစ်သည်။











ငှက်ပျောပင်စိုက် မိလိုက်ဘပါ

ငှက်ပျောပင်စိုက်လျှင် စိုက်သည့်မျိုးအတိုင်း အပင် ပေါက်သကဲ့သို့ သားသမီးတို့၏စရိုက်သည်လည်း မိဘ မျိုးရိုး၏ စရိုက်အတိုင်း ဖြစ်လာသည်။

မြန်မာစကားပုံ







ငါးတကာ ယိုသည့်ချေး ပုစွန်ဆိတ်ခေါင်းမှာစု

ပုစွန်ဆိတ်၏ခေါင်း၌ အညစ်အကြေးများ ပြည့်နေ သဖြင့် ငါးတကာ၏ချေးသည် ပုစွန်ဆိတ်ခေါင်း၌ စုနေသည်ဟု ပြောစမှတ်ဖြစ်သကဲ့သို့ အများတကာ ပြုလုပ်သောအပြစ်များသည် တစ်ဦးတည်း အပေါ် တွင်သာ ပုံ၍ ကျရောက်သည်။










ငါးကြော်မကြိုက် ကြောင်မိုက်

ငါးကြော်ကို တွေ့ပါလျက် မစားသောကြောင်သည် ကြောင်မိုက်သာ ဖြစ်သကဲ့သို့ အခွင့်ကောင်းရပါလျက် မယူလိုက်သူသည် လူမိုက်သာ ဖြစ်သည်။









ငိုချင်လျက် လက်တို့ (စကားပုံ)

ငိုတော့မည်ဆဲဆဲ ကလေးငယ်သည် လက်ဖြင့် အတို့ ခံရရုံမျှဖြင့် ငိုဖြစ်သွားသကဲ့သို့ တစ်စုံတစ်ခု ပြုလုပ် ရန် ထက်သန်နေသူတစ်ဦးကို အနည်းငယ် တို့လိုက် ရုံမျှဖြင့် လုပ်ဖြစ်သွားသည်။









ငါးပိဖုတ်မျက်နှာသာပေး ရွှေရေးပန်ကန်တက်

ငါးပိဖုတ်ကို လိုလားကြောင်းပြသည့်အခါ စလောင်း ပေါ်နေရမည့် ငါးပိသည် ရွှေရေးပန်ကန်ပေါ် ရောက်လာသကဲ့သို့ အသိအလိမ္မာနည်းသူကို မျက်နှာ သာပေးမိသောအခါ ကမ်းတက်သည်။











ငရဲကလာသူ ပြာပူမကြောက်

ငရဲတွင် ငရဲမ်ိဳး၏ အပူကို ခံစားဖူးသူသည် ပြာပူမျှ လောက်ကို မကြောက်တော့သကဲ့သို့ ကြီးမားသော ဒုက္ခကို ခံစားရဖူးသူသည် သာမန်ဒုက္ခမျိုးကို မကြောက်တော့ချေ။ ငရဲတွင် ငရဲမ်ိဳး၏ အပူကို ခံစားဖူးသူသည် ပြာပူမျ

ငရဲတွင် ငရဲမ်ိဳး၏ အပူကို ခံစားဖူးသူသည် ပြာပူမျှ လောက်ကို မကြောက်တော့သကဲ့သို့ ကြီးမားသော အပြစ်ကို ကျူးလွန်းဖူးသူသည် သာမန်အပြစ်မျှ လောက်ကို ကျူးလွန်ရန် မခဲယဉ်းတော့ချေ။












ငုတ်မိသဲတိုင် တက်နိုင်ဖျားရောက်

ရေငုပ်လျှင် သဲတိုင်အောင်ငုပ်၊ သစ်ပင်တက်လျှင် အဖျားတိုင်အောင် တက်သကဲ့သို့ အလုပ်တစ်ခုကို မဆုတ်မနစ်သော ဇွဲဖြင့်လုပ်လျှင် ဆုံးခန်းတိုင် ပြီးမြောက်သည်။







ငုံးဆူ လူမသိ (စကားပုံ)

ငုံးသည် ဆူဆူညံညံ အော်မြည်တတ်သော်လည်း အကောင်သေးငယ်သည့်အပြင် မမြင်သာအောင် ပုန်းအောင်းနေတတ်၍ ငုံးဆူသံကို လူတို့မသိသကဲ့ သို့ မိမိရင်တွင်း၌ ပူပင်သောကဆူဝေနေသော်လည်း ပိပိရိရိနေခြင်းဖြင့် အများကမသိနိုင်ပေ။









ငှက်တစ်ကောင် မြားတစ်စင်း

ငှက်တိုင်းလိုလိုပင် ငှက်ခတ်သမားတို့၏ အန္တရယ် ကြောင့် တစ်နေ့မဟုတ်တစ်နေ့ မြားတစ်စင်းစင်း သင့်နိုင်သကဲ့သို့ လူတိုင်းကိုယ်စီပင် တစ်နေ့မဟုတ် တစ်နေ့ ပြဿနာတစ်မျိုးမျိုးနှင့် ကြုံရမြဲဖြစ်သည်။









ငါ့သမီးတော်လှဆို ယောင်းမမြင်းစီးထွက်

ငါ့သမီးတော်လှသည်ဟု ချီးမွမ်းခါမှ သမီးဖြစ်သူက ယောင်းမကို မြင်းစီး၍ ထွက်လာသကဲ့သို့ အထင် -တကြီး ချီးမွမ်းခါမှ မဖွယ်မရာ ပြုမှုပြောဆိုသည်။









ဆယ့်နှစ်မှု ပေါ်မှ ရေကြည်တော်ထပ်

ဆယ့်နှစ်မှုမင်းတိုင်းတာဝန်ပေါ် တွင် ထပ်ဆင့်၍ ရေကြည်တော်တာဝန် တိုးပြန်သကဲ့သို့ မူလက တာဝန်များပြားရသည့်အပေါ် တွင် နောက်ထပ် တာဝန် တိုးလာပြန်သည်။

ဘူးလေးရာ ဖရုံဆင့်- နှင့်အတူတူ။







မြန်မာစကားပုံ

ငါးသိုင်းများ ဟင်းဟုံ (စကားပုံ)

ဟင်းချက်ရာတွင် ငါးသိုင်းကို သင့်ရုံသာခတ်လျှင် အရသာရှိသော်လည်း အလွန်အကျွံခတ်လျှင်မူ မူလ ဟင်း၏အရသာ မပေါ်လွင်သကဲ့သို့ ကောင်းသည်ဆို သော အရာများသည်ပင် လိုအပ်သည်ထက်ပိုလွန်က အကောင်းမပေါ်လွင်နိုင်တော့ချေ။










ငိုတတ်သည့်ကလေး နို့စို့ရ

ငိုတတ်သော ကလေးသည် နို့ စို့ရသကဲ့သို့ နားပူ နားဆာ လုပ်တတ်သူသည် မိမိ လိုချင်သည့် အရာကို ရရှိသည်။












ဆင်ပေါက် ကောက်လှိုင်းခိုး


အားကြီးသော ဆင်ပေါက် စင်စစ်ဖြစ်ပါလျက် အလွယ်တကူရသော ကောင်လှိုင်းကို မဖွယ်မရာ ခိုးယူစားသကဲ့သို့ မိမိအဆင့်နှင့် မလျော်ညီ၊ အောက်ကျသောအမှုကို မဖွယ်မရာ ပြုသည်။







သဘာဝအားဖြင့် ငါးကဲ့သို့ မပွက်နိုင်သော ခရုက ငါးကို တုပ၍ ပွက်သဖြင့် အိုင်၌ ငါးရှိသည်ထင်ပြီး ပက်ခြင်းကြောင့် ရေအိုင်ပျက်စီးရသကဲ့သို့ မတုပ သင့်သည်ကို တုပယှဉ်ပြိုင်သဖြင့် မိမိရော ပတ်ဝန်းကျင်ပါ ထိခိုက်ပျက်စီးရသည်။







ငရဲခွေးကို ရဲဆေးတင်ဖို့ မလို။

ပင်ကိုအားဖြင့် ရဲရင့်ပြီးဖြစ်သော ငရဲခွေးကို နောက်ထပ် ရဲဆေးတင်ရန် မလိုအပ်သကဲ့သို့ ပင်ကို အားဖြင့် မိုက်ပြီးသောသူကို ပို၍ မိုက်အောင် အားပေးအားမြောက်ပြုရန် မလိုချေး









ငရဲရောက်မှ ကျောင်းဆောက်ချင်

အသက်ရှင်နေစဉ်အခါ တစ်စုံတစ်ခုသော ကုသိုလ် ကောင်းမှုပြုန်ရန် သတိမရဘဲ သေပြီး ငရဲရောက်ခါမှ ကုသိုလ်ရရန် ကျောင်းဆောက်ချင်သကဲ့သို့ ဆင်းရဲ ဒုက္ခရောက်ပြီး အခါနှောင်းမှ ပြုပြင်ရန် နောင်တ ရသည်။










ဆင်ပိန် ကျွဲလောက်

ဆင်သည် ကြုံလိုသွားစေကာမူ ကျွဲကိုယ်ထည်လောက် ရှိသေးသကဲ့သို့ ကြွယ်ဝချမ်းသာသူသည် စီးပွား ကျဆင်းစေကာမူ သာမန်သူတို့ထက် စီးပွားထုထည် ရှိသေးသည်။

(p:ccoa)







မြန်မာစကားပုံ

ဆင်ချည်သောကြိုး ကြက်ချည်သော်မမြဲ၊ ကြက်ချည်သောကြိုး ဆင်ချည်သော်မခိုင်။

ဆင်ချည်သော်ကြိုးဖြင့် ကြက်ကို ချည်သော် ကျွတ်ရာ၏။ ကြက်ချည်သောကြိုးဖြင့် ဆင်ကိုချည် သော် ပြတ်ရာ၏။ ထို့အတူ ဝန်နှင့်အား လျော်ကန် ခြင်းမရှိလျှင် လုပ်ငန်းချောမွေ အောင်မြင်ခြင်း မရှိနိုင်။

(ecos:q)







မြန်မာစကားပုံ

ဆင်ဝန်ကတော် အကြောင့်ကြ

ဆင်ဝန်ကတော်သည် မိမိနှင့် မသက်ဆိုင်ဘဲ ဆင်အတွက် ကြောင့်ကြသကဲ့သို့ မိမိနှင့် မဆိုင်သော ကိစ္စအတွက် ကြောင့်ကြပိုသည်။

ယုန်အတွက် ချုံက ကြောင့်ကြ - နှင့် အတူတူ။

(စတားပုံ)











ငါးရံ့ရ အတူတူ၊ ငါးခူရ ခွဲခြမ်းခွဲခြမ်း

အိုင်ပက်သူနှစ်ဦးသည် ငါးရံ့ကလေးများရသောအခါ နှစ်ယောက်အတူတူ ပိုင်သည်ဟု သဘောထားကြ သော်လည်း ငါးခူကြီးများရသောအခါ လောဘဝင်၍ ခွဲခြမ်းခွဲခြမ်းလုပ်သကဲ့သို့ အလုပ်အတူတူလုပ်ကိုင်သူ အချင်းချင်း အကျိုးအမြတ်နည်းသော် အကျိုးတူ သဘောခံယူနိုင်ကြသော်လည်း အကျိုးအမြတ်များ သော် အဝေမတည့် ဖြစ်လာသည်။








ဆင်ဖြူတော်မှီ ကြံစုပ် (စကားပုံ)

ဆင်ဖြူတော်အတွက် ဆက်သသော ကြံကို ဆင်ထိန်း က ကပ်မြောင်၍ စုပ်သကဲ့သို့ အရှိန်အဝါရှိသူကို မှီ၍ အခွင့်အရေးယူသည်။










ဆင့်ပါးစပ် နှမ်းပက်

ဆင်ကောင်ကြီးပါးစပ်အတွင်း နှမ်းစေ့ အနည်းငယ် သာ ပက်ကျွေးနေသကဲ့သို့ အမြောက်အမြား လိုအပ် ရာတွင် မစို့မပို့သာ ပုံပိုးသည်။







ဆရာမပြ နည်းမကျ (စကားပုံ)

ဆရာက လက်ထပ်သင်ကြား မပေးလျှင် လက်ရေး လက်သား နည်းမကျသကဲ့သို့ အတွေ့အကြုံရှိသူ ကျွမ်းကျင်သူက စနစ်တကျ ပြသပေးခြင်း မရှိလျှင် နည်းလမ်းမကျမန ဖြစ်သည်။









ဆင်ကောင်ကြီးတွေ့မှ ဆင်ခြေရာရှာရန်မလို

ဆင်ကောင်ကို တွေ့ရပြီးဖြစ်၍ ဆင်ဟုတ်မဟုတ် ခြေရာရှာဖွေကြည့်ရန် မလိုတော့သကဲ့သို့ လက်ဆုပ် လက်ကိုင် တွေ့ထားပြီးဖြစ်၍ ဟုတ်မဟုတ်ကို သဲလွန်စရှာရန် မလိုတော့ပေ။









ငကန်းသေ ငစွေ ပေါ် လိမ့်မည်။

ငကန်း သေလွန်သော် ငကန်းထက်သာ ငစွေ ပေါ် ပေါက်လာမည်ဆိုသကဲ့သို့ သူတစ်ယောက် မရှိ သော် သူထက်သာသော အခြားတစ်ယောက် ပေါ် လာ လိမ့်မည်။









ငွေတစ်ပဲနှင့် ငါးကြင်းခေါင်းကိုင်

ငွေတစ်ပဲလောက် ရှိကာမျှနှင့် တန်ဖိုးကြီးသော ငါးကြင်းခေါင်းကိုဝယ်ရန် ကြံသူကဲ့သို့ မဖြစ် စလောက် အခြေအနေနှင့် အကြီးအကျယ်ကို မှန်းသည်။










ဆင်ဖြူမျက်နှာ ဆင်မည်းမကြည့်ဝံ့။

ဆင်ဖြူတော်ကို ဆင်မည်းက ရင်မဆိုင်ရဲသကဲ့သို့ ဂုဏ်သိက္ခာ အရှိန်အဝါကြီးမားသူကို ဂုဏ်သိက္ခာ ချို့တဲ့သူက မျက်နှာချင်းမဆိုင်ဝံ့ပေ။











ငါးမရ ရေချိုးပြန် (စကားပုံ)

ငါးရှာသူသည် ငါးမရသော်လည်း လာရကျိုးနပ်စေရန် ရေချိုး၍ ပြန်သကဲ့သို့ ရည်ရွယ်ရင်းအကျိုးတရား မပြီးမြောက်သော်လည်း အချည်းနှီး မဖြစ်စေရန် အခြား လွယ်လွယ်ကူတူ ရနိုင်သော အကျိုးကို ရယူ ခံစားသည်။





မြန်မာစကားပုံ

ဆေးသမားမထောင်းတာ၊ လူနာမခံချို။

ဆေးသမားက မဖြစ်စလောက်သော ဝေဒနာခံရမည် ဟုယူဆသော ကုထုံးသည် လူနာအဖို့မှု မခံမရပ် နိုင်အောင် ဝေဒနာခံရသကဲ့သို့ ပြုမှုသူအဖို့ မဖြစ် -စလောက်ဟု ထင်ရသောအမှုသည် အပြုခံရသူအဖို့ မခံမရပ်နိုင်အောင် ဖြစ်ရသည်။










ဆင်ဖြူတော်ဝင်မှာ ချည်တစ်ဝင်နှင့် ကျိန်းကျေ

ဆင်ဖြူတော်ဝင်ကိန်းရှိရာတွင် ချည်ဝင်တစ်လုံး ဝင်လာသည်နှင့် ကျိန်းကျေသွားသကဲ့သို့ ပစ္စည်းဥစ္စာ အစုလိုက် အပုံလိုက် ဝင်ကိန်းရှိရာတွင် မဖြစ်လောက် သည့် ပစ္စည်းတစ်ခု ဝင်လာသည်နှင့် ကျိန်းကျေ သွားသည်။









ငါးပွက်ရာ ငါးစာ ချ (စကားပုံ)

ငါးစာတပ်ထားသော ငါးမျှားချိတ်ကို တစ်နေရာတည်း တွင် ချမထားဘဲ ငါးပွက်တိုင်း ငါးပွက်ရာသို့ ပြောင်း ရွှေ့ချလျှင် ငါးမမိသကဲ့သို့ အလုပ်တစ်ခုကို စွဲစွဲမြဲမြဲ မလုပ်ဘဲ အကျိုးရှိနိုးနိုးနှင့် အမျိုးမျိုးပြောင်းလဲ လုပ်လျှင် အရာမရောက်ဖြစ်တတ်သည်။








မြန်မာစကားပုံ

ဆင်လိုက်ရာ ဝါကြီး ဝါငယ်ရွေး။

ဆင်လိုက်သဖြင့် အသက်လှ၍ ပြေးနေရာတွင် ဝါကြီး ဝါငယ် အစဉ်ကျအောင် ရွေးနေသည်ဆိုသကဲ့သို့ အရေးပေါ် လုပ်ဆောင်ရမည့်အခါတွင် မလိုအပ်သော စီစဉ်မှု ပြုနေသည်။







မြန်မာစကားပုံ

ငါးခုံးမတစ်ကောင်ကြောင့် တစ်လှေလုံးပုပ်

ပုပ်သော ငါးခုံးမတစ်ကောင် လှေပေါ် တွင် ပါလာ သောကြောင့် တစ်လှေလုံးပုပ်သည်ဟု အထင်ခံရ သကဲ့သို့ မကောင်းသူတစ်ဦးကြောင့် အသိုင်းအဝိုင်း တစ်ခုလုံး နာမည်ပျက်ရသည်။












ဆင့်နားရွက် ကြွက်တပ်

ဆင်၏နားရွက်ကို ကြွက်တွင် တပ်ဆင်သကဲ့သို့ အမြင်မတော်လောက်အောင် အရွယ်ပမာဏ မတူ မမျှ ဆင်ယင်မွမ်းမံသည်။

(p:ccoa)












ဆင်ဖြူတော်ဝင်မှာ ချည်တစ်ခင်နှင့် ကျိန်းကျေ

ဆင်ဖြူတော်ဝင်ကိန်းရှိရာတွင် ချည်ဝင်တစ်လုံး ဝင်လာသည်နှင့် ကျိန်းကျေသွားသကဲ့သို့ ပစ္စည်းဥစ္စာ အစုလိုက် အပုံလိုက် ဝင်ကိန်းရှိရာတွင် မဖြစ်လောက် သည့် ပစ္စည်းတစ်ခု ဝင်လာသည်နှင့် ကျိန်းကျေ သွားသည်။









ဆင်သတ် အရပ်ဝေ

ဆင်ကို သတ်၍ အရပ်ကို ဝေသကဲ့သို့ အလွန် တန်ဖိုးကြီးမားလှသည့်အရာကို အရေးမကြီးသော ကိစ္စအတွက် အလဟဿ ဖြုန်းတီးပစ်သည်။









ဆန်ပေးမှ ဆေးရ

မိမိက ဆန်ပေးမှ သူ့ထံက ဆေးရွက်ရနိုင်သကဲ့သို့ မိမိက အပေးရှိမှ သူ့ထံက အရရှိသည်။

သမီးပေးမှ သမက်ရ – နှင့်အတူတူ။











ဆင်မတတ်နိုင် ကြွက်တတ်နိုင်၏

ဆင်သတ္တဝါ မဆောင်ရွက်နိုင်သော ကိစ္စကို ကြွက် သတ္တဝါက ဆောင်ရွက်နိုင်သည် ဆိုသကဲ့သို့ တစ်ခါ တစ်ရံ အင်အားကြီးသူ ရာထူးဂုဏ်သိန်ကြီးသူတို့ မဆောင်ရွက်နိုင်သော ကိစ္စကို ထိုအောက်ငယ်သူ တို့က စွမ်းဆောင်နိုင်သည်။







ဆင်ပြောင်ကြီး အမြီးကျမှတစ်

ဆင်ပြောင်ကြီး တစ်ကိုယ်လုံး လွတ်လွတ်ကျွတ်ကျွတ် ထွက်နိုင်ပြီး အမြီးကျမှ တစ်သည်ဆိုသကဲ့သို့ လုပ်ငန်းတစ်ခုကို ချောချောမောမော ဆောင်ရွက် လာပြီး နောက်ဆုံးကျမှ အထစ်ထစ်အငေါ့ငေါ့ ဖြစ်ရသည်။







ဆွမ်းဆန်ထဲ ကြွက်ချေးရော (စကားပုံ)

၁။ အမွန်အမြတ် လှူဒါန်းရန်ထားသည့် ဆွမ်းဆန်ထဲ ၌ ကြွက်ချေး ပါဝင်နေသကဲ့သို့ အတည်အတံ့ စကား ပြောရာ၌ မဆီမဆိုင်အကြောင်းအရာ ဝင်ပြောသည်။

၂။ အမွန်အမြတ် လှူဒါန်းရန်ထားသည့် ဆွမ်းဆန်ထဲ ၌ ကြွက်ချေး ပါဝင်နေသကဲ့သို့ အကောင်းများထဲတွင် အညံ့အဖျင်းများ ရောနေသည်။









ဆင်လည်း ဆင့်အထွာနှင့်၊ ပုရွက်ဆိတ်လည်း ပုရွက်ဆိတ်အထွာနှင့်။

ဆင်သည် အကောင်ကြီးသဖြင့် ဆင်နှင့်လိုက်ဖက် အောင် အထွာကြီးပြီး ပုရွက်ဆိတ်သည် အကောင် ငယ်သဖြင့် ပုရွက်ဆိတ်နှင့် လိုက်ဖက်အောင် အထွာ ငယ်ရသကဲ့သို့ အရာရာတွင် သဘာဝတရားအရ အချိုးအစား ညီမျှသည်သာ ဖြစ်သည်။









ဆေးစက်ကျရာ အရုပ်ထင်

ကျွမ်းကျင်သောပန်းချီဆရာသည် ဆေးစက်ကျရာမှာ ရုပ်ပုံဖြစ်အောင် စွမ်းဆောင်နိုင်သကဲ့သို့ အတတ် ပညာတစ်ခုခုကို ကျွမ်းကျင်သူသည် ထိုအတတ်ပညာ ဆိုင်ရာပြုလုပ်သမျှ တင့်တယ်သည်။









ဆင်သေကို ဆိတ်ရေနှင့်ဖုံး

အကောင်အထည် ကြီးမားသည့် ဆင်သေကို သေးငယ်သော ဆိတ်သားရေနှင့် ဖုံးသကဲ့သို့ ကြီးမား သော ပြဿနာကို မခိုင်လုံသော ဆင်ခြေဖြင့် ဖုံးကွယ်ရန် အားထုတ်သည်။





မြန်မာစကာ**း**ပုံ

ဆိတ်ဆိတ်နေ ထောင်တန်

မပြောသင့်သောအခြေအနေတွင် ဆိတ်ဆိတ်နေခြင်း သည် တောတစ်ထောင်တန်သည် ဆိုသကဲ့သို့ မပြော သင့်သည့်အချိန်မျိုးတွင် နှုတ်စောင့်စည်းခြင်းသည် အကျိုးများစွာ ရှိသည်။









ဆန်ရင်း နာနာဖွပ် (စကားပုံ)

ဆန်ကွဲ ဆန်နုပ် ဖြစ်သွားသော ဆန်သည် ဖွပ်စရာ မလို၊ ဆန်ရင်းကိုသာလျှင် ဖြူသည်ထက်ဖြူအောင် နာနာဖွပ်ရသကဲ့သို့ ဆုံးမစရာရှိလျှင် ရင်းနှီးပြီး ကောင်းဖို့အလားအလာရှိသူကို ဖိ၍ ဆုံးမရသည်။









ဆွမ်းတော်ထားလို့ ဝမ်းတော်မှ အနိုင်နိုင်

ဆွမ်းတော်အတွက် မဆိုထားဘိ ဝမ်းအတွက်သော်မှ မပြည့်စုံနိုင်သကဲ့သို့ သူတစ်ပါးအား ကူညီရန်မဆို ထားဘိ မိမိအတွက်သော်မှ အခက်အခဲရှိသည်။

(စထားပုံ)











ဆဲသည်နှင့် ဆန်ချေးနှင့် အဆမတန်။

ဆန်ချေးယူမိရာတွင် အဆဲခံရခြင်းက ချေးယူသည့် ဆန်နှင့်ပင် အဆမတန်သကဲ့သို့ အကူအညီ တောင်းခံ မိရာတွင် အနှိမ်ခံရခြင်းက ရရှိသည့် အကူအညီနှင့် အဆမတန် ဖြစ်သည်။








ဆင်ကျီစားရာ ဆိတ်မခံသာ

ဆင်က ကျီစားသည့်သဘောဖြင့် ပြုမှုသော်လည်း ဆိတ်အဖို့ မခံသာအောင် နာကျင်သကဲ့သို့ အားကြီး သူက ထိခိုက်လိုသည့်သဘောမပါဘဲ ခပ်ပေါ့ပေါ့ ပြုမှုလိုက်သောအမှုသည် အားနည်းသူအဖို့ မခံသာ အောင် ဖြစ်ရသည်။









ဆွမ်းခံရင်း ငှက်သင့်

ဆွမ်းခံထွက်မြဲထွက်စဉ် အလိုလို ငှက်ဖျားသင့် သကဲ့သို့ ရိုးရိုး ပြုမြဲပြုမူ နေထိုင်စဉ် အလိုလို အမှု ရောက်လာသည်။









ဆင်စွယ်မှန် ပိုးမစား (စကားပုံ)

ဆင်စွယ်မှန်လျှင် ပိုးမစားနိုင်သကဲ့သို့ ခိုင်မာစစ်မှန် လျှင် ဖျက်ဆီး၍ မရနိုင်ပေ။

"မြတ်သည့်သူကား၊ စင်ဖြူမျိုးနွယ်၊ ကျင့်မပယ်တည့်၊ ဆင်စွယ်မှန်ငြား၊ ပိုးမစားသို့။"









ဆုံမတတ်ဘဲ နှမ်းဖတ်ကြိုက်

ဆီဆုံလှည့်ရန် မတတ်ပါဘဲလျက် နှမ်းဖတ်ကိုမူ ကြိုက်သောနွားကဲ့သို့ လုပ်ငန်းအတွက် ဘာမျှ အထောက်အကူ မပြုနိုင်ပါဘဲလျက် ထိုလုပ်ငန်းမှ ရရှိသည့် အခွင့်အရေးကိုမူ ခံစားလိုသည်။












ဆွမ်းခူးမျက်နှာမရ၊ ဆွမ်းလောင်းမျက်နှာမရ။

ဆွမ်းခူးခပ်ပေးသောအလုပ်ကို လုပ်ရာတွင်လည်း မျက်နှာကောင်းမရ၊ ဆွမ်းလောင်းသော အလုပ်ကို လုပ်ဆောင်ရာတွင်လည်း မျက်နှာကောင်းမရ ဖြစ်သကဲ့သို့ မည်သည့်အလုပ်တာဝန်ကို လုပ်လုပ် အပြစ် တင်မလွတ် ဖြစ်သည်။









ဆင်သွားလျှင် လမ်းဖြစ် (စကားပုံ)

ဆင်သွားရာ တစ်လျှောက်သည် မြေသားကျစ်လစ် နိုင်မာသဖြင့် စိတ်ချရသော လမ်းကောင်းဖြစ်သကဲ့သို့ ပညာကြီးသူများ လက်ခံအသုံးပြုသော နည်းလမ်း သည် စိတ်ချရသော နည်းလမ်းကောင်း ဖြစ်သည်။











ဆရာကာပြန် အာခေါင်လှံစူး

ဗျိုင်းကို ဆရာအဖြစ် အသိမှတ်မပြုသော လှံကစား သမားသည် အာခေါင်လှံစူး၍ သေရသကဲ့သို့ ဆရာ ကို အန်တုသူသည် နောက်ဆုံးတွင် ပျက်စီးရသည်။







ဆရာမှန် အလံမစိုက်နှင့်

ဆရာကောင်းမှန်လျှင် အလံစိုက်ထူကြွားဝါရန် မလို သကဲ့သို့ အရည်အချင်းပြည့်စုံသူမှန်လျှင် မိမိ ဂုဏ်သတင်းကို ထုတ်ဖော်ကြေငြာရန် မလိုချေ။








ဆင်ဖိုးထက် ချွန်းဖိုးကြီး

ဆင်၏တန်ဖိုးထက် ချွန်း၏တန်ဖိုးက ကြီးသည် ဆို-သကဲ့သို့ ပင်မပစ္စည်းတန်ဖိုးထက် အပိုက်ရိယာ တန်ဆာပလာတန်ဖိုးက ပိုကြီးနေသည်။

(p:ccoa)









ခွေးမြီးကောက် ကျည်တောက်စွပ်

ကောက်နေသော ခွေးမြီးကို ဖြောင့်စေရန် ကျည်တောက် စွပ်ပေးထားသောလည်း ကျည်တောက် ချွတ်လိုက်သောအခါ ကောက်မြဲတိုင်း ပြန်ကောက် သကဲ့သို့ နဂိုဗီဇအားဖြင့် ဆိုးသူကို မည်မျှပင် ပြုပြင် ပေးသော်လည်း အခိုက်အတန့်မျှသာ ကောင်း၍ ဆိုးမြဲတိုင်း ပြန်ဆိုးသည်။









ဆင်ခေါင်း ခွေးမချီနိုင်

ဆင်ဦးခေါင်းကို ခွေးသည် ချီလိုသော်လည်း မချီနိုင် သကဲ့သို့ မိမိအားနှင့် မမျှတသော ဝန်ကို ရွက်ဆောင် လိုသော်လည်း မရွက်ဆောင်နိုင်ဖြစ်သည်။









ဆန်ခိုးမမိ၊ ဖွဲခိုးမိ (စကားပုံ)

ဆန်ကို ခိုးစဉ်က မမိဘဲ ဖွဲကို ခိုးခါမှ မိသကဲ့သို့ ကြီးလေးသောပြစ်မှု ကျူးလွန်စဉ်က အမှုမဖြစ်ဘဲ သေးငယ်သော ပြစ်မှုကို ကျူးလွန်သည့်အခါမှ အမှု ဖြစ်သည်။











ဈေးဖိုးတစ်ရာ၊ ဝမ်းစာအစိတ်။

တစ်နေ့စာ စားရန် ဈေးဖိုးငွေတစ်ရာ သုံး၍ တာရှည် စားသုံးရန် ဝမ်းစာအတွက်မူ ငွေအစိတ်ဖိုးမျှသာ သိုမှီးထားသည်ဆိုသကဲ့သို့ အရေးမပါသည်ကို များများ၊ အရေးပါသည်ကို နည်းနည်း ပြုလုပ်သည်။







တစ်မင်းပြောင်းမှ တစ်မင်းအကြောင်းသိ

မင်းတစ်ပါး၏ ကောင်းကွက်များကို နောင်မင်း တက်လာခါမှ သိရသကဲ့သို့ လူတစ်ယောက်၏ ကောင်းကွက်များကို သူ့နေရာတွင် နောက်လူ တစ်ယောက်ရောက်လာမှ ပို၍ သိရှိနားလည် လာသည်။

(စတားပုံ)









ဇိကုပ် နတ်ပြည်တင်

နတ်ပြည်သို့ မလိုက်လိုသူအား ဇီကုပ်၍ နတ်ပြည် သို့ ဆွဲတင်သည်ဆိုသကဲ့သို့ ကောင်းရာကောင်းကြောင်း မလုပ်လိုသူအား မလုပ်လုပ်အောင် ပြုသည်။

(p:ccoa)











ညှော်သာညှော် ငါးကြော် မစားရ (စကားပုံ)

ညောင်နှင့် မရသော်လည်း ခါကောင်ကို မှေသော်လည်း သို့ အခွင့်အရောက် မြင်တွေ မျှော်လင်ရသော်လည်း ခရုတာရရေ။

ာစားေအညောင္ခ်င္းနှင့် အတူတူ၊





ညောင်သီးစားနေသော ငှက်သည် တစ်ဖက်မှ မိမိကို အန္တရယ်ပြုမည့် လေးသံကို နားစွင့်ရသကဲ့သို့ လုပ်ငန်းတစ်ခုကို ဆောင်ရွက်နေစဉ် အန္တရယ်ကိုလည်း တစ်ဖက်က သတိပြုရသည်။

ီအယ်ဒီတာဆိုသည်မှာ ညောင်သီးလည်း စား၊ လေးသံလည်း နားထောင် ဟူသတဲ့သို့ အဖက်ဖက်ကို ငွဲရမည့်သူ၊ တာဝန်ရှိသူများ ဖြစ်ပေသည်။"









ညားတော့ဈေးသည်၊ ရွယ်တော့မဟာနွယ်။

မင်းမျိုးမင်းနွယ်နှင့် အိမ်ထောင်ပြုရန်မှန်းခဲ့သော် လည်း သာမန်ဈေးသည်တစ်ယောက်နှင့်သာ ညားခဲ့ သကဲ့သို့ ကြီးကြီးကျယ်ကျယ် ရည်မှန်းထားသော် လည်း တကယ်ဖြစ်လာသောအခါတွင်မူ သာမန်မျှ သာ ဖြစ်လာသည်။







ညောင်ဦးကမ်းပါးပြို ဓမ္မာနဂိုရ်က နွားမပေါင်ကျိုး

ညောင်ဦးကမ်းပါး ပြိုသောကြောင့် ဓမ္မာနဂိုရ်က နွားမပေါင်ကျိုးရသည်ဟု မဆီမဆိုင် ယိုးမယ်ဖွဲ့ ပြောသကဲ့သို့ အဆက်အစပ်မရှိသော ဖြစ်ရပ်တစ်ခုကို မဆီမဆိုင် ယိုးမယ်ဖွဲ့ ပြောဆိုသည်။









ဈေးမတတ် ရွာအနှုန်း၊ ဆံထုံးမတတ် ရွာဓလေ့။

ပစ္စည်းတစ်ခု၏ ဈေးနှုန်းကို မသိလျှင် မိမိရောက်ရှိ ရာ ရွာ၏ပေါက်ဈေးအတိုင်း ရောင်းဝယ်ရသည်။ တော်ဝင်ဆံထုံးမျိုး မထုံးတတ်လျှင် ရွာ၏ဓလေ့ အတိုင်း ထုံးဖွဲ့ရသည်။ ထို့အတူ မိမိကောင်းစွာ မကျွမ်းကျင်သောကိစ္စ၌ အများနည်းကို လေ့လာ၍ လုပ်ဆောင်ရသည်။










ညောင်မြစ်တူး ပုတ်သင်ဥပေါ်။

ညောင်မြစ်တူးရာမှ ပုတ်သင်ဥ ပေါ် လာသကဲ့သို့ တစ်စုံ တစ်ယောက်၏ အပြစ် အနာအဆာကို ဖော်ထုတ်ရာ မိမိ၏ အပြစ်အနာအဆာပါ ပေါ်ပေါက် လာသည်။










ကြွက်မနိုင် ကျီမီးရှို့ (စကားပုံ)

ကြွက်များကို မနိုင်သဖြင့် ကြွက်ခိုအောင်းသည့် ကျီကို မီးရှို့သကဲ့သို့ တစ်ဦးတစ်ယောက်ကို မနိုင်၍ ထိုသူနှင့်ပတ်သက်သည့် နိုင်ရာကို အနိုင်အထက် ပြုမှုသည်။









ကြက်က စပါးစား၊ ထရံက ဒဏ်သင့်

စပါးလာစားသည်က ကြက်၊ ခဲမှန်ခံရသည့်က ထရံ ဖြစ်သကဲ့သို့ အပြစ်ကျူးလွန်းသူကတစ်ဦး၊ မဆီမဆိုင် ခံရသူက တစ်ဦးဖြစ်သည်။

မြန်မာစကားပုံ







မြန်မာစကားပုံ

တစ်ရွာပြောင်းမှ သူကောင်း ကျွန်စော်နံ

မိမိရပ်ရွာတွင် နေထိုင်စဉ်အခါကမူ သင့်တင့် လျောက်ပတ်စွာ ရှိသော်လည်း အခြားတစ်ရပ်တစ်ရွာ ပြောင်းရွှေ့ နေထိုင်ခါမှ ကျွန်အဖြစ်တော့ပင် ဆိုက်ရောက်ရတော့မည့်လောက် အခြေအနေ ပျက်ယွင်းလာသကဲ့သို့ မိမိ၏ မူလအနေအထားကို စွန့်၍ အကွက်အကွင်းသစ်သို့ ပြောင်းခါမှ လွန်စွာ အခြေမလှ ဖြစ်သည်။









င်ိဳးကွက်လောက်တော့ ငှက်တိုင်းလှ

ဇီးကွက်၏ အလှမျှလောက်ကား ငှက်တိုင်းတွင်ရှိသည် ဖြစ်သကဲ့သို့ သာမန်မျှလောက်သော အရည်အချင်း မျိုးကား လူတိုင်း၌ ရှိသည်ချည်း ဖြစ်သည်။

(စတားပုံ)









ကတွတ်ပေါက် ဗျိုင်းစောင့် (စကားပုံ)

ဗျိုင်းသည် ကတွတ်ပေါက်မှ ထွက်လာမည့် ငါးကို ဖမ်းရန် စောင့်မျှော်နေသကဲ့သို့ အခွင့်အလမ်း တစ်စုံ တစ်ရာကို မျှော်လင့်ခြင်း ကြီးစွားဖြင့် စောင့်ကြည့် နေသည်။









ကြက်ဥပြုတ် သံတုတ်နှင့်ချ

ကြက်ဥပြုတ်ကို သံတုတ်နှင့်ရိုက်၍ ခွဲသည် ဆိုသကဲ့ သို့ အင်အားကို အရာဌာနနှင့် မလိုက်အောင် အသုံး ပြုသည်။









ကျားသေမှ လူစွမ်းကောင်းပေါ်

အန္တရယ်ပြုနေသော ကျားကို ကြောက်၍ ထွက်ပြေး ပုန်းရှောင်နေကြပြီး ထိုကျားသေမှ လူစွမ်းကောင်း လုပ်လိုသူ ပေါ် ပေါက်လာသကဲ့သို့ အန္တရယ် ပေါ် ပေါက်စဉ် ရှောင်နေကြပြီး အန္တရယ်မရှိတော့ သောအခါမှ ဖြေရှင်းမည်ဆိုသူ ထွက်ပေါ် လာသည်။











တစ်ရွာမပြောင်း သူကောင်း မဖြစ်

မိမိအတွက် အကျိုးမဖြစ်ထွန်းသည့် နေရင်းဒေသကို မစွန့်ခွာနိုင်၍ သူကောင်းပြု မခံရသကဲ့သို့ ကြီးပွားရာ ကြီးပွားကြောင်း အလားအလာရှိသော နေရာသို့ မရွှေ့ပြောင်းလျှင် မတိုးတက်နိုင်။

(ഞാ:റ്









တစ်ကျောင်းတစ်ဂါထာ၊ တစ်ရွာတစ်ပုဒ်ဆန်း

တစ်ကျောင်းနှင့် တစ်ကျောင်း ရွတ်ဆိုသော ဂါထာ၊ တစ်ရွာနှင့်တစ်ရွာ သီဆိုသော တေးသီချင်းတို့ မတူ ကြသကဲ့သို့ သူ့နေရာနှင့်သူ အသုံးအနှန်း လုပ်ထုံး လုပ်နည်း ကွဲပြားသည်။











တစ်ထွာပြ တစ်လံမြင်

တစ်ထွာပြလျှင် တစ်လံမြင်သည်ဆိုသကဲ့သို့ တစွန်း တစ်စကို ပြရုံနှင့် ရှေးအလားအလာကို ကြိုတင်မှန်ဆ နိုင်သည်။





တည်မိတဲ့ဘုရား လင်းတပင် နားနား။ (စတားပုံ)

တည်မိသော စေတီပုထိုးကို လင်းတပင် နားလာသော်လည်း ကိုးကွယ်မြ ကိုးကွယ်ရသကဲ့သို့ ဆုံးဖြတ်ချက် အခိုင်အမာချ၍ လုပ်မိသော အလုပ် တစ်ခုအတွက် စိတ်ပျက်စရာများနှင့် မည်မျှပင် ကြံ့ရစေကာမှ နောက်ပြန်ဆုတ်ရန် လမ်းမရှိပေ။

ီတည်မိတဲ့ဘုရား လင်းတပင် နားနား ဆိုသကဲ့သို့ ကိုယ် ကမိသည့် ဇာတ်ကွက်ကိုသာ ဆက်ရပါတော့သည်။







တစ်ပင်လဲမှ တစ်ပင်ထူ

တိုင်တစ်တိုင် လဲသည့် နေရာတွင် ယင်းအစား တိုင်သစ်တစ်တိုင် စိုက်ထူရရိုးရှိသကဲ့သို့ အိမ်ထောင် သည် လင်နှင့်မယားတို့တွင် အိမ်ထောင်ဖက်တစ်ဦး ကွယ်လွန်လျှင် အိမ်ထောင်သစ် ထူထောင်ရိုးရှိသည်။

(စတားပုံ)












ကျားသေကို အသက်သွင်းလို့ စင်းစင်းသေရ

ကျားသေကို အသက်သွင်း သူသည် ထိုကျားကိုက်၍ သေရသကဲ့သို့ စွမ်းအား သတ္တိ မရှိတော့သည့် ရန်သူ၊ ပြိုဘက် စသည်ကို အခွင့်အလမ်း ပေးမိ သဖြင့် အန္တရာယ် ကြီးစွာ ပြုခြင်း ခံရသည်။











တံခွန်မလွှား ရထားမတင့်

တံခွန်အလံမပါသော ရထားသည် မတင့်တယ်သကဲ့ သို့ ရှိသင့်ရှိအပ်သော ဂုဏ်အင်္ဂါရပ် ချို့တဲ့သော အရာသည် မတင့်တယ်ချေ။









တံငါနားနီး တံငါ၊ မုဆိုးနားနီး မုဆိုး

တံငါနှင့်နီးစပ်သူကို တံငါဓလေ့စရိုက်၊ မုဆိုးနှင့် နီးစပ်သူကို မုဆိုးဓလေ့စရိုက် ကူးစက်သကဲ့သို့ နီးစပ်ရာ၏ ဓလေ့စရိုက် ကူးစက်သည်။











တစ်ယောက်အားနှင့် ယူသော်မရ တစ်သောင်းအားနှင့် ယူသော်ရ၏

စုပေါင်းအားနှင့် ဝိုင်းဝန်းဆောင်ရွက်လျှင် အောင်မြင် ခြင်းကို ဆိုလိုရင်းဖြစ်သည်။ တစ်ဦးတစ်ယောက်၏ အင်အားနှင့် မသယ်ယူနိုင်သည်ကို အားလုံးစုပေါင်း သယ်ယူလျှင် ရရှိနိုင်ပုံကို သာဓကဆောင်၍ ဖော်ပြ သည်။









တောင်မင်း မြောက်မင်း မကယ်နိုင်။

ပြဿနာ ကိုယ်စီ ကြုံကြိုက်သောအခါ တောင်ဘက် အရပ်၌ စိုးစံသောမင်းနှင့် မြောက်ဘက်အရပ်၌ စိုးစံ သောမင်းတို့ အချင်းချင်း မကယ်နိုင်သကဲ့သို့ ကိုယ့် အခက်အခဲနှင့်ကိုယ် ဖြစ်နေသောအခါတွင် တစ်ဦးကို တစ်ဦး မကူညီနိုင်သော အခြေအနေမျိုးဖြစ်သည်။

မြန်မာစကားပုံ



တစ်တက်စားလည်း ကြက်သွန်၊ နှစ်တက်စားလည်း ကြတ်သွန်။ (စကားပုံ)

ကြက်သွန်သည် တစ်တက်စားလည်း ကြက်သွန်ပင်ဖြစ်၍ အနံ့နံသည်။ နှစ်တက်စားလည်း ကြက်သွန်ပင်ဖြစ်၍ အနံ့နံသည်။ ထို့အတူ မသင့်သော အရာသည် နည်းနည်းပြုသည်ဖြစ်စေ၊ များများပြုသည်ဖြစ်စေ မသင့်သည် သာဖြစ်သည်။

ီတစ်တက်စားလည်း ကြက်သွန်၊ နှစ်တက်စားလည်း ကြက်သွန်ပေါ့။ ခုမှတော့ ကျုပ်လည်း လူကောင်းပြန်မဖြစ်တော့ဘူး၊ သူခိုး သူခိုးပါပဲ။"







လှိုင်းကြီးလှေအောက်၊ တောင်ကြီးဖဝါးအောက်

လှိုင်းလုံးတို့သည် မည်မျှပင်ကြီးမားစေကာမူ လှေ၏ အောက်သို့ရောက်ရသည်။ တောင်တို့သည် မည်မျှပင် မြင့်မားစေကာမူ တောင်တက်သူတို့၏ဖဝါးအောက် ရောက်ရသည်။ ထို့အတူ အခက်အခဲတို့သည် မည်မျှ ပင်ကြီးမားစေကာမူ ကြိုးစားအားထုတ်မှုအောက်၌ ပပျောက်သွားရသည်။









တိုက်ဖန်များ သစ်ငုတ်ပင် နဲ့သေး

သစ်ငုတ်သော်မှ တိုက်ဖန်များက နဲ့လာသကဲ့သို့ပင် မည်မျှပင် စိတ်ဓာတ်ခိုင်မာစေကာမူ ပြောဆိုပြုမှုခံရ ဖန်များလာသောအခါ ကြံ့ကြံ့ မခိုင်နိုင်ဘဲ ယိမ်းယိုင် လာသည်။

မြန်မာစကားပုံ









တပည့်မကောင်း ဆရာ့ခေါင်း

တပည့်မလိမ္မာလျှင် ဆရာတွင် တာဝန်မကင်းသကဲ့သို့ ငယ်သူမလိမ္မာလျှင် ကြီးသူများတွင် တာဝန် မကင်းချေ။

(စတားပုံ)









တစ်နွယ်ငင် တစ်စင်ပါ

နွယ်တစ်ခုကို ဆွဲငင်လိုက်လျှင် တစ်စင်လုံးရှိ နွယ်များပါလာသကဲ့သို့ ကိစ္စ တစ်စုံတစ်ရာနှင့် ဆက်နွယ်၍ အခြားအခြားသော အရာများလည်း ပါဝင်ပါတ်သက်လာသည်။












တစ်ခါလာ မဲပြာပုဆိုး။

တစ်ခါ ဝတ်လာလျှင်လည်း မဲပြာပုဆိုး၊ နောက်တစ်ခါ ဝတ်လာလျှင်လည်း မဲပြာပုဆိုးသာ ဖြစ်သကဲ့သို့ ပြုမှုပြောဆို ဖြစ်ပျက်သမျှသည် ထူးခြားဆန်းသစ်မှု မရှိဘဲ ထပ်တလဲလဲ ဖြစ်နေသည်။









ဇာတ်တူသားစား၍ ဟင်္သာကိုးသောင်းပျက်

ဟင်္သာအချင်းချင်း ပြန်စား၍ ဟင်္သာကိုးသောင်း ပျက်စီးသကဲ့သို့ မိမိတို့အချင်းချင်း သစ္စာမဲ့၍ အားလုံးပျက်စီးရသည်။

(စတားပုံ)





ကျွန်ယုံ တစ်ဖတ်တန်း သားသမီးယုံ စုလုံးကန်း (စကားပုံ)

မိမိ၏ နောက်လိုက်တပည့်များကို ယုံမိလျှင် မျက်စီတစ်ဖက်ကန်းသူတဲ့သို့ ၎င်းတို့၏ အပြစ်များကို အများအားဖြင့် မမြင်နိုင်၊ မိမိသားသမီးအရင်းကို ယုံမိလျှင်မူကား စုံလုံးတန်းသူတဲ့သို့ လုံးဝအပြစ်မမြင်နိုင်။ ဤကဲ့သို့ပင် မိမိနှင့် ရင်းနှီးမှု အတိုင်းအတာအပေါ် မူတည်၍ သူတစ်ဦး၏ အပြစ်ကို မမြင်နိုင်ဘဲ ရှိသည်။

်ကျွန်ယုံ တစ်ဖက်တန်း၊ သားသမီးယုံ စုံလုံးတန်း ဆိုတာမျိုး ဖြစ်နေပြီ။ တူသားအရင်းအချာတွေမို့ ယုံကြည်စိတ်ချပြီး မျက်နှာ လွှဲထားတာ။









တစ်တောစောင့်သည် ခြေတိုင်ကုပ်ကား၊ တစ်အိုင်စောင့်သည် ငါးရံ့တင်ပြောက်။

ကေသရာဇာခြင်္သေ့မင်း တာဝန်ပေးသဖြင့် တောကို စောင့်သော ခြေတိုင်ကုပ်ကားကိုလည်းကောင်း၊ အိုင် ကိုစောင့်သော ငါးရံ့တင်ပြောက်ကိုလည်းကောင်း၊ အခြားသတ္တဝါများက လေးစားရသကဲ့သို့ အကြီးအကဲ က သင့်လျော်သဖြင့် တာဝန်ပေးသည်ကို ကျန်လူ အများက လေးစားရသည်။







မြန်မာစကားပုံ

တောမီးလောင် တောကြောင်လက်ခမောင်းခတ်

တောမီးလောင်၍ တောတွင်းရှိ ယုန်၊ ပုတက်စသော သတ္တဝါငယ်များ ပြေးလွှားနေချိန်တွင် တောကြောင် က အခွင့်အကောင်းပေါ်ပြီဟု ဝမ်းမြောက်ဝမ်းသာ ဖြစ်သကဲ့သို့ လူအများဘေးဒုက္ခရောက်၍ ကြံမရ ဖြစ်နေချိန်တွင် လူယုတ်မာများက အခွင့်အကောင်း ပေါ်ပြီဟု ဝမ်းမြောက်ဝမ်းသာ ဖြစ်ကြသည်။











တုတ်က မမှန်၊ ကြက်က မှန်။

တုတ်က ကြက်ကို မထိမှန်၊ ကြက်က တုတ်ကို လာ၍ ထိမှန်သည်ဆိုသကဲ့သို့ ယောက်ျားလေးကစ၍ ချစ်ရေးဆိုရမည့်ထုံးစံနှင့် ပြောင်းပြန် မိန်ကလေးက စတင်သည်။







တစ်တော တစ်ဖတွန် (စကားပုံ)

တောတစ်တောလျှင် ကြက်ဖတစ်ကောင် မင်းမူ၍ တွန်သကဲ့သို့ ကိုယ့်နေရာနှင့်ကိုယ် လူထွင်ကျယ် လုပ်နေကြသည်။









တစ်ချက်ခုတ် နှစ်ချက်ပြတ်

တစ်ချက်ခုတ်ရုံဖြင့် နှစ်ချက်ပြတ်သကဲ့သို့ အလုပ် တစ်ခု ပြုလုပ်ရုံနှင့် ကိစ္စနှစ်ခု ပြီးမြောက်သည်။









တလွဲ ဆံပင်ကောင်း (စကားပုံ)

မလိုအပ်သောနေရာတွင် ဆံပင်ကောင်းသည် ဆို-သကဲ့သို့ အရာမဟုတ်သည်၌ စွန့်စားမှု၊ ကြိုးစားမှု၊ ထူးချွန်မှုများရှိသည်။












တစ်ခါသေဖူး ပျဉ်ဖိုးနားလည်

နာရေးကိစ္စကို တစ်ခါတွေကြုံရဖူးမှ ပျဉ်ဖိုးနာလည် သည်ဆိုသကဲ့သို့ ဆုံးရှုံးနှစ်နာမှုကို ကိုယ်တွေ့ ကြုံဖူးမှ အကြောင်းသိ နားလည်သွားသည်။







တိုင်း၍ ရက်သည့် ပက္ကလာ မိုးရွာသည်နှင့် အခန့်သင့်

မိမိကိုယ်နှင့် တိုင်း၍ ရက်ထားသကဲ့သို့သော ပက္ကလာကို မိုးရွာသည့်အချိန်နှင့် တိုက်ဆိုင်စွာ အခန့်သင့်ရသကဲ့သို့ အကြောင်းနှစ်ရပ်သည် အခန့်သင့်စွာ တိုက်တိုက်ဆိုင်ဆိုင် ဖြစ်ပေါ် သည်။











တစ်သက်လုံးစားသမျှ သံပုရာတစ်ခြမ်းနှင့်ချေ

တစ်သက်လုံးစားလာသမျှ အစာကြောင့်ဖြစ်သော ရောဂါကို သံပုရာတစ်ခြမ်းတည်းဖြင့် ချေဖျက်သည် ဆိုသကဲ့သို့ တစ်သက်လုံးပြုလာသော အထုအထည် ကြီးကို မဖြစ်လောက်သည့် အမှုလေးနှင့် ချေဖျက် သည်။







တောင်လဲရာ မြက်ပြတ်

၁။ တောင်ပြိုလဲရာတွင် တောင်နှင့်မကင်းသော မြက်ပင်များသည် ပျက်စီးရသကဲ့သို့ မှီခိုအားထားရာ ပျက်စီးသောအခါ မှီခိုသူတို့ပါ ဒုက္ခရောက်ရသည်။

၂။ တောင်ပြိုလဲရာတွင် တောင်၏ဝန်းကျင်ရှိ မြက်ပင် များပျက်စီးရသကဲ့သို့ အင်အားကြီးမားသောအရာ တစ်ခုပျက်စီးသောအခါ ပတ်ဝန်းကျင်မှ အင်အား နည်းသောအရာများပါ ပျက်စီးရသည်။









တရုတ်ပြည် အပ်သွားရောင်း

အပ်ပေါများသော တရုတ်ပြည်သို့ အပ်သွားရောင်း သကဲ့သို့ ဒေသတစ်ခုတွင် ပေါများစွာ ရှိနေသော အရာမျိုးကို ထိုဒေသသို့ သွားရောက်ဖြန့်ဖြူးရန် အကြောင်းမတန် အားထုတ်သည်။





တစ်ယောက်မတန်ကြောင့် တစ်အိုးတန် ပျက်

တစ်ယောက်မစာလောက်ကို နှမြောမိ၍ တစ်အိုးလုံး စာ ပျက်စီးရသကဲ့သို့ အနည်းငယ်မျှကို မြော်မြင်မိ၍ အများအပြား ဆုံးရှုံးရသည်။









တစ်ရွာ တစ်ကျီဆောက် (စကားပုံ)

တစ်ရွာလျှင်ကိုယ်ပိုင်စပါးကျီတစ်လုံးကျ ဆောက်ထား သည်ဆိုသကဲ့သို့ ရပ်ရွာတိုင်း၌ မိမိအား ကူညီ ထောက်ပံ့မည့် မိတ်ကောင်းဆွေကောင်း ရှိထားသည်။









ကျားရဲရာ ကြမ္မာမယိုးသာ (စကားပုံ)

ကျားဆိုး သောင်းကျန်ရာဒေသတွင် ကံကိုယုံ၍ အတင့်မရဲသာသကဲ့သို့ အန္တရယ်များသော ကိစ္စတွင် ကံကိုယုံ၍ အတင့်မရဲသာချေ။









တစ်လင်နေ ပွေးနှင့်၊ တစ်လင်နေ ကြွေးနှင့်။

ပထမအိမ်ထောင်ဖက်က ပွေးထူသဖြင့် ဒုတိယ အိမ်ထောင်ပြုပြန်ရာ ထိုသူကလည်း ကြွေးထူသူ ဖြစ်နေပြန်သကဲ့သို့ တစ်ခုမကောင်းသဖြင့် တစ်ခု ပြောင်းသော်လည်း မည်သည့်အရာနှင့်မှ အဆင်မပြေ ဘဲ ဖြစ်သည်။

(p:coos)











တောဆင်အဝေး ခမည်းပေး။

တောထဲ၌ရှိသော ဆင်ရိုင်းတစ်ကောင် ခမည်းပေး သည်ဆိုသကဲ့သို့ စကားအဖြစ် ပြောသော်လည်း တကယ်လက်တွေ့တွင် မဖြစ်နိုင်သည့်ကိစ္စဖြစ်သည်။










တိတ်တိတ်နေ ထောင်တန်

မပြောသင့်သော အခြေအနေတွင် တိတ်တိတ်နေခြင်း သည် တောတစ်ထောင်တန်သည် ဆိုသကဲ့သို့ မပြော သင့်သည့် အချိန်အခါမျိုးတွင် နှတ်စောင့်စည်းခြင်း သည် အကျိုးများစွာ ရှိသည်။











တင်းလွန်းလျှင်ပြတ်၊ လျော့လွန်းလျှင်ပတ်။

စောင်းကြိုးညို ရာတွင် တင်းလွန်းလျှင် စောင်းကြိုး ပြတ်တတ်၍ လျော့လွန်းပြန်လျှင်လည်း စောင်းကြိုး ချင်း ရစ်ပတ်ရှုပ်ထွေးတတ်သကဲ့သို့ စည်းကမ်း ထိန်းသိမ်းရေးနှင့် ဆက်ဆံရေးတို့တွင် တင်းလွန်း လျှင်သော်လည်းကောင်း၊ လျော့လွန်းလျှင်သော် လည်းကောင်း အကျိုးမထင် ဖြစ်သည်။







ကျွဲပါး စောင်းတီး

ကျွဲ၏အနားတွင် စောင်းကို မည်မျှပင် သာယာစွာ တီးစေကာမူ ကျွဲအဖို့ အချည်းနှီးသာ ဖြစ်သကဲ့သို့ အကောင်းအဆိုး မသိသူအား တန်ဖိုးရှိသော စကား ကို နားဝင်အောင် မည်မျှပင် ပြောကြားစေကာမူ ထိုသူအဖို့ အချည်းနှီးသာ ဖြစ်သည်။











တစ်နေ့လုံး ကတော်ပေမဲ့ ဥတော့တစ်လုံး

တစ်နေ့လုံး ကတော်ကတော် အော်နေသော်လည်း ဥသောအခါ တစ်လုံးတည်းသာ ဥသကဲ့သို့ စကားဖြင့် ကြာမြင့်စွာ ဟိတ်ဟန်ပြနေသော်လည်း အလုပ်အနေ နှင့် မဖြစ်စလောက်သာ အကောင်အထည်ပေါ် သည်။

မြန်မာစကားပုံ










တန်ဖိုးထက် လက်ခကြီး

ပစ္စည်းတစ်ခု၏ မူလတန်ဖိုးထက် လက်ခက ပိုများ သည် ဆိုသကဲ့သို့ အမှုကိစ္စတစ်ခုအတွက် ကုန်ကျ သည့်စရိတ်မှာ ရလဒ်နှင့် မကာမိအောင် ကြီးမား လှသည်။

(p:coog)














တောက်မည့်မီးခဲ အရှိန်နှင့်ရဲရဲ

တောက်မည့် မီးခဲသည် ရဲရဲညီးညီး နေသကဲ့သို့ ထွန်းကားမည့်သူသည် ထူးချွန်မည့် အရိပ်လက္ခဏာ များနှင့် သိသာထင်ရှားနေသည်။







တစ်တိတစ်တိနှင့် ငါးပိကျီးချီ

အလွန်ကြီးသောငါးပိတုံးဖြစ်သော်လည်း ကျီးကန်းက တစ်တိတစ်တိနှင့် ချီဖန်များသော် ငါးပိတစ်တုံးလုံး ကုန်သွားရသကဲ့သို့ တစ်စတစ်စနှင့် လုံးပါးပါးသည်။







မြန်မာစကားပုံ

တံငါကိုပိုက်ထိုးသင်၊ မုဆိုးကိုသားထိုးသင်

ပိုက်ကွန်ဖြင့် အသက်မွေးသည့်တံငါကို ပိုက်ထိုး နည်း၊ သားကောင်သတ်နေကျမုဆိုးကို သားကောင် သတ်နည်းသင်ပြသကဲ့သို့ အရေးအရာတစ်ခု၌ ကျွမ်းကျင်ပြီးသူအား လူသိလူတတ်လုပ်၍ ဆရာ လုပ်သည်။









ကျားရဲလည်း သေ၊ တောလည်း ကျေ။

ကျားရဲရန်ကို ရှင်းလင်းရာတွင် ကျားရဲလည်း သေ၊ တောအကြောင်းလည်း နှံ့စပ်ကျေညက်သွားသကဲ့သို့ အလုပ်တစ်ခု ပြုလုပ်ရာတွင် ရည်မှန်းချက် အောင်မြင်သည့်အပြင် အခြား အကျိုးကျေးဇူး ကိုလည်း ရရှိသည်။









ခွေးလှေးခုန်၍ ဖုန်မထ

ခွေးလှေးခုန်၍ ဖုန်မထသကဲ့သို့ မမှုလောက်သော သူ၏ လုပ်ဆောင်ချက်သည် အရာမရောက်ချေ။











တစ်ကောင်ရ ငါ့သမီးရှင်ထွေး။

ငါးတစ်ကောင် ရတိုင်းရတိုင်း ငါ့သမီး ရှင်ထွေးဖို့ဟု ရည်စူးသကဲ့သို့ အခွင့်အလမ်းပေါ် လာသည့်အခါ တိုင်း အခါတိုင်းတွင် တစ်ယောက်တည်းဖို့သာ ရည်စူးသည်။







ထန်းသီးကြွေခိုက် ကျီးပျံခိုက်

ကျီးပျံလာစဉ် ထန်းသီးကြွေကျသည်နှင့် မတော်တဆ တိုက်ဆိုင်ထိမှန်၍ ကျီးသေဆုံးရသကဲ့သို့ ဖြစ်ရပ် တစ်ခုနှင့်တစ်ခု တိုက်တိုက်ဆိုင်ဆိုင် ဆုံစည်း ဖြစ်ပွားသည်။









ကျားသနားမှ နွားချမ်းသာ

ကျားရေှ့ရောက်သော နွားသည် ကျားသနားမှသာ အသက်ချမ်းသာခွင့် ရမည်ဖြစ်သကဲ့သို့ အလွန် ရက်စက်ကြမ်းကြုတ်သူရေှ့မှောက် ရောက်သောသူ သည် ထိုသူ သနားညာတာမှသာ ချမ်းသာခွင့် ရရှိ နိုင်မည်။









ကြပ်ပူထိုးလေ ရောင်လေ

အရောင်လျော့စေရန် ကြပ်ပူထိုးပေးရာတွင် အရောင် မလျော့ဘဲ ကြပ်ပူထိုးလေလေ ပို၍ ရောင်လေလေ ဖြစ်သကဲ့သို့ ကောင်းမွန်စေရန် ပြုပြင်ပေးရာတွင် ကောင်းမလာဘဲ ပြုပြင်လေလေ ပို၍ ဆိုးလေလေ ဖြစ်သည်။









တစ်ဆိတ် တစ်အိတ်လုပ် (စကားပုံ)

တစ်ဆိတ်စာမျှကို တစ်အိတ်စာ ဖြစ်အောင် ချဲ့ထွင် ပြောဆိုသကဲ့သို့ မပြောပလောက်သည့် အရာကို ချဲ့ကား ပြောဆိုသည်။









တစ်နေ့တစ်လံ ပုဂံဘယ်ရွေ့မလဲ

ပုဂံသို့ရည်မှန်း၍ ခရီးထွက်ခဲ့သူသည် တစ်နေ့တစ်လံ မျှ သွားစေဦး နေ့စဉ်မှန်မှန်သွားက ပုဂံသို့ မုချ ရောက်မည်ဖြစ်သကဲ့သို့ လုပ်ငန်းတစ်ခုကို နည်းနည်း ချင်းဖြစ်စေကာမူ မှန်မှန် အားထုတ်ဆောင်ရွက်သွား လျှင် တစ်ချိန်တွင် မုချပြီးမြောက်မည်သာ ဖြစ်သည်။

(စုထားပုံ)









ကြွက်သေတစ်ခု အရင်းပြု

ကြွက်သေတစ်ကောင်ကို အရင်းအနှီး ပြု၍ ချမ်းသာ လာသကဲ့သို့ အနည်းငယ်မျှသော အရင်းအနှီးပင် ဖြစ်စေကာမူ လာဘ်မြင်တတ်ပြီး ကြိုးစားအားထုတ် လျှင် ကြီးပွား ချမ်းသာနိုင်သည်။









ကွမ်းသီးကြိုက် တောင်ငူပို့ (စကားပုံ)

ကွမ်းသီးကြိုက်တတ်သူကို ကွမ်းသီးကောင်းထွက် သော တောင်ငူသို့ ပို့လိုက်သကဲ့သို့ စိတ်ကြိုက် အနေ အထားဖြစ်အောင် ဖန်တီးပေးလိုက်သည်။







မြန်မာစကားပုံ

ကျီးတစ်ကောင်အတွက် ကျီးအများပျက်

ကျီးတစ်ကောင်ကြောင့် ကျီးများပျက်စီးရသကဲ့သို့ တစ်ယောက် မကောင်းသောကြောင့် အများပျက်စီး ဆုံးရုံးရသည်။









ကြောင်ရုပ်ဖြစ်စေ ကြွက်သေတာလိုရင်း

ကြောင်ရုပ်ပင် ဖြစ်စေကာမူ ကြွက်ငြိမ်ခြင်းသာ ပဓာန ဖြစ်သကဲ့သို့ မည်သည်ကိုပင်သုံးသုံး ကိစ္စပြီးမြောက် ရေးသာ ပဓာန ဖြစ်သည်။











ကြွေတစ်လက်၊ ကြက်တစ်ခုန် (စကားပုံ)

ကြွေအန်ကစားသူ၊ ကြက်တိုက်သူတို့သည် အရှုံးပင် ပေါ် နေစေကာမူ ကြွေတစ်လက်ပစ်၊ ခွက်ကြက် တစ်ခါခုန်ဖြင့် အနိုင်ပေါ် နိုင်သကဲ့သို့ ချက်ကောင်း တစ်ချက်ကြုံလျှင် ချမ်းသာကြီးပွားနိုင်သည်။









တစ်နေ့ရွှေ၊ တစ်နေ့ငွေ

တစ်နေ့တွင် ရွှေထည်များနှင့်၊ နောက်တစ်နေ့တွင်မူ ငွေထည်များနှင့် ပြောင်းလဲနေသကဲ့သို့ အခြေအနေ သည် ကောင်းလိုက် မကောင်းလိုက် မတည်မငြိမ် ပြောင်းလဲနေသည်။









ကြိုးချင်းထားကြိုးချင်းငြိ၊ အိုးချင်းထားအိုးချင်းထိ

ကြိုးများကို စုပုံထားပါက ကြိုးအချင်းချင်း ငြိတွယ် ရှုပ်ထွေးတတ်ပြီး အိုးများကို စုပုံထားပါက အိုးအချင်း ချင်း ထိမိခိုက်မိရှိတတ်သည်၊ ထို့အတူ ယောက်ျားနှင့် မိန်းမသည် နီးစပ်လျှင် ငြိစွန်းသည်။











သခွားစား၍ ဖရုံပြသည်။

သခွားသီးကို စားပါလျက် သခွားသီးစားနေပါသလော ဟု မေးသောအခါ ဖရံ့သီးကို ပြသကဲ့သို့ မိမိပြုလုပ် ခဲ့သော အမှုကိစ္စကို မပြုလုပ်လေဟန် လှီးလွှဲ ပြောဆိုသည်။





မြန်မာစကာ**း**ပုံ

တပည့်ရှာ ဆရာတွေ့ (စကားပုံ)

တပည့်ခံမည့်သူကိုရှာရာတွင် မိမိကို ဆရာလုပ်မည့် သူသာ တွေ့ရသကဲ့သို့ မိမိခိုင်းရမည့်သူကိုရှာရာတွင် ဩဇာပေးမည့်သူကိုသာ တွေ့ရသည်။









ကုသိုလ်ဖန် ဗိမာန်အသင့် ဘုံအသင့်

ကုသိုလ်ကံ ဖန်တီးပေးသူအဖို့ ဘုံဗိမာန်အသင့် ဖြစ်နေသကဲ့သို့ ကံကောင်းသူအဖို့ အရာရာမှာ အဆင်သင့် ဖြစ်နေတတ်သည်။










တောင်ငူကလည်း တောင်ငူ၊ မောင်းထောင်းကလည်း မောင်းထောင်း။

တောင်ငူကလည်း တောင်ငူ၊ မောင်းထောင်းကလည်း မောင်းထောင်း ဆိုသကဲ့သို့ နှစ်ဖက်စလုံး သူ့နည်းနှင့် သူ လွန်ကြသည်ချည်း ဖြစ်သည်။











ကျားရေ့ မှောက်လျက် လဲ (စကားပုံ)

ကျားရေ့ မှောက်လျက်လဲသကဲ့သို့ မိမိအား အန္တရယ် ပြုမည့်သူ ရေ့တွင် ပြောမှား၊ ပြုမှားသည်။









ကြက်တူရွေးက တော်တော်၊ မယ်ဘော်က ကဲ

ကြက်တူရွေးသည် တော်ရုံတန်ရုံမျှသာ စကားပြော တတ်သော်လည်းမယ်ဘော်က သူ့ကြက်တူရွေး စကား တတ်ကြောင်း အမွှမ်းတင်ရာတွင် လွန်ကဲသကဲ့သို့ တစ်စုံတစ်ယောက်၏ ဂုဏ်အရည်အချင်းမှာ တော်ရုံ မျှသာဖြစ်သော်လည်း သူ့အားလိုလားသူ၏ အမွှမ်း တင်မှုမှာ လွန်ကဲလှသည်။

မြန်မာစကားပုံ











တောင်ဝှေးလဲတော့ ဖိုးသူတော် ထူနိုင်သည်။ ဖိုးသူတော်လဲတော့ တောင်းဝှေး မထူနိုင်။

တောင်ဝှေးလဲသော် ဖိုးသူတော်က ထူပေးနိုင်၍ ဖိုးသူတော်လဲသော် တောင်ဝှေးက ထူပေးခြင်း မပြုနိုင်သကဲ့သို့ မှီခိုသူ ဒုက္ခဖြစ်သောအခါ မှီခိုအာထားရာ ပုဂ္ဂိုလ်က အကူအညီ ပေးနိုင်သော်လည်း မှီခို အားထားရာ ပုဂ္ဂိုလ် ဒုက္ခဖြစ်သည့်အခါ မှီခိုသူက အကူအညီ ပေးစွမ်းနိုင် မရှိချေ။ (စကားပုံ)







တပည့်လိမ္မာ၊ ဆရာအာပတ် လွတ်။

ဆရာဘုန်းတော်ကြီး အာပတ်သင့်နိုင်သောကိစ္စတွင် တပည့်ဖြစ်သူက ပါးနပ်လိမ္မာစွာ ဆောင်ရွက်ပေး သဖြင့် ဆရာဘုန်းတော်ကြီးအဖို့ အာပတ်လွတ်သကဲ့ သို့ တပည့်သားမြေးက လိမ္မာပါးနပ်စွာ ဆောင်ရွက် သဖြင့် လူကြီးအဖို့ အပြစ်လွတ်သည်။









တစ်လုတ်ကျွေးဖူး သူ့ကျေးဇူး

တစ်လုတ်စာမျှ ကျွေးမွေးခဲ့ဖူးလျှင်ပင် ထိုသူ၏ ကျေးဇူးမကင်းတော့သကဲ့သို့ အနည်းငယ်မျှပင်ဖြစ်စေ ကူညီစောင့်ရှောက်ဖူးလျှင်ပင် ထိုသူ၏ ကျေးဇူး မကင်းသည်သာ ဖြစ်သည်။











ကျွန်ဝယ်ရာ အဆစ်ပါ

ကျွန်ဝယ်ရာတွင် ဝယ်သည့်ကျွန်အပြင် နောက်ထပ် လူပိုအဆစ်ပါသွားသကဲ့သို့ တစ်ဦးတစ်ယောက်၏ ကိစ္စတွင် တိုက်ရိုက် မပတ်သက်ဘဲနှင့် ပတ်သက်သူ ကို အကြောင်းပြု၍ ပါဝင်ဆောင်ရွက်ပေးရသည်။









ကြိုးကြာဆို ဘာငှက်လဲမေး

ကြိုးကြာငှက်ဖြစ်ပါသည်ဟု ပြောပြီပါလျက် ဘာငှက် လဲဟု မေးသကဲ့သို့ အကြောင်းကိစ္စကို ရှင်းလင်းစွာ ပြောပြီးပါလျက် မလိုအပ်ဘဲ ထပ်မေးသည်။







တပ်ပျက် ဗိုလ်ခန့်

တပ်ပျက်ကို အုပ်ချုပ်ကွပ်ကဲရန် ဗိုလ်ခန့်လိုက်သကဲ့ သို့ ဖရိုဖရဲ ယိုယွင်းပျက်စီးနေသော အဖွဲ့အစည်းကို ဦးဆောင်ကွပ်ကဲရန် အကြီးအအုပ် ခန့်သည်။

တပ်ပျက် ဗိုလ်လုပ်- ဟုလည်း အသုံးရှိသည်။









တစ်သက်လုံးဖုံးသမျှ ကုန်းခါမှပေါ်

လုံခြုံအောင် တစ်သက်လုံးထားခဲ့သော ကိုယ်အင်္ဂါ အစိတ်အပိုင်းသည် ကုန်းလိုက်သောအခါမှ ပေါ်သွား သကဲ့သို့ တစ်သက်လုံး လျှို့ဝှက်ထားသော အကြောင်းအရာသည် အပြောအဆို အပြုအမှု မှားယွင်းမှုကြောင့် ပေါ်သွားသည်။










ကျည်ပွေ့ အတက်ပေါက်။

ကျည်ပွေမှ အတက်ပေါက်သည် ဆိုသကဲ့သို့ မည်သို့ မျှ အောင်မြင်မှုမရနိုင်ဟု အထင်ခံရသူသည် မယုံနိုင် လောက်အောင် ဖြစ်ထွန်းသွားသည်။





တိုယ်အတတ် တိုယ်စူး။ (စတားပုံ)



"ကိုယ့်အတတ်နှင့် ကိုယ့်ကိုယ်စူး နတ်လို့မရနိုင်ဘူး ဟူသကဲ့သို့ မိမိအပေါ်ပြန်ပြီး ဘေးဒက်သင့်တတ် သည်ကို သတိချပ်ကြရမယ်။"








ခုမှပေါ် တဲ့ ရွှေကြာပင်

ယခု ပေါ် ပေါက်လာပါလျက် အလျင်ပေါ် နှင့်သော ကြာပင်များထက် အဦးအမြတ် ထားခြင်းခံရသော ကြာပင်ကဲ့သို့ နောက်မှ ပေါ် လာပါလျက် ဦးစားပေး ခြင်းခံရသည်။











ကြက်ကောင်း ကြိုးမကွာ (စကားပုံ)

တိုက်ကြက်ကောင်းကို ကြိုးနှင့်အမြဲမကွာ ချည်နှောင် စောင့်ရှောက်ထားရသကဲ့သို့ အလားအလာကောင်းသူ ကို ဂရုစိုက်၍ စည်းကမ်းနှင့် မကင်းမကွာ ထိန်းကွပ် ကြပ်မတ်ထားရသည်။

မြန်မာစကားပုံ










ကျော်တော့ လှေသူကြီး၊ ညားတော့ လှေထိုးသား။

လှေသူကြီးနှင့် ယူတော့မည်ဟု ကျော်ကြားနေသော် လည်း လှေထိုးသားနှင့်သာ ညားသွားသကဲ့သို့ အလားအလာတစ်ခုအတွက် သတင်းပြေးသူကတစ်ဦး တကယ်ဖြစ်သူက တစ်ဦး ဖြစ်သည်။







ကြာကြာ ဝါးမည့်သွား အရိုး ကြည့်ရောင်


မိမိ၏သွား ကြာရှည်စွာဝါးနိုင်ရန် အရိုးကို ဂရုတစိုက် ရှောင်ကြဉ်ရသကဲ့သို့ မိမိဘဝ ကြာရှည်စွာ ရပ်တည် နိုင်ရန် ထိခိုက်နစ်နာစေမည့် အမှုမှန်သမျှကို ဂရုတစိုက် ရှောင်ကြဉ်ရမည်။







ကြောင်တစ်သက် ကြက်တစ်မြုံ (စကားပုံ)



(ကြောင်တစ်သက် ကြွက်တစ်မြုံ -ဟုလည်းရှိ)









ကြောက်လျှင် လာဘ်လွဲ၊ ရဲလျှင် မင်းဖြစ် ဆိုသတဲ့သို့ ကြောက်ရွံတွန့်ဆုတ် နေလျှင် ရသင့်ရထိုက်သော အကျိုးကျေးဇူးကို မရရှိဘဲ မကြောက်မရွံ့ စွန့်စားအားထုတ်လျှင် အကျိုးထူးကို ရရှိခံစားနိုင်သည်။ (ကြောက်လွဲ ရဲမင်းဖြစ် ဟူ၍လည်း အသုံးရှိသည်)

ီတွေးပြီးကြောက်နေမယ်ဆိုရင် ဒီမြေကြီးပေါ် ခြေထောက်ပြီး နေဝံ့စရာတောင် မရှိဘူး။ ကြောက်ရင် လာဘ်လွဲ၊ ရဲလျှင် မင်းဖြစ် ဆိုတဲ့စကား ရှိတယ် မဟုတ်လား"





တောစကား တောပျောက် (စကားပုံ)

တောမှာပြောသောစကားကို တောမှာပင်ပျောက်ပျက် စေဆိုဘိသကဲ့သို့ အချင်းချင်းပြောသော မသင့်လျော် သည့် စကားကို ပြောသည့်နေရာမှာပင် ပျောက်ပျက် စေရသည်။











တစ်မိုးလုံး ဖျောက်ဆိပ်

အမည်မသိသော ကြယ်အားလုံးကို ဖျောက်ဆိပ်ဟု လွယ်လွယ်ခေါ် လိုက်ခြင်းဖြင့် မိုးကောင်းကင်တစ်ခု လုံး ဖျောက်ဆိပ်ကြယ်ချည်း ဖြစ်နေသကဲ့သို့ နေရာတကာတိုင်းတွင် သူချည်းသာ တွင်ကျယ် နေသည်။







ကိုယ့်ထမင်းကိုယ်စား ကြီးတော်နွား အလကားကျောင်း

အဖိုးအခ မရဘဲ ကြီးတော်၏နွားကို ကိုယ့်စရိတ်နှင့် ကိုယ် ကျောင်းသကဲ့သို့ မိမိအလုပ်ကို လျစ်လူရှု၍ မိမိအတွက် အကျိုးမရှိသော သူတစ်ပါးအလုပ်ကို လုပ်ပေးသည်။









ကံမရှိ ဉာဏ်ရှိတိုင်းမွဲ

အဆင်မပြေနေသူအဖို့ ကြံစည်လုပ်ဆောင်တိုင်း မအောင်မမြင် ဆုံးရှုံးမှုနှင့်သာ တွေကြုံရသည်။

ကံမရှိ ဉာဏ်ချိတိုင်းမွဲ-ဟုလည်းအသုံးရှိသည်။













ကျားချင်းကိုက်ရာ သမင်လမ်းကူးမှား

ကျားနှစ်ကောင် ကိုက်နေသော နေရာသို့ သမင်သည် လမ်းမှား၍ ရောက်သွားမိသဖြင့် ဒုက္ခတွေ့ရသကဲ့သို မိမိနှင့်မဆိုင်သော အခြားပုဂ္ဂိုလ် နှစ်ဦး၏ ပဋိပက္ခတွင် ဒုက္ခရောက်ရသည်။



မြန်**မာစကားပုံ**

၁၃။

ကံယုံ၍ ဆူးပုံမနင်းရာ - နှင့် အတူတူ။

"ကာလဒေသ၊ ပုဂ္ဂလကို၊ နှိုင်းဆအပ်တုံ၊ ကံကိုယုံ၍၊ မီးပုံအတွင်း၊မဆင်းထိုက်စွာ။"





ကြောင်ခံတွင်းပျက်နှင့် ဆက်ရက်တောင်ပံကျိုး

ခံတွင်းပျက်နေသော ကြောင်သည် အလွယ်တကူ ဖမ်းယူနိုင်မည့် တောင်ပံကျိုးဆက်ရက်ကို အခန့်သင့် တွေ့သကဲ့သို့ အိမ်ထောင်ရေးတွင် လိုအင်ဆန္ဒမပြည့် ခိုက် မိမိဆန္ဒကို အလွယ်တကူ ဖြည့်မည့်သူနှင့် အခန့်သင့် တွေ့သည်။









ကိုယ့်ငါးချဉ် ကိုယ်ချဉ် (စကားပုံ)

သူတစ်ပါး၏ငါးချဉ်သည် မချဉ်၊ မိမိငါးချဉ်သာ ချဉ် သည်ဟု ထုတ်ဖော်ပြောဆိုသကဲ့သို့ မိမိနှင့်စပ်ဆိုင် သည့်အရာကိုမှ ကောင်းသည်ဟု မှတ်ယူပြောဆိုသည်။









ကျားရဲလည်း သေ၊ တောလည်း ကြေ

ကျားရဲရန်ကိုရှင်းလင်းရာတွင် ကျားရဲလည်း သေ၊ တောလည်း ဖွတ်ဖွတ်ကြေအောင် ပျက်စီးသွားသကဲ့ သို့ အလုပ်တစ်ခု ပြုလုပ်ရာတွင် ရည်မှန်းချက် အောင်မြင်သော်လည်း ဆုံးရှုံးမှု ကြီးမားသည်။










ကျားလိုက်မှ တုတ်ခုတ်

ကျားလိုက်သောအခါမှ ခုခံရန် တုတ်ခုတ်သကဲ့သို့ ကိစ္စအရေးကြီးလာမှ ဖြေရှင်းရန် အလောသုံးဆယ် ပြင်ဆင်သည်။









မြန်မာစကားပုံ

ကျွန်းကိုင်းမှီ၊ ကိုင်းကျွန်းမှီ (စကားပုံ)

ကိုင်းပင်များ ပေါက်ရောက်နေသဖြင့်လည်း သောင်
ကျွန်းသည် ရေတိုက်စားမှုကို ခံနိုင်ပြီး ရပ်တည်
နေနိုင်သည်။ သောင်ကျွန်းတည်ရှိနေသဖြင့်လည်း
တိုင်းပင်များပေါက်ရောက်ရှင်သန် ရပ်တည်နိုင်သည်။
ထို့အတူပင် တစ်ဦးနှင့်တစ်ဦးသည်လည်း အပြန်
အလှန်အကျိုးပြု၍ အမှီသဟဲပြုကာ ရပ်တည်ကြ









ကိုယ့်ကို ကိုယ်ဖော် မသူတော် ခုနှစ်ပါး

တောက်တဲ့၊ ဇီးကွက်၊ ရွှေပြည်စိုး၊ ယောက်ဖခွေးခေါ်၊ ဥဩ၊ တစ်တီးတူး၊ ဘုတ် ဟူသော တိရစ္ဆာန် ခုနှစ် ကောင်သည် မိမိအမည်ကို ထုတ်ဖော်သဖြင့် မသူတော်စာရင်းဝင်များ ဖြစ်ကြသကဲ့သို့ မိမိဂုဏ်ကို မိမိကိုယ်တိုင် ဖွင့်ဟကြွားဝါသူသည်လည်း မသူတော် စာရင်းဝင်ပင် ဖြစ်သည်။









ကိုယ့်အထုပ် ကိုယ်ဖြေပြ

မိမိ၏ အစုတ်ထုပ်ကို လူပုံအလယ်တွင် ဖြေပြသကဲ့သို့ မိမိနှင့် ပက်သက်သော အပြစ်အနာအဆာများကို မိမိပင် ဖွင့်ဖော်ပြသည်။












ကိုယ့်ပေါင် ကိုယ်လှန်ထောင်း

ကိုယ်နာကျင်မည်ကို အမှုမထားမိဘဲ ကိုယ့်ပေါင် ကိုယ်လှန်ထောင်းသကဲ့သို့ မိမိ နစ်နာရမည်ကို မတွက်မိဘဲ မိမိဘက်မှ အားနည်းချက်ကို ဖွင့်ဟ ပြောဆိုသည်။





ကျီး ဘုတ်ရှိသေ၊ ဘုတ် ကျီးရှိသေ(စကားပုံ)



ကျီးနှင့်ဘုတ်တို့သည် တစ်ကောင်နှင့်တစ်ကောင် လေးစားရှိသေကြသကဲ့သို့ မိမိက သူတစ်ပါးကို ရှိသေ လေးစားခြင်းဖြင့် သူတစ်ပါးကလည်း မိမိကို ရှိသေ လေးစားသည်။










ကိုယ်ထင် ခုတင်ရွှေနန်း (စကားပုံ)

မြတ်နိုးလျှင် မိမိ အသုံးပြုသော ခုတင်ကိုပင် ရွှေနန်း တော်ဟု ထင်မှတ်သကဲ့သို့ မိမိမြတ်နိုးသောအရာ ဖြစ်လျှင် တန်ဖိုးမရှိစေကာမူ အလွန်တန်ဖိုးရှိသော အရာဟု စိတ်တွင် ထင်မှတ်သည်။









ကြောင်အို ကြွက် မလေး(စကားပုံ)

ကြောင်အိုကို ကြွက်များ မလေးမခန့်သကဲ့သို့ အသက် အရွယ် ကြီးရင့်သောမိဘဆရာသမားတို့ကို သားသမီး တပည့်တို့က မခန့်ညားကြချေ။











ကျောက သားလည်း သား၊ ရင်က သားလည်း သား။

ကိတ္ထိမသား၊ သားရင်းဟူ၍ မခွဲခြားဘဲ မျှတစွာ ဆက်ဆံသကဲ့သို့ လက်အောက်ငယ်သား တို့ကို စိမ်းသည်၊ ကျက်သည် မခွဲခြားဘဲ မျှတစွာ ဆက်ဆံ သည်။







ကျွဲကူး ရေပါ (စကားပုံ)

ကျွဲရေကူးလျှင် ကျွဲနောက်မှ ရေအလျဉ်လိုက်ပါသကဲ့ သို့ ကိစ္စတစ်ခု ဆောင်ရွက်ရာ၌ထိုကိစ္စနှင့် အကျုံး ဝင်ရာကိစ္စများပါ တစ်ပါတည်း ပြီးစီးသွားသည်။







ကျွဲနှစ်ကောင်ခတ်တဲ့ကြား မြေစာပင် မခံနိုင်

ကျွဲနှစ်ကောင် ခတ်ရာတွင် ကြားက မြေစာပင်များ ပျက်စီးရသကဲ့သို့ အင်အားကြီးသူနှစ်ဦး ခိုက်ရန် ဖြစ်ပွားရာတွင် ကြားက အင်အားငယ်သူများ ဒုက္ခ ရောက်ရသည်။

"အဘသမီးရဲ့အဖြစ်ဟာ ဆိုးလှတယ်။ ကျွဲနှစ်ကောင် ခတ်တဲ့ကြားက မြေစာပင်လို အဘတို့ရာဇဝင် အဆက်ဆက်က မုန်းတီးခဲ့တဲ့ဇာတ်လမ်းမှာ အပြစ်မဲ့ တဲ့ အဘသမီးဟာ ဓားစာခံဖြစ်ရတယ်။"














ကံမခိုင် သံတိုင်အိမ်ဆောက်လည်း ကံမှောက်လျှင်ကျိုး

ကုသိုလ်ကံဇာတာ ညံ့နေသည့်အချိန် ဖြစ်ပါက သံတိုင်ကို တိုင်ထူ၍ အိမ်ဆောက်စေကာမှ သံတိုင် ကျိုးသည့်အဖြစ် ကြုံရသကဲ့သို့ မူလအခြေခံ ညံ့ဖျင်း လျှင် လုပ်သမျှ အရာမထင် ဖြစ်တတ်သည်။







ကုန်းပေါ် ရောက်မှ ရေမမွန်းစေနှင့်

ရေနစ်သူကို ဆယ်ယူ၍ ကုန်းပေါ် ရောက်ပြီးမှ ဆက်-လက်မပြုစုသဖြင့် ရေမွန်း၍ တိမ်းပါးခြင်း မဖြစ်စေ သကဲ့သို့ ခက်ခဲစွာ ဆောင်ရွက်၍ အောင်မြင် ပြီးမြောက်သလောက်ရှိမှ လျော့ရဲပေါ့ဆမှုကြောင့် ဆုံးရှုံးပျက်စီးသွားရခြင်းမျိုး မဖြစ်သင့်။







မြန်မာစကားပုံ

ခြိမ်းလွန်းသည့်မိုး မရွာ (စကားပုံ)

ရွာတော့မယောင် ခြိမ်းလွန်းသောမိုးသည် မရွာသကဲ့ သို့ တကယ်လုပ်တော့မယောင် ကြီးကြီးကျယ်ကျယ် ပြောလွန်းသောသူသည် လက်တွေ့တွင် တကယ်မလုပ် ချေ။










ကြောင်မရှိ ကြွက်ထ (စကားပုံ)

ကြောင်မရှိခိုက် ကြွက်တို့ ထကြွမြူးထူး သကဲ့သို့ ကြောက်ရွံ့ရမည့်သူမရှိခိုက် ထင်သလို ပြုမူနေထိုင် သည်။ (ကြောင်မရှိ ကြွက်မြူး-ဟူ၍လည်း အသုံးရှိသည်။)









ကောင်းကင်တက် လက်ဝှေ့သတ်

ကောင်းကင်ကို လက်ဝှေ့သတ်သည် ဆိုသကဲ့သို့ ထိရောက်မှုမရှိဘဲ အကျိုးမဲ့ ပြုလုပ်သည်။











ကိုယ့်ဝမ်းနာ ကိုယ်သာသိ။

မိမိ၏ ဝမ်းနာဝေဒနာ မည်မျှ ပြင်းပြသည်ကို မိမိသာ သိနိုင်သကဲ့သို့ အခက်အခဲ မည်မျှရှိသည်ကို အခြား သူများထက် ကာယကံရှင်ကသာ ပိုမို သိရှိနိုင်သည်။







ကြွက်နားရွက် ဝက်တပ်


ကြွက်၏နားရွက်ကို ဝက်တွင် တပ်ဆင်သကဲ့သို့ အမြင်မတော်လောက်အောင် အရွယ်ပမာဏ မတူမမျှ ဆင်ယင်မွမ်းမံသည်။












ကချင်လျက် လက်ကျိုး (စကားပုံ)

ကချင်သူသည် ကခါနီးမှ လက်ကျိုးသဖြင့် မကလိုက်ရ ဖြစ်သကဲ့သို့ မိမိအစွမ်းအစ ပြမည်ဟု အားခဲထားသူ သည် အစွမ်းအစကို ပြရခါနီးမှ အကြောင်း မညီညွှတ် သောကြောင့် မပြလိုက်ရ ဖြစ်သည်။










ကိုယ့်လှေကိုယ်ထိုး ပဲခူးရောက်ရောက်။

ကိုယ့်လှေကို ကိုယ်တိုင် ထိုးဝါးထိုး၍ ခရီးသွားရာ တွင် ပဲခူးသို့ပင် ရောက်ရောက်၊ မည်သည့်နေရာသို့ ပင်ရောက်ရောက် မမှုသကဲ့သို့ မိမိလိုရာကို ဖြစ်ချင် ရာဖြစ် တစ်ဇွတ်ထိုး ပြုလုပ်သည်။





ကျီးကန်းသူကောင်းမြောက်၊ ချေးခြောက်ကောက်စား

ကျီးကန်းသည် သူကောင်းအဖြစ် ချီးမြင့်မြောက်စား ခြင်း ခံရစေကာမူ ပင်ကိုသဘောကို မစွန့်နိုင်ဘဲ မစင်ခြောက်ကို ကောက်စားသကဲ့သို့ စိတ်ထား အောက်တန်းကျ သူသည် ချီးမြင့် မြောက်စားခံရ စေကာမူ မိမိပင်ကိုသဘောကို မစွန့်လွှတ်နိုင်ဘဲ နိမ့်ကျသော အမူမျိုးကိုပြုလုပ်သည်။







ကတ်မည့်ကတ် အပ်ဦးပဲ့ ထမ်း

အပ်ကလေးကိုယူဆောင်ရာတွင်ပင် ဦးကတစ်ယောက် ပုံကတစ်ယောက်ထမ်း၍ ယူဆောင်သယ်ပိုးသကဲ့သို့ တစ်ယောက်နှင့် တစ်ယောက် တွက်ကတ်ကာ တစ်ယောက်တည်းဖြင့် ပြီးနိုင်သော အလုပ်ကို နှစ်ယောက် သုံးယောက်စသည် လုပ်ဆောင်ကြသည်။







ကောက်သော် မစားလောက်၊ ဖြောင့်သော် စားမနိုင်။

တံငါသည်သည် ကောက်သော ငါးမျှားချိတ်ဖြင့် တစ်နေကုန် ငါးမျှားသည့်တိုင် လှေတစ်စင်းစာ ငါး မရနိုင်၊ မုဆိုးသည် ဖြောင့်သော မြားဖြင့် သားကောင် ကို ပစ်ခတ်လျှင် တစ်နေ့တည်း လှေတစ်စင်းစာမက ရနိုင်သည်။ ထို့အတူ ကောက်ကျစ်သော နည်းလမ်း ဖြင့် အသက်မွေးသူသည် ဝဝလင်လင် မစားရ၊ ဖြောင့်မှန်သောနည်းဖြင့် အသတ်မွေးပါတ စားမကုန် အောင် ကြွယ်ဝသည်။









သားကအဖျား မြေးကအရင်း

မြေးနှင့်သားတွင် သားသည် အရင်းအချာဖြစ်သည်။ သို့သော် အရင်းအချာဖြစ်သော သားက အဖျားဖြစ်၍ မြေးကအရင်း ဖြစ်နေသည်ဆိုသကဲ့သို့ အရင်းအချာ ကို အခွင့်အရေးမပေးဘဲ အဖျားအနားကို အခွင့် အရေး ပေးသည်။







66



ကွန်လက်လေးသစ်နှင့် ငါးစင်းအုပ်၍ မမိနိုင်၊ ကွန်လက်သည်းကွင်းနှင့် ငါးကြီးပစ်၍ မရနိုင်။

လက်လေးသစ်အကွက်ရှိသော ပိုက်ကျဲဖြင့် ငါးစင်း ကဲ့သို့ ငါးငယ်ကို အုပ်၍မရနိုင်။ လက်သည်းကွင်းခန့် အကွက်ရှိသော ကွန်စိပ်ဖြင့် ငါးကြင်းကဲ့သို့ ငါးကြီး ကို ဖမ်း၍ မိသည့်တိုင်အောင် မိမိရရ မဖမ်းနိုင်။ ထိုကဲ့သို့ပင် အသေးအဖွဲ ကိစ္စကို ရေးကြီးခွင်ကျယ် ဆောင်ရွက်လျှင် အဆင်မပြေနိုင်။ ကြီးကျယ်သော ကိစ္စကို ထိရောက်စွာ မဆောင်ရွက်လျှင် မအောင်မြင်









ကျောချမှ ဓားပြမှန်းသိ။

မိမိကျောကိုရိုက်နှက်ပြီး ပစ္စည်းကို တောင်းခါမှ ဓားပြမှန်းသိသကဲ့သို့ မိမိကို အကျိုးယုတ်အောင် လုပ်ခါမှ ထိုသူကို လူဆိုးမှန်း သိသည်။











ကံကောင်းတဲ့ကျား၊ သွားရင်းသမင်တွေ့။

ကံကောင်းသော ကျားသည် သွားရင်းလာရင်း မမျှော် လင့်ဘဲ သမင်နှင့် ပက်ပင်းတိုး၍ သမင်သားစားရ သကဲ့သို့ ကံကောင်းသူသည် မမျှော်လင့်ဘဲ အခွင့် ကောင်းနှင့် ကြုံတွေ့သည်။

ကံကောင်းတဲ့ကျား၊ သားကောင်နှင့် ရင်ဆိုင်တွေ့ ဟု လည်းအသုံးရှိသည်။







ကိုယ်ကောင်း ခေါင်းဘယ်မရွေ့။

ကိုယ်ခန္ဓာကောင်းနေလျှင် ဦးခေါင်းသည် အခြေ-အနေမပျက် ရပ်တည်နိုင်သကဲ့သို့ အခြေခံ စေတနာ မှန်ကန်လျှင် အခြေအနေမပျက် ရပ်တည်နိုင်သည်။









တစ်လှေတည်းစီး တစ်ခရီးတည်းသွား

လေှတစ်စင်းကို အတူစီး၍ ခရီးတစ်ခုကို အတူသွား လာကြသူများ ဖြစ်သကဲ့သို့ ဆိုးတူကောင်းဖက် ဘဝ တူများဖြစ်သည်။









ကျားချင်းကိုက်ရာ သမင်ကူမှားသည်။

ကျားချင်းကိုက်ရာတွင် သမင်က ဝင်ရောက် ကူမိ မှားသည် ဆိုသကဲ့သို့ အင်အားကြီးသော မိမိရန်သူ အချင်းချင်း ပဋိပက္ခဖြစ်ရာတွင် ဝင်ရောက် ကူမိ မှားသည်။









ကြက်မတွန်လို့ မိုးမလင်း

ကြက်မသည် သဘာဝအလျောက် တွန်လေ့တွန်ထ မရှိသဖြင့် ကြက်ဖကဲ့သို့ အချိန်မှန်မှန် တွန်၍ မိုးလင်းချိန်ကို ညွှန်ပြခြင်း မပြုနိုင်သကဲ့သို့ မိန်းမသားတို့သည် သဘာဝအလျောက် အချို့ကိစ္စ များ၌ ယောက်ျားကဲ့သို့ အောင်မြင်အောင် မစွမ်း ဆောင်နိုင်ချေ။











သေချင်တဲ့ကျား တောပြောင်း (စကားပုံ)

သေဘေးနှင့်ကြုံမည့်ကျားသည် နေရင်းတောကို စွန့် ခွာ၍ အန္တရယ်ရှိသည့်တောသို့ ပြောင်းမိသကဲ့သို့ စုက္ခဖြစ်ဖို့ကြုံလာသူသည် မိမိမူလနေရာ၊ အလုပ် အကိုင်ကို စွန့်ခွာ၍ အခြားနေရာ အလုပ်အကိုင်သို့ ပြောင်းရွှေ့သည်။

"သေချင်တဲ့ကျားတောပြောင်းဆိုသလို မဖြစ်အောင် သတိရှိရင်တော့ ကောင်းတာပဲ။"










ကံဆိုးမသွားရာ မိုးလိုက်လို့ရွာ

ကံဆိုးမသွားလေရာ အရပ်တိုင်း မိုးလိုက်လို့ရွာ ဆို-သကဲ့သို့ ကံဆိုးသူအား ဒုက္ခမျိုးစုံက ထပ်ကြပ်မကွာ လိုက်လံ ဒုက္ခပေးသည်။









ကိုယ့်မြင်း ကိုယ်စိုင်း စစ်ကိုင်းရောက်ရောက်

ကိုယ့်မြင်းနှင့် ကိုယ်စိုင်းရာတွင် စစ်ကိုင်းသို့ပင် ရောက်ရောက်၊ မည်သည့်နေရာသို့ပင်ရောက်ရောက် မမူသကဲ့သို့ မိမိလိုရာကို ဖြစ်ချင်ရာဖြစ် တစ်ဇွတ်ထိုး ပြုလုပ်သည်။



ကောင်သူတော်ဆို ယိုတော့ကြွတ်မွေး (စတားပု)

သူတော်ကောင်းကြောင်ဟု အမည်ခံနေသော်လည်း သူ၏မစင်တွင်မှု ကြွက်မွေးများတွေ့ရသကဲ့သို့ သူတော်ကောင်းဟု အမည်ခံနေသော်လည်း လုပ်ရပ် များ၌ မရိုးသားသော လက္ခဏာများ တစ်စွန်းတစ်စ တွေ့ရသည်။

"အသက်ရင့် ဝါကြီးပြီး ပုတီးကို ကိုင်ကာ ဘုရားသံ၊ တရားသံ ပါပါနှင့် ကြောင်သူတော်ဟန်ဖန်တီးပြီး ကြွက်ချေးယိုသူ အဘိုးကြီးများလည်း ရှိတတ်လှသဖြင့်...။"







ကိုယ်တင်သည့်စစ်ကဲ ကိုယ်ချ၍မရ

မိမိ တင်မြောက်ခဲ့သည့် စစ်ကဲကို ရာထူးပြန်ချ၍ မရသကဲ့သို့ မိမိက မြောက်စား ကျေးဇူးပြုထားသူကို မိမိကိုယ်တိုင် ပြောဆိုဆုံးမ၍ မရနိုင်ဖြစ်သည်။









ကျောက်ကြီး ငါးခို၊ မီးကြီး ငြမ်းခို။

မီးရှူးခုံးပျံကြီး ကောင်းကင်သို့ တက်နိုင်ရန် ခိုင်ခံ-သော ငြမ်းကို အားပြုမှီခိုရသကဲ့သို့ ငါးများသည် ကြီးမားသော ကျောက်ဆောင်ကို သဘာဝအလျောက် မှီခိုကြသကဲ့သို့ ခိုင်ခံ့ကြီးမားသော အမှီအခိုကို သူသူငါငါ မှီခိုကြရသည်။













ကြောက်ပါတယ်ဆို ကြောင်နှင့်တို့

ကြောက်ပါသည်ဆိုမှ ကြောင်နှင့် တို့သကဲ့သို့ ကြောက်တတ်သူကို ပိုမို ချောက်ချားအောင် ခြိမ်းခြောက် သည်။







ကျူပင်ခုတ်၊ ကျူငုတ်မကျန်။

ကျူပင်များကို ခုတ်ထွင်ရာတွင် ကျူငုတ်ကျန်နေပါက နောက်ထပ် အသစ်ပေါက်နိုင်သဖြင့် ကျူငုတ်ပါမကျန် ခုတ်ထွင်ရွှင်းလင်းရသကဲ့သို့ ရန်သူကို ချေမှုန်းရာ တွင် ရန်ကြွင်းရန်ငုတ်ပါ မကျန်အောင် သုတ်သင် ဖယ်ရွားရသည်။









ကောက်ညှင်းက မစေး၊ ဆန်ကြမ်းက စေး

စေးသင့်သော ကောက်ညှင်းက မစေးဘဲ မစေးသင့် သော ဆန်ကြမ်းက စေးနေသကဲ့သို့ နှစ်ဦးနှစ်ဖက် ရှိရာတွင် သဘာဝအလျောက် ရှက်ရ နာရမည့်ဘက် က ဘာမျှမဖြစ်ဘဲ မရှက်မနာရမည့်ဘက်က အဖြစ် သည်းသည်။





ကြက်ကန်း ဆန်အိုးတိုး။ (စကားပုံ)

ကြက်ကန်းသည် စားရကံကြံသဖြင့် မထင် မှတ်ဘဲ ဆန်အိုးကို တန်းတန်းမတ်မတ် ဝင်တိုးမိသကဲ့သို့ အစွမ်းအစ မရှိသူသည် ကံစွပ်သဖြင့် မထင်မှတ်ဘဲ အပေါက်အလမ်း တည့်သွားသည်။

သည်မိန်းမဟာ အစက ဘာအဖိုးတန်လဲ၊ ယခုတော့ ကြက်ကန်းဆန်အိုးတိုးသလို အကျိုးပေးလာတာပါ။"









ကျားကြောက်လို့ ရှင်ကြီးကိုး၊ ရှင်ကြီး ကျားထက်ဆိုး။

ကျားကို ကြောက်သဖြင့် တောစောင့်နတ်ကို ကိုးခါမှ နတ်က ကျားထက်ပင်ဆိုးသကဲ့သို့ တစ်ဦး၏ရန်က လွတ်မြောက်ရန် အခြားတစ်ဦးကို အားကိုးမိခါမှ မိမိအားကိုးသူက မိမိကို ဒုက္ခပိုရောက်အောင် ပြုလုပ်သည်။

77





ကျောပူမှ ဝမ်းအေးဆိုသကဲ့သို့ ဆင်းရဲပင်ပန်းခံ၍ လုပ်ကိုင်ရှာဖွေနိုင်ပါမှ စားဝတ်နေရေး ပြေလည်မှု ရှိသည်။





ကျားလည်း ကြောက်ရ၊ ကျားချေးလည်း ကြောက်ရ။

ကျားကိုသာ ကြောက်ရသည်မဟုတ်၊ ကျားချေးကိုပင် လျှင် ကြောက်ရသကဲ့သို့ မိမိအား နှိပ်စက်နိုင်သော အရှိန်အဝါရှိသူကိုသာ ကြောက်ရသည်မဟုတ်၊ အရှိန် အဝါကို မှီခိုပြီး အာဏာပြနေသော နောက်လိုက် အသိုင်းအဝိုင်းများကိုပါ ကြောက်ရသည်။







ကျွန်းကိုင်းမှီ၊ ကိုင်းကျွန်းမှီ (စကားပုံ)

ကိုင်းပင်များ ပေါက်ရောက်နေသဖြင့်လည်း သောင်
ကျွန်းသည် ရေတိုက်စားမှုကို ခံနိုင်ပြီး ရပ်တည်
နေနိုင်သည်။ သောင်ကျွန်းတည်ရှိနေသဖြင့်လည်း
တိုင်းပင်များပေါက်ရောက်ရှင်သန် ရပ်တည်နိုင်သည်။
ထို့အတူပင် တစ်ဦးနှင့်တစ်ဦးသည်လည်း အပြန်
အလှန်အကျိုးပြု၍ အမှီသဟဲပြုကာ ရပ်တည်ကြ











ကိုယ့်ရှူး ကိုယ်ပတ်

ကိုယ့်ရှူးကိုယ်ပတ်ဆိုသကဲ့သို့ မိမိ၏ မကောင်းသော အကြံကြောင့် မိမိပင် ဒုက္ခဖြစ်သည်။

သူတစ်ပါးမကောင်းကြီး ကိုယ့်မှာ ဘေးဒဏ်ထိ -ဆိုရိုးလည်းရှိ၏။







တောက်သင်းတောက်က အနှံကြီးကြိုက်

ကောက်သင်းကောက်သူဖြစ်လျက် အနှံကြီးကို လိုချင် သကဲ့သို့ မိမိ အခြေအနေနှင့် မမျှတသောအရာကို မျှော်မှန်းသည်။







သူများနှာခေါင်းနှင့် အသက်ရျှ

မိမိနှာခေါင်းပေါက်နှင့် အသက်မျှုဘဲ သူများ နှာခေါင်းပေါက်နှင့် အသက်ရျှသည် ဆိုသကဲ့သို့ ကိုယ့်အစွမ်းနှင့်ကိုယ် မရပ်တည်ဘဲ သူတစ်ပါးကို မှီခိုရပ်တည်သည်။









သမုဒ္ဒရာရေ တစ်ယောက်တည်းသောက်၍ မကုန်

သမုဒ္မရာရေကို တစ်ဦးတစ်ယောက်တည်း သောက်၍ မကုန်ခန်းနိုင်သကဲ့သို့ ပေါများစွာလှသော အခွင့် အလမ်းများကို တစ်ဦးတစ်ယောက်တည်း ရယူခံစား ၍ ကုန်နိုင်ဖွယ် မရှိချေ။











ကိုယ့်ဝန်ကိုယ်ထမ်း၊ ကိုယ့်လမ်းကိုယ်သွား။

ကိုယ့်ဝန်ကို ကိုယ်ထမ်း၍ ကိုယ့်လမ်းကို ကိုယ်သွား သကဲ့သို့ တာဝန်သိပြီး မိမိဘဝအတွက် ကောင်းရာ ကောင်းကြောင်းကို ကိုယ်တိုင်လုပ်သွားရသည်။










ကြာကြာဝါးမှ ခါးမှန်းသိ

ကြာကြာ ဝါးကြည့်ခါမှ ခါးမှန်း သိလာသကဲ့သို့ အချိန် ကြာကြာ ထိတွေ့ဆက်ဆံကြည့်ခါမှ တကယ် မကောင်းမှန်း သိလာရသည်။











ကိုယ့်တပ် ကိုယ် ပြန်နင်း

တပ်ဦးမှ တိုက်သော ဆင်သည် ရန်သူကို နင်းရမည့် အစား မိမိတပ်ကို မိမိပြန်၍ နင်းသကဲ့သို့ မိမိ ဘက်သားများ အကျိုးမဲ့အောင် ပြုလုပ်သည်။









သူခိုးက နွားကောင်းရွေး

သူခိုးသည် နွားခိုးရာတွင် နွားကောင်းမကောင်း ရွေးချင်သေးဆိုသကဲ့သို့ ရပိုင်ခွင့်မရှိသူက အကောင်း ကိုမှ ရွေးချယ်ရယူလိုသည်။







သံကို သံဖျက် သံချေးတက်

သံကို သံမှဖြစ်သော သံချေးက ဖျက်ဆီးသကဲ့သို့ မိမိ ကို မိမိလုပ်ရပ်ကပင် ဖျက်ဆီးသည်။

ကိုယ့်ကိုကိုယ်ဖျက် ကိုယ်လျှင်ပျက် - ဟုလည်းရှိ။










သဲထဲ ရေသွန်

သဲထဲ ရေသွန်လျှင် ရေမတင်သကဲ့သို့ ကြိုးပမ်း အားထုတ်၍ အရာမထင် အချည်းနှီး ဖြစ်သွားသည်။











ထင်ပေါ် လျှင် စင်တော်က ကောက်

သဘင်ပညာတွင် ထင်ပေါ် လာလျှင် စင်တော်က ကောက်ယူချီးမြောက်သကဲ့သို့ အရည်အချင်းနှင့် ပြည့်စုံ၍ ထင်ပေါ် လာလျှင် ဆိုင်ရာက ချီးမြှင့်နေရာ ပေးသည်။











ကြမ္မာဆောင် သားကောင် ဆိတ်ဖြစ်

ကြမ္မာငင်လာလျှင် သားကောင်ကိုပင် ဆိတ်ဟု ထင်မှားမိသကဲ့သို့ ကံမကောင်းလျှင် အန္တရာယ်ကိုပင် အန္တရာယ်ဟု မထင်မှတ်ဘဲ ရှိတတ်သည်။











သမဏေန သမဏော၊ ဂေါဏေန ဂေါဏော

ရဟန်းတော်သည် ရဟန်းတော် အချင်းချင်းသာ ပေါင်းဖက်မိသည်။ နွားသည် နွားအချင်းချင်းသာ ပေါင်းဖက်မိသည်။ ထို့အတူ ကောင်းသူသည် ကောင်းသူအချင်းချင်း၊ မကောင်းသူသည် မကောင်း သူအချင်းချင်းသာ ပေါင်းဖက်မိသည်။







သူများယောင်လို့ယောင်၊ အမောင် တောင်မှန်း မြောက်မှန်းမသိ။

သူများက ယောင်ယမ်းသည်ဆို၍ ယောင်ယမ်းသည် ဟု လိုက်ပြောသော်လည်း ဘာမှန်းမသိသကဲ့သို့ သူများလုပ်၍ လိုက်လုပ်သော်လည်း အကျိုး အကြောင်း ဘာမှမသိချေ။











ကရိုးမက ဆန်း၍က နှပ်ပစ်ခံရ

ကချေသည်သည် ကနေကျအတိုင်း မကဘဲ ဆန်းပြား စွာ ကမိသောကြောင့် ပရိသတ်၏ ကိုယ်ထိ လက်ရောက် ရွှတ်ချခြင်း ခံရသကဲ့သို့ မိမိအလုပ်ကို မိမိ လုပ်နေကျအတိုင်း မလုပ်ဘဲ မဆင်မခြင် ဆန်းပြားစွာ ပြုလုပ်မိသောကြောင့် ပြစ်တင်ရှုတ်ချ ခြင်း ခံရသည်။









ကံယုံ၍ ဆူးပုံမနင်းရာ


ဆူးပုံကိုနင်းလျှင် စူးမည်သာဖြစ်၍ မိမိကံကောင်း လှသည်ဟု ကံကိုယုံပြီး ဆူးပုံကို မနင်းသင့် သကဲ့သို့ ဒုက္ခဖြစ်စေနိုင်သော ကိစ္စမှန်သမျှ တံကိုယုံပြီး ဇွတ်မပြုလုပ်သင့်။

(မြန်မာစကားပုံ)









သူကြီးဘုရား ရွာသားကောင်းမှု

သူကြီးအပါအဝင် ရွာသူရွာသားများ စုပေါင်းတည် ထားသောဘုရားကို သူကြီးက သူတည်သည့်ဘုရားဟု ပြောသကဲ့သို့ အများ၏ ကြိုးပမ်းဆောင်ရွက်မှုကို ဦးစီးခေါင်းဆောင်က အမည်ခံသည်။







သုံးထမ်းပိုးကျမှ အရွသင်

နွားကို ထွန်ထမ်းပိုး၊ လှည်းထမ်းပိုး၊ ဆုံထမ်းပိုးဖြင့် အဆင့်ဆင့် ကြာရှည်စွာ ခိုင်းပြီးမှ လှည်းယဉ်တွင် ကရန် ကြွကြွရွရွဖြစ်အောင် သင်သကဲ့သို့ အရွယ် ကောင်းချိန်တွင် သင်ကြားတတ်မြောက်ပြီးဖြစ်ရမည့် အတတ်များကို အရွယ်လွန် အချိန်နှောင်းမှ သင်ကြားသည်။












သီးချိန်တန်သီး၊ ပွင့်ချိန်တန်ပွင့်။

သစ်ပင်များသည် သီးရမည့်အချိန်တွင် အသီးသီး၍ ပန်းပွင့်များ အပွင့်ပွင့်ရမည့်အချိန်တွင် အပွင့်ပွင့် သကဲ့သို့ အချိန်အခါ အရွယ်ရောက်လာလျှင် အိမ်ထောင်ပြုခြင်းသည် သဘာဝပင်ဖြစ်သည်။













သူခိုးလက်က သူဝှက်လု

ခိုးယူလာသော ပစ္စည်းကို အခြား သူခိုးတစ်ယောက် က လူယူသကဲ့သို့ မတရားရှာဖွေထားသော ပစ္စည်းကို အခြားသူတစ်ဦးက အနိုင်ကျင့်ရှိ ယူသည်။







သစ်ငုတ်မြင့်တုံ၊ မြက်မြင့်တုံ။

နွေရာသီ၌ မြက်များ ခြောက်သွေ့နေစဉ် သစ်ငုတ်တို က မြက်ပင်များထက် မြင့်နေသော်လည်း မိုးရာသီ၌ မြက်များ ရှင်သန်လာသည့်အခါ မြက်ပင်များက သစ်ငုတ်ထက် မြင့်သွားပြန်သကဲ့သို့ လောကဓံတရား အရ ကိုယ်က မြင့်သည့်အခါ မြင့်၍ သူက မြင့်သည့် အခါ မြင့်ပြန်သည်။ (စကားပုံ)











ကင်းခြေများ ခြေတစ်ချောင်းကျိုး၍ အသွားမပျက်

ကင်းခြေများသည် ခြေတစ်ချောင်း ကျိုးရုံမျှဖြင့် အသွားမပျက်သကဲ့သို့ ပြည့်စုံသူအဖို့ အနည်းငယ် ဆုံးရှုံးယုတ်လျော့ရုံမျှဖြင့် အခြေအနေ မပျက်ချေ။





မြန်မာစကားပုံ

သူခိုးရှိရာ ဝန်ထုပ်ဝန်ပိုးနှင့်သွား

သူခိုးရှိရာ တောအုပ်သို့ ပစ္စည်းဥစ္စာ အထုပ်အပိုးနှင့် သွားမိသကဲ့သို့ မိမိအား ဘေးအန္တရာယ်ပေးမည့်သူထံ သွားရောက်မိလျက်သား ဖြစ်သည်။















သူတော်အချင်းချင်း သီတင်းလွေလွေ့ ပေါင်းဖက်တွေ့

သူတော်ကောင်းချင်း အပေါင်းအသင်း ပြုကြသကဲ့သို့ စိတ်တူသူ စရိုက်တူသူ အချင်းချင်း အပေါင်းအသင်း ပြုကြသည်။





သံဃာအား ဘုရားမဆန်သာ။ (စကားပုံ)

သံဃာအများစု၏ အလိုကို မြတ်စွာဘုရား သော်မှ လွန်ဆန်၍ မပြုသကဲ့သို့ ဦးစီး ခေါင်းဆောင်ပြုသူသည် အများစု၏ဆန္ဒ ကို မလွန်ဆန်သာချေ။





ကိုယ်ကကျူး ကိုယ့်ဒူးမယုံရ

မိမိကိုယ်ကလွဲလျှင် မိမိကိုယ်ကိုထောက်တည်ထား သည့် မိမိဒူးကိုပင် မယုံကြည်ရသကဲ့သို့ မိမိမှတစ်ပါး အခြားမည်သူကိုမျှ မယုံရချေ။











သံကို ကြွက်စား၊ သားကို စွန်ချီ။

သံကို ကြွက်စားသည်ဟု ဆိုသဖြင့် သားကို စွန်ချီ သည်ဟု တုံ့ပြန်ပြောဆိုသကဲ့သို့ တစ်ဦးက ကောက်ကျစ်စဉ်းလဲသဖြင့် တစ်ဦးက ပရိယာယ်သုံး၍ တုန့်ပြန်သည်။













ကုသိုလ်လည်း ရ၊ ဝမ်းလည်း ဝ။

ကောင်းသောအသက်မွေးခြင်းဖြင့် ကုသိုလ်လည်းရ၊ ဝမ်းလည်း ဝသကဲ့သို့ ကောင်းသော အမှုကို သူ တစ်ပါးအတွက် စေတနာကောင်းနှင့် ဆောင်ရွက်ပေး ခြင်းဖြင့် မိမိအကျိုးလည်း တစ်ပါးတည်း ပြည့်စုံသည်။







သတိမမူ ဂူမမြင်၊ သတိမူက မြူကိုမြင်။

သတိမထားလျှင် ဂူကြီးတစ်လုံးကိုပင် မမြင်နိုင်သော် လည်း သတိထားကြည့်လျှင် မြူကိုပင် မြင်နိုင်သည် ဆိုသကဲ့သို့ အရာရာတွင် သတိလက်လွတ် မဖြစ်ရန် လိုအပ်သည်။












ကိုယ့်မျက်ချေး ကိုယ်မမြင်၊ သူများမျက်ချေး ကိုယ်မြင်။

မိမိ မျက်ချေးကိုမူ မမြင်ဘဲ အခြားပုဂ္ဂိုလ်၏ မျက်ချေး ကိုမူ မြင်တတ်သကဲ့သို့ မိမိအပြစ်ကို မမြင်ဘဲ အခြား ပုဂ္ဂိုလ်၏ အပြစ်ကိုမူ မြင်တတ်သည်။









ချောင်းကိုပစ်၍ မြစ်ကိုရှာ၊ ရေသာများ၍ ငါးမတွေ့။

ချောင်းကို ငယ်သည်၊ ကျဉ်းသည်၊ ငါးအရနည်းသည် ဟု စွန့်ခွာပြီး မြစ်တွင် ငါးရွာရာ ရေသာများပြီး ငါးမရသကဲ့သို့ မိမိ၏ လက်ရှိအရာကို ကောင်းသည် ဟု မယူဆဘဲ အသစ်ကိုရွာဖွေရာ ဒုက္ခသာ များ၍ အကျိုးမရ ဖြစ်သည်။







ကောက်တိုင်းရ စလုတ်မဆံ့နိုင်

ကြက်သည် အစာရာရာတွင် နွတ်သီးဖြင့် ကောက်ယူ တိုင်းသာ အစာရမည်ဆိုပါက စလုတ်နှင့် မဆုံနိုင် အောင် ရရှိမည်ဖြစ်သကဲ့သို့ ရှာဖွေလုပ်ဆောင်တိုင်း သာ ရရှိမည်ဆိုလျှင် သိမ်းဆည်းရှ်ပင် နိုင်မည် မဟုတ်ပေ။









ကမ္ဘာမီးလောင် သားကောင်ချနင်း

ကမ္ဘာမြေကြီး မီးလောင်သကဲ့သို့ အလွန် ပူပြင်းသော အခါ မိခင်ဖြစ်သူသည် မိမိသက်သာရာ ရစေရန် မိမိ သားသမီးကိုပင် မြေတွင်ချနင်းသည် ဆိုသကဲ့သို့ ဘေးနှင့် ကြုံတွေ့ရလျှင် မည်သူ့ကိုမျှ မငဲ့ကွက်နိုင်၊ မိမိ လွတ်မြောက်ရာ လွတ်မြောက်ကြောင်းကိုသာ လုပ်ဆောင်သည်။







သူခိုးပြေးမှ ထိုးကွင်းထ (စကားပုံ)

သူခိုးရှိစဉ်က မည်သည့်အစွမ်းမျှ မပြဘဲ သူခိုး ပြေးခါ မှ ထိုးကွင်းက အစွမ်းပြသကဲ့သို့ ပြဿနာနှင့် ရင်ဆိုင် မည့် အချိန်၌ ငြိမ်နေပြီး ပြဿနာ ပြေလည်သွားခါမှ မိမိ မည်မျှအစွမ်းသတ္တိရှိကြောင်း ဟိတ်ဟန်တပြပြ လုပ်သည်။









သစ်မရခင်စပ်ကြား ဝါး ပေါင်းကွတ်

အိမ်ဆောက်ရာတွင် ရက်မတန်းအတွက် သစ်သား မရသေးမီ ဝါးကိုပင် ပေါင်းကွတ်ရသကဲ့သို့ တကယ့် အကောင်းအမွန်ကို မရသေးမီစပ်ကြား အထိုက် အလျောက် သင့်တင့်ရာကို အဆင်ပြေအောင် သုံးသည်။













သမီးပေးမှ သမက်ရ

မိမိက အပေးရှိမှ သူ့ထံမှ အရရှိသည်။

ဆန်ပေးမှ ဆေးရ - နှင့် အတူတူ။









သခင်အားရ ကျွန်တန်ဝ

သခင်က အားရကျေနပ်သည်ဆိုလျှင် ကျွန်ဆိုးသည် အဝါးဝသည့် ပြုမှုပြောဆိုမှုများ ပြုလာသကဲ့သို့ မိမိ ဆရာတင်ထားသူက အားရသည် ဆိုလျှင် တစ်ဖက်သားအပေါ် ထောင်လွှားကာ ဖိစီးနှိပ်စက် သည်။









သဒ္ဓါလွန်း ဆွမ်းတော်တော်ရပ်

သစ္ဓါတရားအလွန်ရှိသည်ဟူ၍ အကြိမ်ကြိမ် ဆွမ်း အလျှုံခံလျှင် သစ္ဓါပျက်မည်ဖြစ်သကဲ့သို့ စေတနာ တရားရှိလှသည်ဟူ၍ အခွင့်အကောင်းယူလွန်းပါက စေတနာပျက်တတ်သည်။

(സോർ)







ကျားကြီး ခြေရာကြီး (စကားပုံ)

ကျား၏ အရွယ် ကြီးလာသည်နှင့်အမျှ ခြေရာကြီး လာသကဲ့သို့ ရာထူးဂုဏ်သိန် ကြီးလာသည်နှင့်အမျှ အကုန်အကျ ပိုမို များပြားလာသည်။









ကောင်းမှန်းသိ သာအိတစိုစို

စားကောင်းမှန်း မသိခင်က မစားချင်သော်လည်း စားကြည့်၍ အရသာသိသွားသည့်အခါ ထိုအစာကို တွေ့တိုင်း သွားရည်တများများ ဖြစ်နေသကဲ့သို့ ယခင် က ကောင်းမှန်း မသိသေးသည့်အရာကို ယခု ကောင်းမှန်းသိသည်နှင့် လက်မလွှတ်နိုင် ဖြစ်သည်။











ကျားကိုက်ပါတယ်ဆို နာတာရှည်လားမေး

ကျားကိုက်ခံရသည်ဟု ပြောပြီးပါလျက် နာတာရှည် ရောဂါနှင့် ဆုံးသလားဟု မေးသကဲ့သို့ အကြောင်း ကိစ္စကို ထင်ထင်ရှားရှား ပြောပြီးပါလျက် မလိုအပ်ဘဲ ထပ်မေးသည်။








သိကြားမင်း ကျွဲယောင်ဆောင် ချိုကား

သိကြားမင်းကိုယ်တိုင် နတ်တို့တန်ခိုးဖြင့် အလှဆုံး ကျွဲဖြစ်အောင် ဖန်ဆင်းပြစေကာမူ ချိုကားသည်ဟု ရှာရှာကြံကြံ ဝေဖန်ခံရခြင်း မလွတ်သကဲ့သို့ မည်မျှ ပင်ကောင်းအောင် ကြိုးစားလုပ်ဆောင်စေကာမူ ရှာကြံ၍ ဝေဖန်အပြစ်ပြောခံရခြင်းမှ လွတ်မည် မဟုတ်ချေ။











သေ မြေကြီး၊ ရှင် ရွှေထီး

တိုက်ပွဲဝင်၍ သေသော် မြေကြီးဩဇာဖြစ်ရုံအပြင် မရှိ၊ ရှင်သော် ရွှေထီးဆောင်း၍ အထွတ်အမြတ် စည်းစိမ်ကို ခံစားရမည် ဖြစ်သကဲ့သို့ စွန့်စွန့်စားစား လုပ်ဆောင်၍ မအောင်မြင်သော် ဖြစ်မြဲတိုင်းထက် တိုး၍ နှစ်နာဆုံးရှုံးစရာ မရှိ၊ အောင်မြင်ခဲ့သော် ရနိုင်ခဲလှသော အကျိုးကျေးဇူးကို ရရှိမည်ဖြစ်သည်။









သခွတ်ပင်က မီးတကျည်ကျည်

အဖိုးတန်သည့် သစ်တောကြီးတစ်ခုလုံး မီးဟုန်းဟုန်း တောက်လောင်နေဆဲတွင် အဖိုးမတန်သည့် သခွတ် ပင်က မီးထလောင်၍ အသံတကျည်ကျည် မြည်နေ သကဲ့သို့ အရေးတကြီး ကိစ္စပေါ် ပေါက်နေဆဲတွင် အရေးမကြီးသည့် ကိစ္စအတွက် နားပူနာဆာ ပြုလုပ်သည်။







သားရေပေါ် အိပ် သားရေနားစား

ခွေးသည် သားရေအခင်းပေါ်၌ အိပ်ရင်း ထိုသားရေ အခင်း၏ အနားကို စားသကဲ့သို့ မိမိအား ကျေးဇူး ပြုမှုကို ခံစားရင်း ကျေးဇူးပြုသူ၏အကျိုး ပျက်စီးရာ ပျက်စီးကြောင်းကို ပြုလုပ်သည်။











ကိုယ်မချိ အမိသော်လည်း သားတော်ခဲ

မိခင်သည် အတိဒုက္ခရောက်နေချိန်တွင် မိမိသားသမီး ကိုပင် သားသမီးဟူ၍ မယူဆနိုင်သကဲ့သို့ မိမိ အတိဒုက္ခရောက်နေချိန်တွင် မည်သူကိုမျှ မငဲ့ မထောက်နိုင် ဖြစ်သည်။







သားတစ်သာ မြင် ကျော့ကွင်း မမြင်

သားတစ်ကိုသာ မြင်၍ ကျော့ကွင်းကို မမြင်သော သားကောင်ကဲ့သို့ ရရှိမည့်အကျိုးကိုသာ မြင်၍ ကြုံတွေ့ရမည့် အန္တရယ်ကို မမြင်နိုင်ဖြစ်သည်။











ကိုယ့်လက်ခုပ်တွင်းကရေ သွန်လိုသွန် မှောက်လိုမှောက်။

လက်ခုပ်တွင်းကရေသည် သွန်လိုကသွန်၊ မှောက်လို ကမှောက် ပြုသမျှ ခံရမည် ဖြစ်သကဲ့သို့ တစ်ပါးသူ၏ လက်တွင်း၌ ရောက်နေသူသည် ပြုသမျှ ခံရမည်သာ ဖြစ်သည်။







သူတောင်းစားချင်း ခွက်စောင်းခုတ်

သူတောင်းစားအချင်းချင်း ထမင်းလုရာမှ ရန်ဖြစ်ကာ ခွက်စောင်းဖြင့် ခုတ်ကြသကဲ့သို့ စိတ်ဓာတ်နိမ့်ကျသူ တို့သည် ဘဝတူအချင်းချင်း စီးပွားလူရာမှ အောက်တန်းကျကျ ထိုးနှက်တိုက်ခိုက်သည်။











ချော်လဲ ရောထိုင်။

ချော်လဲသည်ကိုပင် တမင် ထိုင်ချလေဟန်ပြုသကဲ့သို့ ရုတ်တရက် ဖြစ်ပေါ် လာသော အခြေအနေနှင့် အလိုက်သင့် အလျားသင့် ပြုမှုပြောဆိုသည်။







သီတင်းကျွတ်မည့်အရေး တော်သလင်းကန့်လန့်

သီတင်းဝါလကျွတ်ပါမည့်အရေး တော်သလင်းလက တော်တော်နှင့် မကုန်ဆုံးနိုင်ဘဲရှိသကဲ့သို့ လိုရင်း ကိစ္စ ပြီးမြောက်မည့်အရေး ရှေ့ပြေးကိစ္စများက တော်တော်နှင့် မပြီးဆုံးနိုင်ဘဲရှိသည်။









ကူသိုလ်တစ်ပဲ၊ ငရဲတစ်ပိဿာ

ကုသိုလ်ဖြစ်ရန် ရည်ရွယ်ချက်ဖြင့် လုပ်သော်လည်း လုပ်ပုံကိုင်ပုံ မလျော်ကန်လျှင် အကုသိုလ်များစွာ ဖြစ်ရသကဲ့သို့ ကောင်းစေလို၍ လုပ်သော်လည်း လုပ်ပုံကိုင်ပုံ မလျော်ကန်လျှင် အကျိုးထက် အပြစ်က များစွာပိုဖြစ်သည်။









သူ့ ဆန်စား ရဲမှ (စကားပုံ)

သူ၏ထမင်းကို စားလျှင် သူ့တာဝန်ကို ထမ်းရမည် ဖြစ်သကဲ့သို့ သူ၏ထောက်ပံ့မှုရယူလျှင် သူပေးသည့် တာဝန်ကို ကြောက်ရွံ့ငြင်းဆန်၍ မဖြစ်ချေ။











သွားချေးထူရာတွင် ပိန်းဥစားပြန်သည်

သွားချေးပြောင်စင်စေရန် ယောက္ခမဖြစ်သူက သားမက်အား ကြံဝယ်စုပ်ခိုင်းရာ ပိန်းဥကို ဝယ်စား သဖြင့် သွားချေးပိုထူလာသည် ဆိုသကဲ့သို့ အသိဉာဏ်နည်းပါးသူကို အကြံဉာဏ်ကောင်း ပေးသော်လည်း သဘောမပေါက်သဖြင့် ပိုဆိုး သွားသည်။







သူများဗိုက်နှင့် ဓားထိုးခံ

ဝိုက်ကို ဓားထိုးခံရမည့် အမှုမျိုး၌ သူတစ်ပါးကို မြှောက်ပင့်ကာ မိမိကိုယ်စား ဓားထိုးခံစေသကဲ့သို့ ဘေးအန္တရာယ် ကြုံတွေ့ရမည့်အမှု၌ သူတစ်ပါးအား သွေးထိုးလှုံ့ဆော်ကာ ဘေးအန္တရာယ် ရင်ဆိုင်စေပြီး မိမိကမူ ဘေးကင်းရာ၌ ရောင်နေသည်။













သစ္ဓါလို့ပေး သေဆေးသော်မှ အာစောက်ချ

သစ္ခါသဖြင့် ပေးလာခဲ့သော် သေဆေးပင်ဖြစ်စေကာမူ အာစောက်မှ မျိုချရသည် ဆိုသကဲ့သို့ စေတနာ ကောင်းနှင့် ပေးကမ်းလာသော် မနှစ်သက်စေကာမူ ကောင်းမွန်စွာ လက်ခံရသည်။










သစ်နှစ်ပင်ကြား ဝါးပေါက်

သစ်နှစ်ပင်ကြားတွင် ပေါက်သည့် ဝါးသည် မလှုပ် သာ မရှားသာ ဖြစ်သကဲ့သို့ ပြဿနာနှစ်ခုကြားတွင် အကျဉ်းအကျပ် ဖြစ်နေသည်။








သစ်တစ်ပင်ကောင်း ငှက်တစ်သောင်းနားရ။

သစ်ပင်တစ်ပင်သည် အခက်အလက် ဝေဆာပြီး အရိပ်အာဝါသနှင့် ပြည့်စုံပါက ငှက်တစ်သောင်း ခိုဝင်နားနိုင်သကဲ့သို့ တစ်ဦးတစ်ယောက်ကောင်းစား ပါက အများ မှီခိုအားထားနိုင်ပေသည်။













သား ရွှေအိုးထမ်း

မိမိလည်း မျက်စိအလင်းရ၊ သားလည်း သေရာမှ ပြန်၍ ရှင်ကာ ရွှေအိုးရသည့်ကိန်း ဆိုက်သကဲ့သို့ လုပ်ငန်းနှစ်ခု ဆက်စပ်ကာ တစ်ပြိုင်နက် အကျိုး ဖြစ်ထွန်းသည်။












သူဌေး ကြေးပံ့ (စကားပုံ)

သူဌေးကို ငွေကြေးထောက်ပံ့သည်ဆိုသကဲ့သို့ ကုံလုံ ပြည့်စုံနေသူကို ပံ့ပိုးပေးကမ်းသည်။

ရေများရာ မိုးရွာ- နှင့်အတူတူ။









နောင်ခါလာ နောင်ခါဈေး

နောင်အခါမှ လာရောက်လျှင် နောင်အခါပေါက်သည့် ဈေးနှင့် ရောင်းဝယ်ရမည် ဖြစ်သကဲ့သို့ နောင်ဖြစ်လာ မည့် ပြဿနာကို နောင်ပေါ် လာမည့် အခြေအနေ အရ ကြည့်ရှိ ဖြေရှင်းရန်ဖြစ်သည်။









သခွတ်ပွင့် တစ်ပြည်ပြုတ်၍ တစ်ဆုပ်မရ

သခွတ်ပွင့် တစ်ပြည်ပြုတ်သော်လည်း လက်တစ်ဆုပ် မျှပင် မရသကဲ့သို့ မည်မျှပင် ကြိုးစားလုပ်ဆောင် သော်လည်း လုပ်ဆောင်သလောက် အကျိုးမများ ဖြစ်သည်။













မီးဝေး ချိပ်မာ (စကားပုံ)

၁။ ချိပ်သည် မီးနှင့်နီးလျှင် ပျော့ပြီး မီးနှင့်ဝေးလျှင် မာသကဲ့သို့ တစ်ဦးနှင့်တစ်ဦးသည် အနေနီးလျှင် ခင်မင်ရင်နှီးမှုရှိပြီး ဝေးလျှင် ခင်မင်ရင်နှီးမှု လျော့နည်းသည်။

၂။ ချိပ်သည် မီးနှင့်နီးလျှင် ပျော့ပြီး မီးနှင့်ဝေးလျှင် မာသွားသကဲ့သို့ အနီးကပ်သွန်သင်ဆုံးမသည့်အခါ လိမ္မာယဉ်ကျေးပျော့ပျောင်းသော်လည်း ဝေးသည့် အခါ အလိမ္မာတရား လျော့ပါးသွားသည်။







ကျားကျား မီးယပ်

ယောက်ျားလူနာ ဖြစ်စေကာမူ မီးယပ်ရောဂါပင် ဖြစ်သည်ဟု ဆေးဆရာက မလျှော့တမ်း ပြောဆိုသကဲ့ သို့ မိမိပြောဆိုမိသည်ကို ယုတ္တိမတန်မှန်း သိပါလျက် ဇွတ်တိုး၍ မလျှော့တမ်း ဆုပ်ကိုင်ပြောဆိုသည်။











သူခိုး သေဖော်ညှိ

သူခိုးသည် အသက်အန္တရာယ်ရှိသည့် ခိုးမှုကို အတူ ကျူးလွန်ရန် အဖော်ညှိသကဲ့သို့ ဒုက္ခတွေ့နိုင်သည့် ကိစ္စတစ်ခုကို အတူပြုလုပ်ရန် အဖော်ညှိသည်။













ကလိမ်စေ့ ငြမ်းဆင်

စေတီပုထိုး၊ အဆောက်အအုံများကိုသာ ငြမ်းဆင်ရမြ ဖြစ်သည်။ ကလိမ်စေ့သည် ငြမ်းဆင်ရသော အရာ မဟုတ်။ ထိုသို့မဟုတ်ပါဘဲလျက် ကလိမ်စေ့ကို ငြမ်း ဆင်သည်ဆိုသကဲ့သို့ ယုတ္တိမတန်သော စကားကို လှည့်ပတ်ပြောဆိုသည်။








သည်ယုန်မြင်လို့ သည်ချုံထွင်

ချုံရွှင်းလို၍ မဟုတ်ဘဲ ယုန်ရရန် မြော်မြင်ချက်ဖြင့် ချုံကို ခုတ်ထွင်ရှင်းလင်းဘိသကဲ့သို့ အလားအလာကို မြော်မြင်၍ အခြေအနေတစ်ရပ်ကို ဖန်တီးသည်။ (စကားပုံ)

ဒီယုန်မြင်လို့ ဒီချုံထွင်- နှင့်အတူတူ












သာလကာတစ်လင်ပန်း ပင်ပန်းကာတစ်ယောက်မ

မပင်မပန်း သက်သောင့်သက်သာ ဆောင်ရွက်ရသူက တစ်လင်ပန်းစာမျှ ဝဝလင်လင် စားရသော်လည်း ပင်ပင်ပန်းပန်း ဆောင်ရွက်ရသူက တစ်ယောက်မမျှ လောက်သာ မဝမလင် စားရသည် ဆိုသကဲ့သို့ သက်သာသူက အခွင့်အရေးများစွာ ရသော်လည်း ပင်ပန်းသူက အခွင့်အရေး နည်းနည်းသာ ရသည်။

(ഞാ:റ്









သူခိုးရွှေရ တပြပြ

သူခိုးသည် မိမိ မပိုင်ဆိုင်ဖူးသော ရွှေကို ခိုးယူရရှိ သဖြင့် ဝမ်းသာလျက် ဟိုလူပြ သည်လူပြနှင့် ဣန္ဒြေ မရ ဖြစ်နေသကဲ့သို့ မစားရ မသုံးရစဖူး စားရသုံးရသူ သည် ဣန္ဒြေမရ တကြွကြွ ဖြစ်နေသည်။











သားသမီးမကောင်း မိဘခေါင်း

သားသမီး မလိမ္မာလျှင် မိဘတွင် တာဝန်မကင်း သကဲ့သို့ ငယ်ရွယ်သူ မလိမ္မာလျှင် အုပ်ထိန်းသူများ တွင် တာဝန်ရှိသည်။










ထန်းပလပ် နတ်ရုပ်ထင်

မိမိနှစ်သက်မြတ်နိုးမိလျှင် ထန်းပလပ်ကိုပင် နတ်ရုပ် ဟု ထင်မှတ်သကဲ့သို့ မိမိမြတ်နိုးလျှင် မလှပသည်ကို ပင် အလွန်အကြူး လှပသည်ဟု ထင်မှတ်သည်။

(p:ccoa)











ထုလေမာလေ ငါးဖယ်တေ

ငါးဖယ်သည် ထုလေမာလေဖြစ်သကဲ့သို့ သွန်သင် ဆုံးမလေ ပိုခေါင်းမာလေဖြစ်သည်။









သမင်မွေးရင်း ကျားစားရင်း

ဘဝအဆက်ဆက် ရန်ဘက်ဖြစ်လာခဲ့ရာ တစ်ဦးက သမင်၊ တစ်ဦးက ကျားဘဝတွင် သမင်းမွေးလိုက် တိုင်း ကျားက စားပစ်သကဲ့သို့ အကျိုးတစ်စုံတစ်ရာ ဖြစ်ပေါ် လာတိုင်း အဖတ်မတင်ဘဲ ကုန်သွားသည်။













သံပုရာသီးလို ကြီးလေ ချဉ်လေ

သံပုရာသီးသည် ကြီးရင့်လာလေလေ ပို၍ ချဉ်လေ ဖြစ်သကဲ့သို့ အသက်အရွယ်ကြီးလာလေ ပို၍ မိုက်မဲ လေ ဖြစ်သည်။







သူခိုးက လူ လူ ဟစ်

တကယ်ခိုးသူက တစ်ပါးသူအား သူခိုးဟု ထင်မှား စေရန် လူ လူဟု ဦးအောင် အော်သကဲ့သို့ အပြစ်ရှိ သူက မိမိ၏ အပြစ်ကို သူတစ်ပါးအပေါ် လှီးလွှဲပုံချ ရန် ဦးအောင် စွပ်စွဲပြောဆိုသည်။









မြန်မာစကာ**း**ပုံ

န္ရရာ ဝဲစွဲ၊ လဲရာ သူခိုးထောင်း

နူနာရောဂါ စွဲကပ်နေရာတွင် ယားယံသော ဝဲနာ ထပ်ပေါက်သကဲ့သို့ လဲကျရာတွင် သူခိုးက တံတောင် နှင့် ထောင်းပြန်သကဲ့သို့ စုက္ခဖြစ်နေရာတွင် နောက်ထပ် စုက္ခတစ်မျိုး ထပ်ဆင့် ပေါ် လာပြန်သည်။











ခွေးဖြူ တော မတိုးဝံ့

ကြောက်ရွံ့တတ်သော ခွေးဖြူသည် တောမတိုးဝံ့ သကဲ့သို့ သတ္တိနည်းသူသည် အခက်အခဲကို ရင်မဆိုင် ဝုံချေ။











နောက်မှလည်းမွေးသေး မိဦးလည်းမှည့်သေး

သားဦးသမီးဦးတို့ကိုသာ ဦး' ထည့်၍ မှည့်လေ့ ရှိပါလျက် နောက်မှ မွေးသော သမီးက မိဦး ဟူသော အမည်ခံယူထားသကဲ့သို့ နောက်မှ လာသူဖြစ်လျက် အခွင့်အရေးကို ဦးစွာ ရယူသည်။







မြန်မာစကာ**း**ပုံ

ခေါင်းတစ်လုံးနှင့် ရေအိုးနှစ်လုံး မရွက်နိုင်။

လူတစ်ယောက်သည် ရေအိုးကြီးနှစ်လုံးကို တစ်ပြိုင် တည်း မရွက်နိုင်သကဲ့သို့ ကြီးမားသော တာဝန်နှစ်ခု ကို တစ်ပြိုင်တည်း ထမ်းဆောင်ရန် ခဲယဉ်းသည်။









ဖြစ်မည့်ခွေး အမွေးတခြား

ဖြစ်ထွန်းမည့်ခွေးသည် အခြားခွေးများထက် အသွေး အမွေး ထူးခြားသကဲ့သို့ အစွမ်းအစ ရှိမည့်သူသည် သူတစ်ပါးထက် ထူးခြားသော အသွင်အပြင် အမူ-အကျင့် ရှိသည်။













ထမင်းရည်ပူ လာ လျှာလွှဲ။

ခံတွင်းသို့ သွင်းလာသော ထမင်းရည်ပူကို လျှာသည် ထိမည်စိုး၍ ရှောင်လွှဲသကဲ့သို့ ကိစ္စတစ်ခု၌ ပါဝင် ပတ်သက်လိုခြင်း မရှိသဖြင့် ရှောင်လွှဲသည်။







ပွဲလန့်တုန်း ဖျာခင်း

ပွဲလန့်စဉ်တွင် ဖျာခင်းကာ အချောင်နေရာယူသကဲ့သို့ အခြေအနေ ဗရုတ်ဗရက်ဖြစ်နေစဉ် အခွင့်အရေးကို အချောင်ရယူရန် ကြိုးစားသည်။









နေပူတုန်း စပါးလှန်း

နေပူစဉ် စပါးလှန်းရသကဲ့သို့ အခြေအနေပေးစဉ် လုံ့လစိုက်၍ အခွင့်အရေးကို အသုံးချရသည်။











ခလုတ်ထိမှ အမိတ (စကားပုံ)

ဖြောင့်ဖြူးသောလမ်းကို လျှောက်နေစဉ် မိခင်ကို သတိမရ၊ ခလုတ်တိုက်မိသောအခါမှ အမယ်လေးဟု အမိကို တသကဲ့သို့ ဒုက္ခနှင့် ကြုံတွေ့ရခါမှ ကိုးကွယ် ရာကို သတိရသည်။







ခြံဝင် နွားပါ (စကားပုံ)

နွားကျောင်းသားသည် ညနေ နွားကောက်၍ ခြံသွင်း ချိန်၌ နွားအစုံအစေ့ ပါလာစေရန်သာ လိုရင်း ဖြစ်သကဲ့သို့ အချိန်တန်က ပြီးစီးပြည့်စုံစေရန်သာ လိုရင်းဖြစ်သည်။









ခဲမှန်ဖူးတဲ့ စာသငယ်

ခဲမှန်ဖူးသော စာသငယ်သည် လူကို မြင်တိုင်း လန့်နေသကဲ့သို့ ဒုက္ခရောက်ဖူးသည်သည် အန္တရာယ် အရိပ်အယောင်တွေ့တိုင်း ထိပ်လန့်တုန်လှုပ်သည်။









ထန်းသီးကြွေခိုက် ကျီးနင်းခိုက် (စကားပုံ)

ထန်းခိုင်မှ ထန်းသီးကြွေသည့်အချိန်နှင့် ထိုထန်းသီး ကို ကျီးနင်းသည့်အချိန် တိုက်ဆိုင်ကြုံကြိုက်သွား သကဲ့သို့ ဖြစ်ရပ်တစ်ခုနှင့်တစ်ခုသည် တိုက်တိုက် ဆိုင်ဆိုင် ဖြစ်သွားသည်။











မျက်နှာသိ ငါးပိမဝယ်ရ (စကားပုံ)

မိမိနှင့်သိကျွမ်းသည်ဟု စိတ်ချပြီး ငါးပိဝယ်လျှင် စိတ်တိုင်းမကျသည့်အခါ ပြန်ပြောရန် အားနာရ သဖြင့် မဝယ်ပါလေနှင့်။ ထိုနည်းတူ မိမိနှင့် ခင်မင် ရင်နှီးပြီးသူဟု ယုံကြည်စိတ်ချပြီး အလုပ်အတူတူ လုပ်လျှင် စိတ်တိုင်းမကျသည့်အခါ မျက်နှာနာရ သဖြင့် အတူတကွ ဖက်စပ် လုပ်ကိုင်ခြင်း မပြုပါလေနှင့်။





ထန်းလျက်ဝယ်ရာ တည်သီးကန့်လန့်ကန့်လန့်

ထန်းလျက်ဝယ်ရာတွင် တည်သီးက ကြားဝင်ရွှပ် သကဲ့သို့ အလုပ်ကိစ္စလုပ်ရာတွင် ကြားမှ အနှောင့် အယှက် ဝင်လာသည်။

(p:ccoa)









မိုးပြို အများနှင့်။

မိုးပြုံသော် မိမိတစ်ယောက်တည်း ခံရမည်မဟုတ်၊ အားလုံးအမျှ ခံကြရမည်ဖြစ်သကဲ့သို့ အများနှင့်အတူ လုပ်ရာတွင် ဖြစ်ပေါ် လာမည့် အန္တရာယ်ကို မိမိ တစ်ဦးတည်း ခံရမည်မဟုတ်၊ အားလုံးအမျှ ခံကြ ရမည်ဖြစ်သည်။











နေတော့ ပျဉ်ထောင်၊ စားတော့ ချဉ်ပေါင်

လူမြင်သူမြင် နေထိုင်ရာတွင် ပျဉ်ထောင်အိမ်ကြီးနှင့် တခမ်းတနားရှိသော်လည်း လူမမြင်သည့် စားသောက် မှုတွင်မူ ချဉ်ပေါင်ဟင်းသာ စားနေရသကဲ့သို့ အများ အမြင်တွင် ကြွယ်ဝဟန်ရှိသော်လည်း အမှန်တကယ်မူ ချို့ချို့ငဲ့ငဲ့ ဖြစ်နေသည်။







ပန်းပဲသမား ဓားကောင်းမကိုင်ရ

ဝယ်ယူသူတိုက ဓားကောင်းများကို ရွေးယူသွားသဖြင့် ဓားကို ထုတ်လုပ်သည့် ပန်းပဲသမားသည် ဓားကောင်း မသုံးရသကဲ့သို့ မိမိလက်ဖြစ် ပစ္စည်းကောင်းကို မိမိ အသုံးမပြုရဘဲ ရှိသည်။

မြန်မာစကားပုံ









ဘုရားလည်းဖူး လိပ်ဥလည်းတူး

ဘုရားဖူးရန် သွားရောက်ရင်း လိပ်ဥလည်း တူးသည် ဆိုသကဲ့သို့ ကိစ္စတစ်ခုအတွက် သွားရောက်လုပ်ကိုင် ရင်း အမြတ်ပေါ် မည့် အခြားကိစ္စတစ်ခုကိုလည်း လုပ်ဆောင်သည်။













ထောပတ်ကောင်း စလောင်းနှင့်တည်

အမျိုးအစားကောင်းမွန်သော ထောပတ်ကို စလောင်း နှင့်ထည့်၍ တည်ခင်းကျွေးမွေးစေကာမူ ထောပတ်၏ ကောင်းမွန်သောအရသာ ပျက်မသွားသကဲ့သို့ အရည် အချင်းရှိသူသည် မည်သည့်နေရာသို့ပင် ရောက် ရောက် မိမိ၏အရည်အချင်း ယုတ်လျော့သွားမည် မဟုတ်ချေ။





9611

ခွေးကြီးမှ လက်ပေးသင် - နှင့် အတူတူ။









နွားထီးငါးကျပ်၊ နွားမငါးကျပ်

တန်ဖိုးချင်းမတူသည့် နွားထီးနှင့် နွားမကို တန်ဖိုး အတူတူထား၍ သတ်မှတ်သကဲ့သို့ အရည်အချင်း မတူသည်ကို တူသကဲ့သို့ တန်ဖိုးဖြတ်သည်။







ထမ်းပိုးထက် လက်ခကြီး

ပစ္စည်းတစ်ခု၏ မူလတန်ဖိုးထက် လက်ခက ပိုများ သည်ဆိုသကဲ့သို့ အမှုကိစ္စတစ်ခုအတွက် ကုန်ကျ စရိတ်မှာ ရလဒ်နှင့် မကာမိအောင် ကြီးမားလှသည်။









ခင်ကြီး လက်ရန်းတက်က ကျပ်ခိုးစင်ပေါ် မောင်ရှင် မတက်လား။

စည်းကမ်းကြပ်မတ်ရမည့် ဘုန်းတော်ကြီးက သမဏ သာရုပ္ပကင်းစွာ လက်ရန်းပေါ် တက်လျှင် ကိုရင်များ မှာမူ ကျပ်ခိုးစင်ပေါ် တက်၍ပင် ဆော့ကြမည် ဖြစ်သကဲ့သို့ အကြီးအအုပ် လုပ်သူက မဆင်မခြင် နေထိုင်လျှင် ငယ်သူများမှာ ပို၍ ပရမ်းပတာ နေထိုင်မည် သာ ဖြစ်သည်။













ထန်းရည်မူး ကျွဲခိုးပေါ်

ထန်းရည်မူးသည့်အခါ မိမိ ကျူးလွန်ခဲ့သည့် ကျွဲခိုးမှု ကိုပင် ထုတ်ဖော်ပြောဆိုမိသကဲ့သို့ စိတ်မထိန်းနိုင် သည့်အခါတွင် ဖုံးဖိထားသောအမှုများ ပေါ် လာ သည်။









ထမင်းကြမ်းက အငွေ့ထွက်ချင်

အငွေ့ထွက်ရန် အကြောင်းမရှိသော ထမင်းကြမ်းက အငွေ့ထွက်ချင်သကဲ့သို့ ပူပန်စရာမလိုသောသူက ပူပန်ချင်သည်။







ခရမ်းသီးပိန် ဓားတုံး (စကားပုံ)

ခရမ်းသီးပိန်ကို ဓားတုံးတုံးဖြင့် လှီးလျှင် အလွယ် တကူ မပြတ်သကဲ့သို့ ပစ္စည်းဂုဏ်သိန် အရှိန်အဝါ သျိုးမှိန်နေသောအခါ၌ အရာရာကို ဆောင်ရွက်၍ အလွယ်တကူ မအောင်မြင်နိုင်။









ထွေးပြီးသားတံထွေး ပြန်မျိုရိုးမရှိ

တွေးပြီးသားတံထွေးကို ပြန်မျိပ်သိမ်းရရိုး မရှိ။ ပေးပြီးသားကတိကို ပြန်ရုပ်သိမ်းရရိုး မရှိ။

(စကားပုံ)

ထွက်ပြီးသားဆင်စွယ် ဝင်တယ်လို့မရှိ- နှင့်အတူတူ









ခွေး ဖြူတော မတိုးဝံ့

ခွေးသည် ဖြူကောင်၏ ဆူးကို ကြောက်သဖြင့် ဖြူကောင်များ အကြားသို့ မသွားဝံ့သကဲ့သို့ ကြောက်ရွံ့တတ်သူသည် အခက်အခဲကို ရင်မဆိုင် ဝုံချေ။













ချည်ပြာထဘီနှင့် ဝတိ လှမ်း

ချည်ပြာထဘီ ဝတ်ထားသူက တာဝတိ သာ နတ်ပြည် သို့ တက်ချင်သည် ဆိုသကဲ့သို့ မိမိနှင့် မတန်မရာကို မှန်းသည်။







ခုတ်ရာတခြား၊ ရှုရာတခြား။

ခုတ်သည်ကတစ်နေရာ၊ ရှုသည်ကတစ်နေရာ လွဲချော် သကဲ့သို့ မိမိရည်ရွယ်ရင်းကတစ်မျိုး၊ တကယ်ဖြစ်လာ သည်ကတစ်မျိုး အလွဲလွဲအချော်ချော် ဖြစ်သည်။










နောက်အိပ်က အလျှင် ပျော်

နောက်ကျမှ အိပ်သူက အလျင် အိပ်ပျော်နှင့်သကဲ့သို့ နောက်ကျသော်လည်း အခွင်းအလမ်းသာ၍ဖြစ်စေ၊ အကြံထူး ဉာဏ်ထူးသုံး၍ဖြစ်စေ အလျင်ဦးစွာ အောင်မြင် ပြီးမြောက်သည်။












ခွေးရူးဖက်ကိုက် ခွေးကောင်းနားရွက်ပြတ်

ခွေးကောင်းသည် ခွေးရှူးနှင့် ဖက်ပြိုင်၍ ကိုက်လျှင် နားရွက် ဖြတ်ခံရသကဲ့သို့ လူကောင်းသည် လူမိုက် နှင့် ဖက်ပြိုင်လျှင် လူကောင်းသာ နစ်နာသည်။











ထိုးမည့်ဆင် တစ်လှမ်းဆုတ် (စကားပုံ)

ထိုးမည့်ဆင်သည် အရှိန်ပြင်းစွာ ထိုးလိုသည့်အခါ အရှိန်ယူသည့်အနေဖြင့် ခြေတစ်လှမ်း ဆုတ်သကဲ့သို့ လုပ်ငန်းတစ်ခု အစွမ်းကုန် အရှိန်အဟုန်ဖြင့် ဆောင် ရွက်လိုသည့်အခါ အားယူရန် အခိုက်အတန့်အားဖြင့် အရှိန်လျှော့သည်။

"စစ်ဆိုသည်မှာ ငြိမ်လွန်းလျှင် စိုးရိမ်ရမြဲ ဖြစ်သည်။ ထိုးမည့်ဆင် နောက်တစ်လှမ်းဆုတ်ဟုလည်း အဆို ရှိသည်။"





မြန်မီ<u>ဘီစက်</u>ားပုံ

နွားပျိုသန်လှ နွားအိုပေါင်ကျိုး (စကားပုံ)

ပျိုငယ်သောနွား သန်မာလှသည်ဆိုစေကာမူ ခိုင်း သားရပြီးဖြစ်သော ပေါင်ကျိုးနေသည့် နွားအို၏ သန်မာမှုမျှလောက်သာ ရှိသကဲ့သို့ လူငယ်၏ အစွမ်း သည် ဝါရင့်သောလူကြီး၏အစွမ်းကို မကျော်လွန်နိုင်။

"အမြော်အမြင်ဉာဏ်နှင့် ကြံဖန်လုပ်ကိုင်တဲ့အရာမှာ တော့ လူပျိုထက် တစ်ပဲ သာပါသေးတယ်။ နွားပျို သန်လှ နွားအိုပေါင်ကျိုးဆိုတာ မကြားဖူးဘူးလား။"









ခြင်းကြားနှင့် ရေသယ်

ခြင်းကြားဖြင့် ရေကိုသယ်သည်ဆိုသကဲ့သို့ ယိုပေါက် ဟာပေါက်များစွာနှင့် လုပ်ကိုင်ရွာဖွေသည်။









နေသေးသပ ချုံထဲက၊ ချိုသွေးသပ တမြမြ။

အားမတန်သေးသဖြင့် ချုံထဲ၌ ပုန်းအောင်းရင်း ချို သွေးနေသော ကျွဲနွားစသည် သတ္တဝါများ ကဲ့သို့ အားမတန်သေးသဖြင့်သိုသပ်စွာ စောင့်ဆိုင်းနေရင်း ရင်ဆိုင်ရန် အသင့်ပြင်ဆင်နေသည်။

"တစ်မိုးအောက်ပဂေး၊ အဘသွေးဟာမို့၊ နေသေးသပ ချုံထဲက၊ ချိုသွေးသပ တမြမြ၊ ငါ နယ်ပိုင်နှင့် မျက်နှာ ချင်းဆိုင်ရလျှင်…"

မြန်မာစကားပုံ









အနာပေါ် တုတ်ကျ (စကားပုံ)

အနာရှိသည့်နေရာကို တုတ်ဖြင့် အရိုက်ခံရလျှင် မခံ မရပ်နိုင်အောင် နာကျင်သကဲ့သို့ လိပ်ပြာမလုံဖြစ်နေ သည့် အားနည်းချွတ်ယွင်းချက်ကို ထုတ်ဖော်ထိပါး ပြောဆိုခံရလျှင် ဆတ်ဆတ်ခါအောင်နာသည်။

မြန်မာစကားပုံ













အစားမတော် တစ်လုတ်၊ အသွားမတော် တစ်လှမ်း။

အစားမတော်လျှင် တစ်လုတ်တစ်ဆုပ်စားရုံ၊ အသွား မတော်လျှင် ခြေတစ်လှမ်း လှမ်းရုံဖြင့် အန္တရာယ် ဖြစ်နိုင်သကဲ့သို့ အလုပ်အကိုင် တစ်ချက်မှားရုံဖြင့် အန္တရာယ် ဖြစ်နိုင်သည်။







ခေါင်းသွားလျှင် အမြီးပါရစမြဲ ဖြစ်သကဲ့သို့ လုပ်ငန်း တစ်ခုတွင် ရှေ့က ဦးစီးခေါင်းဆောင်ဖြစ်သူ ပါဝင် ပါတ်သက်ပါက နောက်လိုက်ငယ်သားများလည်း အလိုလို ပါဝင်ပြီးဖြစ်သွားသည်။









ဓားမထက် ဓားသွားကျောက် အပြစ်တင်

ဓားသွေးမတတ်၍ ဓား မထက်သည်ကို ဓားသွေး ကျောက်အပေါ် အပြစ်လွှဲချသကဲ့သို့ မိမိအသုံးမကျ သည်ကို မိမိအပြစ်ဟု မမြင်ဘဲ သူတစ်ပါးအပေါ် သာ အပြစ်လွှဲချသည်။

(ൊന്നു)







ချက်ဆိုနားခွက်က မီးတောက်

သေနတ်မောင်းခလုတ်ကို ချက်ခနဲ ဖြုတ်လိုက်သည် နှင့် တစ်ပြိုင်နက် နားခွက်မှ မီးပွင့်သကဲ့သို့ အရိပ် အခြည်ကိုမြင်သည်နှင့် တပြိုင်နက် ချက်ချင်း သဘောပေါက်သည်။

(စကားပုံ)

နားခွက် = ရေးခတ်မီးပေါက်သေနတ်တွင် ယမ်းထည့် ရသည့်ခွက်။










နေနှင့်လ ရွှေနှင့်မြ

နေနှင့်လ၊ ရွှေနှင့်မြသည် လိုက်ဖက်တင့်တယ်သကဲ့သို့ ချစ်သူဇနီးမောင်နှံနှစ်ဦးသည် လိုက်ဖက်တင့်တယ် သည်။

(စထားပုံ)











ခွေးသည် တောင်ပို့ကို မည်မျှပင် ဟောင်နေစေကာမူ တောင်ပို့သည် မရွေ့သကဲ့သို့ မလိုမုန်းတီးသူများက မည်မျှပင် ရှုတ်ချ ပြောဆိုကြစေကာမူ ဖြောင့်မှန်သူ သည် မတုန်လှုပ်ချေ။





ခွေးကလေးအရောဝင် ပါးလျက်နားလျက်

ခွေးကလေးကို အရောဝင်ပါက ပါးနားမရောင် လျက်သကဲ့သို့ မသိတတ်သူကို အရောဝင်ပါက လူရှေ့သူရေ့ မရောင် အရိုအသေတန်သည်။











နဂါးပြည် နဂါး၊ ဂဠုန်ပြည် ဂဠုန်


နဂါးပြည်တွင် နဂါးမင်းမူ၍ ဂဠုန်ပြည်တွင် ဂဠုန်မင်းမူ သကဲ့သို့ သူ့နေရာတွင်သူ ကိုယ့်နေရာ တွင်ကိုယ် တွင်ကျယ်ကြသည်။

ဂဠုန်ပြည် ဂဠုန်၊ နဂါးပြည် နဂါး – နှင့် အတူတူ။











ခရု ခါးတောင်းကျိုက်ဖမ်း (စကားပုံ)

ခရငယ်ကို အလွယ်တကူ ကောက်ယူရုံမျှနှင့် ရနိုင်ပါလျှက် ပုဆိုးခါးတောင်းကျိုက်၍ အင်းတိုက် အားတိုက် ဖမ်းဘိသကဲ့သို့ အလုပ်တစ်ခုကို အလွယ်တကူ ပြီးနိုင်ပါလျက် မလိုအပ်ဘဲ အကျယ်ချဲ့ ကာ ပင်ပန်းကြီးစွာခံ၍ လုပ်ကိုင်သည်။



ဘုရားပြီး ငြမ်းဖျက်။ (စကားပုံ)



စေတီဘုရားပုထိုးတည်ရာ၌ ဖြစ်စေ ပြုပြင်ရာ၌ ဖြစ်စေ ငြမ်းဆင်၍ လုပ်ကိုင် ရသော်လည်း လုပ်ငန်းကိစ္စပြီးမြောက်သည့် အခါ ငြမ်းကို ဖျက်သကဲ့သို့ ကိစ္စတစ်ခု အောင်မြင်ပြီးမြောက်သွားသည့်အခါ အောင်မြင်အောင် ဆောင်ကြဉ်းပေးခဲ့သူ အား ပစ်ပယ်သည်။





နွားကွဲ ကျားကိုက်

နွားအုပ်ကွဲလျှင် ကျားကိုက်ခံရသကဲ့သို့ အချင်းချင်း မညီမညွှတ်ဖြစ်လျှင် ရန်သူ့ အနှိပ်အစက် ခံရသည်။

နွားကွဲ ကျားဆွဲ- ဟုလည်း အသုံးရှိသည်။











ဒူးနေရာ ဒူး၊ တော်နေရာ တော်

မြန်မာမင်းများ ညီလာခံသဘင် ကျင်းပရာ၌ တော်နေရာ၊ စူးနေရာ စသည့် နေရာငါးသွယ်ရှိရာ ခံစားသူများသည် မိမိ အဆင့်အတန်းအလိုက် သတ်မှတ်ထားသည့် နေရာမှသာ ခစားရသကဲ့သို့ မိမိ အဆင့်အတန်းနှင့် လျော်ကန်အောင် ပြောဆိုဝတ်စား နေထိုင်ရသည်။











မျိုးစေ့မမှန် ပင်မသန် (စကားပုံ)

မျိုးကောင်းမျိုးသန့်မဟုတ်သော မျိုးစေ့မှပေါက်လာ သော အပင်သည် သန်သန်စွမ်းစွမ်း ဝေဝေဆာဆာ မရှိသကဲ့သို့ မျိုးရိုးဗီဇ ညံ့ဖျင်းသူသည် ထူးချွန် ပေါက်မြောက်ခြင်း မရှိပေ။









ခွေးကြီးမှ လက်ပေးသင်

ခွေးကို ငယ်စဉ်က လက်ပေးမသင်ဘဲ ကြီးမှ သင်သကဲ့သို့ အရွယ်ကောင်းစဉ်က သင်ထိုက်သော အတတ်ပညာကို မသင်ခဲ့ဘဲ အရွယ်လွန်ခါမှ သင်သည်။











နဂါးတို့မျက်စောင်း အကြောင်းမရွေး

ဒေါသဖြင့် အကြည့်ခံရသော သူကို ပြာကျသွားစေ သည်ဆိုသော နဂါးတို့၏ ဒေါသမျက်စောင်းသည် အကြောင်း ဟုတ်မဟုတ် မရွေးချယ်သကဲ့သို့ တန်ခိုး အာဏာကြီးတို့၏ အမျက်သည် အကြောင်းမရွေးချေ။









နှာခေါင်း ကျည်ပွေတွေ့

နှာနုကို ကျည်ပွေဖြင့် ထိခိုက်မိသကဲ့သို့ အကျပ် အတည်းနှင့် ဒုက္ခကောင်းကောင်း ကြုံရသည်။











မြစ်ကြီးတော့ ရေစီးသာသည်

ကြီးမားသော မြစ်သည် ရေအပြင် ကျယ်ပြန့်သဖြင့် ရေစီး ညင်သာသကဲ့သို့ ပညာကြီးမားသူသည် သဘောထားပြည့်ဝသဖြင့် သိမ်မွေနူးညံ့သည်။









နွားမ ရွှံ့ပိတ်ရောင်း

နွားမကို နွားထီးဟု ထင်ရအောင်ပြုပြင်၍ လိမ်လည် လှည့်စားရောင်းချသကဲ့သို့ မိမိ အလိုမရှိသော၊ အပြစ်အနာရှိသောအရာကို အကောင်းထင်ရအောင် ပြုပြင် ဖန်တီး၍ လိမ်လည် လှည့်စားကာ အစွံ ထုတ်သည်။









ခုရေတွင်းတူး၊ ခုရေကြည်သောက်ချင်။

ရေတွင်းတူးပြီးလျှင်ပြီးချင်း ရေကြည်ကို သောက်ချင် သကဲ့သို့ လုပ်ငန်းဆောင်ရွက်ပြီးနောက် သင့်လျော် သော အခါကာလထိအောင် မစောင့်ဆိုင်းနိုင်ဘဲ ချက်ချင်း အကျိုးခံစားချင်သည်။



မျက်နှာသာပေး ရွှေရေးပန်းတန်တက်။

ငါးပိဖုတ်ကို လိုလားကြောင်းပြသည့်အခါ စလောင်းပေါ် နေရမည့် ငါးပိသည် ရွှေရေးပန်းကန်ပေါ် ရောက်လာ သကဲ့သို့ အသိအလိမ္မာ နည်းသူကို မျက်နှာသာပေးမိ သောအခါ ကမ်းတက်သည်။

"ငါးပိဖုတ် မျက်နှာသာပေး ရွှေရေးပန်းကန်တက် တတ်တယ်တဲ့ ပြောလိုက်တာ။ ခုတော့ . . ဆွမ်းတော်ခွက်ပေါ် တောင် တက်နေ ပါပေါ့လား။"







ခရီးထွင်လို့ ရွာစဉ်မသိ (စကားပုံ)

ခရီးပေါက်ခဲ့သော်လည်း လမ်း၌ မည်သည့်ရွာများကို ဖြတ်သန်းလာခဲ့မှန်း မသိသကဲ့သို့ လုပ်ငန်းသာ ပြီးဆုံး သွားသော်လည်း မိမိ ဆောင်ရွက်ခဲ့သော လုပ်ငန်းအကြောင်းကို ကောင်းစွာ မသိဘဲရှိသည်။

မြန်မာစကားပုံ









ထမင်းတစ်လုတ် တုတ်တစ်ချက်

ထမင်းတစ်လုတ် စားရဖို့အတွက် တုတ်ဖြင့် တစ်ချက် အရိုက်ခံရသကဲ့သို့ အနည်းငယ်သော အကျိုးအတွက် အကျိုးနှင့်မမျှသော ဆင်းရဲဒုက္ခကို အရင်းအနှီး ပြုရသည်။









မီးမလောင်မီက တား (စကားပုံ)

မီးကိုလောင်မှ ငြိမ်းသတ်သည်ထက် မလောင်မီက တားဆီးကာကွယ်ရသကဲ့သို့ အန္တရာယ်ကို ကျရောက် မှ ဖြေရှင်းသည်ထက် မကျရောက်မီက ကြိုတင် ကာကွယ်ထားရသည်။









ပေါ့စေလိုလို့ ကြောင်ရုပ်ထိုး ဆေးအတွက်လေး

ကြောင်ကဲ့သို့ ပေါ့စေရန် ကြောင်ရုပ်ပုံ ဆေးမင် ကြောင်ထိုးရာ၌ မပေါ့သည့်အပြင် ဆေးထိုးသည့် ဒဏ်ခံရ၍ ကိုယ်လက်လေးလံသွားသကဲ့သို့ တစ်စုံ တစ်ရာ အကျိုးကို မျှော်ကိုး၍ ပြုလုပ်ရာတွင် အကျိုး မရသည့်အပြင် အကျိုးပင် ယုတ်လျော့ရသည်။









နွားသိုး ကြိုးပြတ် (စကားပုံ)

ချည်နှောင်သောကြိုး ပြတ်သွားသည်နှင့် နွားသိုးသည် ထိန်းမနိုင် သိမ်းမရဖြစ်သကဲ့သို့ အထိန်းအကွပ်မှ လွတ်သွားသောအခါ စွဲလမ်းရာရာ အာရုံနောက်သို့ လိုက်၍ ထိန်းမနိုင်သိမ်းမရ ဖြစ်သည်။





ပါးကိုက် နားကိုက် (စကားပုံ)



ပါးကို ကိုက်သဖြင့် တုန့်ပြန်၍ နားကို ကိုက်သကဲ့သို့ ထိပါးလာသဖြင့် တုန့်ပြန်သည်။

"ပါးကိုက်လျှင် နားကိုက် ဆိုသော စကားကဲ့သို့ လင် ယောက်ကျ်ားကို ပြန်လှန်ပြီး ခုခံရန်ပွား အမျက် ဒေါသထားနေပါလျှင်"










မင်းသားမလုပ်ရလို့ ပတ်မကြီး ထိုးဖောက်

ဇာတ်ပွဲတွင် မင်းသားကြီး မလုပ်ရသောကြောင့် ဖျက်လိုဖျက်ဆီးသဘောဖြင့် ပတ်မကြီးကို ထိုးဖောက် သကဲ့သို့ မိမိ လူထွင်ကျယ် မလုပ်ရသဖြင့် ဖျက်လို ဖျက်ဆီး ပြုမှုသည်။











ခိုးတတ်မှ ယိုးတတ်သည် (စကားပုံ)

နိုးတတ်သူသည် သူတစ်ပါးအား သူနိုးအဖြစ် ယိုးစွပ် တတ်သကဲ့သို့ မဟုတ်မတရား ပြုလုပ်တတ်သူသည် သူတစ်ပါးလည်း မဟုတ်မတရား ပြုလုပ်လိမ့်မည်ဟု အထင်ရှိတတ်သည်။










ယောင်းမ ခါးထိုးရွာ

ယောင်းမကို ခါး၌ ထိုးထားပြီး လိုက်ရွာသကဲ့သို့ မိမိ၏ အနီးအပါးတွင် ရှိနေလျက် သတိမမူဘဲ ခက်ခက်ခဲခဲ ရှာဖွေသည်။











ပေါက်တဲ့ နဖူး မထူး (စကားပုံ)

နဖူးပြင် လူမြင်ကွင်းတွင် ပေါက်ပြ ဒဏ်ရာရသူသည် ယင်းအမာရွတ်ကို မနှစ်သက်သော်လည်း အကြောင်း မထုးသည့်အတူတူ လက်ခံ၍ နေသွားရုံသာရှိသကဲ့သို့ ပြန်ပြင်၍မရနိုင်သော ကိစ္စတစ်ခု ဖြစ်သွားပြီးမှ ဖြစ်ပြီးသည့်အတိုင်း လက်ခံ၍ နေသွားရုံသာ ရှိသည်။









ဓားခုတ်ရာ လက်လျှို

ဓားခုတ်ရာတွင် ဝင်၍ လက်လျှိုသကဲ့သို့ သူတစ်ပါး၏ ပြဿနာတွင် ဒုက္ခရောက်ချင်၍ ဝင်ပါသည်။

(p:ccoa)











ဘုရားသော်မှ အမှီရှိမှ ပွင့်

မြတ်စွာဘုရားပင်လျှင် အမှီပြုရာ ဗောဓိပင်ရှိမှ ပွင့်တော်မူရသကဲ့သို့ အမှီကောင်းရှိမှ ချောမော အောင်မြင်သည်။







နီးရာဓား ကြောက်ရ (စကားပုံ)

ဓားချင်းတူသော်လည်း မိမိအနားတွင်ရှိသော ဓားကို ပိုကြောက် ရသကဲ့သို့ အန္တရယ် ပေးနိုင်သူချင်း တူသော်လည်း မိမိအား လက်ငင်း အန္တရယ်ပေးမည့် သူကို ပို၍ကြောက်ရသည်။












မြက်မြက်ကလေး စားချင်လို့ ဆိုင်းထဲလိုက်၊ နှဲကြီးနင်းမိလို့ လျော်ရ။

မြိုးမြိုးမြက်မြက် စားရမည် စိတ်ကူးဖြင့် ဆိုင်းအဖွဲ့သို့ ဝင်ခဲ့ရာ နှဲကို တက်နင်းမိသဖြင့် မစားရခင် လျော်လိုက်ရသကဲ့သို့ အကျိုးရှိမည်ထင်၍ လုပ်ဆောင်ရာတွင် အကျိုးမရှိဘဲ အရှုံးနှင့်သာ ရင်ဆိုင်ရသည်။







မြွေပူရာ ကင်းမှောင့်

မြွေပေါများရာတွင် ကင်းကပါ နှောင့်ယှက်ပြန်သကဲ့ သို့ ပူပန်စရာများ တွေ့ကြုံနေရာတွင် နောက်အပူ တစ်မျိုးက ဝင်ရောက် နှောင့်ယှက်ပြန်သည်။











မြေနိမ့်ရာ လှံစိုက်

မြေနိမ့်ရာတွင်မှ လှံကို စိုက်သကဲ့သို့ နိမ့်ပါးသူကိုမှ ဖိစီးနှိပ်စက်သည်။










ခါချဉ်ကောင် မာန်ကြီးလို့ တောင်ကြီးဖြိုမည့်ကြံခါးကမသန်

ကိစ္စကြောင်းရာ တစ်ခုကို အင်းတိုက် အားတိုက် လုပ်ဆောင်ရန် ကြံစည် ကြိုးပမ်း သော်လည်း အကြောင်းခံ အားနည်းမှုကြောင့် မစွမ်းနိုင်ဖြစ်ရသည် ကို ဆိုလိုသည်။









ခေါင်းတုံးပေါ် ထိပ်ကွက်

ခေါင်းတုံး ရိတ်ထားသည့် အပေါ်၌ ထပ်ဆင့်၍ ထိပ်ကွက်သည်ဆိုသကဲ့သို့ သူတစ်ပါး အပေါ်၌ လျင်သလို အမြတ်ထုတ် လုပ်တတ်သူကို သူထက် လျင်သူက အမြတ်ထုတ်သွားသည်။









နောက်လာတဲ့ မောင်ပုလဲ ဒိုင်းဝန်ထက်ကဲ

ခိုင်းဝန်ကို ဆိုးလှပြီဟု ထင်မှတ်နေရာတွင် နောက်ရောက်လာသည့် မောင်ပုလဲက ခိုင်းဝန်ထက် ပိုဆိုးနေသကဲ့သို့ နောက်ရောက်လာသူက အလျင်လူ ထက် ပိုမို ဒုက္ခပေးသည်။











နွားတစ်ဖက်ကောင်းသော်လည်း ချောင်းမတက်နိုင်

လှည်းတွင် နွားတစ်ဖက်က ကောင်းသော်လည်း ကျန်တစ်ဖက်က မကောင်းလျှင် ချောင်းမှ ကမ်းပါးသို့ အတက်လမ်းကို မတက်နိုင်သကဲ့သို့ နှစ်ဦးနှစ်ဖက် ပူးပေါင်းဆောင်ရွက်ရာတွင် ဘက်မညီက အကျပ် အတည်း အခက်အခဲများကို မကျော်လွှားနိုင်။










ခွေးတောက်မြစ်ယှက်၊ စိုက်ရောဖက်က သရက်ပင်မင်း၊ သီးချိုကင်း၏။

ခွေးတောက်မြစ်နှင့် သရက်ပင်အမြစ်တို့ ရောယှက် စိုက်သဖြင့် သရက်သီးတွင် အချိုအရသာကင်းပြီး အခါးအရသာ ဖြစ်လာသကဲ့သို့ နီးစပ်ရာ ဓလေ့စရိုက် ကူးစက်တတ်သည်။







နွားပေါ့ အစွဲထုတ်

ခိုးရာပါနွားကို မစွံစွံအောင် ရောင်းချသကဲ့သို့ အပြစ်အနာအဆာ မကင်းသော အရာကို မိမိလက်မှ အမြန်ဆုံးထွက်အောင် ကြိုးပမ်းသည်။











ခံဆူး ခံချွန်၊ ဆီးဆူး ဆီးချွန်။

ခံဆူး၊ ဆီးဆူးတို့သည် သဘာဝအလျောက် ချွန်လာ သကဲ့သို့ အချို့သူတို့သည် ဗီဇအလျောက် အလိုလို ထူးချွန်လာကြသည်။







မက်လုမက်လုနှင့် လင်း

တောင့်တနေသော အိပ်မက်ကောင်း တစ်ခုကို စောင့်မျှော်ရင်း မက်လုမက်လုနှင့် မိုးလင်းသွားသကဲ့ သို့ မျှော်လင့်တောင့်တသည့် အရာတစ်ခုကို ဖြစ်နိုး ဖြစ်နိုးနှင့် စောင့်မျှော်ရင်း ဖြစ်နိုင်သည့် အခွင့်အ-လမ်း ကုန်ဆုံးသွားသည်။











ပိုးသာကုန် မောင်ပုံ စောင်းမတတ်

ပိုးသာကုန်၍ မောင်ပုံ စောင်းမတတ်သကဲ့သို့ အချိန်၊ လုပ်အား၊ ဥစ္စာတို့သာကုန်၍ ဖြစ်မြောက်အောင် အကျိုးမရ ဖြစ်သည်။











ပို့မည့်ပို့ ကူးတို့ရောက်အောင်ပို့

ပို့ပေးပါမည်ဟု ဝန်ခံပြီး ပို့ပေးသည်ဆိုလျှင် ခရီး သည်သွားလိုရာ ကူးတို့ဆိပ်သို့ ရောက်အောင် ပို့ပေး ရသကဲ့သို့ ဆောင်ရွက်ပေးမည်ဟု ဝန်ခံပြီး အကူအညီပေးရာတွင် ဆုံးခန်းတိုင်အေင် ဆောင်ရွက် ပေးရာသည်။









နငယ် အမြီးတပ်

ရေးထားသော နငယ်ကို မလိုဘဲလျက် အမြီးရှည်ရှည် ပြင်ဆွဲသကဲ့သို့ ပြီးစီးပြီးဖြစ်သော လုပ်ငန်းတစ်ခုတွင် မလိုဘဲလျက် ဝင်ကွန့်သည်။








နေဝင်မှ စပါးလှန်း

နေဝင်မှ စပါးလှန်းသကဲ့သို့ လုပ်ရမည့်အလုပ်ကို အချိန်လွန်မှ ပြုလုပ်သည်။

မိုးသောက်မှ ကြက်တင်၊ နေဝင်မှ စပါးလှန်း -ဟုလည်း တွဲသုံးလေ့ရှိသည်။











ထင်းခွေမကြုံ ရေခပ်ကြုံ

ထင်းခွေသည့်အခါတွင် မကြုံရသော်လည်း ရေခပ် သည့်အခါတွင် ကြုံကြိုက်ရသည်ဆိုသကဲ့သို့ တစ်ချိန် မဟုတ်တစ်ချိန်၊ တစ်လှည့်မဟုတ် တစ်လှည့် ကြုံဦးမည်။








နွားကြော့ဆိုလေ ချုံတိုးလေ

နွားကို ကြော့ပေ့ မော့ပေ့ဟု ချီးမွမ်းလေ နွားက ချုံထဲတိုးလေ ဖြစ်သကဲ့သို့ အထင်တကြီး ချီးမွမ်းလေ မဖွယ်မရာ ပြုမူလေဖြစ်သည်။









ပျားတစ်စက်ကြောင့် ပြည်ပျက်

ပျားရည်တစ်စက်ကြောင့် တိုင်းပြည်ပျက်သည် ဆို-သကဲ့သို့ သေးငယ်သောအမှုကို မဖြေရှင်းနိုင်လျှင် ပိုမို ကြီးထွားလာတတ်ပြီး ကြီးမားသော ပျက်စီး ဆုံးရှုံးမှုနှင့် ကြုံရသည်။










နွားငတ် ရေကျ (စကားပုံ)

ရေငတ်သောနွားကို ရေချလိုက်သောအခါ အငမ်းမရ သောက်သကဲ့သို့ မက်မောတောင့်တသောအရာကို မြင်လိုက်သောအခါ အငမ်းမရဖြစ်သည်။ နွားငတ် ရေချ -ဟူ၍လည်း အသုံးရှိသည်။

"နွားငတ် ရေချ ဆိုသော စကားမျိုးကဲ့သို့ အလွန် နှစ်သက်ဖွယ်ဖြစ်သော အာရုံနှင့် တွေ့ကြုံလျှင် ဆွေဆွေ့ခုန် လှုပ်ရွား၍ နေကြကုန်၏။"










နွားပိန်ထူ လူဝှေ့ (စကားပုံ)

နွားပိန်ကို သနား၍ ထူထောင်ပေးလိုက်ရာ ထူထောင် ပေးသူကို ပြန်ဝှေ့သကဲ့သို့ ဒုက္ခဖြစ်နေသူကို သနား၍ စောင့်ရှောက်မိရာ စောင့်ရှောက်သူကိုပင် ပြန်၍ ဒုက္ခပေးသည်။









ခဲလေသမျှ သဲရေကျ

သဲထဲကျသောရေသည် အချည်းနှီးဖြစ်သကဲ့သို့ အားခဲ မျှော်မှန်းထားသမျှသည် အကျိုးမရှိ အချည်းနှီး ဖြစ်ရသည်။









ယုန်မရ တောကျေ (စကားပုံ)

ယုန်လိုက်ရာတွင် ယုန်မရသော်လည်း တောကျွမ်း သွားသကဲ့သို့ မူလရည်မှန်းသည့်အကျိုး မရသော် လည်း အခြားနှီးနွယ်နေသော အကျိုးတစ်ရပ်ကို ရရှိသည်။



77







ပါးစပ်က ဘုရားဘုရား၊ လက်က ကားရားကားရား။

ပါးစပ်က ဘုရားဘုရားဟု ရွတ်ဆိုနေသော်လည်း ဘုရားတရားနှင့် မဆီလျော်သော အလုပ်များ ပြုလုပ် နေသကဲ့သို့ နွတ်က လူလေးစားအောင် အသံကောင်း ဟစ်နေသော်လည်း လက်တွေ့၌ မဖွယ်မရာ အလုပ် များ လုပ်နေသည်။







ပွဲပြီး မီးသေ (စကားပုံ)

အလျှမင်္ဂလာစသည့် ပွဲကျင်းပနေစဉ် မီးရောင်တို့ဖြင့် ထိန်ထိန်လင်းလင်း ရှိသော်လည်း ပွဲပြီးသွားသည့် အခါတွင်မူ မှောင်နှင့်မည်းမည်းဖြစ်၍ တိတ်ဆိတ် ငြိမ်သက်သွားသကဲ့သို့ တိစ္စတစ်ခုကို ဆောင်ရွက်ရာ တွင် စိတ်ပါတုန်းသာ တက်တက်ကြွကြွရှိပြီး နောင်-တွင် ပြီးပြီးပျောက်ပျောက် ဖြစ်သွားသည်။









ပါးစပ်ဟ အူမ မြင် (စကားပုံ)

ပါးစပ်ဟရုံနှင့် အူမကို မြင်သည်ဆိုသကဲ့သို့ ပြော စကားကို ကြားလိုက်ရုံနှင့် ထိုသူ၏ သဘောထားကို သိမြင်သည်။







ခွေးရူး ကောင်းစား တစ်မွန်းတည့်

ခွေးရူးသည် သက်ဆိုးမရှည်နိုင်သကဲ့သို့ လူဖျင်း လူမိုက်တို့သည် ကောင်းစားလျှင် တစ်ခဏတာမျှသာ ဖြစ်သည်။











ဒူးလောက်တင်မှ ရင်လောက်ကျ။

သားကောင်ကို လက်နက်ဖြင့် ချိန်ရွယ်၍ ပစ်ခတ်ရာ တွင် ရင်ဒူးနေရာသို့ မှန်း၍ ပစ်မှ ရင်ဘတ်ကို မှန်နိုင်သကဲ့သို့ အလုပ်လုပ်ရာတွင် ပို၍ ရည်မှန်း ထားမှ သင့်ရုံကျသည်။

(စကားပုံ)

ဒူး (ရင်ဒူး) - တိရစ္ဆာန်၏ ရင်ညွန့်တွင် နံရိုးနှစ်ဖက် ဆုံရာ အရိုးနု (ရင်နုရိုးဟုလည်း ခေါ် သည်။)









ခွေးကျိုးနဲ့ ယုန်လိုက် (စကားပုံ)

ယုန်ကို ခြေကျိုးနေသောခွေးနှင့် လိုက်လံဖမ်းသကဲ့သို့ မလွယ်ကူသော ကိစ္စတစ်ရပ်ကို ချို့ယွင်းချက်၊ အားနည်းချက်များနှင့် လုပ်ဆောင်သည်။







ချိတ်ချိတ်ချင်းမှ ချိတ်လို့ရ

ချိတ်ချိတ်ချင်းမှ ချိတ်မိသကဲ့သို့ မမှန်ကန်သူ အချင်းချင်းသာ ငြိကြသည်။











ခေါင်က မိုးမလုံလျှင် တံစက်မြိတ်လည်း မလုံနိုင်

အိမ်ခေါင်ကြောင်းက မိုးမလုံလျှင် တံစက်မြိတ်လည်း လုံမည်မဟုတ်သကဲ့သို့ လူကြီးမိဘအုပ်ထိန်းသူများ စည်းကမ်းပျက်လျှင်လက်အောက်ငယ်သား သားသမီး များ စည်းကမ်းမကောင်းနိုင်။










နည်းအမျှ များအဝ (စကားပုံ)

စားစရာနည်းလျှင် နည်းသည့်အလျောက် မျှတအောင် ဝေငှစားကြ၍ များလျှင်မူ များသည့်အလျောက် ဝလင်အောင် စားကြရသကဲ့သို့ ရရှိသည့် ဥစ္စာပစ္စည်း အခွင့်အရေး စသည်တို့ကို နည်းလျှင်နည်းသည့် အလျောက် မျှတခံစား၍ များလျှင် များသည့် အလျောက် အပြည့်အဝ ခံစားကြရသည်။







နွားခလောက်မြည်ပေမဲ့ နှမ်းမရ

နှမ်းခင်းမှ နွားခလောက်မြည်သံကို ကြားကြားနေရ သော်လည်း နှမ်းမထွက်သကဲ့သို့ အလုပ်တစ်ခုကို လုပ်ကိုင်နေသည်ဟုဆိုသော်လည်း အကျိုးရလဒ် ပေါ် မလာဘဲရှိသည်။









ခြင်္သေ့မင်းရွေ့ ယုန်သငယ် မသန်းဝံ့

ခြင်္သေ့မင်း၏ ရှေ့မှောက်တွင် ယုန်သငယ်သည် ဖြတ်သန်းမသွားဝံ့သကဲ့သို့ အရှိန်အဝါကြီးမားသူအား အရှိန်အဝါနည်းပါးသူက ကြောက်ရွံ့ခန့်ညားသည်။









ပွဲမင်းလည်း ငွေမှား၊ ဆေးသမားလည်း သားသေ။

ပွဲမင်းပင်ဖြစ်သော်လည်း အကဲဖြတ်မှားသည့်အခါ ရှိသည်။ သမားတော်ကြီး ဖြစ်သော်လည်း မိမိသား၏ အသက်ကို မကယ်နိုင်သည့်အခါမျိုးလည်း ရှိသည်။ ထို့အတူ အလွန် ကျွမ်းကျင်သူ ဖြစ်သော်လည်း မှားယွင်းသည့် ကိစ္စ၊ မတတ်စွမ်းနိုင်သည့် ကိစ္စမျိုး ရှိသည်။









မြန်မာစကားပုံ

ပတ္တမြားတစ်ခြည် ဆန်တစ်ပြည်

ပတ္တမြားလက်စွပ်တစ်ကွင်းကို ဆန်တစ်ပြည်နှင့် တန်းတူ တန်ဖိုးထားသကဲ့သို့ တန်ဖိုးရှိသောအရာကို တန်ဖိုးမရှိသောအရာနှင့် တန်းတူ တန်ဖိုးထားသည်။

ခြည် - အကွင်းအဝန်းဖြစ်သော လက်ကောက်၊ လက်-စွပ်တို့ကို ရေတွက်ရာတွင် သုံးသောစကားလုံး









နှုတ်ခမ်းမွေးမနိုင်ဘဲ ပဲကြီးဟင်းသောက်ချင်

မိမိန္အတ်ခမ်းမွေးကို မနိုင်ဘဲ ပဲကြီးဟင်းကို သောက်လျှင် ပဲကြီးဟင်းလူး၍ အကြည့်ရ အမြင်ရ ဆိုးသည်။ သို့ပါလျက် ပဲကြီးဟင်းကို သောက်ချင် သကဲ့သို့ မိမိ မကျွမ်းကျင် မနိုင်နင်းသော အလုပ်ကို လုပ်ချင်သည်။









ဖင်မနိုင်ဘဲ ပဲကြီးဟင်းသောက်

ဝမ်းမနိုင်ဘဲနှင့် ပဲကြီးဟင်း သောက်သကဲ့သို့ မိမိ မကျွမ်းကျင် မနိုင်နင်းသော အလုပ်ကို လုပ်သည်။









အိမ်လာ ယာဆုတ်

လူနေအိမ်များ တိုးချဲ့လာသည်နှင့်အမျှ ယာမြေများ လျော့ပါး ဆုတ်ယုတ်လာသကဲ့သို့ တစ်ဖက်က တိုးချဲ့ နေရာယူလာသည်နှင့်အမျှ တစ်ဖက်က ဆုတ်ယုတ် ကွယ်ပျောက်သွားသည်။











နတ်တို့ဖန် ရေကန်အသင့် ကြာအသင့်

နတ်တို့၏ တန်ခိုးဖြင့် ဖန်ဆင်းလျှင် ရေကန်နှင့်တကွ ကြာပင်များပါ ပြည့်စုံစွာ အသင့်ပေါ်ပေါက်လာ သကဲ့သို့ ကုသိုလ်ကံက ဖန်တီးပေးသူများအတွက် အရာရာ ပြည့်စုံစွာ အသင့်ဖြစ်နေသည်။











ထန်သမားအဖို့ ထန်းနို့က ထွက်

ထန်သမား၏ ဝမ်းရေးအတွက် ထန်းနို့က ထန်းရည် ထွက်ပေးနေသကဲ့သို့ လူတစ်ယောက်၏ စားဝတ် နေရေးအတွက် သူ၏ အကြောင်းကံက သင့်လျော် အောင် ဖန်တီးပေးသည်။








ပျံလေတဲ့ငှက်ခါး နားခါမှသိစိမ့်

ပျံနေစဉ် ပစ်ရန် ခက်ခဲသော ငှက်ခါးကို နားခါမှ သိစိမ့်မည်ဟူသကဲ့သို့ အခွင့်မသာ၍ လက်လျော့ လိုက်ရသော်လည်း အခွင့်သာသည်နှင့် တစ်ပြိုင်နက် အကြောင်းသိသွားစိမ့်မည်။












ပြင်လွန်း ဖင်ချွန်း

အိုးလုပ်ရာတွင် စိတ်တိုင်းမကျတိုင်း ပြင်သဖြင့် အိုးဖင် ချွန်းသွားသကဲ့သို့ စိတ်မကျေနပ်တိုင်း ပြင်လွန်းက ပုံပျက်ပန်းပျက် ဖြစ်ရသည်။

(ഉഗാ:റ്റ്)







မြန်မာစကားပုံ

ရောင်တော်ပြန်နှင့် ရောကျွတ်

ရောင်တော်ပြန်လွှတ်ရာတွင် သတ္တဝါများ အကျွတ် တရားရနိုင်ကြသည် မဟုတ်ဘဲလျက် ထိုရောင်တော် ပြန်နှင့် ရောနှော၍ အကျွတ်တရားရသည်ဟု ပြောဆို သကဲ့သို့ အခွင့်ကောင်းတစ်ခုနှင့် သက်ဆိုင် အကျုံးဝင်ခြင်း မရှိဘဲလျက် ပတ်သက်ဆက်စပ်လေ ဟန် ပြုမှုပြောဆိုသည်။









ခွေးဟောင်တိုင်း ထကြည့် အိပ်ရေးပျက်

ညဉ့်အခါ ခွေးဟောင်တိုင်းသာ သူခိုးလာသည် အမှတ်ဖြင့် ထထကြည့်နေလျှင် အိပ်ရေးပျက်ခြင်းသာ အဖတ် တင်မည်ဖြစ်သကဲ့သို့ ပတ်ဝန်းကျင် ပြောသမျှကို အလေးအနက်ထားလွန်းလျှင် အလုပ် ပျက် သည်သာ အဖတ်တင်သည်။











လင်လိုတုန်း နားပဲ့

အိမ်ထောင်ပြုချင်စိတ်နှင့် လှချင်ပချင် ဖြစ်နေစဉ် တွင် အလှအပ တန်ဆာဆင်ရမည့် နားက ပွဲသည် ဆိုသကဲ့သို့ တစ်စုံတစ်ရာ ပြုလုပ်ရန် ထက်သန် တက်ကြွနေစဉ် မိမိ၌ အကြောင်းမညီမညွတ် ဖြစ်လာသည်။







ပိုနေမြဲ ကျားနေမြဲ

မောင်ပိုနှင့် ကျားသည် မူလနေမြဲအတိုင်း ဖြစ်သွား ကြသကဲ့သို့ မူလအနေအထားကို မပြောင်းလဲဘဲ နဂို နေမြဲအတိုင်း ရှိနေသည်။












ရှိသာခိုး အငြိုးနှင့်

အခြေအနေအရ မတတ်သာ၍ ရှိခိုးဦးချကန်တော့ ရသော်လည်း ဝမ်းတွင်းက အငြိုးထားလျက် ရှိသကဲ့ သို့ အခြေအနေအရ လေးစားရှိသေနေရသော်လည်း ဝမ်းတွင်းက အငြိုးအတေးထားလျက် ရှိသည်။







ထွက်ပြီးသောဆင်စွယ် ဝင်တယ်လို့မရှိ

ထွက်ပြီးသော ဆင်စွယ်သည် ပြန်ဝင်ရိုးမရှိသကဲ့သို့ သူတော်ကောင်းတို့သည် ဆိုပြီးသောစကားကို ဖျက်သိမ်းရိုးမရှိ။







မြန်မာစကား**ပုံ**

ပုံလုံတစ်လှည့် ငါးဖျံတစ်လှည့်

ချောင်းငယ်၊ မြောင်းငယ်များတွင် မျောပါနေသော ပုံလုံသီးနှင့် ပုံလုံသီးပေါ် တက်ခိုနေသော ငါးဖျံ တို့သည် သူတစ်ပြန် ငါတစ်ပြန် အထက်အောက် တစ်လှည့်စီ ဖြစ်နေသကဲ့သို့ တစ်သမတ်တည်း အထက်စီးရသည်ဟုမရှိဘဲ သူက အသာရသည့် အလှည့်ရှိသလို ကိုယ်က အသာရသည့်အလှည့်လည်း ရှိသည်။









နှမ်းတစ်လုံးနှင့် ဆီမဖြစ် (စကားပုံ)

နှမ်းတစ်စေ့ကို ကြိတ်ရုံဖြင့် ဆီမဖြစ်နိုင်သကဲ့သို့ စုပေါင်းအင်အား လိုသောနေရာတွင် တစ်ခုကောင်း၊ တစ်ယောက်ကောင်းနှင့် အရာမရောက်နိုင်ပေ။









ပင်လယ်ထဲ မိုးရွာ

ရေရှားပါးသောအရပ်တွင် မိုးမရွာဘဲ ရေပေါများ သောအရပ်တွင် မိုးရွားဘိသကဲ့သို့ ရှားပါးချို့ငဲ့သူကို ထောက်ပုံခြင်း မပြုဘဲ ပေါများပြည့်စုံသူကို ဖြည့်ဆည်းထောက်ပုံသည်။

ရေများရာ မိုးရွာနှင့်- အတူတူ။

(eccos)







မြန်မာစကားပုံ

ဖိတ်ချင်းဖိတ် ကိုယ့်အိတ်ထဲဖိတ်

ပစ္စည်းတစ်စုံတစ်ရာ ဖိတ်စဉ်မည်ဆိုပါက ဘေးသို့ ဖိတ်ကျမည့်အစား မိမိအိတ်တွင်းသို့သာ ဖိတ်စေချင် သကဲ့သို့ အခွင့်အရေး တစ်စုံတစ်ရာ ပေါ် ပေါက်ပါက တခြားသူရမည့်အစား မိမိနှင့်ပတ်သက်ရာ အသိုင်း အဝန်းထဲကသာ ရစေချင်သည်။









မမြင်ဖူး မူး မြစ်ထင်

မြစ်ကို မမြင်ဖူးသဖြင့် မူးကိုပင် မြစ်ဟု မှတ်ထင်သကဲ့ သို့ အတွေ့အကြုံမရှိသဖြင့် တန်ရုံသင့်ရုံမျှလောက် ကိုပင် အလွန်ဟုတ်လှပြီ မှတ်ထင်သည်။

မူး = ချောင်းငယ်၊ မြောင်းငယ်။









ယုန်အကျိုး တောသိ၊ တောအကျိုး ယုန်သိ

ယုန်၏ အကျိုးအကြောင်း အဖြစ်သနစ်ကို တောက သိသလို တော၏ အကျိုးအကြောင်း အဖြစ်သနစ်ကို ယုန်က သိသည်ဆိုသကဲ့သို့ မကင်းနိုင်ကြသူနှစ်ဦး သည် တစ်ဦးအကျိုးအကြောင်း အဖြစ်သနစ်ကို တစ်ဦးက အပြန်အလွန် သိရှိထားကြသည်။









ယုန်မရခင် သံပုရာရွာ

ယုန်မမိသေးခင် ယုန်သားနှင့် သုပ်စားရန် သံပုရာသီး ရှာသည် ဆိုသကဲ့သို့ ဘာမျှ မရေရာသေးမီက တင်-ကြို၍ မလိုအပ်သေးသော ပြင်ဆင်မှုကို ပြုလုပ်သည်။

(စတားပုံ)









ပန်းထိမ်မတတ်ခင် ရွှေခိုးသင်

ပန်းထိမ်ပညာကို ကျွမ်းကျင်စွာ မတတ်မြောက်သေး ခင် ရွှေခိုးနည်းတတ်ရန် အားထုတ်သကဲ့သို့ အလုပ် တစ်ခုကို ပိုင်နိုင်စွာမတတ်မီ လူလည်လုပ်ချင်သည်။







မြန်မာစကား**ပုံ**

ဖွဲကိုထောင်းလို့ ဆန်ကောင်းမရ

ဖွဲ့ကြမ်း (စပါးခွံ)ကို ထောင်း၍ ဆန်မရနိုင်သကဲ့သို့ အလားအလာ မရှိသောသူကို မည်မျှပင် အားထုတ် ၍ ပြုပြင်သွန်သင်စေကာမူ ထူးခြားကောင်းမွန်လာသူ ဖြစ်မလာနိုင်။











ဖွတ်မရ ဓားမ ဆုံး

ဖွတ်လည်းမရ၊ ဓားမလည်းဆုံးသကဲ့သို့ ရည်မှန်းသည် ကို မရသည့်အပြင် ရင်းနှီးစိုက်ထုတ်ထားသမျှပါ ဆုံးရှုံးရသည်။









အမြင်မတော် ဆင်တော်နှင့် ခလောက်

ဘုရင်စီးသည့် ဆင်တော်အား ခိုင်းကျွဲနွားကျွဲဆွဲသည့် ခလောက် ဆွဲပေး၍ အမြင်မတော် ဖြစ်ရသကဲ့သို့ အရာဌာနနှင့် လိုက်လျောညီစွာ မသုံးဆောင်သဖြင့် အမြင်မတော် ဖြစ်ရသည်။











ပလ္လင်ဆင်း ငွေချေ

တရားဟောပြီးလျှင်ပြီးချင်း ဓမ္မကထိကများအား တရားပူဇော်ငွေ ပေးလှူရသကဲ့သို့ ပေးအပ်ထားသည့် လုပ်ငန်းတာဝန် ပြီးလျှင်ပြီးချင်း လုပ်အားခကို ချီးမြင့်ရသည်။







ချည်ပုဆိုးက ပိုးပေါင်ချင်

ချည်ပုဆိုး ဖြစ်နေပါလျက် ပိုးထည်နှင့် ရောချင်သည် ဆိုသကဲ့သို့ အစွမ်းအစ နည်းပါးသူက အစွမ်းအစ ပြချင်သည်။











ပန်းကောင်း အညွှန့်ချိုး

ပန်းမျိုးကောင်းကို အညွှန့်မလူနိုင်အောင် ချိုးနှိမ် လိုက်သကဲ့သို့ အမျိုးကောင်း သားသမီးကို လူရာ မဝင်အောင် အသရေကို ချိုးနှိမ်သည်။









ယာဂုအိုးကွဲခါမှ ရွှေစည်းခုံလှူ

အိုးကွဲသွားသဖြင့် ယာဂုများ ယိုကျပြီး စွန့်ပစ်ရမည့် အခါတွင်မှ ရွှေစည်းခုံဘုရားအား ကပ်လှူပါသည် ဘုရားဟု ရွတ်ဆို လှူဒါန်းသည် ဆိုသကဲ့သို့ မိမိ အတွက် စွန့်ပစ်ရမည့် အခြေအနေရောက်ခါမှ သူတစ်ပါးအား အကောင်းလုပ်၍ ပေးကမ်းသည်။









ချိန်တော့မိုး၊ ထိုးတော့မြေကြီး။

လှံဖြင့် မိုးသို့ချိန်ရွယ်ပြီးမှ တကယ်ထိုးသောအခါ မြေကြီးကို ထိုးစိုက်သကဲ့သို့ ကြီးကြီးကျယ်ကျယ် ချိန်ရွယ်ပြီးမှ တကယ့်လက်တွေ့၌ အဖျားရှူး သွားသည်။











နတ်သုဓာထဲ မစင်တစ်ပဲသားကျ

နတ်သုဓာဘုတ်ထဲတွင် မသတီစဖွယ် မစင်တစ်ပဲသား ပါရှိနေသကဲ့သို့ ထူးခြားသော အရည်အချင်းနှင့် ပြည့်စုံသောအရာတွင် မည်သို့မျှ ခွင့်မလွှတ်နိုင်သော ချတ်ယွင်းချက် ပါရှိနေသည်။







နွားကလေးနို့ နွားမကြီးစို့

နွားကလေးနို့ကို နွားမကြီးက စို့သည် ဆိုသကဲ့သို့ ဖြစ်မြဲသဘာဝနှင့် ဆန့်ကျင်ကာ လူငယ်များ၏ ဩဇာ အကြံဉာဏ်ကို လူကြီးသူမများက ခံယူလိုက်နာ နေရသည်။










ဘကြီးလည်း မမီ၊ ထီးတင်ပွဲလည်း မတွေ့။

ဘကြီးထံသွားရနိုး၊ ထီးတင်ပွဲသွားရနိုးနှင့် ဘကြီးကို လည်းကောင်း၊ ထီးတင်ပွဲကို လည်းကောင်း မမီလိုက် သောသူကဲ့သို့ ဆုံးဖြတ်ချက် မပြတ်သားသဖြင့် တစ်ခု မဟုတ်တစ်ခု ရရှိနိုင်ပါလျက် အခွင့်အရေးနှစ်ရပ်လုံး လက်လွှတ်ဆုံးရှုံးရသည်။











ပျားလည်း စွဲသာ၊ ရှဉ့်လည်း လျှောက်သာ

ပျားနှင့် ရှဉ့်တို့သည် သစ်ကိုင်းတစ်ကိုင်းတည်း၌ ပျားအုံလည်းဖွဲ့သာ၊ ရှဉ့်လည်း လျှောက်သာစေရာ သကဲ့သို့ ကိစ္စတစ်ရပ်၌ နှစ်ဖက်အကျိုး မျှတစေရာ သည်။









ယုန်မရ တောကြေ (စကားပုံ)

ယုန်လိုက်ရာတွင် ယုန်မရသည့်အတူတူ တောပါ ပျက်စီးစေဟု သဘောထားသကဲ့သို့ မိမိ ရည်မှန်းထား သည်ကို မရသဖြင့် ပတ်သက်ရာ ပတ်သက်ကြောင်း ကို ဖျက်ဆီးသည်။












ယုန်က မတိုး၊ ပိုက်က တိုး

ယုန်ထောင်ထားသည့် ပိုက်ကို ယုန်က တိုးခြင်း မဟုတ်ဘဲ ယုန်ရှိရာသို့ ပိုက်က လာတိုးသည် ဆိုသကဲ့ သို့ ယောက်ျားလေးကစ၍ ချစ်ရေးဆိုရမည့် ထုံးစံနှင့် ပြောင်းပြန် မိန်ကလေးက စတင်သည်။










ပတ္တမြားမှန်လျှင် နွံမှာနစ်သောလည်း မညစ်

ပတ္တမြားမှန်လျှင် နွံမှာနှစ်သော်လည်း အရည် အရောင် မညစ်သကဲ့သို့ အရည်အချင်းရှိသူမှန်လျှင် မည်မျှပင် ချိုးနှိမ်စေကာမူ နိမ့်ကျမသွားပေ။







နောက်ကျ နွားချေးနှင့်သလဲ

ရွှေကျားသည် ထမင်းစားနောက်ကျ၍ ထမင်းထုပ်ထဲ ၌ နွားချေးနှင့်သလဲသာ တွေ့ရသကဲ့သို့ သူ့တကာ ထက် နောက်ကျသူသည် ရမည့် အခွင့်အရေး လက်လွတ်သည်။













လှစေချင်လို့ သွားကြောင်တိုက် ရေစီးကမ်းပြိုလိုက်

လှချင်လွန်း၍ သွားကို မဖြူဖြူအောင်တိုက်ခါမှ သွားဖုံး ရေစီးကမ်းပြုလိုက်ပြီး အရုပ်ဆိုးသွားသကဲ့ သို့ ကောင်းစေလို၍ အထူးပြုလုပ်ခါမှ မကောင်းဘဲ ပို၍ ဆိုးသွားသည်။







ဘူးဆိုလျှင် ဖရုံမသီး (စကားပုံ)

ဘူးပင်ဟုဆိုမှ ဖရံသီးသီးရန် အကြောင်းမရှိ။ ထို့အတူ 'ဘူး' ဟု ငြင်းပယ်ပြီးမှ အခြားတစ်နည်း ပြင်ပြောရန် အကြောင်းမရှိ။











ချောင်းရေလာ သဲကန်သင်းနှင့်ဆီး

အရှိန်အဟုန်ဖြင့် ကျလာသော ချောင်းရေကို မခိုင်ခံ့ သော သဲကန်သင်းနှင့် တားဆီးသကဲ့သို့ ကြီးမားသော အမှုကိစ္စကို ပေါ့ပေါ့တန်တန် ဖြစ်ကတတ်ဆန်း လုပ်ဆောင်သည်။











ဒီယုန်မြင်လို့ ဒီချုံထွင်


ချုံရွင်းလို၍ မဟုတ်ဘဲ ယုန်ရရန် မြော်မြင်ချက်ဖြင့် ချုံကို ခုတ်ထွင်ရှင်းလင်းဘိသကဲ့သို့ အလားအလာကို မြော်မြင်၍ အခြေအနေတစ်ရပ်ကို ဖန်တီးသည်။ (စကားပုံ)

သည်ယုန်မြင်လို့ သည်ချုံထွင်- နှင့်အတူတူ













နဂိုရှိမှ နဂိုင်းထွက် (စကားပုံ)

နဂိုဟူသော စကားလုံးရှိမှသာ ငသတ် (င်) စသည် ဖြည့်ပြီး နဂိုင်းဟူ၍ ရေးနိုင်သကဲ့သို့ မူလအခြေခံ ရှိမှသာ မွမ်းမံချယ်သ၍ တင့်တယ်နိုင်သည်။









ဒေါင်းတုလို့ စာသငယ်လှမ်း (စကားပုံ)

ဒေါင်း၏ခြေလှမ်းကို စာသငယ်က တုပ၍ လှမ်းသကဲ့ သို့ မိမိနှင့် မတန်မရာကို တုပပြုမှုသည်။











ပစ်ရမှာလည်း အဆီနဲ့ ရဲရဲ၊ စားရမှာလည်း သဲနှင့်ရှပ်ရှပ်။

သဲအလူးလူး ဖြစ်နေသော အသားတုံးကို စွန့်ပစ်ရန် လည်းအခက်၊ စားသုံးရန်လည်းအခက် ဖြစ်နေသကဲ့ သို့ အပြစ်အနာအဆာရှိသော နှစ်သက်မက်မောဖွယ် အရာတစ်ခုကို ငြင်းပယ်ရန်လည်း အခက်၊ လက်ခံရန် လည်း အ





မြန်မာစကားပုံ

ခတ်ကွင်းပြင်တာနှင့် ရွာသစ်ကြီးရောက်

စစ်ကိုင်းဆိပ်မှ ဆန်တက်သည့်လှေသည် ခတ်ကွင်းကို ကြိုတင်ပြင်ဆင်မထားသဖြင့် မလှော်ခတ်နိုင်ဘဲ ခတ်ကွင်းပြင်ရင်း ရေစီးနှင့် မျောပါသွားရာ ရွာသစ် ကြီးတိုင် ရောက်သွားသကဲ့သို့ လုပ်ငန်းကို ကြိုတင် ပြင်ဆင်မထားသဖြင့် လုပ်ငန်းစရတော့မည့်အချိန်မှ ပြင်ဆင်မှုလုပ်ရင်း ခရီးမထွင် ဖြစ်ရသည်။











မျောက် သစ်ကိုင်းလွတ် (စကားပုံ)

မျောက်သည် မိမိတွယ်ထားသော သစ်ကိုင်းကို လွှတ် ၍ အခြားအကိုင်းသို့ ကူးရာတွင် အလှမ်းမမိဘဲ လွတ် ကျသကဲ့သို့ မူလမှီတွယ်ရာကို လက်လွှတ်၍ အခြား မှီတွယ်ရာကို လှမ်းရာတွင် မအောင်မြင်ဘဲ မှီတွယ်ရာ လက်လွတ် ဆုံးရှုံးရသည်။











ထောင်မြင် ရာစွန့်

ထောင်ဂဏန်းဖိုးမျှ အကျိုးအမြတ် ရမည်ကို မြင်သဖြင့် ရာဂဏန်းဖိုးမျှ စွန့်သကဲ့သို့ အကျိုးအမြတ်ကို မျှော်ကိုး၍ အနည်းငယ်မျှကို စွန့်သည်။

(စထားပုံ)











မင်းသားဖြစ်မှ သံဆန်းပေါ် သည်

မိမိ မင်းသားအဖြစ် ဇာတ်ထဲလိုက်သည့်အခါတွင်မှ သံဆန်းသီချင်း ပေါ် လာသကဲ့သို့ မိမိ တာဝန်ယူရ သည့်အခါတွင်မှ အခက်အခဲ အသစ်အဆန်းများ ပေါ် ပေါက်လာသည်။










နည်းနည်းနှင့် ကျဲကျဲဝိုင်း

ဗိုလ်ပါအင်အား အနည်းငယ်မျှနှင့် ရန်သူ့စခန်းကို ခပ်ကျဲကျဲဝိုင်းရံ၍ လုပ်ကြံသကဲ့သို့ ရှိသည့်အင်အား အနည်းငယ်မျှဖြင့် လုပ်ငန်း ဖြစ်မြောက်အောင် လုပ်ဆောင်သည်။



ဘူးနားပင်း ရေသွင်းရှိမဝင် (စတားပု)



"လူသွပ်လူရှိုင်း၊ လူရုန့်ထိုင်းတို့၊ ရိုင်းရိုင်းပင်းပင်း၊ တရားသွင်းလည်း၊ ဘူးနားပင်းတွင်၊ ရေမဝင်သို့၊ နားပြင်မကြား၊ အလွတ်သွား၍၊ ကျွဲပါးစောင်းတီး"

ဘူးနားပင်း - အပေါက်မဖောက်ရသေးသော ဘူးသီးခြောက်။









ထိုင်နေ အကောင်းသား၊ ထသွားမှ ကျိုးမှန်းသိ။

ခြေကျိုးသူသည် ထိုင်နေလျှင် ခြေကျိုးမှန်းမသိသာဘဲ ထသွားမှ ခြေကျိုးမှန်း သိသာသကဲ့သို့ မလုပ်ဘဲနေ လျှင် အကျိုးမယုတ်၊ လုပ်မိခါမှ အကျိုးယုတ်ရသည်။







ဖားနိုင် ဖားစား၊ ငါးနိုင် ငါးစား။

ဖားက ကြီးလျှင် ငါးငယ်ကို စား၍ ငါးက ကြီးလျှင် ဖားငယ်ကို စားသကဲ့သို့ အင်အားကြီးလျှင် အနိုင်ရ စတမ်း ဖြစ်သည်။









ဝါးဆွေးကို ချွန်၍ မထက်

ဆွေးနေသော ဝါးကို ထက်အောင် ချွန်၍ မရသကဲ့သို့ ပင်ကိုယ်အရည်အချင်း မရှိသူကို အရည်အသွေး တက်လာအောင် ပြုပြင်၍ မရပေ။











နောက်မှကင် အလျင်ကျက်

နောက်မှ ကင်သော်လည်း အလျင်ကျက်သကဲ့သို့ နောက်ကျသော်လည်း အခွင့်အလမ်း သာ၍ဖြစ်စေ၊ အကြံထူးဉာဏ်ထူး၍ဖြစ်စေ အလျင်ဦးစွာ အောင်မြင် ပြီးမြောက်သည်း







နွားရှေ့ ထွန်ကျူး

နွားနောက်တွင်ရှိရမည့် ထွန်တုံးက နွားရှေ့သို့ ရောက်နေသကဲ့သို့ နောက်က လိုက်ရမည့် သားသမီး၊ တပည့်စသည်တို့က မိဘဆရာသမား တို့ကို ကျော်လွန်၍ ပြုမှုပြောဆိုသည်။












ဘူးလေးရာ ဖရုံဆင့်

ဘူးသီးဖြင့် လေးလံလျက်ရှိရာတွင် ဖရုံသီးထပ်ဆင့် ပြန်သကဲ့သို့ မူလကပင် တာဝန်လေးလျက်ရှိရာတွင် ဝန်ထုပ်တစ်ခု ထပ်ဆင့် တိုးပြန်သည်။







နွားအို မြက်နုကြိုက်

နွားအိုသည် မြက်နုမြက်ညွှန့်ကိုမှ ကြိုက်နှစ်သက် သကဲ့သို့ အိုကြီးအိုမနှင့် နုနုငယ်ငယ်လေးကိုမှ ကြိုက်သည်။











ဖုတ်လေတဲ့ ငါးပိ ရှိတယ်လို့ မအောက်မေ့

ဖုတ်ထားသော ငါးပိကို ဟင်းတစ်မည်အဖြစ် စားရန် ရှိသည်ဟုပင် အမှတ်မထား၊ မအောက်မေ့သကဲ့သို့ မမှုလောက်ဟု ယူဆ၍ လုံးဝ အမှုမထားဘဲ နေသည်။








နွားပိန် အသားထိုးကြည့်

ပိန်နေသောနွား ကျန်းမာဝဖြိုးလာလျှင် မည်သို့ ရှိမည်ကို စိတ်ကူးဖြင့် ပုံဖော်ကြည့်သကဲ့သို့ ချို့တဲ့မှု များ ပပျောက်ပြီး ဖွံ့ဖြိုးလာပါက မည်သို့ရှိမည်ကို စိတ်ဖြင့် တွက်ဆကြည့်သည်။










ပတ္တမြားတော်ဝင် ဂေါ်မစင်

တော်ဝင်သော ပတ္တမြားပင် ဖြစ်စေကာမူ ဂေါ်မကင်း နိုင်သကဲ့သို့ မည်မျှပင် တော်သူကောင်းသူ ဖြစ်စေ ကာမူ ချို့ယွင်းမှုနှင့် မကင်းနိုင်ချေး









မြင်းစီးလို့မှ အထီးမှန်း အမမှန်း မသိ။

မိမိစီးသော မြင်းကိုပင် အထီးမှန်း အမမှန်းမသိ သကဲ့သို့ မိမိပြုလုပ်နေသောကိစ္စကိုပင် ကွဲကွဲပြားပြား မသိပေ။










ယာရှင်ကို မျောက်မောင်း

ယာထဲသို့ ဝင်ရောက်စားသောက်နေသော မျောက်က ယာရှင်ကို မောင်းထုတ်သကဲ့သို့ မိမိ မပိုင်ဆိုင်သော အရာကို ပိုင်းစိုးပိုင်နင်း ပြုလုပ်ရုံသာမက ပိုင်ရှင် ကိုပင် ဒုက္ခပေးသည်။











ဓာတ်မသိ ဟတ္ထိ ယုန်ထင်

အကြောင်းမသိလျှင် ဆင်ကြီးကိုပင် ယုန်ငယ်ပမာ မှတ်ယူအထင်သေးသကဲ့သို့ ကျိုးကြောင်းသေချာ မသိက အထင်ကြီးရမှန်း မသိ ဖြစ်သည်။

ဟတ္ထိ – ဆင်









မသိခေါက်ရက် အဝင်နက်

မျက်မမြင်တစ်ဦးသည် ဆူးငြောင့် ခလုတ် ထူပြော သော လမ်းကို သာယာသော လမ်းဟု ထင်မှတ်သဖြင့် ခြေထောက်ကို မဆဘဲ နင်းရာ ဆူးငြောင့်သည် နက်နက်ရှိုင်းရှိုင်း ဆူးဝင်သကဲ့သို့ ပညာမရှိသော လူမိုက်တို့သည် မကောင်းမှု ဒုစရိုက် ကျူးလွန်လျှင် ကမ်းကုန်အောင် ကျူးလွန်တတ်ကြသည်။







ပြည်ညင်းလျှင် မင်းမခံနိုင်

တစ်တိုင်း တစ်ပြည်လုံး တညီတညွှတ်တည်း သဘောညီလျှင် ဘုရင်လုပ်သူက လိုက်လျှော ရသကဲ့သို့ နောက်လိုက်ငယ်သား အားလုံး တညီ တညွှတ်တည်း သဘောညီလျှင် ခေါင်းဆောင်များက လိုက်လျှောရသည်သာ ဖြစ်သည်။











ပဒိုင်းသီးလို ဆုပ်စူးစားရူး

ပဒိုင်းသီးကို လက်ဖြင့် ဆုပ်ကိုင်လျှင် စူး၍ စားလျှင် ရူးသကဲ့သို့ အကျပ်အတည်းမှ လွတ်မြောက်ရန် နည်းလမ်းရှာကြည့်သော်လည်း မည်သည့် နည်းလမ်း ကမှ မသက်သာသည့် အခြေအနေ ဖြစ်နေရသည်။

(စထားပုံ)











အမြီးစားဖက်၊ ခေါင်းစားဖက်။

ရသည့်သားငါးကို အမြီးနှင့် ခေါင်းပိုင်း နှစ်ပိုင်း ပိုင်း၍ ဝေစားမျှစား ပြုကြသူကဲ့သို့ အကျိုးအမြတ် တစ်စုံတစ်ရာကို အချင်းချင်း ဝေစားမျှစားပြုကြရာ၌ အလိုတူအလိုပါ ဖြစ်ကြသည်။





မြန်မာစကားပုံ


နေမြင့်လေ အရူးရင့်လေ

နေမြင့်၍ ပိုပူလာလေလေ စိတ်မနှံ့သူများ ပို၍ စိတ်ဖောက်လာလေလေ ဖြစ်သကဲ့သို့ အချိန်ကြာမြင့် လေလေ ပိုဆိုးလာလေလေ ဖြစ်သည်။

(p:coog)











ချဉ်သီးပင်အောက် ချဉ်သီးရှာ

ချဉ်သီးပင်အောက်တွင် ချဉ်သီးရှာသည်ဆိုသကဲ့သို့ တစ်စုံတစ်ရာ ပေါများစွာ ထွက်ရှိသောအရပ် ဖြစ်ပါလျက် ထိုအရာ ရှားပါနေသည်။










ဘုရားဖြစ်မည့်ကြံ မာရ်နတ်က ကန့်လန့်

ဘုရားလောင်း ဘုရားဖြစ်ရန် အားထုတ်သည်ကို မာရ်နတ်က ဖျက်ဆီးဟန့်တားသကဲ့သို့ လုပ်ငန်း တစ်ခုခုကို ကြိုးစားဆောင်ရွက်၍ အောင်မြင်လူဆဲဆဲ တွင် မလိုလားသူတချို့ ဖျက်ဆီးဟန့်တားနေသည်။











အမယ်မှာသည့် ဆန်တခွဲ သုံးစိတ်နှင့်မလဲ

မိခင်က ဆန်တစ်ခွဲနှင့် လဲရန် မှာထားသည့်အရာကို လဲမည့်သူက ထိုထက်ပို၍ သုံးစိတ်ပေးသည်ကိုပင် မလဲသကဲ့သို့ မိမိ ပိုမို အကျိုးရှိမည်ကိုပင် မစဉ်းစား နိုင်ဘဲ တရားသေ ဆုပ်ကိုင်လုပ်ဆောင်သည်။









ယုန် တောင်ပြေး၊ ခွေး မြောက်လိုက်

ယုန်က တောင်ဘက်သို့ ပြေး၍ ခွေးက မြောက်ဘက် သို့ လိုက်သကဲ့သို့ သွားရာက တခြား၊ လိုက်ရာက တစ်ပါး တလွဲစီ ဖြစ်နေသည်။









အခုစာကလေးကြော်၊ အခုဆီထမင်း

အခု စာကလေးကြော်စားမည်ဟု ပြောပြီး အခု ဆီထမင်းစားမည်ဟု ပြောင်းလဲပြောပြန်သကဲ့သို့ အခု တစ်မျိုး၊ အခုတစ်မျိုး ပြောင်းလဲပြောဆိုပြုမူသည်။









ချေအီး ချေလန့်

ချေသည် မိမိလေလည်သည့် အသံကိုပင် မိမိ ကြောက်လန့်သကဲ့သို့ စိုးရိမ်စရာ မဟုတ်သည်၌ အစိုးရိမ် လွန်သည်။











မြို့ဝန်မင်းစောင်မမှ ထောင်ကျ။

အမှု၌ အပြစ်ဒဏ်သက်သာနိုးနှင့် မြို့ဝန်မင်းကို အားကိုးမိရာတွင် မြို့ဝန်မင်းကိုယ်တိုင် ကူညီစောင်မ ခါမှ ထောင်လုံးလုံးကျရသည်ဆိုသကဲ့သို့ သက်သာနိုး နှင့် အားကိုးရွာမိခါမှ ထိုသူ၏ လုပ်ဆောင်မှုကြောင့် ပို၍ ဆိုးဝါးသော အခြေအနေသို့ ရောက်ရသည်။










ဗောင်းတော်ညိတ် စိတ်တော်သိ

ရှင်ဘုရင် ဗောင်းတော်ညိတ်ရုံမျှဖြင့် ဘုရင့် အလိုတော်ကို သိသကဲ့သို့ လူကြီးသူကြီးတို့ အရိပ်အကဲ ပြရုံဖြင့် ဆိုလိုသည်ကို သိသည်။

(စကားပုံ)

*****ဗောင်းတော် - ရှင်ဘုရင်ပေါင်းသည့်ခေါင်းပေါင်း









ရှဉ့်တစ်ကောင် မြားတစ်စင်း

ရဉ့်တိုင်းလိုလို တစ်နေ့မဟုတ်တစ်နေ့ မြားတစ်စင်း စင်း သင့်နိုင်သကဲ့သို့ လူတိုင်းကိုယ်စီပင် တစ်နေ့ မဟုတ်တစ်နေ့ ပြဿနာ တစ်မျိုးမျိုး ကြုံကြရသည်။










အပ်နှင့်ထွင်ရမှာ ပုဆိန်နှင့်ပေါက်

အပ်နှင့် ထွင်ရမည့်ကိစ္စဖြစ်ပါလျက် ပုဆိန်နှင့် ပေါက် သကဲ့သို့ သိမ်သိမ်မွေ့မွေ့ ဖြေရှင်းနိုင်သော ကိစ္စ ဖြစ်ပါလျက် အကြမ်းပတမ်း ဖြေရှင်းသည်။












ဖားတုလို့ ခရုခုန် အိုင်ပျက်ရုံ

သဘာဝအရ မခုန်နိုင်သော ခရုသည် ခုန်တတ်သော ဖားကို အရာမဟုတ်သည်၌ လိုက်၍ တုပခုန်မိရာ ဝယ် မိမိ မှီရာအိုင် ပျက်စီးခြင်းသာ အဖတ်တင် သကဲ့သို့ မိမိ၏ အရာမဟုတ်သည်၌ တုပယှဉ်ပြိုင် မိသဖြင့် မိမိနှင့်တကွ မိမိပတ်ဝန်းကျင် ပျက်စီးခြင်း သာ အဖတ်တင်သည်။



ဘူးတောင်း နှစ်၊ စောင်ခြမ်း ပေါ်။ (စတားပုံ)

ဘူးတောင်းက ရေတွင် နစ်၍ စောင်ခြမ်းက ရေတွင် ပေါ်သည် ဆိုသကဲ့သို့ ထင်ပေါ် ရမည့်သူက တိမ်မြုပ်၍ မထင်ပေါ် ရမည့်သူက ထင်ပေါ် နေသည်။

ီဘူးတောင်းနှစ်လို့ စောင်ခြမ်းပေါ် ဆိုတဲ့ တာလကြီးကလားဗျ။ တကယ့် ပညာတတ်တွေက အောက်ကျနောက်ကျ ဖြစ်နေရပြီး ပညာတစ်ရွေးသား မတတ်တဲ့တောင်က တွင်ကျယ်နေကြတယ်။"

ဘူးတောင်း စာများစာားဖြင့် ရေထည့်ဆောင်ယူလေ့ရှိသော ခေါင်းပွဲဘူးသီးခွံ။ စောင်ခြမ်း မြေအိုးကွဲ အပိုင်းအစ







ချေးယိုခံနီးမှ ချေးခံတွင်းပေါက်ရှာ

အခင်းသွားခါနီးမှ အိမ်သာ ကမန်းကတန်း ရွာသကဲ့ သို့ လုပ်ဆောင်ရန် အချိန် အလွန်နီးကပ်ခါမှ ဖုတ်ပူ မီးတိုက် ပြင်ဆင်သည်။







မြန်မာစကားပုံ

မောင်မောင်ခေါ် လို့ ဗျာမထူး။ အောင်ကျော်ခေါ် မှ ဗျာထူး။

မောင်မောင်ဟု ယဉ်ယဉ်ကျေးကျေး လေးလေးစားစား ခေါ် စဉ်က မထူး၊ အောင်ကျော်ဟု နှိမ့်ချခေါ် မှ ထူးသကဲ့သို့ ပျော့ပျောင်းယဉ်ကျေးစွာ ဆက်ဆံစဉ်က အရေးတယူမပြု၊ ခပ်မာမာ ခပ်ရိုင်းရိုင်း ဆက်ဆံမှ အရေးတယူ ပြုဖော်ရသည်။











ဓါတ်တော်မှတ်လို့ ကိုးကွယ်ပါ၊ ကလပ်ပေါ် ရောက်မှ ကလိမ်စေ့မှန်းသိ။

ဓါတ်တော်မှတ်၍ ကိုးကွယ်နေရာ အများကြည်ညို နိုင်အောင် ကလပ်ပေါ် တင်ခါမှ ကလိမ်စေ့ဖြစ်မှန်း သိလာရသကဲ့သို့ သူတော်ကောင်းမှတ်၍ ကြည်ညို နေရာ ချီးမြောက်ကိုးကွယ်ခါမှ မသူတော်မှန်း သိရသည်။











နည်းရောင်းများရောင်းတောင်းပြည့်။

နည်းနည်း ဝယ်လည်းရောင်း၊ များများ ဝယ်လည်း ရောင်း၊ ရောင်းဖန်များသော် ငွေထည့်ထားသော တောင်းပြည့်လာသကဲ့သို့ နည်းနည်းရလည်းစု၊ များများရလည်းစု၊ စုဖန်များလျှင် ပြည့်ဝကုံလုံ လာသည်။





ဘူးသီးမှ အရီးတော်။ (စကားပုံ)

ဘူးသီး သီးသည်ကိုမြင်မှ ဘူးစင်ပိုင်ရှင် ကို အမျိုးတော်သည်ဟု ဆွေမျိုးစပ် သကဲ့သို့ လိုချင်စရာ တစ်ခုခုကိုမြင်မှ ရင်နှီးအောင် မျက်နှာချိုသွေးသည်။



လေဆင်ကြည့် ရွက်တိုက် (ကေားပုံ)

ပင်လယ်၊ မြစ်၊ ချောင်းတို့၌ ရွက်လှေ၊ ရွက်သင်္ဘော တို့ဖြင့် ခရီးသွားလာသူများသည် လေအဆင်အပြင် လေတိုက်ပုံကို ကြည့်၍ ရွက်တိုက်သွားလာရသကဲ့သို့ အခြေအနေကိုကြည့်ကာ ပြုမှုလုပ်ကိုင်သည်။

လေဆင်ပုံကြည့်ပြီး ရွက်တိုက်ရမယ်ဆိုတဲ့ စကားလို လျှောက်လွှာများ ဘယ်လိုရေးသော်လည်း အကဲလေး ခတ်ပြီအလုပ်ခန့်တာပေါ့"







ဗြောသံကြားနှင့် တရားနာ (စကားပုံ)

ဧကန်ဧက မသိမမြင်ဘဲ ဗြောသံကြားရုံနှင့် တရားနာ ရန်ရှိသည်ဟု အထင်နှင့် ရမ်းဆပြောဆိုသကဲ့သို့ ကိုယ်တိုင် မတွေ့မမြင်ရဘဲ အထင်နှင့် ရမ်းသမ်း ပြောဆိုသည်။












ဘယ်သူသေသေ ငတေမာ ပြီးရော

မည်သူပင် သေသေ ငတေတစ်ယောက် ကျန်းမာဖို့ သာ အရေးကြီးသည် ဆိုသကဲ့သို့ လူအများ မည်သို့ ပင် ဖြစ်နေနေ တစ်ဦးတစ်ယောက် ကောင်းစားဖို့သာ ပဓာန ဖြစ်သည်။









ပျားရည်နှင့် ဝမ်းချ (စကားပုံ)

ပွေးကိုင်းဖြင့် ဝမ်းမနတ်ဘဲ ပျားရည်ချိုချိုဖြင့် ဝမ်း သက်စေသကဲ့သို့ ချိုသာစွာ ပြောဆို နှစ်သိမ့်၍ မနှစ်မြို့ဖွယ်အရာကို လက်ခံအောင် နားချသည်။

77








လူမင်းဘုန်းကြီး နတ်မင်းမနေနိုင်

လူမင်းဘုန်းကြီးက သိကြားမင်းပင် မနေနိုင်ဘဲ ကူညီမစသည်ဆိုသကဲ့သို့ ပြုခဲ့ဖူးသော ကောင်းမှုကံ ရှိသူအဖို့ ကူညီမစမည့်သူ ပေါ် လာရသည်။









ပေဖြစ်လျှင်ခံ၊ တူဖြစ်လျှင်နှံ။

သံတုံးသည် ပေဖြစ်သောအခါ အထုခံရသောအရာ ဖြစ်ပြီး တူဖြစ်သောအခါ ထုနှက်သည့်အရာဖြစ်သကဲ့ သို့ အလှည့်မသာသည့်အခိုက် ငုံ့ခံရပြီး အလှည့်သာ သည့်အခိုက် အနိုင်အထက် ပြုခွင့်ရသည်။







ဓားမ ထက် လက်ခကြီး

ပစ္စည်းတစ်ခု၏ မူလတန်ဖိုးထက် လက်ခက ပိုများ သည်ဆိုသကဲ့သို့ အမှုကိစ္စတစ်ခုအတွက် ကုန်ကျ သည့်စရိတ်မှာ ရလဒ်နှင့် မကာမိအောင် ကြီးမား လှသည်။

(စထားပုံ)









အများ မိုးခါးရေသောက် သောက်မှ

အများ မိုးခါးရေသောက်လျှင် မိမိပါသောက်မှ အဆင်ပြေသည် ဆိုသကဲ့သို့ မိမိကိုယ်တိုင် မနှစ်ခြိုက် သော်လည်း အများနှင့် မဆန့်ကျင်အောင် အများ နည်းတူ လုပ်ရသည်။

(စထားပုံ)













ပေတစ်ပင်လုံး ဘုန်းကြီးယပ်တောင်

ပေတစ်ပင်၌ ရှိသမျှ ပေရွက်အားလုံးကို ဘုန်းကြီး၏ ယပ်တောင်ပြုလုပ်ရန်ဟု သဘောထားသကဲ့သို့ ပေါ် ပေါက်လာသည့် အခွင့်အရေးမှန်သမျှကို မိမိ အတွက်သာဟု သဘောထားသည်။







မြွေပွေး ခါးပိုက်ပိုက်

မြွေဆိုးကို ကိုယ်နှင့်နီးကပ်စွာ မွေးမြူသကဲ့သို့ အချိန် မရွေး အန္တရယ်ပေးနိုင်မည့်သူကို အတွင်းလူအဖြစ် ထားသည်။











ဖားတုလို့ ခရုခုန်

သဘာဝအရ မခုန်နိုင်သော ခရသည် ဖားကို လိုက်-တု၍ ခုန်ရန် အားထုတ်သကဲ့သို့ အရာမဟုတ်သည်၌ တုပယှဉ်ပြိုင်သည်။







မြန်မာစကာ**း**ပုံ


နူတ်ခမ်းပွဲချင်း မီးမှုတ်

နှုတ်ခမ်းပဲ့သူ အချင်းချင်း ကူညီမီးမှုတ်ပေး၍ မီးမတောက်နိုင်သကဲ့သို့ မစွမ်းဆောင်နိုင်သူ အချင်းချင်း ပူးပေါင်းလုပ်ဆောင်၍ အရာ မရောက်နိုင်။

(p:ccoa)











လှိုင်းကြီးလှေအောက်၊ တောင်ကြီးဖဝါးအောက်

လှိုင်းလုံးတို့သည် မည်မျှပင်ကြီးမားစေကာမူ လှေ၏ အောက်သို့ရောက်ရသည်။ တောင်တို့သည် မည်မျှပင် မြင့်မားစေကာမူ တောင်တက်သူတို့၏ဖဝါးအောက် ရောက်ရသည်။ ထို့အတူ အခက်အခဲတို့သည် မည်မျှ ပင်ကြီးမားစေကာမူ ကြိုးစားအားထုတ်မှုအောက်၌ ပပျောက်သွားရသည်။











အသွေးမြင် အသွင်သိ

အပွေးမြင် အပင်သိ နှင့် အတူတူ







ပွဲမဝင်ခင် ပြင်ကကျင်းပ (စကားပုံ)

ပြိုင်ပွဲ၊ ကပွဲမဝင်မီ ကြိုတင်လေ့ကျင့်ပြင်ဆင်ထားရ သကဲ့သို့ အမှုကိစ္စကို မဆောင်ရွက်မီကပင် ကြိုတင် လေ့ကျင့်ပြင်ဆင်ရသည်။

မြန်မာစကားပုံ









ပါးပိန်ရာ နံ့သာ ဖို့မရ

ပိန်နေသော ပါးကို နံ့သာဖြင့် ဖို့သော်လည်း ပြည့်ဖောင်းမလာနိုင်သကဲ့သို့ အမှန်တကယ် ရှိနေသော ချို့ယွင်းချက်ကို ဖုံးဖိ၍ မရနိုင်။









ရှင်ပြုတုန်းက ရွှေထီးဆောင်း (စကားပုံ)

မင်းဖြစ်၍ ရွှေထီးဆောင်းခြင်းမဟုတ်၊ ရှင်ပြုတုန်း အခိုက်အတန် မျှ ရွှေထီးဆောင်းခဲ့ဖူးခြင်းသာ ဖြစ်သ ကဲ့သို့ အစဉ်ထာဝရ ကောင်းစားခဲ့ခြင်း မဟုတ်ဘဲ အခိုက်အတန့် ကောင်းခဲ့ဖူးခြင်းသာ ဖြစ်သည်။









ရောက်သမျှဘေးဒဏ် ပုဏ္ဏားခံ

ရောက်သမျှဘေးဒဏ်ကို ပုဏ္ဏားက ခံရသည်ဆိုသကဲ့ သို့ ပေါ် ပေါက်လာသည့် ဆိုးကျိုးမှန်သမျှကို တစ်ဦး တစ်ယောက်တည်းက စု၍ ခံရသည်။










မြင်ဖန်များ ငယ်၊ နမ်းဖန်များ ပြယ်

အလွန်ကြီးမားသောအရာပင်ဖြစ်စေ မြင်ဖန်များလျှင် ရိုးအီသွားပြီး ကြီးသည်ဟု မထင်တော့သကဲ့သို့ လည်းကောင်း၊ အလွန်မွှေးသော ပန်းပင်ဖြစ်စေ နမ်းဖန်များလျှင် ရိုးသွားပြီး မွှေးသည်ဟု မထင်တော့ သကဲ့သို့လည်းကောင်း အလွန်ချစ်ခင်လေးစားသူပင် ဖြစ်စေ ထိတွေ့ဆက်ဆံဖန်များလျှင် ရိုးသွားပြီး တန်ဖိုးထားမှု လျော့ပါးသည်။

စကားပုံ









အမာရွတ်မြင်တိုင်း မဟော်သတိရ

ကေဝဋ်ပုဏ္ဏားသည် နဖူးမှ အမာရွတ်ကို မြင်တိုင်း မဟော်သဓာအား မကျေမချမ်း ဖြစ်သကဲ့သို့ နာကြည်းဖွယ်အတိတ်ကို သတိရစရာ ပေါ်ပေါက် တိုင်း နာကြည်းအောင် လုပ်ခဲ့သူကို မကျေမချမ်း ဖြစ်ရသည်။









ပါးပုတ်၍ လက်ဝှက်သည် (စကားပုံ)

ပါးကို ပုတ်၍ ကိုယ်မလုပ်လေဟန်နှင့် လက်ကိုဝှက်၍ နေသကဲ့သို့ အမှုတစ်ခုကို ပြုလုပ်ပြီးနောက် မိမိ မပြုလေဟန် မသိကျိုးကျွန်ပြု၍ နေသည်။ သခွားစား၍ ဖရုံပြသည် - နှင့် အတူတူ။

"ပါးပုတ်၍ လက်ဝှက်သကဲ့သို့ သခွားစား၍ ဖရုံပြ သောဟူသကဲ့သို့ ငါမသိ ငါမပါ၊ ငါမသိ ငါမကြား ဟူ၍"









မိုးရွာတုန်း ရေခံ

မိုးရွာစဉ် ရေခံရသကဲ့သို့ အခြေအနေပေးခိုက် လုံ့လစိုက်၍ အခွင့်အရေးကို ရယူရသည်။













ပြည်ပန်းညို ချိုပါလျက် ဆားကမြက်

ပြည်ပန်းညိုဟင်းချိုသည် မူလအရသာ ချိုပါလျက် ဆားစွက် လွန်ကဲသဖြင့် အရသာ ပျက်သွားရသကဲ့သို့ မူလက ပြေလည်နေပါလျက် ဘေးမှ စွက်ဖက်သဖြင့် မပြေမလည် ဖြစ်ရသည်။





မြန်မာစကားပုံ

ရေမြင့် ကြာမြင့် (စကားပုံ)

ရေမျက်နှာပြင် မြင့်တက်သည်နှင့်အမျှ ကြာပင်က လည်း မြင့်တက်ဘိသကဲ့သို့ မှီခိုရာ အဆင့်အတန်း မြင့်မားလာသည်နှင့်အမျှ မှီခိုသူများလည်း အခြေ အနေ မြင့်မားလာသည်။ (ရေမြင့် ကြာတင့် - ဟူ၍လည်း အသုံးရှိသည်း)











ပင်လယ်ကို ယုန်ငယ် မထောက်နိုင်

နက်ရှိုင်းသော ပင်လယ်ကို ယုန်ငယ် ခြေမထောက် နိုင်သကဲ့သို့ နက်နဲကျယ်ပြန့်သောအရာကို ပညာနံ့သူ အလှမ်းမမီနိုင်။





မြန်မာစကာ**း**ပုံ

မျောက်သားစားချင် မျောက်မျက်နှာ မကြည့်နှင့်

မျောက်သားကို စားချင်၍ စားတော့မည်ဟု ဆုံးဖြတ် လျှင် မျောက်၏ သနားစရာကောင်းသော မျက်နှာကို ကြည့်မနေပါနှင့်။ ထို့အတူ လုပ်လိုသော ကိစ္စကို လုပ်တော့မည်ဟု ဆုံးဖြတ်လျှင် ငဲ့ညာထောက်ထား စရာများကို ငဲ့ကွက်မနေပါနှင့်။









မြန်မာစတာ**း**ပုံ

မသိသူကျော်သွား၊ သိသူဖော်စား။

အဖိုးတန်ရတနာ ရှိမှန်းမသိ၍ တစ်ဦးက ကျော်သွား သော်လည်း သိသူက ထုတ်ဖော်ရယူသကဲ့သို့ အခွင့်အရေး အတူတူရှိပါလျက် အသိပညာမဲ့သူက မိမိအတွက် အကျိုးရှိအောင် အသုံးမချနိုင်ဘဲ အသိ ပညာရှိသူကသာ မိမိအတွက် အကျိုးရှိအောင် ထုတ်ဖော် အသုံးချနိုင်သည်။










ဘုရားကားအောက်၊ မျောက်ကားအထက်

ဘုရားဆင်းတုတော်က နှိမ့်ရာတွင်ရှိပြီး မျောက်က မြင့်ရာတွင် ရောက်နေသကဲ့သို့ ဂုဏ်သိက္ခာကြီးသူက နိမ့်ရာတွင် ရောက်နေပြီး ဂုဏ်သိက္ခာငယ်သူက မြင့်ရာတွင် ရောက်နေသည်။











ယုန်ကျူးချည်၊ ခွေးကျူးချည်

ယုန်ကို ခွေးကလိုက်ရာတွင် ယုန်က ရွေ့ကပြေး၍ ခွေးက နောက်ကလိုက်သည့်အခါ ရှိသကဲ့သို့ ယုန်က တုံ့လိုက်သဖြင့် ခွေးသည် အရှိန်လွန်၍ ရွေ့ရောက် သွားသည့်အခါလည်း ရှိသည်။ ထို့အတူ အပြိုင်ဖြစ် နေသူနှစ်ဦးသည် အပြတ်အသတ် မကွာဘဲ သူ သာသည့်အခါသာ၊ ကိုယ်သာသည့်အခါသာ ဖြစ်နေ သည်။









ပတ္တမြားကောင်းလျှင် အမျက်မလွတ်


အလွန် အဖိုးတန်သော ပတ္တမြားဖြစ်ပါလျက် အပြစ် အနာအဆာ အနည်းငယ် ပါနေသကဲ့သို့ အရည်အသွေး အလွန်ကောင်းပါလျက် ချို့ယွင်းချက် အနည်းငယ် ရှိနေသည်။







ဘတစ်ပြန် ကျားတစ်ပြန် (စကားပုံ)



"အာရုံငါးပါး လိုက်စားနေကြတဲ့ ကာမဂုဏ် လက်ဝှေ့ သမားတို့သည် ဘတစ်ပြန်၊ ကျားတစ်ပြန် စကားဟန် ပုံတနှန်းတဲ့သို့ ထွေးလုံးရစ်ပတ် နပန်းသတ်ကာ"













ပုစွန်ဆိတ်ငယ်သော်လည်း ပင်လယ်ကူးနိုင်သည်။

ပုစွန်ဆိတ်သည်အလွန်သေးငယ်သော်လည်း ပင်လယ် ကို ကူးနိုင်သကဲ့သို့ အသက်အရွယ်ငယ်ရွယ်သူ ဖြစ်သော်လည်း ကြီးမားသော အမှုကိစ္စကို ဆောင်ရွက်နိုင်သည်။







ပြဒါးတစ်လမ်း သံတစ်လမ်း

အဂ္ဂိရတ်ထိုးရာ၌ ပြဒါးသေလမ်းစဉ်နှင့် သံသေ လမ်းစဉ်တို့သည် တသီးတခြားစီ ဖြစ်သကဲ့သို့ တစ်ခု နှင့်တစ်ခု၊ တစ်ဦးနှင့်တစ်ဦး မည်သို့မျှ မသက်ဆိုင် လောက်အောင် ကွဲပြားခြားနားသည်။











ဘုန်းကြီး စာချ

စာပေအရာ၌ ကျွမ်းကျင်တတ်မြောက်ပြီးဖြစ်သော ရဟန်းတော်အား စာပို့ချသည် ဆိုသကဲ့သို့ တစ်စုံတစ်ရာ၌ ကျွမ်းကျင်လိမ္မာပြီးသူအား ဆရာ လုပ်သည်။









အရိုးကို အရွက်မဖုံးစေနှင့်

အရိုးကို အရွက်မဖုံးစေနှင့် ဆိုသကဲ့သို့ မူလက ရှိပြီး ဖြစ်သည့် အစဉ်အလာ ဓလေ့ထုံးစံကောင်းများကို နောက်ပေါ် အဆန်းအပြားများက လွှမ်းမိုးဖုံးအုပ် မသွားစေနှင့်။









လူမတန် ကံချ

အများနှင့် တူတူတန်တန် မစွမ်းဆောင်နိုင်၍ မအောင်မြင်သည်ကို ကံအပေါ် အပြစ်ပုံချသကဲ့သို့ မိမိကိုယ်တိုင် ဖြစ်မြောက်အောင် မလုပ်နိုင်သည်ကို တစ်စုံတစ်ခုအပေါ် အပြစ်ပုံချသည်။









အိုးကမပူ ဖုံးပွက်ကပူ

အိုးကမပူ စလောင်းကပူ နှင့် အတူတူ







လသာတုန်း ဗိုင်းငင်

လသာစဉ် လရောင်ဖြင့် ဝိုင်းငင်ရသကဲ့သို့ အခြေအနေပေးခိုက် လုံ့လစိုက်၍ အခွင့်အရေးကို အသုံးချရသည်။

(စတားပုံ)









နှံပြီစုတ် အမြောက်နှင့်ချိန်

နှံပြီစုတ်ငှက်ကလေးကို အမြောက်နှင့် ပစ်ရန် ချိန်ရွယ်သကဲ့သို့ အင်အားကို အရာဌာနနှင့် မလိုက် အောင် အသုံးပြုသည်။

ကြက်ဥပြုတ် သံတုတ်နှင့်ချ - နှင့်အတူတူ။









နွားချေးပုံ ကြာပေါက်

နွားချေးပုံထဲမှ ကြာပေါက်သည်ဆိုသကဲ့သို့ ဆင်းရဲ နွမ်းပါသောပတ်ဝန်းကျင်မှ ထူးချွန်ပြောင်မြောက်သူ ဖြစ်တောင့်ဖြစ်ခဲ့ ထွက်ပေါ် လာသည်။









မျောက်ပြ ဆန်တောင်း

မျောက်ကို လှည့်လည်ပြသ၍ မိမိအတွက် ဆန်တောင်းသကဲ့သို့ တစ်စုံတစ်ရာကို အကြောင်းပြ ခုတုံးလုပ်၍ အခွင့်အရေး တောင်းသည်။











အိုးရွဲ့ကို စလောင်းရွဲ့နှင့် ဖုံး

ရွဲ့နေသော အိုးကို ရွဲ့နေသော စလောင်းနှင့် ဖုံးသကဲ့ သို့ တစ်ဖက်၏ မူမမှန်မှုကို တစ်ဖက်က အလားတူ အမှုဖြင့် တုံ့ပြန်သည်။













အိုင်တွေ့လို့မှ မလူး ကျွဲရူး

အိုင်ကို တွေ့ပါလျက် မလူးသည့် ကျွဲသည် ကျွဲရူးသာ ဖြစ်သကဲ့သို့ အခွင့်ကောင်းရပါလျက် အခွင့်အရေး မယူသသည့် သူသည် လူမိုက်သာ ဖြစ်သည်။







ဖိုးသူတော်မျက်စိလည်လေ ဆန်ရလေ။

ဖိုးသူတော် ဆန်အလှူခံထွက်ရာတွင် မျက်စိလည် လမ်းမှားလေလေ လမ်းများများ သွားရသဖြင့် ဆန် ပိုရလေလေ ဖြစ်သကဲ့သို့ မှားယွင်းကြန့်ကြာလေလေ အကျိုးရှိလေလေ ဖြစ်သည်။









မင်းတို့ထွက် ရက်ရာဇာ

မင်းတို့ထွက် ရက်ရာဇာ ဆိုဘိသကဲ့သို့ အကျိုးရှိ အောင် ဆောင်ရွက်တတ်သောသူ ဆောင်ရွက်သည့် ရက်သည် ရက်ကောင်းရက်မြတ်ပင် ဖြစ်သည်။












မီးစတစ်ဖက် ရေမှုတ်တစ်ဖက်

မီးစကို တစ်ဖက်၊ ရေမှုတ်ကို တစ်ဖက်ကိုင်၍ အခြေ-အနေကို ကြိုက်သလို ဖန်တီးသကဲ့သို့ ပြေငြိမ်းအောင် ပြုဟန်ဖြင့် တို့မီး ရှို့မီး လုပ်သည်။





မိုးသောက်မှ ကြက်တင်၊ နေဝင်မှ စပါးလှန်း။



မိုးလင်းမှ ကြက်ကို အိပ်တန်းတင်သကဲ့သို့ လည်းကောင်း၊ နေဝင်မှ စပါးလှန်းသကဲ့သို့ လည်းကောင်း အချိန်နှင့်လုပ်ရမည့်အလုပ် ကို အချိန်လွန်မှ ပြုလုပ်သည်။

"သူမိုက်တို့ ဉာဏ်ပေါက်မှာ၊ စစ်ရောက်မှ မြားချွန် မိုးသောက်မှ ကြက်တင်၊ နေဝင်မှ စပါးလှန်း။" ငါးလွန်မှ ကွန်ပစ်။ မိုးလွန်မှ ထွန်ချ တို့နှင့် အတူတူ။





အဝေးဆယ်ရှဉ်း၊ အနီးတစ်ရှဉ်း။

အဝေး၌ ရှိသော နွားဆယ်ရှဉ်းထက် အနီး၌ ရှိသော နွားတစ်ရှဉ်းက ပို၍ လက်တွေ့ အကျိုးပြုသကဲ့သို့ မရေရာသည့် မစားရ ဝမခန်းများထက် အနည်းငယ် မျှပင်ဖြစ်စေ သေချာသည့်အရာက ပို၍ လက်တွေ့ အကျိုးပြုသည်။









လုံ့လလည်းထူ မိုးလည်းကူ နွားချေးလည်းချ ကံလည်းမ

လယ်သမားသည် လုံ့လဝီရိယစိုက်ထုတ်မှု ရှိခြင်း၊ နွားချေးစသော မြေဩဇာချပေးခြင်း၊ မိုးကလည်း အချိန်မှန်ရွာသွန်းခြင်း၊ ကူသိုလ်ကံကလည်း ထောက် မပေးခြင်းတို့ကြောင့် သီးနှံအောင်မြင်သကဲ့သို့ လုပ်ငန်းတစ်ခုတွင် ကံဉာဏ်ဝီရိယ သုံးပါးလုံး ပြည့်စုံ မှသာ အောင်မြင်မှု အပြည့်အဝရသည်။










ဖောင်စီးရင်း ရေငတ် (စကားပုံ)

ရေလည်ကောင်တွင် ဖောင်စီးနေရင်း ရေငတ်နေသည် ဆိုသကဲ့သို့ လိုလားတောင့်တသည့်အရာသည် အနီး ပတ်ဝန်းကျင်တွင် ပေါများစွာ ရှိပါလျက် ရယူခံစား နိုင်ခြင်းမရှိ ဖြစ်သည်။









အိမ်ကြက်ချင်း ခွပ်

အိမ်ကြက်အချင်းချင်း တစ်ကောင်နှင့်တစ်ကောင် ခွပ်ကြသကဲ့သို့ ဘဝတူအချင်းချင်း ပဋိပက္ခ ဖြစ်ကြ သည်။











ပုဆိုးခြုံထဲက လက်သီးပြ

မြင်မြင်ထင်ထင် လက်သီးမပြရဲသဖြင့် ပုဆိုးခြုံထား သည့်အတွင်းမှ လက်သီးဆုပ်ပြသကဲ့သို့ ရဲရဲဝံ့ဝံ့ မဖက်ပြိုင်ရဲသဖြင့် နောက်ကွယ်မှ ကြုံးဝါးသည်။









မှဆိုးစိုင်သင် (စကားပုံ)

အတွေ့အကြုံမရှိသေးသည့် မုဆိုးသည် စိုင်၏ အလေ့ အထကို လေ့လာ၍ ဖမ်းနိုင်မည့် နည်းလမ်းကို သိလာရသကဲ့သို့ လုပ်ငန်းကို လက်တွေ့ လေ့လာ လုပ်ကိုင်ရင်း ကျွမ်းကျင်လာသည်။












ပတ္တမြားဆန်ကျိုး အဖိုးပြည်တန်

ဆန်ကျိုးခန့်သာရှိသော ပတ္တမြားကောင်းသည် တိုင်းပြည်တစ်ပြည်ပင် ထိုက်တန်သည်ဆိုသကဲ့သို့ ပမာဏအားဖြင့် မပြောပလောက်သော်လည်း အဖိုး အနင္လ ထိုက်တန်သည်။






မြန်မာစကား**ပုံ**

မြဲရာ သံပတ်၊ ကျပ်ရာ သပ်ပင်း

ခိုင်မြဲသည်ကို ပို၍ ခိုင်မြဲအောင် သံပတ်ဖြင့် ပတ်သည်။ ကျပ်သည်ကို ပို၍ ကျပ်အောင် သပ်ပင်း သည် ဆိုသကဲ့သို့ ကောင်းမွန်သေချာပြီးဖြစ်သော် လည်း ကောင်းမွန်သည်ထက် ကောင်းမွန်အောင် အားထုတ်ပြုလုပ်သည်။













နတ်ကရာ ကျီးမော (စကားပုံ)

ကျီးငှက်သည် မိမိအတွက် အစာရှာရမည်ကို မရှာဘဲ မိမိနှင့်မသက်ဆိုင်သော နတ်ပွဲကို ငေးမောရင်း အချိန်ကုန်သကဲ့သို့ မိမိအကျိုးရှိမည့်အလုပ်ကို မလုပ် ဘဲ မသက်ဆိုင်သည့်ကိစ္စများ၌ စိတ်ပါဝင်စားရင်း အကျိုးမဲ့ အချိန်ကုန်ဆုံးရသည်။



မပြေးသော် ကန်ရာရှိ (စကားပုံ)


မပြေးပါဟုငြင်းဆိုနေသော်လည်း ပြေးရန်ခြေကန်၍ အားယူခဲ့သည့်ခြေရာ ရှိနေသကဲ့သို့ အမှုကိစ္စတစ်ခုကို မပြုလုပ်ပါဟု ငြင်းဆိုခဲ့သော်လည်း ပြုလုပ်ခဲ့ကြောင်း အထောက်အထား ရှိနေသည်။

"ဒွေးနှစ်ဖော် သံဝါညိုစဉ်က၊ မပြေးသော် ကန်ရာရှိပါ့မလား၊ တန်ပါအမိ မဘို့မယ်။"










အလျင်ဘုန်းကြီးက တစ်ချက်ခေါက်၍ ဆုံးမသည်ကို ပြင်းထန်လှသည်ဟု ထင်မှတ်နေရာ နောက်ဘုန်းကြီး ရောက်သည့်အခါ နှစ်ချက်ခေါက်၍ ဆုံးမသည် ဆိုသကဲ့သို့ နဂိုအခြေအနေကို ဆိုးလှပြီထင်နေရာ နောက်ထပ် ဖြစ်ပေါ် လာသည့်အခြေအနေတွေက ပို၍ ဆိုဝါးသည်။









မျက်နှာကြီးရာ ဟင်းဖတ်ပါ (စကားပုံ)

ဧည့်သည်ချင်းအတူတူ မျက်နှာကြီးသူအား ဟင်းဖတ် များများ ပိုထည့်ပေးသည်ဆိုသကဲ့သို့ ဆက်ဆံသူချင်း အတူတူ ဂုဏ်ရှိသူအား မျက်နှာလိုက်၍ ဦးစားပေး ဆက်ဆံသည်။





44

ဘီလူး လူယောင်ဆောင် ခုနှစ်ရက်

ဘီလူးက လူအသွင်ဆောင်သည့်အခါ ခုနှစ်ရက်ကြာ လျှင် ဘီလူးရုပ် ပြန်ပေါ် လာသည် ဆိုသကဲ့သို့ လူယုတ်မာက သူတော်ကောင်းယောင်ဆောင်လျှင် မကြာမီကာလအတွင်း ဇာတိရုပ် ပြန်ပေါ် လာမြ ဖြစ်သည်။

'အချို့ကတော့လည်း ဘီလူးလူယောင်ဆောင်နေတာ လို အရောင်အဝါအဆင်တစ်မျိုးနှင့် အကျင့်ဆိုးနေ ကြတာလည်း ရှိကြပေသေးတယ်။












ဘိန်းစားချင်းအတူတူ ပြောင်းတစ်လုံးပိုရှု

ဘိန်းစားချင်း အတူတူ ပြောင်တစ်လုံး ပိုရျှသကဲ့သို့ အချင်းချင်းအလည်လည်များ အပေါ်၌ အသာစီး ယူသည်။













မလျော့မတင်း စောင်းကြိုးညင်း

စောင်းသံကို သာယာညင်းပျောင်း ဖြစ်အောင် စောင်းကြိုးကို မလျော့လွန်း မတင်းလွန်း ညိရသကဲ့ သို့ အရာရာအဆင်ပြေ ချောမွေ့အောင် မယုတ်မလွန် ကျင့်ကြံပြောဆိုရသည်။







အငိုလွယ် အရှိုက်ခက်

အငိုလွယ်သော်လည်း အရှိုက်ခက်သည်ဆိုသကဲ့သို့ စတင်ရန် လွယ်ကူသော်လည်း နောက်ပိုင်း၌ပေါ် လာ မည့် ပြဿနာများကို ဖြေရှင်းရန် ခက်သည်။













လူယုံသတ် သေတတ်

အခြားသူတို့နှင့်စာလျှင် အတွင်းလူ လုပ်ကြံပါက သေကျေပျက်စီးနိုင်သကဲ့သို့ မိမိ ယုံကြည်စိတ်ချရသူ ကြောင့် ပျက်စီးဆုံးရှုံးရတတ်သည်။










နဂါးမှန်းသိအောင် အမောက်ထောင်ပြ

မြွေသာမန်မဟုတ်၊ အဆိပ်ပြင်းထန်သော မြွေနဂါး ဖြစ်ကြောင်း သိသာစေရန် အမောက်ထောင်ပြသကဲ့ သို့ အရည်အချင်း အရှိန်အဝါ ညံ့သူမဟုတ်မှန်း သိသာစေရန် ထုတ်ဖော်ပြသည်။









လေဖမ်း ဝါးတန်းချည်

လေဖမ်း ဒန်းစီး - နှင့် အတူတူ














အလှမ်းကျယ်၍ အလယ်၌ လစ်လပ်ကျန်သကဲ့သို့ လောဘဖြင့် ရှေ့လောတကြီး လုပ်ဆောင်၍ မစေ့မစပ် လစ်ဟင်းသည်။









အပ် ဦးပဲ့ထမ်း

အပ်တစ်ချောင်းကိုပင် မိမိတစ်ဦးတည်းဆိုလျှင် မထမ်းဘဲ သူ ဦးကထမ်းမှ ကိုယ် ပွဲက ထမ်းနိုင်မည် ဆို၍ တွက်ကတ်သကဲ့သို့ အသေးအမွှားကိစ္စများကို ပင် အချင်းချင်း တွက်ကတ် ကြေးတိုက်သည်။









မဆွတ်ခင်က ညွတ်ချင် (စကားပုံ)

အသီးအပွင့်ကို မဆွတ်ခင်ကတည်းကပင် အကိုင်းက ညွှတ်ပေးဟန် ဖြစ်နေသကဲ့သို့ မတောင်းမီကပင် လိုက်လျောချင်သည်။










မပို့ဘဲနဲ့ မဲဇာရောက်

မင်းအာဏာဖြင့် မပို့ရဘဲနှင့် မင်းဒဏ်သင့်သူတို့ ပို့ရာ မဲဇာသို့ ရောက်သွားသကဲ့သို့ ဒုက္ခဖြစ်အောင် တမင် မဖန်တီးရဘဲနှင့် သူ့အလိုလို ဒုက္ခဖြစ်သည်။











အိုင်တွေ့ ခြေဆေး

လမ်း၌ ရေအိုင်တွေ့တိုင်း ခြေဆေးစရာအမှတ်ဖြင့် ခြေဆေးပြီး အိုင်ကို ပစ်ကာ ခရီးဆက်သကဲ့သို့ မိန်းကလေး တွေ့တိုင်း ပိုးပန်းစရာ အမှတ်ဖြင့် အရောတဝင်ပြုပြီး အပျော်ကြံသည်။









ဖြန်မာစကားပုံ

ရသာလျှင် ဘနဖူး သိုက်တူး (စကားပုံ)

ဥစ္စာရမည်ဆိုလျှင် အဖ၏ နဖူးတွင်ပင် သိုက်တူးသည် ဆိုသကဲ့သို့ မိမိအတွက် အကျိုးရှိမည်ဆိုပါလျှင် မည် သူ့မျက်နှာမျှ မထောက်ထားဘဲ ရက်ရက်စက်စက် ပြုသည်။

"ရနိုင်လျှင် ဘနဖူး သိုက်တူးမည့် ခေတ်ကြီးမို့ မိဘ များကို အသက်ရှိတယ်လို့တောင် ထင်ကြတာ မဟုတ်ဘူး။"







မှန်ကင်းတစ်လှည့် ထင်းတစ်လှည့်

သစ်သားသည် ပြာသာဒ်၏ အထွတ်အမြတ်နေရာ၌ မှန်ကင်းဖြစ်ရသည့်အခါ ရှိသကဲ့သို့ မီးဖို၌ ထင်းဖြစ် ရသည့်အခါလည်း ရှိသည်။ ထို့အတူ ဘဝတွင် လောကစံတရားအရ အထွတ်အထိပ် ခံစားရသည့် အလှည့်ရှိသကဲ့သို့ နိမ့်ပါးရသည့် အလှည့်လည်း ရှိသည်။ (စကားပုံ)















မူးလျှိုး ပဲလျှိုး ငဖြိုး ကျွန်ဖြစ်

တစ်မူးစ တစ်ပဲစ မသိမသာ တစ်တိတိကုန်ရာမှ ငဖြိုး ကျွန်ဖြစ်ရသည်ဆိုသကဲ့သို့ တစ်တိတိ ကုန်သည်ကို ဂရုမစိုက်ဘဲ သတိမထား၍ နောက်ဆုံးတွင် မွဲပြာ ကျသော ဘဝသို့ ရောက်ရသည်။







မရဲဘဲနှင့် ကျွဲပြဲစီး (စကားပုံ)

မစီးရဲဘဲလျက် ဝဖီးတုတ်ခိုင်သော ကျွဲကြီးကို မဝံမရဲ နှင့် စီးသကဲ့သို့ မနိုင်နှင်းမှန်းသိလျက် ဒုက္ခတွေ့နိုင် သည့် ကိစ္စကို မဝံ့မရဲ လုပ်သည်။








မြန်မာစကာ**း**ပုံ

မြင်သာမြင်ရ မကြင်ရ

မြင်ရုံသာမြင်ရပြီး ချစ်ကြင်ပေါင်းသင်းခွင့် မရသကဲ့ သို့ မက်မောစရာများကို မြင်တွေ့နေရပါလျက် ပိုင်ဆိုင်သုံးစွဲခွင့်မရ ဖြစ်သည်။











မွဲချင်တဲ့ခွေး ပြာပုံတိုး

အရောင်မွဲချင်သော ခွေးသည် ပြာပုံကို တိုးသည် ဆို-သကဲ့သို့ ဆင်းရဲဖို့ ဖြစ်လာသူသည် ဆင်းရဲမည့် အလုပ်များချည်း လုပ်သည်။












မျက်နှာမရ၊ ခြေကျောက်ရ

မျက်နှာရလို၍ ဆောင်ရွက်ပါသော်လည်း မျက်နှာ မရသည့်အပြင် ခြေဖြင့်ပင် အကန်ကျောက်ခံရသေး သကဲ့သို့ မိမိက စေတနာနှင့် ပြုလုပ်ပေးရာတွင် ချီးမွမ်းမခံရရုံမျှမက ပြစ်တင်ရွက်ချခြင်းပင် ခံရ သေးသည်။



မကိုခင်မှ ဥကိုခင် (စကားပုံ)



ငှက်ဖိုသည် ငှက်မကို ခင်တွယ်မှ ဥနှင့် အသိုက်မြုံကို ခင်တွယ်သကဲ့သို့ ယောက်ျားများ သည် မိမိ၏ အိမ်သူဇနီးအပေါ်ချစ်ခင်တွယ်တာ မှုရှိမှ သားသမီးများအပေါ် တွင်လည်း ချစ်ခင် တွယ်တာမှုရှိသည်။

"မကိုခင်မှ ဥကိုခင် သတဲ့။ ငါ့ကိုမုန်းရင် ကလေးကို ဒါလောက် ယုယပါ့မလား။"







မျောက်သားစားချင် မျောက်မျက်နှာကြည့်

မျောက်သားစားလိုစိတ် ဖြစ်ပေါ်စေကာမူ မျောက်၏ သနားစရာမျက်နှာကို ကြည့်ရှု၍ ငဲ့ညာသင့်သကဲ့သို့ တစ်စုံတစ်ယောက်အပေါ်၌ ရက်စက်လိုစိတ် ဖြစ်ပေါ် စေကာမူ တစ်ချိန်က ထိုသူ၏ ကောင်းခဲ့ဖူးသော အချက်များကို ငွဲ၍ ထောက်ထားသင့်သည်။









မျက်စိကန်း တစ္ဆေမကြေက် (စကားပုံ)

မျက်စိကန်းသူသည် တစ္ဆေကို မမြင်ရသဖြင့် ကြောက် ရမှန်း မသိသကဲ့သို့ အသိပညာမရှိသူသည် ကျရောက် မည့်ဘေးကို မမြင်သဖြင့် ကြောက်ရမှန်းမသိ။












မစွမ်းရင်းကလည်းရှိ ကန်စွန်းခင်းကလည်းငြိ

နဂိုက မသန်မစွမ်းဖြစ်နေရာတွင် ကန်စွန်းနွယ်များ နှင့် ငြိပြန်သကဲ့သို့ မူလက စိတ်ညွှတ်နေရာတွင် ပတ်ဝန်းကျင်ကလည်း အားပေးမှုပြုသည်။









ရွှေမရှိတဲ့ဘုရား လူမရှိသေ

ရွှေရောင်မရှိသော ရုပ်ပွားစေတီကို လူတို့အရေးတယူ ကိုးကွယ်ခြင်းမပြုကြသကဲ့သို့ အရည်အချင်းပင် ရှိသော်လည်း ထည်ထည်ဝါဝါမရှိသူကို လူမလေးစား ပေ။







အရိပ်မလာခင် နေပူကစောင့်

နေရိပ်လာမည်ကို နေပူခံ၍ စောင့်ရသကဲ့သို့ နောင် ချမ်းသာမှုအတွက် ဒုက္ခခံ၍ စောင့်သည်။







မြန်မာစကားပုံ

ဖွတ်မိကျောင်းဖြစ် မြစ်မချမ်းသာ

ဖွတ်ကြီးလျှင် မိကျောင်းဖြစ်လာသည်ဟု အချို့က ထင်မြင်ယူဆကြသည်။ လျှာမဲ့သော မိကျောင်းကိုပင် ရေသတ္တဝါများ ထိတ်လန့်ကြောက်ရွံ့နေကြရသည်။ ကုန်းသတ္တဝါဖြစ်သည့် လျှာရှိသော ဖွတ်သည် မိကျောင်းဖြစ်လာပါက ကုန်ပေါ် ၌သာမက ရေထဲ၌ပါ ကျက်စားနိုင်မည် ဖြစ်သည့်အတွက် မြစ်အတွင်းရှိ ရေသတ္တဝါများအားလုံး ပို၍ ဒုက္ခရောက်ဖွယ် ရှိသည်။ ထို့အတူ စိတ်ထားညံ့ဖျင်းသူ၊ အဆင့်အတန်း မရှိသူတို့ အရှိန်အဝါကြီးမြင့်သောအခါ ပတ်ဝန်းကျင် တစ်ခုလုံး ဒုက္ခရောက်ရသည်။








မိကျောင်းမင်း ရေခင်း ပြ

ရေ၌ ကျင်လည်ကျက်စားသော မိကျောင်းအား ရေအကြောင်းကို သင်ပြသည်ဆိုသကဲ့သို့ နှံစပ် ကျွမ်းကျင်ပြီးသူအား လူသိလူတတ် လုပ်၍ ဆရာ လုပ်သည်။

ရေခင်း = ရေနှင့်စပ်ဆိုင်သော စွမ်းရည်











ပေကုန်၍ စာမကျ

ပေချပ်များစွာကုန်အောင် သင်အံခဲ့သော်လည်း စာကို ကျနစွာ မတတ်မြောက်သကဲ့သို့ အချိန်၊ လုပ်အား၊ ဥစ္စာတို့သာ ကုန်၍ ဖြစ်မြောက်အောင် အကျိုးမရ ဖြစ်သည်။









ရေများရာ မိုးရွာ

ရေရှားပါးသောအရပ်တွင် မိုးမရွာဘဲ ရေပေါများ သောအရပ်တွင် မိုးရွားဘိသကဲ့သို့ ရှားပါးချို့ငဲ့သူကို ထောက်ပုံခြင်း မပြုဘဲ ပေါများပြည့်စုံသူကို ဖြည့်ဆည်းထောက်ပုံသည်။

ပင်လယ်ထဲ မိုးရွာနှင့်- အတူတူ။









ဘုရားမှတ်လို့ ကိုးကွယ်ပါ၊ ဖွတ်ထွက်မှ တောင်ပို့မှန်းသိ။

ဘုရားစေတီအမှတ်ဖြင့် ကိုးကွယ်နေရာ ဖွတ်ထွက် လာသည့်အခါမှ တောင်ပို့မှန်း သိရသကဲ့သို့ သူတော်ကောင်းဟု ဆည်းကပ်နေရာ အကျင့်သိကွာ မဲ့စွာ ပြုမှုမှ မသူတော်ဖြစ်မှန်း သိရသည်။











မီးခဲ ပြာဖုံး

လောင်တတ်သော သတ္တိရှိသော်လည်း ပြာဖုံးသော မီးခဲ့သည် တောက်လောင်ခွင့် မရသေးသကဲ့သို့ အစွမ်းသတ္တိရှိသော်လည်း အခြေအနေ မပေးသေး၍ အစွမ်းသတ္တိပြသခွင့် မရသေးဖြစ်သည်။





မြန်မာစကားပုံ

မီးကြီး ငြမ်းခို၊ ကျောက်ကြီး ငါးခို။


မီးရှူးခုံးပျံကြီး ကောင်းကင်သို့ တက်နိုင်ရန် ခိုင်ခံ-သော ငြမ်းကို အားပြုမှီခိုရသကဲ့သို့ ငါးများသည် ကြီးမားသော ကျောက်ဆောင်ကို သဘာဝအလျောက် မှီခိုကြသကဲ့သို့ ခိုင်ခံ့ကြီးမားသော အမှီအခိုကို သူသူငါငါ မှီခိုကြရသည်။







မလို ကူးတို့ခ တောင်း (စကားပုံ)



ကူးတို့သမားသည် ကူးတို့ခ မယူဘဲ လိုလိုချင်ချင် တစ်ဖက်ကမ်းသို့ ပို့ဆောင်ပြီး စိတ်အခန့်မသင့် ဖြစ်သော တစ်ချိန်တွင်မှ ကူးတို့ခကို ပြန်တောင်း သကဲ့သို့ ကျေနပ်နှစ်သက်၍ မျှော်လင့်ချက်မထား ဘဲ လိုလိုချင်ချင် ကူညီခြင်း၊ ပံ့ပိုးခြင်း ပြုလုပ်ပြီး နောင် အခန့်မသင့်သော တစ်ချိန်တွင်မှု ယခင် ကျေးဇူးပြုခဲ့ခြင်းအတွက် ပြန်လည်ပေးဆပ်ရန် ပြောဆိုသည်။







မှန်းချက်နှင့် နှမ်းထွက်မကိုက်

နှမ်းခင်းမှ နှမ်းမည်မျှထွက်မည်ဟု မှန်းထားသော် လည်း တကယ် ထွက်သည့်နှမ်းမှာ မှန်းသလောက် မဟုတ်သကဲ့သို့ အခြေအနေ မည်သို့ရှိမည်ဟု မျှော်လင့်မှန်းထားသော်လည်း ထင်မှန်းသလောက် ဖြစ်မလာဘဲ ရှိသည်။









မုန့်ဆီကြော်ဘယ်နေမှန်းမသိ၊ နွတ်ခမ်းနာနှင့် တည့်ပါ့မလား။

မုန့်ဆီကြော် မကြော်ရသေးမီကပင် နှုတ်ခမ်းနာနှင့် သင့်ပါမလားဟု ကြောင့်ကြသကဲ့သို့ အခွင့်အလမ်း တစ်စုံတစ်ရာ မပေါ် သေးမီကပင် မိမိနှင့်ဖြစ်ပါ့မလား တော်ပါ့မလားဟု ကြောင့်ကြသည်။







မြွေပွေး ပိုးထိ

မြွေပွေးသည် အခြားမြွေဆိုး၏ အကိုက်ခံရသည် ဆို-သကဲ့သို့ အလွန် ပါးနပ်လှသည်ဆိုသောသူသည် သူတစ်ပါး၏ လှည့်ပတ်ခြင်းကို ခံလိုက်ရသည်။









မြန်မာစကားပုံ

လက်ဖက်ကောင်းစားချင် ပလောင်တောင်တက်နှေးစေ

လက်ဖက်ကောင်းစားလိုလျှင် အညွှန့်သန့်သန့်ကလေး များရအောင် လက်ဖက်ခူးသူ ပလောင်များကို တောင်စောင်းတစ်လျှောက် နှေးနှေးမှန်မှန် တက်ခူး စေရသကဲ့သို့ လုပ်ငန်းကို ကောင်းမွန်စေလိုလျှင် စိတ်တိုင်းကျဖြစ်မြောက်အောင် ဆောင်ရွက်သူများကို ထိုက်သင့်သောအချိန်ပေးရမည်။










အိုးနှင့်ဆန် တန်ရုံ (စကားပုံ)

အိုး၏ အရွယ်ပမာဏနှင့် ချက်မည့်ဆန် ပမာဏသည် သင့်တင့်လျောက်ပတ်ရုံမျှသာ ဖြစ်ရသကဲ့သို့ သူ့ အတိုင်းအတာနှင့်သူ သင့်တင့်လျောက်ပတ်ရုံမျှသာ ဖြစ်သည်။

"အဝတ်အစားတို့ကို ကန့်သတ်ဖို့လိုတယ်၊ မကန့် သတ်ဘူးဆိုရင် ဝယ်လို့မဆုံး ဖြစ်တော့မှာပဲ၊ သူ့အိုးနှင့်သူ့ဆန် တန်ရုံလုပ်ဖို့ဆိုတာမလွယ်လှဘူး အဆုံးမှာတော့ စည်းကမ်းထိန်းသိမ်းမှုဟာ အရေးကြီး ဆုံးပဲ"









လူပါး ပုလင်းထိ (စကားပုံ)

အလွန် ပါးနပ်သည်ဆိုသောသူသည် ပုလင်းဖြင့် ပေါက်ခြင်း ခံလိုက်ရသကဲ့သို့ အလွန် လည်သည်ဟု ဆိုသောသူသည် သူ့ထက် လည်သူ၏ လှည့်ကွက်၌ ခံလိုက်ရသည်။







မျက်ဖြူဆိုက်လေ ဆရာကြိုက်လေ

လူနာ မျက်ဖြူဆိုက်လေ လူနာရှင်ထံမှ ငွေချူလို သည့် ဆေးဆရာက ကြိုက်လေဖြစ်သကဲ့သို့ သူ တစ်ပါး အကျပ်ရိုက်လေ အခွင့်ကောင်းယူလိုသူက ကြိုက်လေဖြစ်သည်။









ရွှေသမင် ဘယ်ကထွက်၊ မင်းကြီးတာ က ထွက်

ရွှေသမင်ကို ကိုယ့်တာနှင့်ကိုယ် အသီးသီး တာဝန်ယူ ၍ ပိတ်ဆို့ဖမ်းဆီးကြရာတွင် ရွှေသမင်သည် ဘုရင် မင်းကြီး၏တာမှ ထွက်ပြေးလွတ်မြောက်သွားသကဲ့သို့ ကိုယ့်တာဝန်ပိုင်းနှင့်ကိုယ် ဆောင်ရွက်ကြရာတွင် အကြီးအကဲလုပ်သူ လူကြီး၏ အပိုင်းမှ လစ်ဟင်း ပျက်ကွက်သည်။









အလုပ်မရှိ ကြောင်ရေချိုး

အခြား လုပ်စရာမရှိသဖြင့် မလိုအပ်ဘဲလျက် ကြောင်ကို ရေချိုးပေးသည် ဆိုသကဲ့သို့ အားအား ရှိသဖြင့် အလုပ်မဟုတ်သည်ကို အလုပ်အဖြစ် လုပ်သည်။












မထိုင်ခင် ခြေဆင်း

ထိုင်ပြီးမှသာ ခြေဆင်းရမည်ဖြစ်သော်လည်း မထိုင် ခင်ကပင် တင်ကြိုပြီး ခြေဆင်းသည်ဆိုသကဲ့သို့ တစ်ဆင့်ပြီးမှ နောက်တစ်ဆင့် လုပ်ရမည်ဖြစ်သော် လည်း ပထမအဆင့်ကိုမလုပ်မီ ကျော်လွှား၍ ပြုမှု လုပ်ကိုင်သည်။







မချစ်သော်လည်း အောင့်ကာနမ်း

မချစ်သော်ငြားလည်း မတတ်သာ၍ အသက်အောင့် ကာ ချစ်လေဟန် နမ်းရသကဲ့သို့ စိတ်မပါသော်ငြား လည်း မတတ်သာ၍ မျက်စိမှိတ်ကာ အခြေအနေအရ ဆောင်ရွက်ရသည်။









မခေါ် ခင်က တော်ထူးချင်

မခေါ်ခင်ကပင် 'တော်' ဟု ထူးချင်နေသကဲ့သို့ မတောင်းခံမီကပင် လိုက်လျောချင်နေသည်။









ရေမနောက် ကြာမရွောက်

ရေလည်း မနောက်စေရ၊ ကြာပင်လည်း မရှုပ်ထွေး စေရဘဲ ရေကြည်သောက်သကဲ့သို့ မည်သူကိုမျှ မထိခိုက်စေဘဲ မိမိလိုရာကိစ္စ ပြီးအောင် ဆောင်ရွက်သည်။










လက်သည်းဆိတ် လက်ထိပ်နာ

လက်သည်းကို ဆိတ်က လက်ထိပ်ပါနာသကဲ့သို့ သက်ဆိုင်သူ ဆွေမျိုးသားချင်းကို ထိပါးလာပါက မိမိကို ထိပါးသကဲ့သို့ပင် နာကြည်းသည်။









မရဲသော်လည်း ပြေးခဲ့စေ (စကားပုံ)

ရန်သူနှင့်တွေ့သည့်အခါ ကြောက်သော်ငြားလည်း အလွယ်တကူ ထွက်မပြေးသင့်သကဲ့သို့ အခက်အခဲ နှင့်တွေ့သည့်အခါ အလွယ်တကူ အလျော့မပေးဘဲ ဟန်မပျက် ရင်ဆိုင်သင့်သည်။









ဘူးထဲက ရေပါ (စကားပုံ)

ရေတိမ်၌ ဘူးကိုစောင်း၍ နှစ်ခပ်ရာတွင် ရေမဝင်ရုံ မျှမက ဘူးထဲကရေပင် ထွက်သွားသကဲ့သို့ အမြတ် အစွန်းရရန် လုပ်ကိုင်ရာတွင် အမြတ်မရရုံမျှမက အရင်းထဲကပင် ပါသွားသည်။









မကတတ် ဖျာ အပြစ်တင်

အကမတတ်သဖြင့် အဆင်မပြေဖြစ်သည်ကို ဖုံးကွယ် ရန် ဖျာကို ယိုးမယ်ဖွဲ့၍ အပြစ်လွှဲချသကဲ့သို့ မိမိ မစွမ်းဆောင်နိုင်သည်ကို ဖုံးကွယ်ရန် အကြောင်း တစ်စုံတစ်ရာ ရှာကြံ၍ အပြစ်လွှဲချသည်။














မုန့်သည်မသား မုန့်နားစား

မုန့်သည်မ၏သားသည် အမေရောင်းသည့် မုန့်အဖျား အနားမှ ကြွေပဲ့သည့် အကြွေအပဲ့များကို စားရ သကဲ့သို့ လူကြီးသူကြီးနား၌ နေရသူများသည် အသေးအမွှား အခွင့်အရေးကလေးများကိုသာ ခံစားရသည်။







ယုန်ထောင် ကြောင်မိ (စကားပုံ)

ယုန်ကို ထောင်သော်လည်း ယုန်ကို မမိဘဲ ကြောင် ကိုသာ မိသကဲ့သို့ မိမိဆင်ထားသော အကွက်တွင်း သို့ မိမိရည်စူးသူက ဝင်မလာဘဲ မရည်စူးသူက ဝင်လာသည်။











ရှင်ဘုရင်အတွက် ငဝက်က ဒဏ်ခံ

ရှင်ဘုရင်အား သင့်ရောက်မည့် ဘေးဒက်ကို ငဝက်က ကြားဝင်၍ ခံရသည်ဆိုသကဲ့သို့ သူတစ်ပါး၌ ကျရောက်မည့် ဒုက္ခကို မဆိုင်သူက ကြားဝင်၍ ခံရသည်။








မစားရ အညှော်ခံ

ငါးကြော်ကို မစားရဘဲနှင့် အညော်ခံရုံသက်သက်မျှ ဖြစ်သကဲ့သို့ အခွင့်အရေးများကို မခံစားရဘဲနှင့် မျှော်လင့်ရရုံ သက်သက်သာ ဖြစ်သည်။







မြန်မာစကားပုံ

ယုန်အတွက် ချုံက ကြောင့်ကြ

အဖမ်းခံရမည်ကို ကာယကံရှင် ယုန်က စိုးရိမ် ကြောင့်ကြရမည့်အစား ယုန်အတွက် တောချုံက ကြောင့်ကြနေသည်ဆိုသကဲ့သို့ မသက်ဆိုင်သူက ကြားဝင် ပူပန်သည်။

(စတားပုံ)











မြွေပါလည်းဆုံး သားလည်းဆုံး

မြွေပါရော သားပါ ဆုံးရှုံးရသကဲ့သို့ နှစ်ဖက်နှစ်လမ်း လုံး နှစ်နာဆုံးရှုံးသည်။








အသားထဲက လောက်ထွက်

အသားထဲကပင် လောက်ကောင် ပေါ် ထွက်လာသကဲ့ သို့ မိမိတို့ အချင်းချင်းထဲမှပင် သစ္စာဖောက် ပေါ် ထွက်သည်။









ရွာသားမင်းနေ ရွာနေမရွက်

တစ်ရွာတည်းသားဖြစ်သူ မင်းမှုထမ်းကို ရွာနေလူ အများက ရွက်ကြောက်လေးစားခြင်း မရှိကြသကဲ့သို့ အချင်းချင်းထဲမှ တာဝန်ရှိ ပုဂ္ဂိုလ်ဖြစ်လာသူအား တစ်ချိန်က ဘဝတူများက လေးစားရှိသေခြင်း မရှိပေ။









မပိုင် ဝက်မွေး

မပိုင်ဝက် မွေးဘက်ယူ - နှင့် အတူတူ။











ဘတော်ပျံ လည်းမမီ၊ ထီးတင်ပွဲလည်း မတွေ့

ဟိုပွဲ သွားရနိုး၊ သည်ပွဲ သွားရနိုးနှင့် ဘတော်ပျံကို လည်းကောင်း၊ ထီးတင်ပွဲကိုလည်းကောင်း မမီလိုက် သောသူကဲ့သို့ ဆုံးဖြတ်ချက် မပြတ်သားသဖြင့် တစ်ခု မဟုတ်တစ်ခု ရနိုင်ပါလျက် အခွင့်အရေးနှစ်ရပ်စလုံး လက်လွတ်ဆုံးရှုံးရသည်။







ရေနစ်သူ ဝါးကူ၍ထိုး

ရေနစ်သူအား ကယ်ဆယ်လိုသော သဘောဖြင့် ဝါးကူ ၍ ထိုးပေးသော်လည်း ကယ်ဆယ်ရာမရောက်ဘဲ ပိုမို ရေနစ်အောင် နှစ်သတ်နေသည့် သဘောဖြစ်နေ သကဲ့သို့ ဒုက္ခရောက်နေသူအား ကယ်တင်သည့်အခါ ကယ်တင်ရာမရောက်ဘဲ ပို၍ ဒုက္ခရောက်အောင် ပြုလုပ်သကဲ့သို့ဖြစ်သည်။








မပြည့်သည့်အိုး ဘောင်ဘင်ခတ်

ရေမပြည့်သည့် အိုးသည် သယ်ယူရာ၌ ဘောင်ဘင် ခတ်၍ အသံမြည်သကဲ့သို့ မပြည့်ဝသောသူသည် တည်ကြည်ငြိမ်သက်ခြင်း မရှိပေ။










အမိမဲ့သား ရေနည်းငါး

အမိမဲ့သားသည်လည်းကောင်း၊ ရေနည်းရာမှာနေရ သော ငါးသည်လည်းကောင်း ဆင်းရဲဒုက္ခရောက်ရ သကဲ့သို့ ခိုကိုးရာမဲ့သူသည် ဆင်းရဲဒုက္ခရောက်ရ သည်။

(စထားပုံ)













အသွားမတော် တစ်လှမ်း၊ အစားမတော် တစ်လှတ်

အစားမတော်လျှင် တစ်လုတ်တစ်ဆုပ်စားရုံ၊ အသွား မတော်လျှင် ခြေတစ်လှမ်း လှမ်းရုံဖြင့် အန္တရာယ် ဖြစ်နိုင်သကဲ့သို့ အလုပ်အကိုင် တစ်ချက်မှားရုံဖြင့် အန္တရာယ် ဖြစ်နိုင်သည်။









မမှားသော ရှေ့နေ၊ မသေသော ဆေးသမား

အလျှောက်အလဲ မမှားဖူးသော ရှေ့နေ၊ လူနာ မသေဖူးသော ဆေးသမားဟူ၍ မရှိသကဲ့သို့ မည်မျှ ပင် အတွေ့အကြုံ ရှိစေကာမူ တစ်ကြိမ်တစ်ခါမျှ မမှားဖူးသူဟူ၍ မရှိချေ။








ရှဉ့်လည်း လျှောက်သာ၊ ပျားလည်း စွဲသာ။

ပျားနှင့် ရှဉ့်တို့သည် သစ်ကိုင်းတစ်ကိုင်းတည်း၌ ပျားအုံလည်းဖွဲ့သာ၊ ရှဉ့်လည်း လျှောက်သာစေရာ သကဲ့သို့ ကိစ္စတစ်ရပ်၌ နှစ်ဖက်အကျိုး မျှတစေရာ သည်။











မြွေမှန်လျှင် တွင်းဝင်ဖြောင့်

မည်မျှကောက်ကွေ့သော တွင်းဖြစ်စေကာမူ မြွေမှန် လျှင် ဖြောင့်ဖြောင့်တန်းတန်း ဝင်နိုင်သကဲ့သို့ မည်မျှ ပင် အထစ်အငေါ့ ရှိစေကာမူ မှန်ကန်သူဖြစ်ပါက နောက်ဆုံးတွင် ပြေပြစ်ချောမောသွားသည်။







မြွေမသေ၊ တုတ်မကျိုး (စကားပုံ)

မြွေကို ရိုက်နှက်ခြင်း မပြုဘဲ တုတ်ဖြင့်ခြောက်လှန့်ရုံ သာခြောက်လှန့်ခြင်းဖြင့် မြွေလည်းမသေ၊ တုတ်လည်း မကျိုးရသကဲ့သို့ တစ်ဦးဦးအား ထိခိုက်ခြင်းမရှိစေဘဲ ပြေလည်အောင်ထိန်းသိမ်းဆောင်ရွက်ခြင်းဖြင့် နှစ်ဦး နှစ်ဖက်လုံး နှစ်နာခြင်းမရှိ။









အုတ်မရှိလို့ မြို့မတည်၊ နှယ်နှယ်မှတ်သလား

အုတ်မရှိ၍သာ အုတ်တံတိုင်း မခတ်ရခြင်း ဖြစ်သည်၊ မတတ်နိုင်၍ မဟုတ်ဆိုသကဲ့သို့ အရည်အချင်း ရှိသော်လည်း ငွေအင်အားမရှိသဖြင့် စိတ်ထင်တိုင်း မပေါက်ဖြစ်သည်။












မီးများ မီးနိုင်၊ ရေများ ရေနိုင်။

မီးလောင်ရာတွင် မီးက အားသာလျှင် မီးက အနိုင် ရပြီး ရေက အားသာလျှင် ရေက အနိုင်ရသကဲ့သို့ အင်အားများရာက လွှမ်းမိုး အနိုင်ရသည်။











ရော့ ပတ္တမြား၊ ရော့ နဂါး။

ပတ္တမြားကို လက်ငင်းပေးမှ နဂါးရှိရာကို လက်တွေ့ ပြသကဲ့သို့ တန်ဖိုးကို လက်ငင်းပေးချေမှ ပစ္စည်းကို လက်ငင်းရရှိနိုင်သည်။









မရောင်ရာ ဆီလူး (စကားပုံ)



ဖူးရောင်သည့်နေရာကို ဆီမန်းမလူးဘဲ မရောင်သည့် နေရာကို လူးသကဲ့သို့ ကိစ္စတစ်ရပ် ဖြေရှင်းရာတွင် လုပ်ဆောင်ရမည့်အချက်ကို မလုပ်ဘဲ မလိုအပ်သည့် အချက်ကို အပင်ပန်းခံ၍ လုပ်သည်။

မြန်မာစကားပုံ









မြင်းကောင်းပြေးရာ ခွာကျိုးကန့်လန့်

မြင်းကောင်းများ ပြေးရာ၌ ခွာကျိုးနေသော မြင်းက ကိုးလိုးကန့်လန့်နှင့် လိုက်ပါနေသကဲ့သို့ တတ်သိ နားလည်သူတို့ လုပ်ကိုင်ကြရာ၌ နားမလည်သူက ကန့်လန့်ကန့်လန့်နှင့် ပါဝင်နေသည်။









လင်းတလောက်တော့ ငှက်တိုင်းလှ

လင်းတလှသမျှလောက်ကား ငှက်တိုင်းပင် လှကြ သကဲ့သို့ သာမန် အရည်အချင်းမျိုးမျှလောက်ကား လူတိုင်း၌ ရှိကြသည်။







ရေ့ဆောင်နွားလား ဖြောင့်ဖြောင့်သွားက နောက်နွားစဉ်စိုက် ဖြောင့်ဖြောင့်လိုက်၏

ရွေ့ဆောင်နွားလား ဖြောင့်ဖြောင့်သွားလျှင် နောက် နွားများလည်း အစဉ်တစိုက် ဖြောင့်ဖြောင့်လိုက်ဘိ သကဲ့သို့ ဦးစီးခေါင်းဆောင်ဖြစ်သူက ဖြောင့်ဖြောင့် မတ်မတ် ကြံစည်လုပ်ဆောင်ပါလျှင် နောက်လိုက် ငယ်သားများလည်း ဖြောင့်ဖြောင့်မတ်မတ်ပင် ကြံစည်လုပ်ဆောင်ကြသည်။











ရှင်နည်းရာ အဂ္ဂလူထွက်

ကျောင်း၌ ရှင်သာမဏေ နည်းပါးနေရာတွင် ရှင်အဂ္ဂ က ထပ်မံ၍ လူထွက်သွားပြန်သကဲ့သို့ မူလက အရေအတွက်နည်းနေရာတွင် ထပ်မံ၍ လျော့ပါး သွားသည်။









မဖြစ်ဘဲနဲ့ သာကဲခေါင်းတဝင့်ဝင့်

သာကဲသည် ဘာမျှ ဖြစ်ဖြစ်မြောက်မြောက် မရှိဘဲ လျက် လူ့အထင်ကြီးအောင် ခေါင်းတဝင့်ဝင့်ဖြင့် ဟန်ရေးပြသကဲ့သို့ မိမိအမှန်တကယ် ကျွမ်းကျင် တတ်မြောက်မှု မရှိဘဲလျက် လူ့အထင်ကြီးအောင် ဟန်ရေးတပြပြ လုပ်နေသည်။







မင်းလောင်းမှန် ရထားဆိုက်

မင်းလောင်မှန်လျှင် ဖုဿရထား ဆိုက်ရောက်လာ ရသည်ဆိုသကဲ့သို့ ကုသိုလ်ကံအရ ထိုက်တန်သူ မှန်ပါက အခွင့်အရေးတို့သည် အလိုလို ဆိုက်ရောက် လာကြသည်။








မြန်မာစကားပုံ

ဖားကိုလို ဖားပေါင်ဖြင့် မျှား

ဖားကို အလိုရှိပါက ဖားပေါင်ဖြင့် မျှားရသည် ဆို-သကဲ့သို့ တစ်စုံတစ်ရာကို အလိုရှိလျှင် နှီးနွယ် ပတ်သက်ရာနှင့်ပင် ရယူ နိုင်သည်။











မူသားမပါ လင်္ကာမချော

ကဗျာဖွဲ့ဆိုရာတွင် တန်ဆာဆင်မှုမပါရှိပါက ကဗျာ မချောသကဲ့သို့ စကားပြောဆိုရာတွင် ပရိယာယ် မပါဘဲ အရှိကို အရှိအတိုင်းချည်း ပြောဆို၍ မချောမွေနိုင်ချေ။









ပန်းထိမ်တတ်မတတ် ဂဟေစပ်သက်သေ။

ဂဟေစပ်လက်ရာကို ကြည့်ခြင်းဖြင့် ပန်းထိမ်ပညာ တတ်မတတ် သိရသကဲ့သို့ လူတစ်ဦး၏လက်ရာကို ကြည့်၍ သူ၏ ကျမ်းကျင်မှုကို သိနိုင်သည်။









မုဆိုးနားနီး မုဆိုး၊ တံငါနားနီး တံငါ။

မုဆိုး၏ အနီးအနားတွင် နေရသူသည် မုဆိုး၏ အလေ့စရိုက်၊ တံငါ၏ အနီးအနားတွင် နေရသူသည် တံငါ၏ အလေ့စရိုက်ရရှိလာသကဲ့သို့ မကောင်းသော ပတ်ဝန်းကျင်တွင် ကြီးပြင်းလာရသူသည် မကောင်း သော အမူအကျင့်ကို ရရှိသည်။









လျှေဦးခြောက် ခြောက်၊ လျှေဦးစို စို

တံငါသည် ငါးဖမ်းမထွက်လျှင် စားရေးဝတ်ရေး မပြေ လည်၊ ငါးဖမ်းနိုင်မှ စားရေးဝတ်ရေး ပြေလည်သကဲ့ သို့ အလုပ်မလုပ်လျှင် စားရေးဝတ်ရေး မပြေလည်၊ အလုပ်လုပ်မှ စားရေးဝတ်ရေး ပြေလည်သည်။











လှော်ကား ဝန်တင်

မင်းခမ်းမင်းနားသုံး လှော်ကားလှေတွင် ဝန်စည် စလယ် တင်လျှင် မလျော်ကန်သကဲ့သို့ အရာဌာန အလိုက် မသုံးတတ်လျှင် မသင့်လျော်ဖြစ်သည်။

(စကားပုံ)

လှော်ကား - မြန်မာဘုရင်လက်ထက်သုံး ဦးပဲ့ကော့ ထောင်သော လှေကြီးတစ်မျိုး။







ရွှေပင်နား ရွှေကျေး (စကားပုံ)

ရွှေပင်မှာနားသည့် ကျေးသည် ရွှေရောင်ဟပ်သဖြင့် ရွှေကျေးဖြစ်လာသကဲ့သို့ ဂုဏ်ရှိသော အသိုင်းအဝိုင်း သို့ရောက်ရှိလျှင် ထိုအသိုင်းအဝိုင်း အရှိန်ကြောင့် ဂုဏ်သရေရှိလာသည်။





မြန်မာစကာ**း**ပုံ

ရောင်တော်ပြန်နှင့် ရောလွှတ်

ရောင်တော်ပြန်လွှတ်ခြင်းနှင့် အခြားသော အလင်း ရောင်တို့သည် ပက်သက်ခြင်း မရှိဘဲလျက် အခြား သောအလင်းရောင်းတို့ကလည်း ရောင်တော်ပြန်နှင့် ရောနှော၍ ရောင်ခြည်လွှတ်သည်ဆိုသကဲ့သို့ အဖြစ် အပျက်တစ်ရပ်နှင့် မပတ်သက်ဘဲလျက် ရောယောင် ၍ ပုံမှားရိုက်ကာ အခွင့်အရေးယူသည်။

(စတားပုံ)









ရှေ့ဆောင်နွားလား ကောက်ကောက်သွားက နောက်နွားတစ်သိုက် ကောက်ကောက်လိုက်၏

ရွေ့ဆောင်နွားလား တွေ့တွေ့ကောက်ကောက် သွားပါက နောက်နွားများသည်လည်း တွေ့တွေ့ ကောက်ကောက်လိုက်သကဲ့သို့ ဦးစီးခေါင်းဆောင် ဖြစ်သူက မဖြောင့်မမတ် ကြံစည်လုပ်ကိုင်ပါက နောက်လိုက်ငယ်သားများလည်း မဖြောင့်မမတ် လုပ်ကိုင်ကြသည်။

(စတားပုံ)









အပေါ် ယံရွှေမှုန်ကြ၊ အထဲက နွားချေးခံ

အပေါ် ယံရွှေမှုန်ကြထားသဖြင့် ဝင်းဝါနေသော်လည်း အတွင်းသားမှာမူ နွားချေးအတိသာ ဖြစ်သကဲ့သို့ အပေါ် ယံမျက်နှာပန်းအားဖြင့် အမြင်လှသော်လည်း အတွင်းအနှစ်သာရအားဖြင့် အလွန်ညံ့ဖျင်းသည်။













မသာလက်ဖက်ထုပ်နှင့် မျက်နှာလုပ်

အိမ်သို့လာသည့် ဧည့်သည်အား အသုဘအိမ်မှ ကမ်းထားသော လက်ဖက်ထုပ်ဖြင့် ပြုစုဧည့်ခံသကဲ့သို့ အလကားရထားသော ပစ္စည်းကို လက်ဆောင်ပြု၍ မျက်နှာလုပ်သည်။



လှေခွက်ချည်းကျန် အလံမလှဲ။

စစ်တိုက်ရာ၌ စစ်လှေတွင် အခြားစစ်သည်များ အားလုံးကျဆုံးသွား၍ လှေခွက်ချည်းကျန်သော်လည်း အလံကိုင်သူသည် အလံကိုမလှဲဘဲ ဇွဲဖြင့် စိုက်ထူထား သကဲ့သို့ အလုပ်တစ်ခုလုပ်ရာတွင် အခက်အခဲဆုံး အခြေအနေရောက်စေကာမူ အရှုံးမပေးဘဲ ကြံ့ကြံ့ခိုင်သည်။





ရွာဘုရား ရွာသားမရှိသေ

ရွာဘုရားကို ရွာသားတို့ မြင်နေကျဖြစ်၍ ရှိသေမှု လျော့နည်းသကဲ့သို့ မိမိအနီးအပါးရှိ တန်ဖိုးရှိသော အရာကို တန်ဖိုးထားရမှန်း မသိ ဖြစ်သည်။

(စတားပုံ)










ရေများရေနိုင်၊ မီးများမီးနိုင်

မီးလောင်ရာတွင် မီးက အားသာလျှင် မီးက အနိုင် ရပြီး ရေက အားသာလျှင် ရေက အနိုင်ရသကဲ့သို့ အင်အားများရာက လွှမ်းမိုး အနိုင်ရသည်။











အိတ်ပေါက်နှင့် ဖားကောက်

အိတ်ပေါက်နှင့် ဖားကောက်သကဲ့သို့ တစ်ဖက်မှ ရလာသမျှ တစ်ဖက်မှ ကုန်သွားသည်။









ဘယ်ကျွဲစားစား ဗြဲမခေါင်း

မည်သည့်ကျွဲပင်စားစေ ဗြဲမအမည်ရှိ ကျွဲမကြီးသာ ထင်မြင်စွပ်စွဲခြင်း ခံရသကဲ့သို့ မည်သူ့လက်ချက်ပင် ဖြစ်စေ တစ်ဦးတစ်ယောက်တည်းသာ ထင်မြင်စွပ်စွဲ ခြင်း ခံရသည်။











ရွာလွန် ရွက်တိုက်

မိမိဆိုက်ကပ်ရမည့် ရွာကို ကျော်လွန်၍ ရွက်တိုက် သွားသော လှေသမားကဲ့သို့ မိဘဆရာ လူကြီးသူမ တို့ကို ကျော်လွန်၍ ပြုမူသည်။









မစားရလျှင် အလျှင်း၊ စားရလျှင် ဆီထမင်း

မစားရလျှင် အလျှင်း မစားဘဲနေမည်၊ စားရလျှင် ရိုးရိုးထမင်းကို မစား၊ ဆီထမင်းကိုမှ စားသည် ဆိုသကဲ့သို့ ရိုးရိုးသာမန်ကို လက်မခံ၊ အများထက် ထူးခြားသာလွန်မှ လက်ခံသည်။









မုန့်ပေးသည့် ဘုန်းကြီး ကျမ်းတတ်သည်

မုန့်ပဲသရေစာ စွန့်လေ့ရှိသော ဘုန်းတော်ကြီးကို ကျမ်းဂန်တတ်မြောက်ပါပေသည်ဟု ချီးမြောက် ပြောဆိုသကဲ့သို့ မိမိအား ပေးကမ်းသူကို တော်သည်၊ ကောင်းသည်ဟု အသိအမှတ်ပြုသည်။













အန္တတော လူချော

အနာကြီးရောဂါကြောင့် ရုပ်ဆင်းပျက်နေသူများ အလယ်တွင် အကျည်းတန်သူက လူချောလူလှ ဖြစ်နေသကဲ့သို့ သုံးမရအောင် ညံ့ဖျင်းနေသူများထဲ တွင် ခပ်ညံ့ညံ့လူက လူတော် ဖြစ်နေသည်။







ဘီလူးစည်း၊ လူ့စည်း။

ဘီလူးအတွက် ဘီလူးစည်း၊ လူအတွက် လူ့စည်း ပိုင်းခြား သတ်မှတ်ထား သကဲ့သို့ အကောင်းနှင့် အဆိုး၊ သူဘက်ကိုယ့်ဘက် ပိုင်းခြား သတ်မှတ်သည်။










မခေါ် လျှင် အထူးရသက်သာ

မခေါ် ပါက အထူးရသက်သာသကဲ့သို့ အသိအမှတ် မပြုလျှင် တာဝန်ပင်ပေါ့သေးသည်။













မင်းဆရာပြော လောစရာမလို

မင်းဆရာကိုယ်တိုင်က ပြောသောစကားဖြစ်သည့် အတွက် မှားသလား၊ မှန်သလား သံသယဝင်စရာ မလိုသကဲ့သို့ ပညာကြီးရင့်သူတို့၏ အဆိုအမိန့် အစီအမံများကို သံသယဝင်စရာ မလိုပေ။







မစားရသည့်အမဲ သဲနှင့်ပက်

မိမိ မစားရသည့် အမဲကို သူတစ်ပါးလည်း မစားနိုင် အောင် သဲနှင့် ပက်သကဲ့သို့ မိမိ မရနိုင်သည့်အတူတူ သူတစ်ပါးလည်း မသုံးနိုင်အောင် ဖျက်လိုဖျက်ဆီး လုပ်သည်။











အရှင်မွေး နေ့ချင်းကြီး

အရှင်မွေး နေ့ချင်းကြီး ဆိုသကဲ့သို့ အကြီးအကဲ ချီးမြှင့်မြှောက်စားလျှင် နေ့ချင်းညချင်း ကြီးပွား ချမ်းသာသည်။









မဲနှင့် နီပါး အတူထား နီပါး မဲစော်နံ

နီပါးထည်နှင့် မဲဆိုးထည်တို့ကို အတူ ထားသည့်အခါ မဲဆိုးထည်၏ အနံ့ဆိုးသည် နီပါးထည်သို့ ကူးစက် သကဲ့သို့ ကောင်းသောသူသည် မကောင်းသောသူနှင့် အတူ ပေါင်းဖေါ်၍ မကောင်းသောအကျင့်ဆိုးများ ကူးစက်ခံရသည်။

(စကားပုံ)

မဲ - မဲနယ်ဆိုးဆေး၊ နီပါး - အနီရောင်ဆိုးဆေး











မစားရ ဝမခန်း (စကားပုံ)

တကယ်မစားရသော်လည်း ပြောသွားပုံမှာ ကြားရ သည်နှင့်ပင် ဝမ်းဝလုနီးပါး ဖြစ်သကဲ့သို့ လက်တွေ့ မခံစားရသော်လည်း ကြားရသည်ကမူ ယခုလက်ငင်း ပင် လိုရာရတော့မလောက် ဖြစ်သည်။












ရှင်မပြုခင်က လူထွက်ချင်

မောင်ရှင်လောင်းသည် ရှင်မပြုခင်ကပင် လူထွက်ချင် နေသကဲ့သို့ မမွေလျော်သော အလုပ်တစ်ခုကို မလုပ် ဆောင်မီကပင် ထိုအလုပ်မှ မြန်မြန် လွတ်မြောက်ချင် စိတ်စောနေသည်။








အိမ်သာလို့ ဧည့်လာ

အိမ်၏ အခြေအနေ သာယာကောင်းမွန်သဖြင့် ဧည့်သည် အရောက်အပေါက် များသကဲ့သို့ တိုင်းပြည်မြို့ရွာ အေးချမ်းသာယာလျှင် အရပ် လေးမျက်နှာမှ ရှင်လူအများ ဝင်ထွက်သွားလာမှု များသည်။











လူမတတ်ပေမဲ့ လက်ဖက်ထုပ်တတ်

လူကိုယ်တိုင် မတတ်စွမ်းသော်လည်း လက်ဖက်ထုပ် လက်ဆောင်ဖြင့် ချဉ်းကပ်က တတ်စွမ်းသကဲ့သို့ မိမိ ကိုယ်တိုင်မစွမ်းဆောင်နိုင်သော ကိစ္စကို စွမ်းဆောင် နိုင်သူအား ချဉ်းကပ်ခြင်းဖြင့် ပြီးမြောက်သည်။







အမြီးကျက် အမြီးစား၊ ခေါင်းကျက် ခေါင်းစား

အမြီးပိုင်းကျက်လျှင် အမြီးပိုင်း၊ ခေါင်းပိုင်းကျက်လျှင် ခေါင်းပိုင်းစားသကဲ့သို့ ရေရှည်အကျိုးကိုမကြည့် လတ်တလော အကျိုးအတွက် ရလျှင် ရသလို အမြတ် ထုတ်သည်။











ရွှေတောင်နား ရွှေကျီး

ကျီးကန်းသည် ရွှေတောင်မှာ နားသဖြင့်သာ ရွှေကျီး အခေါ်ခံရသကဲ့သို့ ဂုဏ်အရည်အချင်း မရှိသူသည် ဂုဏ်သရေရှိ အသိုင်းအဝိုင်းသို့ ရောက်ရှိလာသဖြင့် သာ ဂုဏ်ရှိသူဟု အခေါ်ခံနေရခြင်း ဖြစ်သည်။







လွတ်တဲ့ငါး ကြီး (စကားပုံ)

လွတ်သွားသည့်ငါးကို ကြီးသည်ဟု ထင်တတ်သကဲ့သို့ မိမိမရရှိ မပိုင်ဆိုင်လိုက်ရသော အရာကို နဂိုအရှိ ထက် ပို၍ အထင်ကြီးသည်။









ဗျိုင်းမှန်လျှင် ခြေစိမ်း

ပျိုင်းငှက်မျိုး မှန်ပါက ခြေထောက် စိမ်းသကဲ့သို့ စစ်မှန်သောအရာတွင် အစစ်အမှန် ဖြစ်ကြောင်း အမှတ်လက္ခဏာတစ်ခုခု ရှိစမြဲ ဖြစ်သည်။







မြန်မာစကားပုံ

ဟိုကွေ့ရောက် ဟိုတက်နှင့်လျှော်၊ ဒီကွေ့ရောက် ဒီတက်နှင့်လျှော်။

လှေနှင့်သွားရာတွင် မြစ်ချောင်းအကွေ့အကောက် ရှိသည့်အလိုက် အဆင်သင့်ရာ တက်ကို အသုံးပြု ရသကဲ့သို့ လုပ်ငန်းတစ်ခုဆောင်ရွက်ရာတွင် အခြေ အနေအရ သင့်လျော်မည့်နည်းလမ်းကို လိုအပ်သလို ပြောင်းလဲကျင့်သုံးသည်။

(စကားဝုံ)












အကန်းထဲမှာ မျက်ခမ်းက လူမော်

လုံးဝမမြင်သူများကြားတွင် အနည်းငယ် မြင်နိုင်စွမ်း ရှိသည့် မျက်ခမ်းစပ်သူက လူတော်လူမော်ဖြစ်နေ သကဲ့သို့ လုံးဝ သုံးမရသူများအကြား၌ ခပ်ညံ့ညံ့ သမားက လူတော် ဖြစ်နေသည်။







လင်းနို့ခွန်တောင်း ကြွက်၊ ကြွက်ခွန်တောင်း လင်းနို့။

လင်းနို့သည် လင်းနို့ခွန်တောင်းလျှင် ကြွက်၊ ကြွက်ခွန် တောင်းလျှင် လင်းနို့ဟုဆိုကာ အခွန်ပေးဆောင်ရန် ရှောင်တိမ်းသကဲ့သို့ မိမိရင်ဆိုင်ရမည့် ကိစ္စ၌ အကျုံးမဝင်သယောင် မလိမ့်တပတ် လုပ်ကာ ရောင်တိမ်းသည်။









လေဖမ်း ဒန်းစီး

လေကို ဖမ်းပြီး ဒန်းစီးသည် ဆိုသကဲ့သို့ မရေရာ သည်၊ မဖြစ်နိုင်သည်ကို အဟုတ်ထင်မှတ် ပြောဆို သည်။









ရေစီးတစ်ခါ၊ ရေသာတစ်လှည့်။

ရေကြောင်းခရီးတစ်လျှောက်တွင် ရေစီးသန်သည်နှင့် ကြုံသည့်အခါ ကြုံ၍ ရေသာသည်နှင့် ကြုံသည့်အခါ လည်း ကြုံသကဲ့သို့ ဘဝခရီးတစ်လျှောက်တွင် ပင်ပန်း ခက်ခဲခြင်းနှင့် ကြုံသည့်အခါ ကြုံ၍ အဆင်ပြေ ချောမွေ့ခြင်းနှင့် ကြုံသည့်အခါလည်း ရှိသည်။









မပိုင်ဝက် မွေးဘက်ယူ

သူတစ်ပါး၏ ဝက်ကို အဌားမွေးပေးရသူသည် မိမိ သဘောအတိုင်း လုပ်ပိုင်ခွင့် မရှိသကဲ့သို့ ပတ်သက် နေသော်လည်း ပိုင်ဆိုင်သည်မဟုတ်သောကြောင့် မိမိ သဘောနှင့် အစိုးတရ စီမံပိုင်ခွင့်မရှိ ဖြစ်သည်။







ရေနက်ကလည်း နေရ၊ လင်းပက်လည်း စိုက်ရ

စုပေါင်းငါးဖမ်းရာ၌ လင်းပက်ပိုက်ကို စိုက်ထုတ်ပေး ရသူဖြစ်ပါလျက် ပိုက်ဆွဲရာတွင် ရေတိမ်ပိုင်းက နေခွင့်မရဘဲ ရေနက်ပိုင်းက နေရသည်ဆိုသကဲ့သို့ မိမိက အရင်းအနှီး စိုက်ထုတ်ပေးရပါလျက် ပို၍ အပင်ပန်းခံကာ လုပ်ဆောင်ရသည်။

(စကားပုံ)

လင်းပက် - မြစ်ချောင်းစသည့် ရေတိမ်ကမ်းစပ်တွင် ငါးဖမ်းရာအသုံးပြုသော ဆွဲပိုက်တစ်မျိုး။











ဝါဂွမ်းတစ်လှည်း ဖုတ်၍ အကျွမ်းမရ

လှည်းတစ်စီးတိုက်ရှိသော ဝါဂွမ်းကို မီးဖုတ်သော် လည်း လောင်ကျွမ်းပြီး ပစ္စည်းအစအန မရနိုင် သကဲ့သို့ မည်မျှပင် ကြိုးစားလုပ်ဆောင်သော်လည်း အကျိုးမရဖြစ်သည်။








မစားရက် လောက်တက်

မစားရက် မသောက်ရက် ထား၍ လောက်တက်ပြီး ပျက်စီးသွားသကဲ့သို့ မနှမြောသင့်သည်ကို နှမြော မိပြီး မသုံးမစားဘဲထား၍ အလဟဿ ပျက်စီး သွားသည်။









မစားရတပူပူ၊ စားရတဆူဆူ။

ကလေးများသည် မစားရမချင်း တပူပူ တဆာဆာ တောင်းကြပြီး စားခွင့် ရသောအခါ သူထက်ငါ ဦးအောင် တဆူဆူတညံညံ ရှိပြန်သကဲ့သို့ အခွင့် အရေးမပေးမီ တပူပူတညံညံ တောင်းခံကြပြီး အခွင့် အရေးပေးပြန်သော်လည်း အဝေမတည့် မကျေမနပ်ဖြစ်ကြနှင့် တဆူဆူရှိပြန်သည်။











"အင်း" ကောင်း "ဗျာ" မတန်

စေတနာကောင်းလျှင် "အင်း" လိုက်ခြင်းက "ဗျာ"ဟု သုံးခြင်းထက် တန်ဖိုးရှိသကဲ့သို့ စေတနာစစ်မှန်လျှင် အမူအရာပင် ရိုင်းသော်လည်း လောကွတ် ပြုသည်ထက် တန်ဖိုးရှိသည်။







လာလာချင်း ဆောက်နှင့်ထွင်း (စကားပုံ)

ပန်းပုထုလုပ်ရာ၌ ရွေးဦး ကြိုတင်ပြင်ဆင်လုပ်ဆောင် ဖွယ်တို့ကိုမျှ မလုပ်တော့ဘဲ လာလျှင်လာချင်း ဆောက်ကို ကိုင်၍ ထွင်းသည်ဆိုသကဲ့သို့ နိဒါန်းပင် မပျိုးတော့ဘဲ ကိုယ်လိုရာကိုသာ မထောက်မထား ပြုမှုပြောဆိုသည်။









အရူးအရူးနှင့် အိမ်ဦးချေးပါ

စိတ်မနှံ့သူဖြစ်၍ ခွင့်လွှတ်ထားသည်ကို အခွင့် ကောင်းယူကာ အိမ်ဦးတွင် စော်စော်ကားကား မစင် စွန့်သကဲ့သို့ ခွင့်လွှတ်ထားသည်ကို အခွင့်ကောင်း ယူကာ စော်ကားမော်ကား ပြုမူသည်။

(စထားပုံ)











မုန်ကို မဲပြု မဲကို မုန်ပြု

မုန်ကို မဲဖြစ်အောင်၊ မဲကို မုန်ဖြစ်အောင် လုပ်သကဲ့ သို့ ဗလောင်းဗလဲ ပြောင်းတိပြောင်းပြန် ပြုလုပ်သည်။

(စကားပုံ)

မုန် - အခေါက်မှ မဲပြာရောင်ဆိုးဆေး ထုတ်လုပ် ရသောအပင်။

မဲ - အရွက်မှ မဲနယ်ဆိုးဆေး ထုတ်လုပ်သောအပင်။







ရွာနားကမြက် ရွာနွားမစား

ရွာအနီး စားကျက်ရှိမြက်ကို ရွာက နွားများ မစား သကဲ့သို့ မိမိအနီးအနားရှိ မြင်နေကျအရာကို နှစ်သက်ရမှန်းမသိ ဖြစ်သည်။







မလုံတဲ့အိုး တုတ်မိုးရုံနဲ့အာ (စကားပုံ)

အက်ရာရှိနေသည့်အိုးသည် တုတ်ဖြင့် ရွယ်ရုံမျှနှင့် ကွဲဟလာသည်ဆိုသကဲ့သို့ တစ်စုံတစ်ခုအတွက် စိတ် မလုံသူသည် ခြိမ်းခြောက်သည်ထင်ကာမျှနှင့် ဣန္ဒေ မဆောင်နိုင်ဘဲ ဖွင့်ဟသည်။

"ဟိုဧည့်သည်ကိုလည်း တယ်အရေးစိုက်ပါကလားဟု ငေါ့တော့တော့ မျက်နှာထားနှင့် ပြောလိုက်သော အခါမှာ အတင့်မှာ မလုံတဲ့အိုး တုတ်မိုးရုံနဲ့အာ သလို မျက်နှာမချိုမချဉ်ဖြစ်သွားပြီး.."











အမေကျော် ထွေးတော် လွမ်း

မိခင်ရင်းကို ကျော်၍ ထွေးတော်ကို လွမ်းသကဲ့သို့ သွေးနီးရာကို အားမကိုးဘဲ တစ်ပါးသူ ပိုမို အားကိုး သည်။

ထွေးတော် - မိခင်၏ ညီမ







အခေါ် သာကွဲ ထမနဲနှင့် ယာဂု အတူတူ

ထမနဲနှင့် ယာဂုသည် အခေါ် အဝေါ် အားဖြင့် ကွဲသော်လည်း အတူတူပင် ဖြစ်သကဲ့သို့ တစ်ခုနှင့် တစ်ခုသည် အသွင်သဏ္ဌာန် အနှစ်သာရအားဖြင့် ကွဲသော်လည်း အတူတူပင်ဖြစ်သည်။









မြင်းနောက်ပြန်စီး ထီးရှေ့ကကွယ်

ထိုက်ထိုက်တန်တန် ချီးမြင့် မြောက်စားခါမှ မြင်းကို နောက်ပြန်စီးခြင်း၊ ထီးကို ရွေ့ကကွယ်၍ ဆောင်းခြင်း ပြုသူကဲ့သို့ အထင်တကြီး မြောက်စားခါ မှ မဖွယ်မရာ ပြုမှုပြောဆိုသည်။











လူမစွမ်း နတ်မ

မစွမ်းမသန်သူကို နတ်က ကူညီစောင်မတတ်သည် ဆိုသကဲ့သို့ ကိုယ်တိုင် မစွမ်းဆောင်နိုင်သော အခြေအနေမျိုးတွင် ကူညီထောက်ပံ့မည့်သူ ပေါ် လာ သည်။

(စတားပုံ)











ရတနာရှိရာ ရတနာစု

ရတနာရှိရာသို့ ရတနာများ စုဝေးရောက်ရှိလာတတ် သကဲ့သို့ အကောင်းအမွန်များရှိရာ၊ များရာသို့ အကောင်းအမွန် ဥစ္စာ စသည် ထပ်၍ ရောက်ရှိ လာသည်။







ထိုသူမရှက်၊ မြင်သူရှက်။

ယိုသူမရွက်တတ်၍ မရွက်သော်လည်း မြင်သူရွက်ရ သကဲ့သို့ အများအမြင်တွင် မဖွယ်ရာသောကိစ္စကို ပြုသူက မရွက်သော်လည်း မြင်သူက ရွက်ရသည်။











မြင်းက မလှုပ်၊ ခုံက လှုပ်

မြင်းက မလှုပ်ပါဘဲလျက် မြင်းချည်သော ခုံတိုင်က လှုပ်ရှားသည် ဆိုသကဲ့သို့ သဘာဝအလျောက် စတင် လှုပ်ရှားရမည့်သူက မလှုပ်ရှားဘဲ ဣန္ဒြေစောင့်ထိန်း ၍ ငြိမ်ငြိမ်နေရမည့်သူက လှုပ်ရှားသည်။







မိုးကြိုးပစ် ထန်းလက်ကာ

မိုးကြိုးပစ်သည်ကို လုံလိုလုံငြား ထန်းလက်ဖြင့် ကာ-သည်ဆိုသကဲ့သို့ အပြစ်ရှိသူက အပြစ်ပေါ့လိုပေါ့ငြား မခိုင်လုံသော ဆင်ခြေပေး၍ ကာကွယ်သည်။









ဗိုင်းကောင်း ကျောက်ဖိ (စကားပုံ)

ကျောက်ပြားဖြင့် ဖိထားသော ဗိုင်းတောင့်သည် ပိပိရိရိ ရှိသကဲ့သို့ မိဘဆရာသမားတို့၏ စည်းကမ်း တကျ ထိန်းသိမ်းလာသော သားသမီး၊ တပည့်တို့သည် ပိပိရိရိ ဣန္ဒြေသိက္ခာ ရှိသည်။











မျောက်မြီးနှင့်မျောက် ချည် (စကားပုံ)

မျောက်ကို မျောက်မြီးနှင့် ချည်သည်ဆိုသကဲ့သို့ ပြင်ပ မှ အကူအညီမရယူဘဲ ကိစ္စတစ်ရပ်နှင့် နှီးနွယ်နေ သည့် အခြင်းအရာဖြင့်ပင် ထိုကိစ္စကို ပြီးမြောက် အောင်မြင်စေသည်။

မြန်မာစကားပုံ







အရက်ပြတ် ခွက်ကပ်နှင့်မူး

အရက်သမားတို့သည် အရက်ပြတ်လပ်ခိုက် ခွက်တွင် ကျန်သော အကပ်အသပ်နှင့်ပင် မူးရသည်ဆိုသကဲ့သို့ မတတ်သာသည့်အဆုံး ရရာနှင့်ပင် အာသာဖြေ ရသည်။











မျက်စိအကျင့်၊ ဝမ်းအချင့်

အအိပ်မကြူးစေရန် မျက်စိကို ကျင့်ထား၍ ရ၏။ အစားမကြူးစေရန် ဝမ်းကို ချင့်စား၍ ရ၏။ ထို့အတူ အတိုင်းအရှည်နှင့် လျော်ညီအောင် လေ့ကျင့်ထား၍ ရသည်။







အမေး ကျွဲကျောင်း၊ အဖြေ ဘုရားလောင်း

ကျွဲကျောင်းသာက မေးသည့်စကားကို ဘုရားလောင်း ကမှ ဖြေနိုင်သည် ဆိုသကဲ့သို့ မေးသူအဖို့ မေးရ လွယ်သလောက် ဖြေသူအဖို့ အဖြေရခက်သည်။

အမေးနွားကျောင်း၊ အဖြေဘုရားလောင်း ဟူ၍လည်း အသုံးရှိသည်။











လယ်ထွန်သွား နွားမေ့

လယ်ထွန်သွားရာတွင် နွားမေ့ကျန်သကဲ့သို့ အလုပ် တစ်ခုလုပ်ရန် သွားရာတွင် အဓိကလိုအပ်သောအရာ မေ့ကျန်သည်။









လူမိုက် နတ်ပြည်တင် မြင့်တယ်ထင်လို့ ခုန်ချ

ကောင်းစေလို၍ လူမိုက်ကို နတ်ပြည်သို့တင်ပေး သော်လည်း မြင့်သည်ဟုထင်မှတ်၍ မပျော်ပိုက်နိုင်ဘဲ ခုန်ချသည်ဆိုသကဲ့သို့ ကောင်းရာကောင်းကြောင်း အတင်းအကြပ် ဆွဲဆောင်၍ မြင့်တင်ပေးသော်လည်း မြင့်ရာ၌ မနေနိုင်ဘဲ ပြန်ဆင်းသည်။









မရ ရသက ချိုင်

ရေးက လူသားစားသော ပေါရိဿမင်းသည် လူသား မရသည့်အခါ၌ မိမိအား လူသားရှာဖွေကျွေးသူ စားတော်ကဲကိုပင် သတ်စားသကဲ့သို့ မိမိ တပ်မက် သောအရာကို အခြားတစ်ပါးမှ မရသည့်အဆုံး၌ အချင်းချင်းထံမှပင် မရှောင် ရအောင်ယူသည်။

ရသက (ပါ) = စားတော်ကဲ












အလှည့်ကျ နွားမတောင်ရုန်းရ (စကားပုံ)

အလှည့်ကျသည့်အခါ နွားမသည်ပင် ထမ်းပိုးအောက် ဝင်၍ ရုန်းရသကဲ့သို့ မိမိအလှည့် ရောက်လာသည့် အခါ တာဝန်ကို ရှောင်လွှဲ၍မရ၊ ထမ်းဆောင်ရမည် သာဖြစ်သည်။

"အလှည့်ကျ နွားမတောင် ရုန်းရသေးတယ်၊ ကိုယ်လုပ် သရွေ့ ကိုယ့်အိမ်ဝင်းခြံကောင်းဖို့အရေးတော့ဘယ်သူ မျှ ညည်းညူနေဖို့မလို။"









လျှောမွေးနှင့် ဗာရာဏသိချဲ့

လျှောမွေး၏ မိခင်က ထိုကလေးအတွက် ငိုကြွေးရာ တွင် တရာဏသီကိုချီ၍ အကျယ်ချဲ့ကာ ဖွဲ့နွဲ့ငို သကဲ့သို့ မပြောပလောက်သော ကိစ္စကို အကျယ်ချဲ့ သည်။









အိမ်ရှေ့က ရေတွင်း အိမ်နောက်ဖေး ရွှေ့

အိမ်ရှေ့တွင်ရှိသော ရေတွင်းကို အိမ်နောက်သို့ ရွှေ့ခိုင်းသည်ဆိုသကဲ့သို့ မဖြစ်နိုင်သည့် ကိစ္စကို ဆောင်ရွက်ခိုင်းသည်။





မြန်မာစကားပုံ

လူများ၍ ပွဲမစည်

လူများသော်လည်း ပွဲနှင့်တူအောင် စည်စည်ကားကား မဖြစ်သကဲ့သို့ လုပ်ကိုင်ဆောင်ရွက်နိုင်မည့် အင်အား များပါသော်လည်း လုပ်ငန်း မထိရောက်ဘဲ ရှိသည်။











အရိပ်သုံးပါးနားမလည် ချေသငယ် ကျားစာဖြစ်ရ

ကျား၏ အရိပ်အယောင်၊ အသံဗလံ၊ အနံ့အသက် ဟူသော အရိပ်အခြည်သုံးပါးကို မရိပ်စားမိသော ချေသငယ်သည် ကျား၏အစာဖြစ်ရသကဲ့သို့ အခါ ကာလ၊ ဝန်းကျင်အနေအထား၊ အတိုင်းအဆကို မချင့်ချိန်နားမလည်သူသည် ဒုက္ခဖြစ်ရသည်။








ယောက်ဖ၊ ယောက်ဖနှင့် ပတောက်နှိုက်

ယောက်ဖ၊ ယောက်ဖဟု ရင်းရင်းနှီးနှီးခေါ်၍ ပတောက်ထဲမှ ပစ္စည်းကို မသိမသာ နှိုက်ယူသကဲ့သို့ နွှတ်ဖြင့် ရင်းနှီးအောင်ပြုကာ အခွင့်အရေးကို မသိမသာ ယူသည်။





အတောင့်မကြီး အသီးမမာ။ (စကားပုံ)

သီးတောင့်တို့သည် အတောင့်မကြီးက အသီးလည်း မရင့်မာသကဲ့သို့ အတွေ့အကြုံနှင့် လေ့လာမှုအခြေခံအားနည်းက ရင့်ကျက်ခြင်း မရှိချေ။

အတောင့်မကြီး အသီးမမာ၊ မိုက်ရှာကြလို့ မောင်ပုတို့ပင်၊ ဤသို့ကျူးကျော်၊ လွန်မိသော်လည်း။"



ဝေ့တတ်သည့် နွားကို ရောင်ပြန်၊ တန်တတ်သည့် နွားနှင့် ညား။ (စကားပုံ)

ဝှေ့တတ်သည့် နားကို မဝယ်မိအောင် ရောင်ပါမှ ကန်တတ်သည့် နားကို ဝယ်မိလျက်သား ဖြစ်ရသည် ဆိုသကဲ့သို့ အဆိုးတစ်ခုကို လွတ်အောင် ရောင်ကွင်းပါမှ အလားတူ အဆိုးတစ်ခုနှင့် ပက်ပင်း တိုးပြန်သည်။

ီဝေ့တတ်သည့် နွားကို ရောင်ပြန်၊ ကန်တတ်သည့် နွားနှင့် ညား။ ကျားကိုကြောက်၍ ရှင်တိုကိုး၊ ရှင်ညို ကျားထက်ဆိုး။"










မင်းဘဏ္ဍာ ကိုယ့်ဟာမှတ်လို့ တပြုံးပြုံး

မင်းဘဏ္ဍာကို မိမိကိုယ်ပိုင် ပစ္စည်းမှတ်ယူ၍ အလွယ်တကူ ယူ၍ ဝမ်းသာအားရ သုံးသကဲ့သို့ သူတစ်ပါးပိုင် ပစ္စည်းဥစ္စာကို အလွယ်တကူယူ၍ ဝမ်းသာအားရ သုံးသည်။







အချိန်တန်တော့ နွားပိန်ကန်လိမ့် (စကားပုံ)

နွားပိန်ပင်လျှင် ရုန်းကန်ရမည့် အချိန်ရောက်လာက မိမိနှင့်လျော်စွာ ရုန်းကန်ရမည်သာ ဖြစ်သကဲ့သို့ အချိန်အခါ ကျရောက်လာပါက အခြေအနေ အားလျော်စွာ ဖြစ်မြောက်လာမည်ဖြစ်သည်။









မွှေးလျှင်ပန်၊ နံလျှင်ပစ်

မွှေးရနံ့ကြွယ်စဉ် ဦးခေါင်း၌ ပန်ဆင်ခဲ့သော်လည်း ရနံ့ပြယ်သည်နှင့် ထိုပန်းကို စွန့်ပစ်လိုက်သကဲ့သို့ သစ်လွင်စဉ်က တပ်မက်သော်လည်း ဟောင်းနွမ်း သည်နှင့် စွန့်ပစ်သည်။









မရွယ်ဘဲနှင့် စော်ကဲမင်းဖြစ်

မရွယ်ဘဲနှင့် စော်ကဲမင်းဖြစ်သကဲ့သို့ ရည်ရွယ် မျှော်မှန်းထားခြင်းမရှိဘဲ အခွင့်အလမ်းကောင်း ရသည်။












ယောက္ခမ သေမှန်းသိ မြင်းဝယ်မစီးရလား

ယောက္မမ သေမှန်းမသိ၍ မြင်းဝယ်မစီးလိုက်ရသူ ကဲ့သို့ အခြေအနေပေးမှန်း မသိ၍ အခွင့်အရေးကို မယူလိုက်မိဘဲ ရှိသည်။





မြန်မာစကား**ပုံ**

မိုးကို လင့်၍ ပျိုးရင့်သည်။

ရေသွင်း၍ စိုက်ပျိုးနိုင်ပါလျက် မစိုက်ဘဲ မိုးကို မျှော်ကိုးရင်း ပျိုးပင်များ ရင့်ပြီး စိုက်ချိန်လွန်သွား သကဲ့သို့ တစ်နည်းတစ်လမ်း ကြိုးစားလုပ်ကိုင်နိုင်ပါ လျက် မလုပ်ဘဲ ပေါ် ပေါက်လာမည့် အခွင့်အလမ်းကို မျှော်ကိုးရင်း ဆောင်ရွက်ရန် အချိန်နောင်း သွားသည်။










မိုးလွန်မှ ထွန်ချ

မိုးရာသီ ကုန်လွန်မှ လယ်ထွန်ရန် စိုင်းပြင်းသကဲ့သို့ အချိန်လွန်မှ ပြုလုပ်ရန် ကြိုးစားအားထုတ်သည်။









မပူလိုလို့ ယောင်းမရှာ (စကားပုံ)

ထမင်းအိုး ဟင်းအိုး မွှေရာတွင် လက်မပူရအောင် ယောက်မအသင့်ရွာထားသကဲ့သို့ မိမိမပင်ပန်းရ အောင် အားကိုးအားထားရွာသည်။









မိုးမပြိုဘူး၊ ပြိုခဲ့သော်

မိုးသည် ပြိုရိုးထုံစံမရှိသော်လည်း အကယ်၍ ပြိုသော် ဟု ကြိုတင်မျှော်တွေးသကဲ့သို့ မည်သို့မျှ မဖြစ်နိုင် သော အန္တရာယ်မျိုးပင် ဖြစ်သော်လည်း သတိနှင့် ကြိုတင် မျှော်တွေးရသည်။









မြေစမ်း ခရမ်းပျိုး

မြေကောင်းမကောင်း ခရမ်းပင်ပျိုး၍ စမ်းသပ်သကဲ့ သို့ လုပ်ငန်းတစ်ခုကို စမ်းသပ်လုပ်ကိုင်ကြည့်သည်။









တစ်စုံတစ်ဦးရောက်လာသော့အချိန်နှင့် နွားပျောက်သည့်အချိန် တိုက်တိုက်ဆိုင်ဆိုင် ဖြစ်သကဲ့သို့ အမှုကိစ္စတစ်ခုအတွက် တိုက်ရိုက် မယိုးစွပ်သော်လည်း ယိုးစွပ်စရာကောင်းလောက်အောင် တိုက်တိုက် ဆိုင်ဆိုင် ဖြစ်သည်။

အမောင်လည်းရောက်၊ ငါ့နားလည်းပျောက်၊ မောင့်ကိုနားခိုး၊ ငါမယိုး ဟူ၍လည်း တွဲသုံးလေ့ရှိသည်။









ဝက်နားရွက် ကြွက်တပ်

ဝက်၏နားရွက်ကို ကြွက်တွင်တပ်ဆင်သကဲ့သို့ အမြင် မတော်လောက်အောင် အရွယ်ပမာဏ မတူမမျှ ဆင်ယင်မွမ်းမံသည်။







လက်သင့်ရာ စားတော်ခေါ်

ပွဲတော်တည်ရာတွင် ဟင်းခွက်များစွာထဲမှ လက်လှမ်း မီရာဟင်းကိုသာ စားတော်ခေါ် သကဲ့သို့ စဉ်းစား ရွေးချယ်ရန် များစွာရှိသည့်အနက်မှ မိမိနှင့် နီးစပ်ရာ ကိုသာ အခွင့်အရေးပေးသည်။

(മൊവ്









မြင်းကောင်း ခွာလိပ်

မြင်းကောင်းပင်ဖြစ်သော်လည်း မတော်တဆ ခွာလိပ် သကဲ့သို့ ပညာဉာဏ် ဝီရိယရှိသူပင် ဖြစ်သော်လည်း မတော်တဆ ချွတ်ချော် တိမ်းပါးသည်။














လူချင်းတူသော်လည်း အသက်ရှူချင်းကွဲ

လူချင်းအတူတူပင်ဖြစ်သော်လည်း ကိုယ်ခန္ဓာ အနေ အထားနှင့် ကျန်းမာရေး အခြေအနေအရ အသက်ရျှ ပုံချင်း ခြားနားသကဲ့သို့ အသိုင်းအဝိုင်း အတန်း အစား တူသူဖြစ်သော်လည်း စိတ်နေသဘောထား ချင်း ခြားနားသည်။









ရာဇဝတ်အိုး တုတ်နှင့်ထိုး

ရာဇဝတ်ပြစ်ဒဏ်ခတ်နိုင်သည့် အမှုမျိုးကို ကျူးလွန် မိသကဲ့သို့ အကြီးအကျယ် ပြဿနာဖြစ်နိုင်သည့် အမှုမျိုးကို ပြုသည်။







ရေစုန် ရွက်တိုက်

ရေစုန်တွင် ရွက်တိုက်သကဲ့သို့ ကိစ္စတစ်ခုကို ခရီးထွင်စွာ ဆောင်ရွက်နေရာတွင် ပို၍ ခရီးထွင် အောင်၊ အခြေအနေကောင်းအောင် ပံ့ပိုးပေးသည်။











မီးလောင်ရာ လေပင့် (စကားပုံ)

မ်ိဳးလောင်ရာတွင် လေကကူပင့်တိုက်ခတ်ပေးသကဲ့သို့ အခြေအနေကို ပိုမိုဆိုးဝါးလာအောင် ဝင်၍ ပြုမူ ပြောဆိုသည်။








မိန်းမကောင်းပန်းပန် တစ်ပွင့်တန်

မိန်းမကောင်းတို့ သဘာဝ ပန်းပန်လျှင် တစ်ပွင့်တည်း ပန်တတ်သကဲ့သို့ မိန်းမကောင်းတို့ သဘာဝ မျက်နှာ မများသင့်ပေ။









မြန်မာစကားပုံ

လှံဖျားပုစဉ်းနား၊ ကျီးကန်းချေးပါ။

လှံဖျား၌ ပုစဉ်းနားသည်ကို ကျီးကန်းကမြင်ရာ မိမိ နှင့် မသက်ဆိုင်ပါဘဲလျက် ကြောက်လန့်၍ ချေးပါ သကဲ့သို့ အချို့သူတို့သည် ကိုယ်နှင့် မသက်ဆိုင် ပါဘဲလျက် သူတစ်ပါးကိစ္စ၌ ကြံဖန်တွေးတော၍ ကြောက်လန့်သည်။











အပွဲပွဲ နွှဲခဲ့သမျှ သည်ပွဲမှာ နှပ်ပစ်ခံရ

အပွဲပွဲနွဲခဲ့ရာတွင် အောင်မြင်ခဲ့ပြီး သည်တစ်ပွဲတွင်မှ နှစ်ဖြင့် ပစ်၍ ရွတ်ချခြင်း ခံရသကဲ့သို့ အကြိမ်ကြိမ် ဆောင်ရွက်၍ အောင်မြင်ခဲ့လေသမျှ သည်တစ်ကြိမ် တွင်မှ ရွတ်ချခြင်း ခံရသည်။







အမယ်မှာ မှာသည့်အတိုင်း

အမယ်မှာသည့် ဆန်တစ်ခွဲ သုံးစိတ်နှင့်မလဲ နှင့် အတူတူ










မြွေမြွေချင်း ခြေမြင် (စကားပုံ)

မြွေအချင်းချင်းသာ မြွေ၏ ခြေလှမ်းကို သိမြင်သည် ဆိုသကဲ့သို့ အကြံတူသူအချင်းချင်းသာ တစ်ဦး၏ အရိပ်အခြေကို တစ်ဦးက သိမြင်သည်။

"ဖိုးလူလှကား သူဘယ်အချိုးချိုးနေသည်ကို မြွေမြွေ ချင်းသာ ခြေမြင်ပြီးသား ဖြစ်နေသည်။"











လုပ်စားမိုးခေါင်၊ ခိုးစားခွေးဟောင်

စိုက်ပျိုးလုပ်ကိုင်စားသောက်လျှင်လည်း မိုးခေါင် သဖြင့် မလွယ်ကူ၊ ခိုးစားလျှင်လည်း ခွေးဟောင် သဖြင့် မလွယ်ကူ ဆိုသကဲ့သို့ မည်သည့်အလုပ်ကို လုပ်ကိုင်စားသောက်စေကာမူ အဆင်မပြေ ဖြစ်သည်။










အမြုတေရှိရာ အမြုတေစု

အမြုတေရှိရာ အမြုတေများ စုဝေးရောက်ရှိလာ သကဲ့သို့ အကောင်းမွန်များရှိရာ များရာသို့ အကောင်းအမွန် ဥစ္စာ စသည် ထပ်၍ ရောက်ရှိ လာသည်။

ရတနာရှိရာ ရတနာစု နှင့် အတူတူ။













အလျှောက်ကောင်း အထောင်းလွတ်

အကြောင်းကိစ္စတစ်ခုအတွက် အပြစ်မရှိကြောင်း ထုချေရာတွင် အတင်အလျှောက် ကောင်းလျှင် တံတောင်ဖြင့် ထောင်း၍ အပြစ်ပေးခံရမည့်တေးမှ လွတ်ကင်းသကဲ့သို့ အပြောအဆို ကျွမ်းကျင်လိမ္မာ၍ အကြောင်းပြကောင်းလျှင် ဝန်ကင်းသည်။







ရလေ လိုလေ အိုတစ္ဆေ

တစ္ဆေသည် မည်မျှပင် စားရစေကာမူ မရောင့်ရဲ မတင်းတိမ်နိုင်သကဲ့သို့ အလိုကြီးသူသည် မည်မျှပင် ရစေကာမူ မရောင့်ရဲ မတင်းတိမ်နိုင်ပေ။









လက်ညှိုးညွှန်ရာ ရေဖြစ်

အလောင်းစည်သူမင်းသည် ဖောင်တော်ဖြင့် တိုင်းခန်း လှည့်လည်ရာတွင် သွားလိုသော အရပ်သို့ လက်ညှိုး ညွှန်ရုံဖြင့် ဖောင်တော်သွားရန် ရေပြင်ဖြစ်ပေါ် လာ သည်ဆိုသကဲ့သို့ ဩဇာအရှိန်အဝါ ကြီးမားသူအဖို့ ဆန္ဒရှိ၍ စေလိုက်တိုင်း ဖြစ်ပေါ် လာသည်။

(စတားပုံ)









လှုပ်လေ မြုပ်လေ

ရွံနွံတွင်းမှ လွတ်မြောက်ရန် လှုပ်ရှားလေလေ ပို၍ နစ်မြုပ်လေလေ ဖြစ်သကဲ့သို့ အခြေအနေဆိုးမှ လွတ်မြောက်ရန် ကြိုးပမ်းလေလေ ပိုမို ဆိုးရွား လေလေ ဖြစ်သည်။









လက်ညိုးမကောင်း လက်ညိုး၊ လက်မ မကောင်း လက်မ။

လက်ညိုးမကောင်းလျှင် လက်ညိုး၊ လက်မ မကောင်း လျှင် လက်မကို ပယ်ဘိသကဲ့သို့ မကောင်းသူကိုသာ လျှင် အပြစ်ယူရရိုး ရှိသည်။











ဝမရှိဘဲ ဝိလုပ်

ဝလုံးပင် မရေးရသေးဘဲ ဝိဟူသော စားလုံးကို ရေးသည်ဆိုသကဲ့သို့ မိမိ ဘာမျှ အခြေခံမရှိဘဲ ဟန်ထုတ်ဝင့်ကြွားသည်။











ဟောင်လွန်းသည့်ခွေး လူမလေး (စကားပုံ)

ဟောင်လွန်းသည့် ခွေးကို လူမကြောက် သကဲ့သို့ ဟောင်ဖွာဟောင်ဖွာနှင့် အမြဲမြည်တွန်တောက်တီး တတ်သူကို ကြောက်ရွံ့ရှိသေမှ နည်းသည်။











မမီတဲ့ပန်း တုံးခုလို့ လှမ်း

မမီသော ပန်းကို တုံးခု၍ လှမ်းဆွတ်သကဲ့သို့ မိမိ ထက် ဘဝအခြေအနေ သာလွန်မြင့်မားသူကို ရယူရန် ကြံရွယ်အားထုတ်သည်။







အပ်ဝင် ပုဆိန်ထွက် (စကားပုံ)

အပ်ကလေးတစ်ချောင်း ဝင်သည့်အတွက် ပုဆိန် ထွက်သွားသကဲ့သို့ မဆိုသလောက် တန်ဖိုးရှိသည့် အရာ ရသည့်အတွက် အဆပေါင်းများစွာ တန်သည့် အရာ ဆုံးရှုံးသွားသည်။

"အပ်ဝင် ပုဆိန်ထွက်ဆိုသော စကားအရ မတရား သော ပစ္စည်းအနည်းငယ် ဝင်ရုံမျှနှင့် မိမိရှိပြီးသော ပစ္စည်းများစွာ နောက်တော်ပါ ခေါ်ဆောင်၍ သွား တတ်ပုံများကိုလည်း သတိထားသင့်သည်။"












အပ်သွားရာ အပ်ချည်ပါ

အပ်သွားရာနောက်သို့ အပ်နဖားတွင် ထိုးထားသော အပ်ချည်သည် အမြဲလိုက်ပါနေရသကဲ့သို့ ရှေ့ဆောင် သူနောက်သို့ ထပ်ကြပ်မကွာ လိုက်ပါရမြဲ ဖြစ်သည်။





မြန်မာစကားပုံ

ရေ နိမ့်ရာစီး၊ မီး မြင့်ရာလောင်။

ရေသည် နိမ့်ရာသို့ တစ်ဆက်တည်း စီးဆင်းသကဲ့သို့ လည်းကောင်း၊ မီးသည်အမြင့်ဘက်သို့ ကူးစက် လောင်ကျွမ်းသကဲ့သို့ လည်းကောင်း၊ အလိုရမ္မက်၊ အမျက်ဒေါသ မာန်မာန ကြီးမားသူသည် မိမိနှင့်တကွ မိမိနှင့်နှီးနွယ် ပတ်သက်သူများကိုပါ ထိခိုက်အောင် ပျက်စီးစေတတ်သည်။

(စတားပုံ)









ရွာသမုတ်လျှင် သစ်ငုတ်တိုသော်မှ ကျားဖြစ်ရ

သစ်ငုတ်စင်စစ်ဖြစ်ပါစေ တစ်ရွာလုံးက ကျားဟု ခေါ် ဝေါ် သမုတ်ပါက 'ကျား'ဟု အမည်ထွင်သွား သကဲ့သို့ အများက ခေါ် ဝေါ် သမုတ်လျှင် သမုတ် သည့်အတိုင်း တွင်ရသည်။

(စကားပုံ)

အများညီ 'ဤ' ကျွဲဖတ်- နှင့်အတူတူ။









မီးစာကုန် ဆီခန်း

ဆီမီးခွက်၌ မီးစာလည်းကုန် ဆီလည်းခန်းသကဲ့သို့ အဘက်ဘက်က ဆုတ်ယုတ်ကုန်ခန်းလာသည်။














မောင်မောင်ဆိုလေ ထီးရိုးရှည်

မောင်မောင်ဟု ဆိုလေလေ ဘဝင်မြင့်ပြီး ထီးရိုးကို ရှည်ရှည်လုပ်၍ ဆောင်းလေလေ ဆိုသကဲ့သို့ ချော့မော့မြောက်ပင့်လေလေ ကဲလေလေ ဖြစ်သည်။







အထိန်းမရှိသည့် ချည်ခင်။

အထိန်းမရှိသည့် ချည်ခင်သည် ရှုပ်ထွေးနေသကဲ့သို့ အထိန်းအကွပ် မရှိသောသူသည် ပရမ်းပတာ ဖြစ်နေသည်။












ရှေ့တိုးထမ်းပိုး၊ နောက်ဆုတ်လှည်းထုပ်

ရှေ့တွင်လည်း ထမ်းပိုး၊ နောက်တွင်လည်း လှည်းထုပ် အကြားရောက်နေရသော နွားကဲ့သို့ အခက်အခဲ နှစ်ခု ကြားတွင် မတိုးသာ မဆုတ်သာ ရောက်ရှိနေသည်။











ယာလည်းညက်၊ ကြက်လည်းပန်း။

ခွပ်နေသော တောကြက်နှစ်ကောင် မောပန်းသည့် အချိန်အထိ စိတ်ရှည်ရှည် စောင့်ဆိုင်းရင်း မိမိယာကို ထွန်ရေးမပျက် ထွန်သဖြင့် ယာလည်းညက်၊ ကြက်ကို လည်း အလွယ်တကူ ဖမ်းဆီးနိုင်သကဲ့သို့ ကိစ္စတစ်ခု ကို အခြေအနေပေးသည်အထိ စိတ်ရှည်ရှည် စောင့် ဆိုင်းရင်း လုပ်ဆောင်ဖွယ်တစ်ခုကို လုပ်နှင့်သဖြင့် အချိန်ပိုမကုန်ဘဲ အလုပ်နှစ်ခု ပြီးမြောက်သည်။







အလာကောင်းသော်လည်း အခါနောင်း

ဆိုက်ဆိုက်မြိုက်မြိုက် ရောက်ရှိလာခဲ့သော်လည်း အချိန်နှောင်းသွားပြန်သဖြင့် မအောင်မြင်၊ မပြီးစီး၊ မပြုလုပ်ရခြင်းကို ဆိုလိုသည်။







မြန်မာစကားပုံ

အသည်ဝန် ဘုန်းကြီးလို့ ပါနောက်က ခြေကြွ

အသည်ဝန်သည် အာဏာရှိသည့် ရာထူးကို ရထား သဖြင့် ယင်း၏ နောက်ပါတပည့်ကပင် စိတ်ကြီးဝင် နေသကဲ့သို့ ဆရာ၏ အရှိန်အဝါကိုမှီ၍ တပည့်က မောက်မာနေသည်။











အသွင်မတူ အိမ်သူမဖြစ် (ဆိုရိုးစကား)

စရိုက်လက္ခဏာ၊ အကျင့်စာရိတ္တ သဘောထား စသည် များ ကွဲပြားခြားနားလွန်းလျှင် ဇနီးမယားအဖြစ် ပေါင်းဖက်လက်ဆက်သွားရန် မဖြစ်နိုင်ကြောင်းဆိုလို ထားခြင်းဖြစ်သည်။









အနီးမွှေး အဝေးကြိုင်

ပန်း၏ရနံ့သည် အနီးပတ်ဝန်းကျင်၌ မွှေးကြိုင်ပါမှ အဝေး၌လည်း မွှေးကြိုင်နိုင်မည် ဖြစ်သကဲ့သို့ မိမိ၏ ဝန်းကျင်အသိုင်းအဝန်း၌ ဂုဏ်သတင်းမွှေးကြိုင်ပါမှ အခြားအခြားသော ဝန်းကျင်အသိုင်းအဝန်း၌လည်း ဂုဏ်သတင်းမွှေးကြိုင်နိုင်မည်ဖြစ်သည်။







အိမ်ခြေတစ်ရာ၊ ပြည်စိုးအစိတ်

အိမ်ခြေတစ်ရာမျှရှိသော ရွာတွင် ပြည်စိုးက အစိတ်မျှ ရှိနေသည် ဆိုသကဲ့သို့ ငယ်သားဦးရေနှင့် မလိုက် အောင် ခေါင်းဆောင်သူက များနေသည်။









အဆိပ်ပင် ရေလောင်း

အဆိပ်ပင်ကို ရှင်သန်အောင် ရေလောင်းသကဲ့သို့ ဒုက္ခပေးမည့်သူကို အားပေးချီးမြှောက်သည်။













အမှည့်တဝင်းဝင်း၊ အကင်းတဖြိုက်ဖြိုက်။

အပင်ပေါ် တွင် အသီးမှည့်များ တဝင်းဝင်းရှိနေခိုက် အကင်းများက တဖြိုက်ဖြိုက်နှင့် အလျင်ကြွေကျ သကဲ့သို့ သက်ကြီးရွယ်အိုများ သွားသွားလာလာ မြင်တွေနေရခိုက်မှာပင် ငယ်ရွယ်သူများက တဖြုတ် ဖြုတ် ကွယ်လွန်နှင့်ကြသည်။







အိမ်သူကို ဧည့်မောင်း

အိမ်ရှင်ကို ဧည့်သည်က မောင်းထုတ်သည်ဆိုသကဲ့ သို့ နေရာဌာနတစ်ခု၌ မူလရှိနှင့်ပြီးသူကို နောက်မှ ရောက်လာသူက လွှမ်းမိုးကြီးစိုးသည်။











ဝင်ဝင်ချင်း ဆောက်နှင့်ထွင်း

ပန်းပုပြုလုပ်ရာတွင် ပြုလုပ်ရန် ပစ္စည်းရွေးခြင်း၊ ပုံကြမ်းလောင်းခြင်းစသည့် ကြိုတင်လုပ်ဆောင်ဖွယ် တို့ကိုမျှ မလုပ်တော့ဘဲ ဝင်လာလျှင်ဝင်လာချင်း ဆောက်ကို ကိုင်၍ ထွင်းသည်ဆိုသကဲ့သို့ နိဒါန်းပင် မပျိုးတော့ဘဲ စလျှင်စချင်း မိမိလိုရာကိုသာ မထောက်မထား ပြုမှုပြောဆိုသည်။







ရေငတ်တုန်း ရေတွင်းထဲကျ

ရေငတ်နေသူ ရေတွင်းထဲကျသဖြင့် အဆင်သင့် ရေသောက်ရသည်ဆိုသကဲ့သို့ မိမိ အလွန် အလိုရှိ နေစဉ်တွင် လိုအပ်သောအရာကို အခန့်သင့်ရသည်။









အိုးတော်လုပ်၊ ဖုတ်ရင်းက မကျက်။

အိုးတော်ဆက်သရန် ရည်မှန်းပြုလုပ်သမျှ အိုးကြီး များသည် ဖုတ်စဉ်ကပင် မကျက်သကဲ့သို့ အကြံကြီး ကြံ၍ ဆောင်ရွက်သမျှသည် စကတည်းက ကောင်းမွန်သေချာခြင်းမရှိ ဖြစ်သည်။

(စထားပုံ)











အပြက်အပြက်နှင့် နှာခေါင်းသွေးထွက်

အပြောင်အပြက် ကျီစားကစားရာမှ နှာခေါင်းဒဏ်ရာ ရ၍ သွေးထွက်သံယို ဖြစ်ရသကဲ့သို့ မဖြစ်တန် ကောင်းဟု ပေါ့ပေါ့တွက်ကာ ပြုလုပ်မိရာမှ ကြီးကျယ် သော ပြဿနာ ဖြစ်ပေါ် လာသည်။











လှေပြေးတုန်း တက်ကျိုး (စကားပုံ)

လှေပြေးနေဆဲ တက်ကျိုးသွားသကဲ့သို့ အလုပ်တစ်ခု အရှိန်ရနေဆဲ အလွန်အရေးပါသည့်အရာ ပျက်စီး ဆုံးရှုံးသွားသည်။










အသွားတစ်တိုင်ရှိ အပြန်တစ်တိုင်ရှိ

အသွားတစ်တိုင် ခရီးရှိလျှင် အပြန်တစ်တိုင် ခရီး ရှိသကဲ့သို့ တစ်ဦး၏စေတနာ အတိုင်းအတာ ရှိသလောက် တစ်ဦးက စေတနာတုံ့ပြန်မှုရှိသည်။











အပ်ပျောက်လျှင် ဆင်စီး၍ရွာ၊ ဆင်ပျောက်လျှင် ဆန်ခါနှင့်ချ။

အပ်ပျောက်သည်ကို ဆင်စီး၍ ရှာပြီး ဆင်ပျောက် သည်ကို ဆန်ခါနှင့် ချ၍ ရှာသကဲ့သို့ လုပ်သင့် လုပ်ထိုက်သည့် နည်းလမ်းဖြင့် မလုပ်ဘဲ မလုပ်သင့် မလုပ်ထိုက်သည့် နည်းလမ်းဖြင့် အဆင်ခြင်မဲ့ ကြိုးပမ်း လုပ်ဆောင်သည်။







ရှင်ဘုရင်တစ်ခါထွက် ပဲကြီးတစ်လှေချက်

ရှင်ဘုရင်တစ်ခါထွက်တော်မူလျှင် မင်းခမ်းမင်းနား များ ခင်းကျင်းပြင်ဆင်ရသည်မှာ လှေတစ်စင်းစာ ပဲကြီးကို ချက်ရသလောက် ကြာသည်ဆိုသကဲ့သို့ အလုပ်တစ်ခုကို လုပ်ဆောင်ရန် အချိန်ယူပြင်ဆင် နေသည်မှာ ကြာလွန်းသည်။












အိုးမလုံ အုံပွင့်

မခိုင်သော အိုးသည် ကိုယ်ထည်အုံပါ ပွင့်ထွက် သကဲ့သို့ စိတ်မလုံသူသည် လျှို့ဝှက်ချက်ကို မဖုံးကွယ် နိုင်ဘဲရှိသည်။







အသံသာရှိ အဆန်မရှိ

သင်္ကြန်အမြောက်သည် အသံသာမြည်၍ အဆန်မပါ သကဲ့သို့ အပြောဖြင့် ကြုံးဝါးမြည်ဟိန်းသော်လည်း တကယ် လက်တွေ့တွင် ဘာမျှ ထိရောက်မှု မရှိပေ။









မျက်နှာလွှဲ ခဲပစ် (စကားပုံ)

ရောက်ချင်ရာရောက်ဟူသောသဘောဖြင့် မျက်နှာလွှဲ ၍ ခဲကို ပစ်သကဲ့သို့ အလုပ်ကိစ္စကို ကိုယ်ဖိရင်ဖိ ကြပ်မတ်ခြင်းမရှိဘဲ လုပ်သည်။









ရှင်ဘုရင့်ပုဆိုး ပိုးချည်း

ဘုရင်ဝတ်လဲတော်ပုဆိုးသည် ပိုးသားချည်း ဖြစ်သကဲ့ သို့ ဂုဏ်အရှိန်အဝါကြီးသူတို့အတွက် အရာရာသည် အကောင်းစားချည်းသာ ဖြစ်သည်။









လူတွင်ပါ၍ နွားကျားကိုက်

လူ၏ ပေါ့လျော့လစ်ဟင်းမှုပါသဖြင့်သာ နွား ကျားကိုက်ခံရသကဲ့သို့ ကယယကံရှင်၏ ပေါ့လျော့ လစ်ဟင်းမှုပါသဖြင့်သာ အကျိုးမဲ့ ဖြစ်ရသည်။











ဝန်မတန်သည် စစ်ကဲ၊ ထမင်းမတန်သည် ထမနဲ။

ရာထူးငယ်သည့် စစ်ကဲပင် ဖြစ်သော်လည်း ရာထူး ကြီးသည့်ဝန်ကပင် မယှဉ်နိုင်။ ထမနဲ (ဆန်ပြုတ်)ပင် ဖြစ်သော်လည်း ထမင်းကပင် မယှဉ်နိုင်။ ထို့အတူ တကယ် အရည်အချင်းရှိလာပြီဆိုလျှင် ဂုဏ်အားဖြင့် ငယ်သော်လည်း ၎င်းထက် ဂုဏ်ကြီးသည်ဟု ဆိုရသူ များကပင် မယှဉ်နိုင်အောင် ရှိသည်။







အိုးက မပူ၊ စလောင်းက ပူ။

မီးနှင့် တိုက်ရိုက်ထိတွေ့ရသော အိုးက မပူဘဲ မီးနှင့် မထိတွေ့ရသော စလောင်းကက ပူသကဲ့သို့ ကာယကံရှင်က မခံမရပ်နိုင်မဖြစ်ရဘဲ ဘေးလူက ဝင်၍ မခံမရပ်နိုင်ဖြစ်သည်။

(စထားပုံ)











အလျင်လို လမ်းအိုလိုက် (စကားပုံ)

လိုရာခရီးကို အလျင်အမြန်ရောက်လိုလျှင်သွားနေကျ လမ်းဟောင်းအတိုင်း လိုက်ရသကဲ့သို့ ကိစ္စတစ်ရပ်ကို အမြန်ပြီးစီးလိုလျှင် ဆောင်ရွက်နေကျ နည်းလမ်း ဟောင်းအတိုင်း လုပ်ဆောင်ရသည်။

"အလျင်လို လမ်းအိုလိုက် ဆိုတာကို ကြားဖူးတယ် မဟုတ်လား။ ဒီလိုအချိန်မျိုးမှာ အဖိုးတန်လေလေ၊ အကြံနှေးလေလေလို့ တွက်ပါ။"







ဦးနင်း ပဲ့ထောင်၊ ပဲ့နင်း ဦးထောင်။

လှေဦးကိုနင်းလျှင် ပွဲကထောင်၍ ပွဲကိုနင်းလျှင် ဦးကထောင်သကဲ့သို့ တစ်ဖက်ကို နှိမ်နင်းလျှင် တစ်ဖက်က ထကြွသည်။









မြစ်တစ်ဖက် ဝက်လက်ကင်

ဟိုဘက်ကမ်းရှိ မီးဖိုတွင် သည်ဘက်ကမ်းမှနေ၍ ဝက်လက်ကို မီးကင်သည် ဆိုသကဲ့သို့ စကားအဖြစ် ပြောရသော်လည်း တကယ်လက်တွေ့တွင် မဖြစ်နိုင် သည့် ကိစ္စ ဖြစ်သည်။











အဝတ်မရှိသူက လုံအောင်ထိုင်ပါပြော

ပုဆိုး မဝတ်ထားသူက ပုဆိုး ဝတ်ထားသူအား လုံအောင်ထိုင်ပါဟု ပြောသကဲ့သို့ မှားနေသူက မမှားသူကို မှားယွင်းနေသည်ဟု ပြောဆိုသည်။













ရွှေကျောင်းပြောင်ပြောင် ဝမ်းခေါင်ခေါင်

ရွှေချထားသောကျောင်းတွင် သီတင်းသုံးနေရသော် လည်း ဆွမ်းကွမ်းချို့တဲ့နေရသကဲ့သို့ အမြင်အားဖြင့် ချမ်းသာကြွယ်ဝဟန် ရှိသော်လည်း အမှန်တကယ်မှု ဆင်းရဲကျပ်တည်းနေသည်။










လျှေနံ နှစ်ဖက်နင်း

လှေတစ်စင်း၌ ရပ်တည်ခြင်း မပြုဘဲ လှေနှစ်စင်း၏ နံနှစ်ဖက်ကို ခွနင်းထားသကဲ့သို့ တစ်ဖက်ဖက်၌ ပြတ်သားစွာ မရပ်တည်ဘဲ ဟိုလိုလိုသည်လိုလို မပြတ်မသား ကျင့်သုံးသည်။





မြန်မာစကားပုံ

အိမ်ရှေ့ပူ အိမ်နောက်မချမ်းသာ

အိမ်ရေ့ခန်း၌ ရှိသူများ ပူပန်သောကဖြစ်နေကြစဉ် အိမ်နောက်ခန်း၌ ရှိသူများလည်း သာယာချမ်းမြေ့ ခြင်း မရှိနိုင်သကဲ့သို့ ဦးဆောင် ဦးရွက်ပြုသူများ ပူပင်သောကဖြစ်နေကြလျှင် မှီခိုအားထားနေရသူများ လည်း သာယာပျော်ရွှင်ခြင်း မရှိနိုင်။












အရင်းစစ် အမြစ်မြေက

သစ်ပင်တစ်ပင်၏ အရင်းကို စီစစ်ရှာဖွေသောအခါ မြေ၌ ရှိသော အမြစ်ကို တွေ့ရသကဲ့သို့ ဖြစ်လာသမျှ အကောင်းအဆိုး အကျိုးတရားတို့ကို စီစစ်သော် အရင်းခံသော အကြောင်းတရားကို တွေ့ရမည်။





မြန်မာစကားပုံ

လက်ခုပ်တွင်းကရေ သွန်လိုသွန်၊ မှောက်လိုမှောက်။

လက်ခုပ်တွင်းကရေသည် သွန်လိုကသွန်၊ မှောက်လို ကမှောက် ပြုသမျှ ခံရမည်သာ ဖြစ်သကဲ့သို့ တစ်ပါး သူ၏ လက်တွင်း၌ ကျရောက်နေသူသည် ပြုသမျှ ခံရမည်သာ ဖြစ်သည်။











အလျှံ့လက်ဖက်နှင့် လက်ဆောင်တက်

အလှူဖိတ်ရာတွင် ကမ်းသော လက်ဖက်ထုပ်ကို တစ်ပါးသူအား တစ်ဆင့် လက်ဆောင်ပေးသည် ဆို-သကဲ့သို့ သူတစ်ပါးထံမှ အလကားရထားသော ပစ္စည်းကို လက်ဆောင်ပြု၍ မျက်နှာလုပ်သည်။









အနေစုတ်ပေမဲ့ ရွှေထုပ်တဲ့ မြပဝါ

ပဝါ၏ အခြေအနေမှာ စုတ်ချာနေပြီ ဖြစ်သော်လည်း ရွှေထုပ်သော မြပဝါ ဖြစ်သကဲ့သို့ အမြင်အားဖြင့် နှံချာသော်လည်း ကောင်းကျိုးကို သယ်ပိုးဆောင်ရွက် နိုင်သဖြင့် ဂုဏ်သိက္ခာမြင့်မားသောအရာ ဖြစ်သည်။







လူနာ မျက်ဖြူဆိုက်လေ ဆရာကြိုက်လေ

လူနာ မျက်ဖြူဆိုက်လေ လူနာရှင်ထံမှ ငွေချူလို သည့် ဆေးဆရာက ကြိုက်လေဖြစ်သကဲ့သို့ သူ တစ်ပါး အကျပ်ရိုက်လေ အခွင့်ကောင်းယူလိုသူက ကြိုက်လေဖြစ်သည်။











လက်နှင့်ရေး ခြေနှင့်ဖျက်

လက်နှင့်ရေးထားသည်ကို မလေးမစား ခြေနှင့် ဖျက် သကဲ့သို့ လူကြီးမိဘစသည်က ကောင်းရာကောင်း ကြောင်း စီစဉ်ထားသည်ကို မလေးမစား ကဖျက်ယဖျက် လုပ်သည်။










အနှစ်မရှိသည့်တော ကြက်ဆူပင် မင်းမူ

အနှစ်မရှိသည့် အပင်များ ပေါက်ရာတောတွင် အနှစ်သားအနည်းငယ်သာရှိသည့် ကြက်ဆူပင်က မင်းမူနေသည်ဆိုသကဲ့သို့ အရည်အချင်း မရှိသူများ ထဲတွင် အရည်အချင်း အတန်ငယ်ရှိသူက လူတတ် လုပ်နေသည်။







အခိုင်ကြီးလည်း အဖီးလှမှ တင့်တယ်သည်။

ငှက်ပျောပင်သည် အခိုင်ကြီးရုံသာမက အဖီးပါလှမှ တင့်တယ်သကဲ့သို့ တိုင်းပြည်နိုင်ငံတို့တွင် စည်ပင် ငဖြိုးသော မြို့ကြီးခရိုင်ကြီးများရှိမှသာ တင့်တယ် သည်။











အများညီ 'ဤ' ကို 'ကျွဲ' ဖတ်

အများက တညီတညွှတ်တည်း လက်ခံလျှင် အက္ခရာ "ဤ" ကိုပင် "ကျွဲ" ဟု ဖတ်နိုင်သကဲ့သို့ အများက တညီတညွှတ်တည်း ပညတ်လျှင် ထိုအတိုင်း ဖြစ်သည်။







အိမ်နီးချင်းကောင်းမှ လင်ကောင်းရသည်

အိမ်နီးချင်းကောင်းပါမှ လင်ကောင်းသားကောင်း ရနိုင်သည် ဆိုသကဲ့သို့ ပတ်ဝန်းကျင်မှ အထောက် -အပံ့ကောင်း ရမှသာ အောင်မြင်တိုးတက်နိုင်သည်။

(စထားပုံ)











အမေ ပုတ်ထဲမှာ မအောင်းဘူး

အမေသည် ပုတ်ထဲ၌ ခိုအောင်းနေလေ့မရှိသကဲ့သို့ လျှို့ဝှက်ထားသော အကြောင်းအရာ တစ်ခုကို တာရှည် မဖုံးကွယ်နိုင်ဘဲ အမှတ်မထင် ပြောမိလျက် သား ဖြစ်သွားသည်။











ဝါးနားပင်း ရေသွင်း၍ မဝင်

ဝါးနားပင်းပိတ်ထဲသို့ ရေသွင်း၍ မဝင်နိုင်သကဲ့သို့ ခံယူနိုင်စွမ်းမရှိသူအား မည်မျှပင် သင်ပြပြောဟော စေကာမှ မတတ်မြောက်နိုင်၊ နားမဝင်နိုင်ပေ။











အလကားရသည့်နွား သွားဖြကြည့်

အလကားရသည့်နွားကိုပင် ကောင်းမကောင်း သွားဖြ ၍ ကြည့်သကဲ့သို့ အလကားရသည်ကိုပင် ကောင်း မကောင်း စစ်ဆေးကြည့်ရှုနေသည်။











အချိုရှာ သကာတွေ့ (စကားပုံ)

အချိုစားလိုသောအခါ သကာကို အသင့်တွေ့သကဲ့သို့ မိမိအလိုဆန္ဒအတိုင်း တိုက်တိုက်ဆိုင်ဆိုင် ဖြစ်ပေါ် လာသည်။







အိုးချင်းထား အိုးချင်းထိ

ကြိုးများကို စုပုံထားပါက ကြိုးအချင်းချင်း ငြိတွယ် ရှုပ်ထွေးတတ်ပြီး အိုးများကို စုပုံထားပါက အိုးအချင်း ချင်း ထိမိခိုက်မိရှိတတ်သည်၊ ထို့အတူ ယောက်ျားနှင့် မိန်းမသည် နီးစပ်လျှင် ငြိစွန်းသည်။









ရွှေရိုးလို့ မိုးကြိုးပန်

ရွှေမတတ်နိုင်၍ မိုးကြိုးနားတောင်းပန်ထားပါလျက် ရွှေနားတောင်းက ရိုးသောကြောင့် သူများနှင့်မတူ တစ်မူထူးခြားအောင် မိုးကြိုးနားတောင်းပန်သည်ဟု ပြောဆိုသကဲ့သို့ မတတ်နိုင်၍ အညံ့စားသုံးဆောင် ရသည်ကိုပင် အကောင်းစားကို မနှစ်သက်၍ တမင် မသုံးဆောင်လေဟန် ကြွားလုံးထုတ်သည်။









ဝါးလုံးခေါင်းထဲ လသာ (စကားပုံ)

ဝါးလုံးခေါင်းအတွင်း၌ လသည် အရာမဟုတ်ဘဲ သာသည်ဆိုသကဲ့သို့ ကျဉ်းမြောင်းသော အသိုင်း အဝန်းအတွင်း အရာမဟုတ်ဘဲ ဟန်ရေးပြသည်။









ဟင်းစားသာပေး၊ ကွန်ချက် မပြနှင့်

တံငါတို့သည် ဟင်းစားသာပေး၍ ကွန်ချက်ကိုမူ သူတစ်ပါးအား မပြသကဲ့သို့သူတစ်ပါးအား သင့်လျော် သလို ဝေဖန်ပိုင်းခြား၍ ဖြန့်ဖြူးထောက့်ပံ့ကူညီပါ။ သို့သော် မိမိတစ်သက်လုံး လက်သုံးပြုရမည့် နည်းနာ များ၊ လျှို့ဝှက်ချက်များကို ထုတ်မပေးပါနှင့်။







ဝက်ဖြစ်မှတော့ မစင်မကြောက်

ဝက်ဘဝသို့ ရောက်လာမှ မစင်ကို ရွံရွာနေ၍ မဖြစ် နိုင်သကဲ့သို့ နိမ့်ကျသော ဘဝသို့ ရောက်လာမှ နိမ့်ကျသည်ဟု ယူဆကြသော အရာများကို ရွောင်ရွား ၍ မဖြစ်နိုင်ချေ။










အမှိုက်ကစ ပြသာဒ် မီးလောင်

အမှိုက်ကစ၍ လောင်သောမီးသည် ဂရုမစိုက်သဖြင့် ပြသာဒ်ကြီးတစ်ခုလုံး ကူးစက်လောင်ကျွမ်းသကဲ့သို့ ပြဿနာအသေးအမွှားကို ဂရုမစိုက်ဘဲ လျှစ်လူမှုရှ ထားသဖြင့် ကြီးမားသော ပြဿနာဖြစ်လာသည်။












အရိပ်နေနေ အခက်ချိုးချိုး (စကားပုံ)

အရိပ်၌ခိုရင်း အရိပ်ခိုရန်အပင်၏ အကိုင်းအခက်ကို ချိုးဖွဲ့ဖျက်ဆီးသကဲ့သို့ မိမိခိုကိုးရာ ကျေးဇူးရှိသူအား နစ်နာအောင် ကြံဆောင်ပြုလုပ်သည်။







အရူး အမဲသားကျွေးမိ

အရူးကို အမဲသားကျွေးမိသဖြင့် အမဲသားကို တန်းတန်းစွဲဖြစ်သကဲ့သို့ မတွေ့စဖူးသော အတွေ့ အကြုံကို တွေ့ရ၍ တန်းတန်းစွဲ ဖြစ်သည်။









လူတန် ကံချ

လူ ညံ့ဖျင်း၍ မဖြစ်မြောက်သည်ကို ကံမကောင်း၍ဟု ကံကို လွှဲချသကဲ့သို့ လုပ်ကိုင်သူက ဖြစ်မြောက် အောင် မလုပ်နိုင်သည်ကို တစ်စုံတစ်ခုအပေါ် လွှဲချ သည်။

(စတားပုံ)









အရူးဗုံမြှောက် ခြေထောက်လို့က

အရူးကိုမြှောက်ပင့်ပြီး ဗုံတီးပေးပါက ခြေတစ်ချောင်း ထောက်၍ ကသည် ဆိုသကဲ့သို့ အရူးအမူး ဝါသနာ ကြီးသူကို အနည်းငယ်စပေးပါက အဟုတ်မှတ်၍ သဲသဲမဲမဲ ပြုလုပ်တတ်သည်။











လှေနံ ဓားထစ်

လှေပေါ်မှ ရေထဲကျသွားသော ဓားကို ရှာရန် ဓားကျ သည့်နေရာမှ လှေနံကို ဓားထစ်၍ မှတ်သားထား သကဲ့သို့ အကျိုးအကြောင်း မဆင်ခြင်ဘဲ တရားသေ စွဲမှတ်ထားသည်။









အရပ်ရှိမှ အရိပ်ထွက်

မိမိ၏ အလုံးအရပ် အနေအထားပေါ် မူတည်၍ အရိပ်ထွက်မည် ဖြစ်သကဲ့သို့ မူလအခြေခံရှိမှသာ အောင်မြင်မှု ဖြစ်ထွန်းနိုင်မည်။

အရပ်ရှိသဖြင့် အရိပ်ဖြစ်လာရသကဲ့သို့ ပြုလုပ်ခဲ့ သော အမှုကိစ္စကြောင့်သာ အကျိုးတရား ဖြစ်လာ သည်။







အသံကြောင့် ဖားသေ (စကားပုံ)

ဖားသည် သူ၏အော်သံကြောင့် ရန်သူ့လက်ချက်ဖြင့် သေရသကဲ့သို့ နတ်မစောင့်မှုကြောင့် ပျက်စီးဆုံးရှုံး ရသည်။









လည်လွန်းသည့်ဘီး ချေးသင့်

လည်ဖန်များလွန်းသော ဘီးသည် တစ်ကြိမ်ကြိမ်တွင် မစင်ပုံကို နင်းမိသကဲ့သို့ လည်ပတ်လွန်းသောသူ သည် တစ်ချိန်ချိန်တွင် အကြောင်းမလှ ဖြစ်သည်။









အရင်းမစိုက် လှေထိုးလိုက်

ငွေအရင်းအနှီး မစိုက်ရသော လှေထိုးသမားအလုပ် ကို ဝင်လုပ်သကဲ့သို့ အရင်းအနှီးများစွာ မစိုက်ရဘဲ အကျိုးအမြတ် အလွယ်တကူ ရနိုင်မည့်အလုပ်ကို လုပ်သည်။











အလျှရှင်မှန်းသိအောင် မဏ္ဍပ်တိုင်တက်

အလျှရှင်မှန်းသိအောင် မက္ကာပ်တိုင်တက်ပြသည် ဆို-သကဲ့သို့ မိမိလုပ်ဆောင်ချက်ကို လူတကာ မသိသိ အောင် ထုတ်ဖော်ဝင့်ကြွားသည်။













အနာမသိ ဆေးမရှိ (စကားပုံ)

မည်သည့်ရောဂါဖြစ်နေသည်ကို မသိပါက မည်သည့် ဆေးပေးရမည်ကို မသိနိုင်သကဲ့သို့ ပြဿနာ အကြောင်းအရင်း မသိပါက ဖြေရှင်းရန် နည်းလမ်း မရနိုင်။





အနာတက် ဆေးချက်မရှိ

ရောဂါ အလွန်ပြင်းထန်နေချိန်တွင် ဆေးစွမ်း ဆေးချက် မပြနိုင်သကဲ့သို့ စိတ်ဓာတ် ပြင်းနေချိန် တွင် အကျိုးသင့် အကြောင်းသင့် ပြော၍ နားမဝင် နိုင်ချေ။











ဟင်းတစ်ခွက် တောင်ဘက်ကချို့။

ဟင်းတစ်ခွက်တည်း ဖြစ်ပါလျက် တောင်ဘက်ခြမ်းက ပိုချိုသည်ဆိုသကဲ့သို့ အတူတူချင်းဖြစ်ပါလျက် မျက်နှာလိုက်၍ ခွဲခြားဆက်ဆံသည်။









အိမ်အိုမှ စားဖိုထုတ်

အိမ်အိုသောအခါမှ စားဖိုဆောင် ထုတ်ခြင်းဖြင့် အိမ်အတွင်း၌ စွဲနေသော ကျပ်ခိုးများ မပျောက်နိုင် သကဲ့သို့ အရွယ်လွန်မှ အလှပြင်ဆင်နေခြင်းဖြင့် ပြန်လည်နုပျိုမလာနိုင်။







အိုင်သာလို့ ကြာပေါက်။ (စကားပုံ)



ရေအိုင်သာယာသဖြင့် ကြာပင်များ များပြားစွာ ပေါက်သကဲ့သို့ တိုင်းပြည်အေးချမ်းသာယာသဖြင့် အရပ်လေးမျက်နှာမှ ရှင်လူအများ စည်ကားစွာ လာရောက်ကြသည်။

"အိမ်သာတော့ ဧည့်လာတာပေါ့ သမီးရဲ့) အိုင်သာတော့ ကြာပေါက်သတဲ့။"

အိမ်သာတော့ ဧည့်လာနှင့် အတူတူ။








အိုးသည် အိုးကောင်းမသုံးရ

အိုးကောင်း၊ အိုးသန့်များကို ဝယ်သူတို့အား ရောင်းလိုက်ရသဖြင့် အိုးသည်သည် အိုးကောင်း မသုံးရသကဲ့သို့ မိမိ လက်ဖြစ် ပစ္စည်းကောင်းကို မိမိ အသုံးမပြုလိုက်ရဘဲ ရှိသည်။



အရင်းလဲ အဖျား ထင်းဖြစ် (စတားပုံ)

သစ်ပင်၏ အရင်းပိုင်း ပြိုလဲသည့်အခါ အဖျားပိုင်း သည် အလိုအလျောက် ထင်းဖြစ်ရသကဲ့သို့ မူလ အရင်းခံ ပျက်စီးလျှင် အဆွယ်အပွား တို့သည် အလိုအလျောက် ပျက်စီးကြသည်။

"တဏှာတစ်ခုကို ဖြုတ်နိုင်တဲ့အတွင်းမှာဖြင့် အရင်းလဲ၊ အဖျားထင်းဖြစ် ဆိုတာလို အပိုအမို ကိလေသာတွေဟာ တစ်ခါတည်း ကွာကျပါလိမ့်မယ်။"







ဦးစပါး ပဲ့ပြောင်း၊ ပဲ့စပါး ဦးပြောင်း

လှေဦးပိုင်းမှ စပါးကို ပဲ့ပိုင်းသို့ပြောင်း၍ ပဲ့ပိုင်းမှ စပါးကို ဦးပိုင်းသို့ ပြောင်းသကဲ့သို့ အကြောင်းမထူး ဘဲလျက် အစီအစဉ် အနေအထားများကို ကပြောင်း -ကပြန် ပြုလုပ်သည်။











အသားလိုလို့ အရိုးတောင်း

အသားကို လိုချင်၍ အရိုးကို တောင်းသကဲ့သို့ မိမိ လိုသည်ကိုရရန် လိုသည်အောက် လျော့ပေါ့၍ တောင်းသည်။










အနုပ်မက်၍ အခွက် ပျက်

အကြွေအနုပ်ကို မစွန့်လွတ်နိုင်သဖြင့် ငွေခွက်ကြီး တစ်ခုလုံး ဆုံးရှုံးသွားရသကဲ့သို့ အနည်းငယ်သော အကျိုးကို ခုံမင်တွယ်တာမိသဖြင့် များစွာသော အကျိုးကို ဆုံးရှုံးရသည်။











လမ်းဆုံးလျှင် ရွာတွေ့ (စကားပုံ)

လူသွားလမ်းကိုတွေ့၍ ထိုလမ်းအတိုင်း အဆုံးအထိ လိုက်သွားလျှင် ရွာကို တွေ့နိုင်သည်။ ထိုနည်းတူ အလုပ်တစ်ခုကို အဆုံးတိုင်လုပ်လျှင် အောင်မြင်မှု အကျိုးတရား ရနိုင်သည်။







မြန်မာစကာ**း**ပုံ

အတွင်းထရံ အပြင်ကာ၊ အပြင်ထရံ အတွင်းကာ။

ဝါးထရံနှစ်ထပ်ကာရာတွင် အတွင်းထရံကို အပြင်၊ အပြင်ထရံကို အတွင်း၌ ထား၍ ကာသည်ဆိုသကဲ့သို့ ယုံကြည်စိတ်ချရသည့် လူရင်းကို အတွင်းလူအဖြစ် မထားဘဲ မယုံကြည်ထိုက်သည့် လူစိမ်းကို အတွင်းလူ အဖြစ်ထားသည်။











အရေးကောင်း ဒိန်းဒေါင်းဖျက်

အရေးကောင်း ဒိန်းဒေါင်းဖျက်ဆိုသကဲ့သို့ အရေးကြီး သော ကိစ္စပြုနေချိန်တွင် မလိုလားအပ်သည့် အနှောင့်အယှက် ဝင်သည်။











အကမတတ် ဖျာခေါင်းချ

အကမတတ်သဖြင့် အဆင်မပြေဖြစ်သည်ကို ဖုံးကွယ် ရန် ဖျာကို ယိုးမယ်ဖွဲ့၍ အပြစ်လွှဲချသကဲ့သို့ မိမိ မစွမ်းဆောင်နိုင်သည်ကို ဖုံးကွယ်ရန် အကြောင်း တစ်စုံတစ်ရာ ရှာကြံ၍ အပြစ်လွှဲချသည်။











အမေရိုက် အမေကယ်ပါ။ အဖေရိုက် အဖေကယ်ပါ။

အပြစ်ကျူးလွန်းမိသော သားသမီးအဖို့ အပြစ်ဒဏ်မှ ကင်းလွတ်ရေးမှာ အဖေ အမေ၌ လုံးဝတည်သကဲ့သို့ အမှား တစ်စုံတစ်ရာ ကျူးလွန်မိခဲ့ပြီးဖြစ်၍ ကြိုက်သလိုပြစ်ဒဏ် စီရင်နိုင်ပါသည်။











အသီးတစ်ရာ အညှာတစ်ခု

အခိုင်တစ်ခုတွင် အသီးတစ်ရာပင် ရှိလင့်ကစား အညာမှာ တစ်ခုတည်းသာ ဖြစ်သကဲ့သို့ အသွင်သဏ္ဍာန်အားဖြင့် ထွေပြားစွာ ရှိလင့်ကစား အခြေခံမူလမှာ တစ်ခုတည်းသာ ဖြစ်သည်။










အိမ်ကြက်ချင်း အိုးမဲသုတ်

အိမ်ကြက်အချင်းချင်း အထင်မှားပြီးခွပ်အောင် အိုးမဲ သုတ်ပေးသကဲ့သို့ အချင်းချင်း အထင်မှားပြီး ရန်ပွား အောင် သွေးခွဲ ရန်တိုက်ပေးသည်။







အိပ်ချင်ယောင်ဆောင်သူ အရှိုးရခက်

တကယ်အိပ်မပျော်ဘဲ အိပ်ချင်ယောင်ဆောင်နေသူ ကို အနိုးရခက်သကဲ့သို့ သိလျက်နှင့် မသိဟန်ဆောင် သူကို လက်ခံလာအောင် ပြောရခက်သည်။





ဝိနည်းတတ် ကြတ်သတ် (တေားပု)

ဝိနည်းတတ်သူသည် ဝိနည်းလွတ်အောင် လက်တစ်လုံး ခြားရောင်၍ ကြက်သတ်သည်ဆိုသကဲ့သို့ ဥပဒေစည်းကမ်း တတ်ကျွမ်းသူက ဥပဒေလွတ်အောင် လက်တစ်လုံးခြား ရောင်၍ အပြစ်ကျူးလွန်သည်။

"ဝိနည်းတတ်ရင် ကြက်သတ်၊ ပရိယာယ်ပိုင်ရင် နိုင်ချင်တိုင်းနိုင်လို့ ဆိုကြပေမဲ့ အတိအကျဝေဖန်ချက် ချကြည့်လိုက်လျှင် အကောင်းစု ထဲမှာတော့ ထည့်ပြီးတွက်ချက်ဖို့ မထားထိုက်ပေဘူးပေါ့။"







ဝန်နှင့်အား မြားနှင့်လေး

သယ်ဆောင်ရမည့်ဝန်နှင့် သယ်ယူသူ၏အင်အား၊ ပစ်ရမည့် မြားနှင့် လေး၏ပစ်အား မျှတရသကဲ့သို့ ဆောင်ရွက်မည့် အမှုကိစ္စနှင့် စွမ်းဆောင်သူ၏ စွမ်းရည် မျှတရမည်။







ဟင်းချိုမမြည်းရခင် နှုတ်ခမ်းစွေ့နှင့်သည်။

ဟင်းချိုမမြည်းရခင်ကပင် နှုတ်ခမ်းစွေ့ထားနှင့်သည် ဆိုသကဲ့သို့ အခွင့်အရေးမရမီကပင် ထက်သန် တက်ကြွလွန်းနေသည်။











အညှိရှိ ယင်အုံ

၁။ အညီနံ့ရှိရာ ယင်အုံသကဲ့သို့ အပျိုရှိရာ လူပျို လာတတ်သည်။

၂။ အညီနံ့ရှိရာ ယင်အုံသကဲ့သို့ ဆွဲဆောင်မှုရှိရာသို့ ထိုကိစ္စ၌ ကျက်စားသူများ လာတတ်သည်။











အရိပ်ပြ အကောင်ထင်

အရိပ်ကို ပြရုံမျှဖြင့် မည်သည့်အကောင်ဖြစ်သည်ကို သိနိုင်သကဲ့သို့ အရိပ်အမြွက်ပြရုံနှင့် ဆိုလိုရင်းကို သိနိုင်သည်။









အရှင်သုံးတော့ ဓားမတုံး ထက်

အရင်သခင် အသုံးပြုသည့်အခါ တုံးနေသော ဓားမ ပင် ထက်လာသကဲ့သို့ အကြီးအကဲ ချီးမြင့်မြောက်စား သည့်အခါ အရည်အချင်း နဲ့သူပင် အရေးပါ ထွင်ကျယ်လာသည်။







ဟင်းစားကြက် အတက်ကောင်းပေါက်

ဟင်းစားကြက်မှ အတက်ကောင်းပေါက်၍ ခွပ်ကြက် ဖြစ်ထွန်းလာသည်ဆိုသကဲ့သို့ မမျှော်လင့်သော အသိုင်းအဝိုင်းမှ ဖြစ်တောင့်ဖြစ်ခဲ ထူးချွန်ပြောင် မြောက်သူ ဖြစ်ထွန်းလာသည်။









အကျိုးလိုလို့ ညောင်ရေလောင်း ပတ်ထမ်းတွေ့

တစ်စုံတစ်ခုသော အကျိုးကို မျှော်မှန်း၍ ညောင်ရေပွဲ ကို နွှဲရာမှ ပတ်မကြီးဝင်ထမ်းရသကဲ့သို့ အကျိုး တစ်စုံတစ်ရာ ရမည်ဟု မျှော်မှန်း၍ ပါဝင်ဆောင်ရွက် ခါမှ ထင်သလိုဖြစ်မလာဘဲ အဆိုးနှင့်ကြုံသည်။











အဖျားတက် အမှည့် ရနိုးနိုး

လက်လှမ်းမီသည့် အသီးကို မဆွတ်ဘဲ အသီးမှည့် ရနိုးနိုးဖြင့် သစ်ပင်ထိပ်ဖျားတိုင်အောင် တက်သကဲ့ သို့ လက်ငင်းရနိုင်သည်ကို လက်လွှတ်၍ ထိုထက် သာသည်ကို ရနိုးနိုးဖြင့် စံရွေးနေသည်။









အမဲရိုးနှယ် ဟင်းအိုးမှ အားမနာ

အိုးကောင်းနှင့်မတန်သော အမဲရိုးသည် အိုးကောင်း ကိုပင် အားနာရမှန်းမသိဘဲ အိုးထဲ၌ သူချည်း နေရာ ယူချင်သည် ဆိုသကဲ့သို့ ကိုယ်နှင့် မတန်မရာကိစ္စမျိုး ကို အားပါးမနာ ကြံစည်မျှော်မှန်းသည်။











အရပ်ကောင်းမှ အလောင်းလှ

အရပ်က စေတနာကောင်းနှင့် ကူညီထောက်ပံ့ကြမှ သာ ကွယ်လွန်သူကို ကောင်းကောင်းမွန်မွန်၊ လူလှ ပပ သင်္ဂြိုလ်နိုင်သကဲ့သို့ အသိုင်းအဝိုင်းကောင်းမှ တင့်တောင့်တင့်တယ် ဖြစ်နိုင်သည်။





အကြောင်းတော် တောင်ပေါ် ရေစီး။ (စကားပုံ)

အကြောင်းတရား တိုက်ဆိုင်လာသည့်အခါ တောင်ပေါ်သို့ ရေစီးသည်ဆိုသကဲ့သို့ အကြောင်းသင့်သောအခါတွင် ဖြစ်တောင့် ဖြစ်ခဲကိစ္စ ပေါ်လာသည်။



အပွေးမြင် အပင်သိ။

သစ်ပင်၏အပွေးကို မြင်ကာမျှဖြင့် မည်သည့်အပင်ဖြစ်သည်ကို သိနိုင်သကဲ့ သို့ လူတစ်ယောက်၏ နုတ်အမှုအရာကို တွေ့မြင်ကာမျှဖြင့် သူ၏အတွင်းသဘောကို သိမြင်နိုင်သည်။

"ဒီလောက်ကြာရင် အပွေးမြင် အပင်သိ ဆိုတာလို ကိုမင်းနိုင်ရဲ့ စိတ်ကို သိလောက်ပါပြီ။"







အကြံကုန် ဂဠုန်ဆားချက်

အကြံကုန် ဂဠုန်ဆားချက် ဆိုသကဲ့သို့ နည်းမျိုးစုံဖြင့် မအောင်မြင်သည့်အဆုံး ရတတ်သမျှ ဉာဏ်ထုတ်၍ ကြံဖန်လုပ်ကိုင်သည်။









အကွပ်မရှိတဲ့ကြမ်း ပရမ်းပတာ

အကွပ်မရှိသော ကြမ်းသည် ဖရိုဖရဲ မသေမသပ် ဖြစ်နေသကဲ့သို့အထိန်းအကွပ်မရှိသောလူ၊ သိုမဟုတ် အဖွဲ့အစည်းတို့သည် ပရမ်းပတာဖြစ်နေသည်။









အရူးက တစ်မူးသာ

ကျပ်မပြည့်ဟု ယူဆရသူက ကျပ်ပြည့်ရုံမျှမက တစ်မူးဖိုးပင် သာသွားပြန်သကဲ့သို့ အထင်ကြီးစရာ မရှိသူက ဟုတ်ဟုတ်ညားညား ပြောဆိုသည်။














အတတ်ကြူး ဘီလူးဖြစ်

သူတစ်ပါးထက် ထူးခြားလို၍ လူသားစားပြီး ဆေးထိုး ရသော မှော်အတတ်ကို သင်ယူမိရာမှ သားစားဘီလူး ဖြစ်သွားရသကဲ့သို့ မဟုတ်သည့်ဘက်၌ အတတ် လွန်ကဲပြီး ပြောမနိုင် ဆိုမရ အစွန်းရောက် သွားသည်။







အစာဝတော့ ဌာနပြန် (စကားပုံ)

အိမ်၌ ကောင်းမွန်စွာ ကျွေးမွေးပြုစုထားသော ရွှေကျေသည် အစာဝသောအခါ နေရင်းဌာနတောသို့ ပြန်သွားသကဲ့သို့ လိုဘမပြည့်မီ အခိုက်အတန့် ခိုလှံ့ နေရာမှ လိုဘပြည့်စုံသည့်အခါ စွန့်ခွာထွက်သွား သည်။









ဥစ္စာရင်လို ဥစ္စာရင်ခဲ

ဥစ္စာရင် ဖြစ်လိုသော် ဥစ္စာရင်ဖြစ်အောင် ကိုယ်တိုင် အားခဲ၍ ကြိုးပမ်းရသကဲ့သို့ မိမိ၏ လိုအင်ဆန္စကို အကောင်အထည်ပေါ် အောင် သူတစ်ပါးကို အား မကိုးဘဲ မိမိကိုယ်တိုင်သာလျှင် အားစိုက်၍ ကြိုးပမ်း ရသည်။







အဖထက် သားတစ်လကြီး

အဖထက် သားတစ်လကြီးဆိုသကဲ့သို့ မိဘဆရာ သမားများကို ကျော်လွန်၍ လူသိလူတတ် လုပ်သည်။












ဂါထာပေး တေးဖြစ်

ဂါထာမန္တန်ကို တွေ့ရာလူအား ပေးမိရာ ရသူများက အလွယ်တကူ ရသောကြောင့် ပေါ့ပေါ့တန်တန် ရွတ်ဆိုသဖြင့် တေးအဖြစ် ရောက်ရသကဲ့သို့ တန်ဖိုး ရှိသောအရာကို တွေ့ရာလူအား ပေးမိရာ အလွယ်တကူ ရခြင်းကြောင့် တန်ဖိုးမရှိ ဖြစ်သွားသည်။









ဂဠုန်ပြည် ဂဠုန်၊ နဂါးပြည် နဂါး။

နဂါးပြည်တွင် နဂါးမင်းမူ၍ ဂဠုန်ပြည်တွင် ဂဠုန်မင်းမူ သကဲ့သို့ သူ့နေရာတွင်သူ ကိုယ့်နေရာ တွင်ကိုယ် တွင်ကျယ်ကြသည်။



